



ஆவரங்கால்
திரு.க.சீம்தத்துரை
அவர்களின்

80வது வயது நினைவாக

காலச்சுவடு



28-5-2006

Digitized by Noolaham Foundation.
noolaham.org | aavanaham.org

R. Pathmanaba Iyer
27-B, High Street,
Plaistow
London E13 0AD

உ
சிவமயம்

காலச்சுவடு

ஆவரங்கால், கதிர் சின்னத்துரை.



வெளியீடு:

ஐ. செல்வரத்தினம்

“அன்னபவனம்”

புத்தூர் கிழக்கு, புத்தூர்.

28.05.2006

1. என் நினைவில் நிற்பவை சில	
- ஐ. செல்வரத்தினம்	v - ix
2. ஆசி வழங்கட்டும் ஆசி	
- இ. முருகானந்தம்	1 - 3
3. ஆசியுரை	
- பிரம்மஸ்ரீ வே. நடராசக் குருக்கள்	4 -
4. ஆசியுரை	
- கயிலை இராமநாதநாதசிவம் குருக்கள்	5 -
5. ஆசியுரை	
- பா. சண்முகரத்தின சர்மா	6 -
6. எண்பதாவது அகவை நிறைவு	
- வ.இ. இராமநாதன்	7 - 8
7. ஆசியுரை	
- சிவஸ்ரீ வர. கதிர்காமநாதக்குருக்கள்	9 -
8. அருள் ஆசிச்செய்தி	
- ஸ்ரீலஸ்ரீ சோமசுந்தர தேசிக ஞான சம்பந்த பரமாச்சாரிய	10 -
9. வாழ்த்துச் செய்தி	
- மு. கருணாநிதி	11 -
10. தமிழரக்கட்சியின் பெரும் தூண்	
- திருமதி. மங்கையற்கரசி அமிர்தலிங்கம்	12 - 14
11. ஆவரங்கால் வீரர்	
- காசி ஆனந்தன்	15 -
12. தமிழர் நெஞ்சங்களில் வாழ்க	
- மாவை சோ. சேனாதிராசா	16 - 17
13. சாதனைகள் புரிந்து மக்கள் மனங்களில் அழியாப்புகழ் பெற்றவர்	
- மா. நடராஜசுந்தரம்	18 - 24
14. ஆவரங்கால் அகவை எண்பதில் (80)	
- ஐ. தி. சம்பந்தன்	25 - 27
15. ஆசியுரை	
- வீ. ஆனந்தசங்கரி	28 -
16. ஆவரங்கால் கதிர்காமர் சின்னத்துரை நூற்றாண்டு வாழ்க	
- வைகோ	29 -

17. கழகத்தின் ஆசியுரை	- கி. வீரமணி	30 -
18. ஆசியுரை	- மர. க. ஈழவேந்தன்	31 -
19. தீராத தமிழ்ப்பற்றுக்குச் சொந்தக்காரர்	- தொல். திருமாவளவன்	32 - 33
20. வாழ்த்துரை	- பழ. நெடுமரான்	34 - 35
21. மனித நேயத்துக்கு விழா	- க. சச்சிதானந்தன்	36 - 37
22. ஆவரங்காலுக்கு மகிமை சேர்த்த மூத்த மைந்தன்	- கதிர் பாலசுந்தரம்	38 - 50
23. "வாக்கினில் உறுதியும், நெஞ்சினில் திடமும்" கொண்டவர்	- சதாலோகேஸ்வரன்	51 - 53
24. தமிழ் மக்களின் வழிகாட்டிகளில் ஒருவர்	- சி. சிவநேசன்	54 - 55
25. தனக்கென வாழாது பிறர்கென வாழ்பவர்	- க. சபாரத்தினம்	56 -
26. ஆசியுரை	- ஆவரங்கால் மணி மண்டபம்	57 - 58
27. ஆயிரம் ஆயிரம் சிந்தனையாளர்	- சி. தியாகராசா (STR)	59 -
28. "தமிழரசு" சின்னத்துரை அண்ணா	- நா. கணபதிபிள்ளை	60 - 61
29. ஆவரங்கால் சின்னத்துரை அண்ணா	- வே. முத்துலிங்கம்	62 -
30. "நடந்ததைச் சொன்னேன்" நடப்பதையும் பார்ப்போம்	- ஆவூரன்	63 - 66
31. செயல் வீரன் தமிழரசு	- சி. தங்கதுரை	67 - 69
32. சின்னத்துரை அவர்கள் 80-ஆவது அகவையில்...	- அ. தில்லைநாதன்	70 - 71
33. ஆசியுரை	- சிற்றம்பலம் இராஜலிங்கம்	72 - 73
34. சமூகத் தொண்டன்	- ஏ.ப. கணகசபாபதி	74 - 75

35. விடா முயற்சியால் மக்கள் மனதில் இன்றும் நிலைத்திருப்பவர்	- ஏ.ப. சிவபாதசுந்தரம்	76 - 77
36. சின்னத்துரை அவர்களின் எண்பதாவது வயது நிறைவு விழா	- சபாபதி தங்கராசா	78 - 80
37. மலரட்டும் தமிழரசு	- ஏ.வ. கணபதிபிள்ளை	81 -
38. சாதனையாளர் சின்னத்துரை பணி சிறக்க	- சி. சிவமகாராசா	82 - 83
39. வாழ்த்துச்செய்தி	- வ. ஆறுமுகம்	84 - 85
40. மணவையின் வாழ்த்துக்கள்	- ஏ. எஸ். மணவைதம்பி	86 - 88
41. தொண்டுகளால் உயர்ந்த தமிழரசு சின்னத்துரை	- ஏ.ச. சந்திரகாசன்	89 - 93
42. அரசியல் சிந்தனையாளர் சமூக சேவையில் சாதனையாளர்	- க. மகேந்திரன்	94 - 96
43. நூற்றாண்டு விழா காண்பீர்	- வே. இளையகுட்டி	97 - 98
44. வாழ்க தமிழரசு சின்னத்துரை	- கா. சிவசோதி	99 - 102
45. 80-ஆவது அகவை காணும் கௌரவ திரு. க. சின்னத்துரை	- லிங்கன் வாழ் மக்கள்	103 - 104
46. நூற்றாண்டு வாழ்ந்திடுவீர்	- தவராசசிங்கம்	105 - 106
47. பணிவுடன் வாழ்த்துகின்றேன்	- இ. புஸ்பராசா	107 -
48. என் அரசியல் ஆசான்	- க. திரவியம்	108 - 113
49. முகவரி கடந்த தமிழரசு சின்னத்துரை	- சி. கிருஷ்ணபிள்ளை	114 - 123
50. மனித நேய மாமணி கதிர்காமர் சின்னத்துரை	- கி. சின்னராசா	124 - 126
51. தீர்க்க தரிசனத்தோடு துணிவுடன் செயல்பட்ட ஒரு தியாகி	- இராமலிங்கம் கந்தசாயி	127 - 129

52. அன்றும் இன்றும்	- அ.க.த. கிருஷ்ணரரசர்	130 - 147
53. உழைப்பால் உயர்ந்த பெரியார்	- நூ. மதன்	148 - 150
54. தளர்வறியாத் தலைவன்	- திரனியம் சுதர்சன்	151 - 152
55. பா. உ. அமிர்தலிங்கம் அவர்களால் வழங்கப்பட்ட சான்றிதழ்	-	153 -
56. உலகத் தமிழர் ஆராய்ச்சி நிலையம்	-	154 -
57. இலண்டன் முருகன் ஆலய திருவிழா செய்தி	- சின்னத்துரை	155 - 156
58. தெரிவுக் கடிதம்	- மு.செ. அருந்தவச்செல்வம்	157 -
59. வரலாறு சுட்டும் ஒரு மனிதம்	- சி. பாலசிங்கம்	158 - 163
60. சிந்து நதிப்பள்ளத்தாக்கு நாகரிகம்	- க. பாலசுந்தரம்	164 - 170
61. நானிலம் மறவாத் தமிழ்த் தலைவன்	- க. சின்னத்துரை	171 -
62. எங்கள் ஐயாவின் (80) என்பது ஆண்டுகள்	- ஸ்ரீ வசந்தமாலா	172 - 173
63. நான் கண்டதும் கேட்டதும்	- ஸ்ரீ வசந்தேஸ்வரன்	174 - 176
64. நிறைவான வாழ்வு பெற்று குடும்பத்தாரோடு....	- திருமதி. நல்லபிள்ளை	177 - 178
65. குடும்பவிபரம்	-	179 - 180
66. எனது வாழ்வின் நிழல்கள்	- க. சின்னத்துரை	181 - 186
67. ஆவரங்கால் முச்சங்கங்களின் வெள்ளிவிழா மலரிலிருந்து	- பொ. கந்தசாமி	187 - 208

என் நினைவில் நிற்பவை சில

நாற்றிசையும் கடந்து பற்பல நாடுகள் கண்டேன். ஒவ்வொரு நாட்டிலும் ஒவ்வோர் பிரச்சினைகள். ஒவ்வோரு மனிதனும் தன் நலம் கருதியே கருமங்களைப் பார்க்கிறான்.

அதில் சிலர் கோடிக்கணக்கில் பணம், செல்வம் என்று பல வழிகளிலும் வசதிகள் சேர்க்கிறான். தானும், தன்வீடும், தன் நாடு என்றும் தன் குடும்பம் தன் இனம் என்றும் வாழ்கின்றார்கள் பல பேர். இப்படியான மனிதர்களுக்குள் எண்பது (80) வயதுடனும் கட்சி, கட்சி என்று இப்போதும் வாழ்ந்து கொண்டு தன் நலன் பாராது உழைக்கின்ற சின்னத்துரை அண்ணர் எமது கிராமத்தவர்.

பல களம் கண்டவர். இவர் பல தலைவர்களோடு பழகித்திரிந்தவர். பல அரசியல் தலைவர்களை எமது கிராமத்துக்கு அழைத்து வந்தவர். தமிழரசு, தமிழர் விடுதலைக் கூட்டணி, தமிழரசு வாலிப முன்னணி என்று மாநாடுகள் என்றெல்லாம் பல நூறு கூட்டங்களைக் கூட்டி மக்களைத் தம்வசப்படுத்திய மகா கெட்டிக்காரர் சின்னத்துரை அண்ணர்.

சின்னத்துரை அண்ணரோடு பழகும் வாய்ப்பு எனக்கு கிடைத்தபோது இவர் எமது புத்தூர் கிழக்கு பல நோக்கு கூட்டுறவு சங்கத்தின் முகாமையாளராக பதவி வகித்து வந்ததினால் அவரோடு, நானும் என்னுடன் புதுவை இரத்தினதுரையும் இளம் தோழர்களும் சின்னத்துரை அண்ணர் வசப்பட்டுக் கொண்டோம்.

சின்னத்துரை அண்ணர் ஆவரங்கால் காரன். புத்தூரில் வந்து கூட்டுறவு சங்கத்தில் கடமை ஏற்று வந்தவர். சங்கத்தையும் கவனித்துக்கொண்டு தமிழரசுக்கட்சியின் பிரச்சாரங்களையும், கட்சியின் வேலைகளையும் கவனித்து கட்சியின் வளர்ச்சியில் கண்ணாயிரப்பார்.

தன்னை அண்டி வரும் நண்பர்களைத் தன் உதவிக்காக சேர்த்துக்

கொண்டு எங்கு கூட்டங்கள் நடந்தாலும் எங்களையும் கூட்டிச்செல்வார். அப்போது என்னிடம் ஓர் ஏ ("A")40 கார் இருந்ததினால் அவர் போகவேண்டிய கூட்டங்களுக்கெல்லாம் நான் போக வேண்டியதாகிவிட்டது.

இதனால் எனக்கும் கூட்டங்கள் என்றால் ஒரு பயித்தியம். என் நண்பர்களோடு கூட்டங்களுக்குச் செல்வோம். எந்தக் கூட்டங்களும் இவர் தவறவிட மாட்டார். அது அந்த வயதுக்கான துடிப்பு.

கூட்டங்கள் எதுவாக இருந்தாலும் அங்கு உண்மையைப் பேசினால் சின்னத்துரை அண்ணர் பேசாமல் ருந்து விடுவார். மற்றபடி தந்தை செல்வா. தலைவர் அ. அமிரதலிங்கம் மற்றும் கட்சிக்காரர்கள், கோப்பாய்த் தொகுதி பா. ஊக்களைப்பற்றி யாராவது வாயில் வந்தபடி தவறாகப் பேசிவிட்டால் கூட்ட மேடைக்கு பக்கத்துக்கே போய் உண்மையைப்பேசு, உன்னைப்பற்றிப்பேசு எங்கள் தலைவர்களைத் திட்டி கண்டபடி பேசினால் கூட்டம் நடக்காது என்று பயம் இன்றிச் சொல்வார், கண்டிப்பார்.

நாங்களும் துணைக்கு வந்து நிற்கிறோம் என்பதை பக்கத்தில் நின்று அண்ணருக்கு பலம்சேர்ப்போம். சின்னத்துரை அண்ணர் சொல்கின்றவற்றைச் செய்யவென்று எமது கிராமத்து இளைஞர்கள் பலரை அண்ணரும் நானுமாக இணைத்து வைத்துள்ளோம். இதனால் நானும் தமிழரசுக்காரன் என அடையாளம் காணப்பட்டேன்.

எமது புத்தூர் கிராமம் ஆரம்ப காலத்தில் காங்கிரஸ் கட்சிக் கோட்டையாக இருந்து வந்துள்ளது. இந்தக் கோட்டையை உடைத்தெறிய சின்னத்துரை அண்ணர் என் போன்ற வாலிபர்களை தன்பக்கம் வைத்துக்கொண்டு தமிழரசுக் கோட்டையாக புத்தூர் கிராமத்தையே மாற்றினார்.

புத்தூர் கிராம சபையில் தமிழரசுக்கட்சி சார்பில் தனது பகுதியான ஆவரங்கால் 10-ஆம் வட்டாரத்துக்கு கிராமசபை உறுப்பினராக, தெரிவாகிய பின்னர் புத்தூர் கிராமசபையில் தமிழரசுக்காரர்களே வெற்றி பெற வேண்டுமென்று எண்ணியவர். கிராமசபையில் பல வட்டாரங்களில் தமிழரசுக்கட்சிக்காரர் வெற்றியடையச் செய்தவர்.

சின்னத்துரை அண்ணார் உழைக்கின்ற பணத்தை கூட்டங்கள் பார்க்கச் செல்லும்போதும் தமிழரசு கூட்டங்களுக்கும் செலவு செய்து விடுவார். இப்படியான சின்னத்துரை அண்ணார் தமிழரசுக் கட்சியின் ஆணிவேராக வாழ்ந்து கொண்டு இன்றும் அந்த விருஷம் சாய்ந்து விடாது அந்தக்கட்சியைப் பார்த்துக்கொண்டே வாழ்கின்றார் என்றால் அவரை நாம் எப்படி போற்றுவது. எப்படி வாழ்த்த வேண்டும் என்று தெரியவில்லை.

தமிழரசு சின்னத்துரை என்ற பெயர் பெற்றது சாலவும் அவருக்கே பொருந்தி என்பது ஆண்டுகள் வாழ்ந்துள்ளார். புத்தூரிலே நடந்த ருசிகரமான ஒரு சம்பவத்தை மட்டும் சொல்லியாக வேண்டும் என்பதற்காக இதனைச் சுட்டி மக்கள் மனதில் பதிப்பிக்க வேண்டும் என்பதற்காக இதனை எழுதுகிறேன்.

கோப்பாய்த் தொகுதியில் தமிழரசுக்கட்சியின் பாராளுமன்ற உறுப்பினராக இருந்த அமரர் மு. பாலசுந்தரம் அவர்கள் வெற்றி பெற்றுக் கொண்டவர். இவர் அடுத்து வரும் பாராளுமன்றத்தோர்தலில் போட்டியிட கட்சி விரும்பாத காரணத்தால் கோப்பாய்த்தொகுதிக்கு அமரர் சி. கதிரவேலுப்பிள்ளை பா. உ அவர்களை தமிழரசுக் கட்சி வேட்பாளராக நிறுத்தியது. மு. பாலசுந்தரம் அவர்கள் சுயேட்சை டெப்டாளராக போட்டி இட்டார். தான் வெல்வேன் என்றும் சபதமிட்டார்.

மு. பாலசுந்தரம் அவர்களை ஆதரித்து புத்தூர் சிவன் கோவிலடி முன்றலில் ஒரு கூட்டம் நடந்தது. கூட்டத்தில் மு. பாலசுந்தரம் அவர்களின் புதல்வர் பா. யோகலிங்கம் என்பவர் பேசும் போது சி. கதிரவேலுப்பிள்ளை ஐயாவை வன்மையாகக் கண்டித்துப் பேசினார். அத்தோடு அமிர்தலிங்கம் அவர்களையும் திட்டித் தீர்த்தார்.

சின்னத்துரை அண்ணார் மேடைக்குப் போய் கூட்டத்தை இடைநிறுத்தும்படி குழப்பம் செய்தார். நாங்களும் பல இளைஞர்களோடு சென்று அண்ணருக்கு பலம் சேர்த்தோம்.

பாலசுந்தரத்தின் மகனோ விட்டபாடில்லை அமரர் அமிர்தலிங்கத்தை தன்னோடு ஒரே மேடையில் பேசவருமாறு அழைத்தார். கோபாம் பொங்கி வந்தது எங்களுக்கு.

சின்னத்துரை அண்ணர் உடனே கூட்டத்தை நடத்த விடவில்லை. அடுத்த கூட்டத்தை ஒரே மேடையில் இதே இடத்தில் வைக்க வேண்டும் என்று காங்கிரஸ் கோட்டையான புத்தூர் சிவன் கோவிலடியில் பொது மேடை அமைத்தார். கூட்டம் பொது மேடை என ஒலி பெருக்கி மூலம் விளம்பரங்கள் செய்யப்பட்டன. கூட்டநாளில் யாழ்மாவட்டமே திரண்டு வந்தது. அமீர் அவர்கள் துணிவோடு சின்னத்துரை அண்ணரின் அழைப்பை ஏற்று சிவன் கோவிலடிக்கு வந்து விட்டார். மக்கள் கூட்டம் பெருகிவிட்டது. இளைஞர்கள் பெரும்திரளான கூட்டம் பார்க்க வந்து விட்டனர். இளைஞர் கூட்டம் கட்டுக்கடங்கவில்லை. கூட்டம் நடைபெற இரவு 7.00 மணியென அறிவித்தும் பாலசுந்தரத்தின் மகன் வந்தபாடில்லை. கூட்டம் பார்க்க வந்த மக்கள் கூட்டத்தை அமரர் அமிர்லிங்கத்தால் கட்டுப்படுத்த முடியவில்லை. மேடையிலே துணிவோடு ஏறி மக்களைப் பார்த்துக் கூறினார். பொது மேடை என்று என்னை அழைத்த தம்பி யோகலிங்கம் அவர்கள் வந்து சேரவில்லை. வந்த வாகனம் இடையில் எங்காவது காற்றுபோய் நிற்கலாம், சரி அவர் வந்ததும் கூட்டத்தை நடத்தலாம், என்று அமிர்தலிங்கம் அவர்கள் சொன்னபோது யாரோ ஒரு குரல் ஒலித்தது, “அவன் வர மாட்டான் நீங்கள் பேசுங்கள்” என்றதும் முழங்கினார். மேடை ஏறி இந்தப் புத்தூர் கிராமத்திலே எனக்கும் பல நண்பர்கள் பெரியவர்கள் இருக்கிறார்கள். என்னை பொது மேடைக்கு அழைத்த போது நான் வராது விட்டால் எமது கட்சிக்காரர்களுக்கு என் மேல் கோபம் வந்து விடுமோ என்று பண்ணியே நான், அழைப்பை ஏற்று இங்கு வந்தேன். இங்கு பொங்கி எழும் தமிழரசு வாலிபர்கள் கொதித்துக்கொண்டு இருப்பதை நான் பார்க்கிறேன்.

திரு. மு. பாலசுந்தரம் அவர்களை கோப்பாய்த் தொகுதியில் இருந்து நீக்கிவிட்டு திரு. சி. கதிரவேற்பிள்ளை அவர்களை நிறுத்தியுள்ளோம்.

பாலசுந்தரம் அவர்கள் கட்சியின் கொள்கைகளுக்கு எதிராக நடந்து விட்டதால் கட்சியின் மேலிடம் விசாரித்து அவரை நீக்கியுள்ளது. வரும் தேர்தலில் கதிரவேலுப்பிள்ளை அவர்கள் வெற்றி பெறுவதை இன்றே தெரிந்து கொண்டேன், தமிழரசு கோட்டையாக கோப்பாய்த் தொகுதி என்றும் திகழும் உங்கள் வாக்குகள் வீட்டுச் சின்னத்துக்கே என்றும் கூறிய அவர்.

எல்லோரும் கலைந்து செல்லுங்கள் உங்களுக்கே வெற்றி தமிழரசு

வெல்லும் என்றார். இந்தக் கூட்டத்தை இன்றைக்கும் என்னால் மறக்க முடியாது.

இப்படியான அரசியல் தலைவர்களோடு தோள் கொடுத்து வாழ்ந்த தமிழரசு சின்னத்துரை அண்ணருக்கு என்பது (80) வயது என்று எண்ணிய போது அவரைப்பற்றி வளர்ந்து வரும் இளைஞர் சமூகத்துக்குச் சொல்லாமல் விட்டுவிட்டால் அவரை நம் சமூகம் மறந்தே போய்விடும் என்று யோசித்த போது தான் பல நினைவுக்கு வந்தது. கைலாசப்பிள்ளையார் கோவில் அருகில் திரு. முத்துக்குமார் M.A. தலைமையில் கூட்டம் ஒன்று நடந்தது. இதில் தமிழ் காங்கிரஸ் மேயர் C. பொன்னம்பலம் அமைச்சர் கணகரத்தினம் போன்றோர் இருந்தனர். ஏ.கே. இராமலிங்கம், நொத்ததாரிஸ் துரைசிங்கம், குளப்பிட்டி ந. அருணாசலம், சின்னத்துரை உட்பட நண்பர்கள் சிலரும் மேடை ஏறிய போது கூட்டத்தில் குழப்பம் ஏற்பட்டது. பொலிசார் கூட்டத்தை நிறுத்தினர். கூட்டம் கலைந்தது. சின்னத்துரை அண்ணரை நினைக்கும்போது இவை எல்லாம் நினைவுக்கு வருகின்றது.

அண்ணரின் (80) என்பதாவது வயதில் அவரை வாழ்த்தி, நூறு ஆண்டுகள் வாழ வேண்டும் என்று வாழ்த்துக் கூறி அவரின் இலட்சியங்கள் அவர் செய்த பணிகளைத் தொகுத்து மலர் ஒன்று வெளியிட எண்ணினேன். அதன் பயனாக இம்மலரினை வெளியிடுகிறோம். மலரின் ஆக்கங்கள், ஆசியுரைகள், வாழ்த்துரைகளின் அவர் வரலாறுகளைப் பலரும் தருவார்கள். இவற்றின் மூலம் அவர் புகழ் தெரியும். எனது கடமையும் முற்றும் பெறும்! அவர் பூரண ஆயுளும் நலமும் பெற்று வாழும் வரை தமிழரசு என்னும் பெயரோடு வாழ வாழ்த்தி நிறைவு செய்கின்றேன்.

ஐ. செல்வரத்தினம்

ஐ.செ...

‘அன்னபவனம்’

புத்தூர் கிழக்கு,

புத்தூர்

ஓம் சிவயோக சுவாமிகள் திருவடிகள் போற்றி ஓம்

ஆசி வழங்கட்டும் ஆ.சி

“பதினாறும் பெற்றும் பெருவாழ்வு வாழ்க” என வாழ்த்துவது தமிழர்களது (குறிப்பாகச் சைவசமயிகளது) வழமை. இந்தப் பதினாறு பேறுகளையும் அழகாகக் குறிப்பிடுகிறது. அருளாளர் ஒருவருடைய பின்வரும் பாடல்:-

கலையாத கல்வியும், குறையாத வயதும்
 ஓர் கபடுவாராத நட்பும்
 கன்றாத வளமையும் குன்றாத இளமையும்
 கழுபிணியிலாத உடலும்
 சலியாத மனமும் அன்பகலாத மனைவியும்
 தவறாத சந்தானம்
 தாளாத கீர்த்தியும் மாறாத வார்த்தையும்
 தடைகள் வாராத கொடையும்
 தொலையாத நிதியமும் கோணாத கோலும்
 ஒரு துன்பமில்லாத வாழ்வும்
 துய்ய நிற்பாதத்தில் அன்பும் உதவிப்
 பெரிய தொண்டரொடு கூட்டுகண்டாய்
 அலையாழி அறிதுயிலும் மாயனது தங்கையே
 ஆதி கடவுளின் வாழ்வே
 அமுதீசர் ஒரு பாகம் அகலாத சுகவாணி
 அருள்வாமி அபிராமியே.

இந்தப் பதினாறு பேறுகளில் பலவற்றைப் பெற்றுள்ள சிறப்பான வாழ்வுக்குரியவர் ஆவரங்கால் சின்னத்துரை (ஆ.சி) ஐயா அவர்கள். இந்தக் காலகட்டத்தில் ஒருவர் 80 வயதை அடைந்து விட்டால் அது நிச்சயமாக நீண்டகால வாழ்வுதான். (அதாவது மேலுள்ள பாடலில் இரண்டாவதாகக் குறிப்பிடப்பட்டுள்ள குறையாத வயது.) இந்தப் பேற்றைப் பெற்றுள்ள

சின்னத்துரை ஐயா அவர்களை வாழ்த்தி மகிழ்வதிலும் பார்க்க, ஆசீர்வாதம் கோரி மகிழ்வது தான் அவரை விட 25 வயது குறைவான எனக்குப் பொருத்தம். அந்த வகையில் தான் இந்த மகிழ்வுச் செய்திக்கு “ஆசி வழங்கட்டும் ஆ.சி.” என மகுடமிட்டுள்ளேன்.

தந்தை செல்வா அவர்களால் 1949-இல் ஆரம்பிக்கப்பட்ட தமிழ்ரசுக்கட்சியின் ஆரம்பகால (ஸ்தாபக) உறுப்பினர்களில் ஒருவர் என்ற வகையிலும், ஐயா அவர்களை நேரில் பார்க்காவிடினும் அறிந்திருந்தேன். லண்டனில் 1996-ம் ஆண்டில்தான் நேரடியாக அறிமுகமானேன்.

தமிழ்த்தாயகக் கோட்பாட்டை ஏற்றுக்கொண்டவர்கள் என்ற வகையில் எங்கள் இருவரது அடிப்படையான நிலைப்பாடு ஒன்றாகவே இருந்தது, இருந்து வருகிறது. ஆனாலும் சில சில விடயங்களில் கருந்து வேறுபாடுகள் ஏற்பட்டதுண்டு. அப்படியான சந்தர்ப்பங்களில் யான் உணர்ச்சி வசப்பட்டுக் காரசாரமாக வாதிடுவதும் உண்டு. அவரை விட 25 வயது குறைந்தவனாகிய எனது வாதங்களுக்கும் ஆத்திரமான வார்த்தைகளுக்கும் சில வேளைகளில் எதுவுமே கூறாது அமைதி காப்பார். அவரது இந்த உயர்ந்த பண்பு எங்களது நல்லுறவைப் பாதுகாத்த முக்கிய விடயங்களில் ஒன்றாகும்.

இன்னொரு முக்கிய விடயம் எங்களது இணைந்த ஆன்மீகப் பணிகளும், ஆலயச்சூழலில் அவ்வப்போது ஏற்படும் சந்திப்புக்களும் எனலாம். ஆன்மீகப் பணிகள் எனக் குறிப்பிடுகையில் விசேடமாகச் சிவயோக சுவாமிகள் அருளிச் செய்த நற்சிந்தனைப்பாடல்களின் மாதாந்தக்கூட்டுப் பிரார்த்தனை, இக்கூட்டுப் பிரார்த்தனைகளிலும் சிவயோக சுவாமிகளின் பக்தர்கள் ஏற்பாடு செய்த திருமுறை முற்றோதல்களிலும் ஆர்வமுடன் பங்குபெறுபவர்களில் ஐயாவும் ஒருவர். மேலும் 2005-ஆம் ஆண்டிலிருந்து I ford என்னும் பகுதியில் அமைந்துள்ள “செல்வ விநாயகர் ஆலயத்தில்” சிவயோக சுவாமிகள் குருபூசையின் உபயகாரராகவும் பொறுப்பேற்றுள்ளார். இந்த உபயம் ஐயா அவர்களின் சந்ததியினரால் காலம் காலமாகத் தொடர வேண்டும் என்பது எனது பிரார்த்தனை.

அரசியல், ஆன்மீகம் ஆகிய இரு விடயங்களுடன் மட்டும் அமையாது அவருடைய குடும்பத்தாருடன் எனக்குள்ள நல்லுறவு என்பதும் மகிழ்வுக்குரிய ஒன்றாகவே இருக்கிறது.

ஆ.சி. யின் ஆசி எனக்கு எப்போதும் உண்டு என்பது நிச்சயம். ஐயா அவர்கள் தமிழீழத்தாயக மேம்பாட்டுப் பணிகள், சமூக நலப் பணிகள் போன்றவற்றில் இன்னும் நீண்டகாலம் பயனுள்ள வகையில் பங்களிக்கவும், அவரது ஆன்மிக வளர்ச்சி இல்லறவாழ்வு மேலும் சிறப்பிக்கவும் குருவருளையும் திருவருளையும் பணிகிறேன்.

ஆவரங்கால் சின்னத்துரை ஐயா அவர்களின் முத்து விழா (80 அகவை நிறைவு விழா) நிகழ்வுகளில் எனது உளம் நிறைந்த மகிழ்ச்சியையும் வெளிப்படுத்துகிறேன்.

அன்பன்

இ. முருகானந்தன்

(லண்டன் வாழ் தமிழீழத்தவன்)

அஞ்சேல்

“அஞ்சேல் அஞ்சுவது யாதொன்றுமில்லை. அஞ்ச வருவது யாதொன்றுமில்லை, என்னும் ஆன்றோர் மெய்மொழி நம்மைப் பிறப்பு இறப்பாகிய கடலைக் கடப்பிக்கும் தெய்வம்” இதைத் துணையாகக் கொண்ட எமக்கு என்ன குறை ஆதலால் நிறைந்த மனத்துடன் இந்தப் பெரும் பிரயாணத்தைச் செய்வோமாக.

— சிவயோக சுவாமிகளின் நற்சிந்தனை

ஆசியுரை

இவ்வுலகில் பிறந்தல்ல இறப்பது ஒன்று

தான் நிச்சயம் என்பதை உணர்ந்து இப்பிறவியிலே நாம் கடமை கண்ணியம் கட்டுப்பாடு ஒழுக்கத்தோடு வாழ்ந்து மற்றவர்களுக்கு தீங்கிழைக்காமல் மற்றவர் போற்றக்கூடிய வகையில் நம்மை வளர்த்து இறைவன் பணியோடு சமயப்பணி சமூகப்பணி தன்னை அர்ப்பணம் செய்து வாழ்வதால் தான் நாம் பிறந்த பயனை அடைய முடியும். அவ்வழியிலே நீர்வளம் நிலவளமும் கல்வி கற்கும் சாலைகளும் தொழில் தாபனங்களும் கல்விமான்கள் பாமரச்சனங்கள் வாழும் அருளை வாரி வழங்கும் வழிபாட்டு தலங்கள் நிறைந்த ஆவரங்கால்பதியில் பர்வதவர்த்தினி அம்மை உடனுறை நடராச ராமலிங்க சுவாமிகளது கிருபையினால் திருவாளர் கதிர்காமர் தம்பதிகளுக்கு தலைமகனாக பிறந்து சகோதர சகோதரிகளுடன் வாழ்ந்து வருகிறார். இவர் சமய சமூக பணி செய்ய வேண்டும் என்ற ஆவலுடையவர். இறை வழியில் கல்வி கற்று தமது தாய் தந்தையர்களுக்கு பெருமை தேடிக்கொடுத்தார். இவர் எங்களுர் ஆலய திருப்பணிச்சபை செயலாளர் ஆக இருந்து திருப்பணி வேலைகளை நடத்தியும் தமது பிள்ளைகளை இளமையில் கல்வி கற்பித்து நன்நிலை படுத்தி அவர்களுக்கு உரிய காலத்தில் நடக்கும் மங்கள விழாவினை செய்து ஏற்ற இடங்களை எல்லாம் தேடிக்கொடுத்து இவ்வாழ்க்கையின் பயனை அனுபவித்துக்கொண்டும் தலைவரான கதிர்காமர் சின்னத்துரை அவர்கள் சிவப்பணிகள் சமூகப்பணிகள் செய்து வாழ எல்லாம் வல்ல பர்வதவர்த்தினி சமேத நடராசா இராமலிங்க பெருமானை திரிகரண சுத்தியுடன் வணங்கி வாழ்த்தி நல்லாசிகளை கூறி அமர்கிறேன்.

ஆவரங்கால் பர்வதவர்த்தினி சமேத நடராச இராமலிங்கேஸ்வரர்.

தேவஸ்தான பிரதம குருக்கள்
பிரதிட்டா வித்தகர்
பிரம்ம ஸ்ரீ வே. நடராசக் குருக்கள்.

ஆவரங்கால்,
சிவன் தேவஸ்தானம்,
28.05.2006.



ஆவரங்கால் சீவன் கோயில் ராஜகோபுர அத்திவாரம்
திரு. சின்னத்துரை இட்ட போது.





ஆவரங்கால் சீவன் ஆலய கிராஜகோபுர
அத்திபாரத்திற்கான முதற்கல்லை நாட்டியபோது.



Digitized by Noolaham Foundation.
noolaham.org | aavanaham.org



இலண்டன் ஸ்ரீ முருகன் கோயில்

LONDON SRI MURUGAN TEMPLE



Registered Charity No.271097

78 Church Road, Manor Park, London E12 6AF

(Entrance via Browning Road)

Tel : 020 8478 8433 Fax : 020 8478 0407

www.london.srimurugan.org

கிடைத்தற்கரிய மனிதப்பிறவியில் பிறந்த நாம் எல்லோரும் பிறந்த மண்ணுக்கும் பேசும் தாய் மொழிக்கும் நம்மை சரியாக வழிநடத்தும் நமது சமயத்திற்கும் சேவையாற்றுவது இன்றியமையாதது. நம்மில் பலர் சுய நலத்திற்காக வாழ்ந்து வாழ்க்கையை வீணாக்கி வெம்புகிறார்கள். அறிவார்ந்த சிலர் நாட்டிற்காகவும் தாய் மொழிக்காகவும் தன்னுயிர் ஈந்து அழியாப்புகழடைகின்றார்கள். ஈழத்து காந்தியாம் அமரர். செல்வ நாயகம் அவர்களின் அரசியல் மாணாக்கராகவும் பொதுத் தொண்டில் ஆர்வமுள்ள சமூக சேவகராகவும் திகழும் திரு. க. சின்னத்துரை அவர்கள் ஈழத்து மண்ணில் பிறந்து சமூகத் தொண்டாற்றி தற்போது இங்கிலாந்து லண்டன் மாநகரில் சமயஸ்தாபனங்கள் ஊடாகவும், ஆலயங்கள் மூலமாகவும், சமயத்தொண்டாற்றியும் சமூகத்திற்காக நடைபெறும் விழாக்களிலும் மாநாடுகளிலும் பங்கு பற்றி பெரும் சேவையாற்றி வருகிறார்.

கிட்டத்தட்ட 55 ஆண்டுகளுக்கு மேலாக அரசியல் துறையில் அனுபவத்துடன் தேசத்தொண்டாற்றி மகிழ்ந்து தற்போது முத்துவிழா கொண்டாடி மகிழும் திரு. க. சின்னத்துரை அவர்கள் இன்னும் பல்லாண்டு வாழ்ந்து பெருவாழ்வு வாழ வேண்டி எல்லாம் வல்ல இலண்டன் ஸ்ரீ முருகப் பெருமானை பணிந்து போற்றி வாழ்த்தி மகிழ்கிறோம்.

ஆசிகளுடன்
கயிலை இராம நாக நாதசிவம்
பிரதம குரு இலண்டன் ஸ்ரீ முருகன் கோயில்
23.05.2006

K. சங்கர குருக்கள்
கணபதி சுந்தர குருக்கள்
செல்லப்பா குருக்கள்
சந்தான சிவம் குருக்கள்
கணேச குருக்கள்
கௌரி சங்கர குருக்கள்.

உ.
சிவகாமம்



பிரம்மபுத்ர. சண்முகரத்தின சர்மா
ஸ்ரீ பால செல்வ விநாயக மூர்த்தி கோவில்

பிரதம குருக்கள் - சமாந்தான நீதவான்
சிவகாம திலகம் - சிவகாம பூஷணம்
தலைவர் - ஸ்ரீ ராம கான சபா
தலைவர் - சிகில இலங்கை சிவப் பிராமண சங்கம்
11/9, கபித்தாவத்தை, கொழும்பு - 10.
தொலைபேசி கோபில் : 2687111
வீடு : 2693922

Brahmmashri B. Shanmugaratna Sarma
Sri Bala Selva Vinayaga Moorthy Temple
Chief Priest - Justice of the Peace
Sivakama Thilagam - Sivakama Bhooshanam
President : Shri Rama GanaSabha
President : All Ceylon Siva Brahmana Sabha
11/9, Captain's Garden, Colombo - 10.
Telephone Temple : 2687111
Residence : 2693922

ஆசியுரை

இலங்கை மணித்திருநாட்டில் தமிழும், சமயமும் சிறப்புற்று விளங்கும் வட மாகாணம், யாழ்ப்பாணம் வட திசையில் புதுவை நகரின் ஆவரங்காலிலே சமயப்பற்றும், சைவநெறியும் மிகுந்து விளங்குவதோடு அரசியலும், சிறப்புற விளங்குவதற்கு ஆவரங்கால் தமிழரசு திரு. க. சின்னத்துரை ஜே. பி அவர்கள் முன்னின்று உழைத்தார் என்பதை உணர்ந்து பெருமைப்படுகிறேன்.

மதிப்பிற்குரிய தமிழரசு அவர்கள் எமது ஆலய கதிர்காம யாத்திரிகர் மண்டபத்திலே ஆவரங்கால் அடியார்கள் வந்து தங்கிச் சென்ற சமயத்தில் சின்னத்துரை அவர்களின் தொண்டினையும் அவர் பணியையும் அறிந்தவன் என்ற வகையில், “தமிழரசு” என்ற பெயரைப் பெற இவர் தகுதி உடைய ஒருவர் என்பது பொருத்தமானதே. 80 வயதினை அடையும் போதும் கட்சி விட்டு கட்சி மாறாது கட்யின் கட்டுக்கோப்போடு பல ஆண்டுகளாக வாழ்ந்திருக்கிறாரே என்பதை அறிந்து உணர்ந்ததால் அவரை நாம் வாழ்த்த வேண்டியிருக்கிறது.

தமிழர்களுக்கு இன்னல்கள் நிறைந்த இவ்வேளையிலும் இப்படியான அரசியல் புரிந்த பெரியோர்களை தமிழ் சமூகத்திற்கு அறிமுகப்படுத்துவதும் பெரும் சிறப்பானதாகும். தமிழரசு அவர்கள் மேன்மேலும் வாழ வேண்டும் என்றும் நோய் நொடியில்லாமல் அவர் பணி தொடர எல்லாம் வல்ல இறைவன் அருள் கிடைக்க வேண்டி மனதார வாழ்த்துகின்றேன்.

இவ்வண்ணம்,
பா. சண்முகரத்தின சர்மா
பிரதம குருக்கள்.

“ஸ்ரீ கைலேஸ்வரம்”

ஸ்ரீ கருணா கடாச்சி அம்பிகை சமேத
ஸ்ரீ கைலாசநாதர் சுவாமி தேஸ்தானம்,
கப்பித்தாவத்தை, கொழும்பு.
19.05.2006.



Registered Charity No: 292085

மேன்மைகொள் சைவநீதி விளங்குக உலகமெல்லாம்
சைவ முன்னேற்றச் சங்கம் (UK)

"சைவசமயக் கருத்துணர்வினுடாகச் சமூகசேவை"

Saiva Munnetta Sangam (UK)

"Community Service Through Hindu Concern"

2 Salisbury Road, Manor Park, London E12 6AB.

Tel / fax: 020 8514 4732 Fax: 01268 561805

WWW.SMSUK.ORG.UK

என்பதாவது அகவை நிறைவு

ஆவரங்கால் கதிர்காமர் சின்னத்துரை அவர்கள் தமிழுக்கும், சைவத்திற்கும் கடந்த பல ஆண்டுகளாக ஈழுத்திலும், புலம் பெயர் நாட்டிலும் பல பணிகளை செய்து வருகிறார். அப்பெரியார் தான் பிறந்த நாட்டின் மீது அளவற்ற நேசம் கொண்டவர். எம் மக்களுக்கு பணி செய்வதே அவரது குறிக்கோள். அப்படியான சமூகத்தொண்டருக்கு சதாபிஷேக விழா எடுப்பது சாலச் சிறந்ததே.

இவர் தனது அரசியல் பொது வாழ்க்கையை 1949-ஆம் ஆண்டிலிருந்து தமிழரசு கட்சியின் ஆரம்ப கால உறுப்பினராகவும், பொதுச்சபை, மத்தியகுழு, என்பவற்றில் தனாதிகாரி, தலைவர் போன்ற பொறுப்பு மிக்க பதவிகளையும் ஏற்று மிகவும் திறம்பட உழைத்தார். 1953-களில் தமிழரசுக் கட்சிக்கு ஒரு வாலிப முன்னணியின் தேவை கருதி அதை ஆரம்பிப்பதற்கு முன்னின்று உழைத்து அதன் பொதுச் செயலாளராகவும் சேவை செய்தார். தமிழர் விடுதலைக் கூட்டணியின் உபதலைவராக 1994 தொடக்கம் செயற்பட்ட இவர், தமிழர் விடுதலைக் கூட்டணியினரது 1978 ஆவரங்கால் மாநாட்டை மிகவும் திறம்பட நடத்துவதற்கு அதன் செயலாளராக இருந்து அயராது உழைத்தார்.

தனது கிராமமான ஆவரங்காலின் முன்னேற்றம் கருதி கிராம முன்னேற்ற சங்கம், மத்திய சன சமூக நிலையம் என்பவற்றை ஆரம்பித்து 37 வருடங்களாக அவற்றின் தலைமையை ஏற்று திறம்பட நடத்தினார். மற்றும் புத்தூர் கிராம சபையின் உறுப்பினராகவும், உபதலைவராகவும் பதவி வகித்தார். அத்துடன் ஆவரங்கால் சிவன் கோயில் திருப்பணிச்சபையில் முக்கிய அங்கம் வகித்து அதன் இராஜ கோபுரத்திருப்பணி செவ்வனே நடைபெற தொண்டாற்றினார்.

1998-ஆம் ஆண்டு முதல் 2001 வரை யாழ் மாநகர சபை உறுப்பினராகவும் தற்காலிக யாழ் நகரபிதாவாகவும் பதவிகளை வகித்து அளப்பரிய பணிகளையாற்றினார். 1956-ஆம் ஆண்டில் காலிமுகத்திடலில் சத்தியாக்கிரகப் போராட்டம், 1958-ஆம் ஆண்டில் 'ஸ்ரீ' அழித்தமை ஆகியவற்றிற்காக சிறைவாசம் சென்றார். இவ்வாறு பல பணிகளைத் தமிழிற்குச் செய்து, தமிழிற்காக வாழ்ந்து வரும் சின்னத்துரை ஐயா அவர்கள் வாழ்வில் எல்லா நலன்களும் பெற்று, மென்மேலும் பல பணிகளைச் செய்ய வேண்டும் என்று எல்லாம் வல்ல இறைவனைப் பிரார்த்திக்கின்றோம்.

இவ்வண்ணம்,
ஆட்சிக்குழுவின சார்பில்
வ. இ. இராமநாதன்
அறங்காவலர்.



உ.
சிவமயம்

ஸ்ரீ முத்துவிநாயக சுவாமி கோவில் SRI MUTHU VINAYAGA SWAMY KOVIL

No. 221, Sea Street, Colombo - 13. Tel : 2435154

என்றும், என் அன்புக்கும், பண்புக்கும் உரியவரானவரும், வடமாகாண, யாழ் ஆவரங்கால் மண்ணின் தவப் புதல்வனும், மக்களின் பெரும் அன்பையும், மதிப்பையும் பெற்று தமிழரசு என்று எல்லோராலும் போற்றப்படுபவரும், தமிழின் பால் தீராத அன்பு கொண்டு தமிழுக்கே தன் வாழ்வை அர்ப்பணித்து பல சேவைகள் புரிந்தவரும், சமய வழிபாடுகளில் மிகவும் ஆர்வம் கொண்டவருமாகிய திருவாளர். க. சின்னத்துரை ஜே.பி. அவர்கள் தனது 80-வது பிறந்த நாளை கொண்டாடும் இத்தருணத்தில், எல்லாம் வல்ல அருள்மிகு ஸ்ரீ முத்து விநாயக சுவாமியின் அருள்பெற்று ஆத்ம பலமும், பூரண ஆயுளும் கிடைக்க ஆசிர்வதிக்கிறேன்.

இங்ஙனம்,

சிவஸ்ரீ வா. கதிர்காம நாதக்குருக்கள்
(நேசன் குருக்கள்)



குருபாதம்
நல்ல திருஞானசம்பந்தர் ஆதீனம்
தலிலார் வாழ்ப்பாணம் - இலங்கை
Nallai Thirugnanasambantar Atheenam
NALLUR, JAFFNA - SRI LANKA.



அருள் ஆச்சிச்செய்தி

அன்புள்ளவர்களுக்கு !

திரு. க. சின்னத்துரை ஜே. பி. அவர்கள் தனது 80-வது அகவை அடைவதையிட்டு நாம் அகம் மகிழ்கின்றோம். இவர் நிறைவான கல்வியறிவும், சமூக முன்னேற்றத்தில் பற்றுணர்வும், சமயநல்லொழுக்கமும், நேரான பார்வை, எடுத்த செயலினை செவ்வனே ஆற்றுகின்ற மனநிலை, மனித நேயத்தோடு கூடிய தொண்டுகள், ஆகிய அனைத்துச் சிறப்புகளுடனும் என்பதாண்டு வாழ்க்கை அனைவருக்கும் முன் உதாரணமாக அமைந்திருக்கின்றது.

மனைவிக்கு நல்ல கணவனாகவும், பிள்ளைகளுக்கு நல்ல தந்தையாகவும், உற்றார், அயலவர்களுக்கு நல்ல நண்பர்களாகவும், எல்லோருடனும் இனிமையாக பழகும் சபாவம் கொண்ட திரு. க. சின்னத்துரை அவர்கள் ஆவரங்கால் என்னும் புண்ணிய கிராமத்தில் பிறந்து, வளர்ந்து வாழ்ந்து வந்திருக்கின்றார். இவரது வாழ்க்கையைச் சிறப்புச் செய்து அவரின் நல்ல பணிக்காக, தொண்டுகளுக்காக கிராமத்தவர்கள், நண்பர்கள் மலர் வெளியிடுவதையிட்டு மகிழ்ச்சி அடைகின்றோம். பல்லாண்டு காலம் மேலும் வாழ்கவென வாழ்த்துகின்றோம்.

‘என்றும் வேண்டும் இன்ப அன்பு
ஸ்ரீலக்ஷ்மீ சோமசுந்தர தேசிக ஞான சம்பந்த
பராமாச்சாரிய’



இலண்டன் ஆவரங்கால் ஒன்றியத்தில் 2005 ஆம் ஆண்டு
நடந்த கூட்டத்தில் தலைமை உரையாற்றுகின்றார்.



Digitized by Noolaham Foundation.
noolaham.org | aavanaham.org

மு. கருணாநிதி
தமிழக முதலமைச்சர்



தலைமை செயலகம்
சென்னை - 600 009.
நாள்: 24.07.2006

வாழ்த்துச் செய்தி

இலங்கைத் தமிழ் மக்களின் சமூக, பொருளாதார மேம்பாட்டிற்காகப் பல ஆண்டுகளாய் பாடுபட்டுவரும் ஆவரங்கால் திரு. கதிர்காமர் சின்னத்துரை அவர்களின் 80-ஆம் அகவை நிறைவு விழாவைக் கொண்டாடுவதும், அதனையொட்டி விழாமலர் ஒன்றை வெளியிடுவதும் அறிந்து மகிழ்கிறேன்.

திரு. கதிர்காமர் சின்னத்துரை அவர்கள் இலங்கைத் தமிழரசுக் கட்சியின் தொடக்ககால உறுப்பினர், பின் அதன் பொருளாளர், தமிழர் விடுதலைக் கூட்டணியின் துணைத்தலைவர், யாழ் மாநகரசபை உறுப்பினர் முதலிய பல்வேறு பொறுப்புகளை ஏற்று, அவற்றின் மூலம் இலங்கைத் தமிழ் மக்களின் மேம்பாட்டிற்காகப் பாடுபட்டவர், பல்வேறு போராட்டங்களில் பங்கு கொண்டு சிறை சென்றவர், தீண்டாமை ஒழிப்புக்காகக் கிராமந்தோறும் சென்று பிரசாரம் செய்தவர், அன்னாரைப் பாராட்டுமுகமாக நிகழும் அவரது 80-ஆம் அகவை நிறைவு விழாவும், மலர் வெளியீட்டுப் பணிகளும் சிறப்பாக நிகழ்ந்தேறிட என் உளமார்ந்த நல்வாழ்த்துக்கள் உரித்தாகுக!

(மு. கருணாநிதி)

தமிழரசுக்கட்சியின் பெரும் துணை

நாம் பிறந்து வளர்ந்த ஈழநாட்டிலே ஆவரங்கால் என்னும் வயல்களானி சூழ்ந்ததற் தமிழ் மண்ணிலே தமிழ்த் தாய்க்கு உரமாக வாழ்ந்தவர் திரு. சின்னத்துரை அவர்கள்.

ஆவரங்கால் என்னும் போது அமரர் வன்னியனார் நினைவில் நிற்கிறார். அங்கு வாழ்ந்த திரு. சின்னத்துரை அவர்கள் தமிழரசுக்கட்சியின் பெரிய துணாக விளங்கினார். அமரர் வன்னிய சிங்கம், கதிர்வேற்பிள்ளை, என் கணவர் உட்பட பலர் இவரைத்தான் கட்சிப்பணிகளுக்கு ஆலோசனை கோருவார்கள். அவரைத்தான் சிக்கல்களைத் தீர்ப்பதற்கும், சமாதானம் செய்வதற்கும் அனுப்பி வைப்பார்கள். காரணம் சண்டை சச்சரவுகளை சுமுகமாக தீர்க்கும் வல்லமை அவரிடம் இருந்தது.

திரு. சின்னத்துரை அவர்களது அரசியல் அறிவு மிகவும் கூர்மையானது. எல்லாவற்றையும் சாதகமாகப் பேசி சமாதானமாக தீர்த்து வைப்பார்.

1961-ஆம் ஆண்டு தந்தை செல்வா தலைமையில் நடந்த சத்தியாக்கிரகத்தின்போது பொலீசாரால் தாக்கப்பட்டு ஆஸ்பத்திரியில் அனுமதிக்கப்பட்டு சிகிச்சை பெற்றார். மந்திரி M.P.D. சொயிசா யாழ்ப்பாணம் வந்தபோது யாழ் புகையிரத நிலையத்திலேயே தாக்கப்பட்டார். “சிறி” அழிப்புப்போராட்டத்தில் சிறை சென்றார். அதைவிட யாழ்ப்பாணம் பஸ் நிலையத்தில் பஸ்சை குண்டு வைத்து தகர்த்தவர்களில் ஒருவராக செயற்பட்டார். யாழ்ப்பாணம் C.W.E கட்டிடம் திறப்பு விழாவில் வி. எ. கந்தையா பா. உ. அவர்களுடன் சேர்த்து தாக்கப்பட்டார். இப்படி பல்வேறு போராட்டங்களைக் கண்ட ஒரு அரசியல் வாதி அவர்.

அன்னாருக்கு ஆவரங்கால் மக்கள் ஒரு மலர் வெளியிடுவது மிக மிகப் பொருத்தமானது. கண்ணியத்துடன் வாழும் ஒரு நல்ல மனிதர், தமிழ் மக்களுக்காக தந்தை செல்வா, அமரர் வன்னியசிங்கம் அதன் பின் என் கணவர் இவர்களுடன் நாளும் பொழுதும் ஒரு நல்ல உயர்ந்த உத்தமர்.

இன்று என் கணவர் இருந்தால் அவரைப் பாராட்டவும், மலர்வெளியிடவும் ஒடோடி வந்திருப்பார். அவரைப்பாராட்டிக் கௌரவிக்க முழுத்தகுதியும் உள்ளவர் என்பதை சொல்வதில் மிகவும் பெருமையடைகின்றேன். இறைவன் அவருக்கு நல்ல வாழ்க்கையும் நிண்ட ஆயுளையும் கொடுக்க அருள் வேண்டுகின்றேன்.

“இயல்வினை இல்வாழ்கை வாழ்பவன்
என்பான் - முயல்வரூள் எல்லாம் தலை” (திருக்குறள்)

திரு. சின்னத்துரை அவர்கள் ஆவரங்காலில் எமது கட்சிக்கு தமிழரசுக்கட்சிக்கு ஒரு தூணாக விளங்கியவர். கோப்பாய் தொகுதியில் அமரர் வன்னியருக்கு ஒரு வலதுகரமாக விளங்கினார். அது மாத்திரமல்ல தந்தை செல்வாவுடைய கொள்கைகளில் அசையாத நம்பிக்கையுடையவராக விளங்கினார். என் கணவரிடம் மிகவும் பற்றும் பாசமும் கொண்டவராக இருந்தார். ஆரம்பத்தில் தமிழரசுக் கட்சியின் முக்கிய செயற்குழு உறுப்பினராகவும், பின்பு கூட்டணி அமைப்பாளராகவும், பின்பு ஒரு செயற்றிறன் மிக்கவராகவும் விளங்கினார். எல்லோருடைய நம்பிக்கைக்கும் பாத்திரமாக மனத் தூய்மையுடன் செயற்பட்டார். ஆவரங்கால் கிளையின் தலைவராகவும் விளங்கினார்.

எத்தனையோ போராட்டங்களில் பங்கு கொண்டார். சிங்கள ஸ்ரீ போராட்டத்தில் கைது செய்யப்பட்டு சிறையிலும் வாடினார். பொலீசாரின் குண்டாந்தடிப் பிரயோகத்திற்கு சத்தியாக்கிரகத்தின் போது ஆளானார். திரு. அருணாசலம் அவர்கள் அரசரத்தினம் ஆசிரியர் அவர்களுடன் யாழ்ப்பாணம் பஸ் நிலையத்தின் குண்டுவைத்ததாக பொலீசாரால் தேடப்பட்டார்.

என் கணவரைத் திருமணம் செய்த நாள் முதலாக திரு. சின்னத்துரை அண்ணரை அடிக்கடி பார்க்க முடிந்தது. பொதுச்சபை உறுப்பினராக மிகவும் பொறுப்போடு செயற்பட்டார்.

கொள்கைப்பற்றுடன் யார் என்ன கேள்வியினைத் தொடுத்தாலும் உறுதியுடன் எழுந்து நின்று பதில் கொடுப்பார். கட்சி நடத்தும் கூட்டங்களை அவரது கோப்பாய் பகுதியில் தானே முன்னின்று ஒழுங்குகளை செய்வார்.

சின்னத்துரை என்றால் வாக்குத்தவறாத நேர்மையாளர் என்ற நற்பெயரை எடுத்திருந்தார்.

தனது புதிதாக அமைத்த வீட்டுக்கு “தமிழரசி இல்லம்” எனப் பெயர் சூட்டினார். வீட்டுக்கு புகலுக்கு எம்மை எல்லாம் அழைத்திருந்தார். அன்றும் அவரது மனைவியை பாம்பு கடித்து விட்டது. அப்படி இருந்தாலும் எம்மை எல்லோரையும் உபசரித்து மகிழ்ச்சியுடன் வழி அனுப்பி வைத்தார்.

இன்று குடும்பத்துடன் இலண்டனில் வசித்தாலும் எமது உறுப்பினராகவே இருந்து கூட்டங்களிலும் பங்கு பற்றுகின்றார்.

நன்றியும் விசுவாசமும் கொண்ட ஒரு நல்ல மனிதர்.

கிராம முன்னேற்ற சங்க கட்டட ஆண்டு விழாவில் புதிதாக வாங்கி ரேடியோ திறப்பு விழாவிற்கு என் கணவருடன் என்னையும் அழைத்து அதை பாவனைக்கு திறந்து வைக்கும் பேற்றை எனக்கு அளித்தார்.

தந்தை செல்வாவின் உடல் ஆரோக்கியத்திற்காக தேன் நல்லதாக வேண்டும் என சொன்ன போது வவுனியா, முல்லைத்தீவு என நேராக போய் சுத்தமான தேன் சேகரித்துக் கொடுத்தவர்.

வாழ்க்கையில் நல்வழியில், நல்ல நெறியில் பிள்ளைகளை பெற்று அவர்களையும் நல்லபடி முன்னுக்கு வர உதவினார். அவரது சகோதரர் பாலசுந்தரம் பி.ஏ குடும்பங்கள் அத்தனையும் என் கணவரிடம் காட்டிய அன்பும், பாசம் என்றும் மறக்க முடியாதவை.

திரு. சின்னத்துரை அண்ணர் அவர்கட்கு அவரை மறவாது மலர் வெளியிடுவது மகிழ்ச்சியைத் தருகிறது. அன்னாரின் சேவை போற்ற வேண்டியதொன்று. அவரைப் பாராட்ட என் கணவர் இல்லையே என வருந்துகின்றேன். என்றும் நலமுடன் வாழ்க என இறைவனை வேண்டுகிறேன்.

“வையத்துள் வாழ்வாங்கு வாழ்பவன் வானுறையும்
தெய்வத்துள் வைக்கப்படும்” (திருமுறை)

திருமதி. மங்கயற்கரசி அமிர்தலிங்கம்.

இலண்டன்.

ஆவரங்கால் வீரர் !

தமிழீழத்தில் விடுதலைப் போராட்ட வரலாறு இரு காலப்பிரிவுகளைக் கொண்டது.

ஒன்று அறப் போராட்ட காலம் - இன்னொன்று ஆயுதப் போராட்ட காலம்.

தந்தை செல்வா காலத்தில் நடைபெற்ற அறப்போராட்டத்தில் கலந்து தன் பங்களிப்பை முழு அளவில் வழங்கியவர் ஆவரங்கால் கதிர் சின்னத்துரை அவர்கள்.

1949-இல் தமிழரசுக்கட்சி தொடங்கிய போதே ஆவரங்கால் சின்னத்துரை அவர்கள் இளைஞனாக அப்பேரியக்கத்தில் இணைந்தார்.

1954-இல் அப்போதைய இலங்கைத் தலைமை அமைச்சர் கொத்தலாவலைக்குக் கறுப்புக் கொடி காட்டிய போது 1956-இல் சிங்களம் மட்டும் சட்டத்தை எதிர்த்து காலிமுகத்திடலில் அறப்போரில் ஈடுபட்ட போதும் - சிங்கள இனவெறிக்காவல்படையின் குண்டாந்தடித் தாக்குதலுக்கு இலக்கானவர். 1958-இல் சிங்கள சிறி எதிர்ப்புப் போராட்டத்தில் சிறை சென்றவர்.

1976-இல் தமிழீழக் குடியரசை நிறுவுவோம் எனத் தந்தை செல்வா தலைமையில் தீர்மானம் இயற்றிய வட்டுக்கோட்டை மாநாட்டில் ஆவரங்கால் சின்னத்துரை அவர்கள் துடிப்போடு பணியாற்றினார்.

தமிழ் தமிழினம் - தமிழீழம் என்றே அவர் தன் வாழ்நாளெல்லாம் தமிழுணர்வுத் தழலாய் இருந்தார்.

அவரை நான் அறிவேன். பிரபாகரன் காலம் என்பது தந்தை செல்வா விட்ட இடத்தில் இருந்து பெரும் பாய்ச்சல்

பற்றி எரியும் நெருப்பில் ஒரு பயணம்.

உயிரைத் தூக்கி எறியும் உரிமைப்போர்.

திசை நான்கிலும் விழுந்து கொண்டிருக்கும் குண்டுகளின் நடுவில் நின்று தமிழீழம் திரும்பிப்பார்க்கிறது.

பழைய அறப்போராட்ட நிகழ்வுகளும் எமது விடுதலைப் போராட்டத்தின் ஒரு பகுதியே.

மறப்பதில்லை ஆவரங்கால் கதிர் சின்னத்துரை அவர்களை எங்கள் மண்.

தமிழீழம்

காசி ஆனந்தன்.

தமிழரசு சின்னத்துரை அண்ணா தமிழர் நெஞ்சங்களில் வாழ்க !

எண்பது அகவை நிறைவுறும் சின்னத்துரை அண்ணா மேலும் நலமுடன் வாழ வேண்டும், வாழ்ந்து தமிழரசுகளை வாழ்த்த வேண்டும் என நெஞ்சார வாழ்த்துகிறோம்.

சின்னத்துரை என்றால் அவர் தமிழரசு சின்னத்துரை என்று விளக்கம் கூறி அறிமுகம் செய்ய வேண்டியதில்லை. ஆவரங்கால், புத்தூர் கோப்பாய் பிரதேசங்களைத் தமிழரசுக் கோட்டையாக மாற்றி தானைத் தளபதியாய், தமிழரசுத் தலைவர் தந்தை செல்வாவுடன் தமிழரசு இலட்சியம் காணத் துடித்தெழுந்த இளைஞர் குழாத்தில் மூத்தவனாய் தமிழரசுக்கட்சியை வளர்த்தெடுத்தவராய் இன்றும் வாழும் ஒரு மனிதனை வாழ்த்துவதற்குச் சந்தர்ப்பம் கிடைத்ததையிட்டு மகிழ்ச்சியடைகின்றோம்.

அரை நூற்றாண்டு கடந்தும் அதே கொள்கைப் பிடிபுடனும் இலட்சியப் பற்றுடனும் வாழ்ந்து வருபவர்களில், கண்முன்னால் கலந்து நிற்பவர்களின் சின்னத்துரை அண்ணா, குளப்பிட்டி அருணாசலம், ஏ.கே. இராமலிங்கம், ஊரிக்காடு இராமச்சந்திரன் ஆகியோர் யாழ்ப்பாணத்துப் பிரதிநிதிகளாய் தமிழரசுக்கட்சி மாநாட்டில், பொதுக்குழுவில் மத்திய குழுவில் அங்கம் வகித்தவர்களாய் இன்றும் வாழ்ந்து வருகின்றார்கள்.

அந்நாளில் தமிழரசுக்கட்சிக்காரர் அரசியல் எதிரிகளின் சண்டித் தனத்திற்கும் வன் முறைகளுக்கும் ஆளானவர்களில், அதற்கும் ஈடு கொடுத்து அதே பாணியில் பதிலும் கொடுத்து இக்கட்சியைக் கட்டிகாத்தவர்களிலும் இவர்களை குறிப்பிட்டுக்கொள்ளலாம். இந்த வரிசையில் ஆசிரியர் அரசரத்தினத்தையும் குறிப்பிடப்பட வேண்டும். தமிழரசுக் கட்சியை வளர்த்தெடுத்ததில் பெரும் பங்கு கொண்ட தமிழ் ஆசிரிய சமூகத்தின் அர்ப்பணிப்பை நிச்சயமாய் மெச்சியே ஆக வேண்டும். இன்றும் இலங்கைத் தமிழர் ஆசிரியர் சங்கம் அப்பாரம்பரியத்தைத் தாங்கி நிற்கிறது.

ஆவரங்காலில் தமிழரசுப்பாசறை சின்னத்துரை அண்ணா இல்லம் தான். அதே போல குளப்பிட்டி கொக்குவிலில் தமிழர் பாசறை அருணாசலத்தின் வீடேதான். தமிழர் குலத்து வீடு ஒவ்வொன்றும் தமிழரசுக்கட்சியின் சின்னமாக மட்டுமல்ல இட்சியப் பாசறைகளாகவும் விளங்கின. புத்தூர் உள்ளூராட்சி மன்றத்தைத் தமிழரசு ஆட்சி மன்றமாய் மாற்றி அதன் தலைவராய் அமைந்த பெருமையும் சின்னத்துரை அண்ணரையே சாரும்.

கோப்பாய் தொகுதியில் அமரர் வன்னியசிங்கத்திற்குப் பின் அத்தொகுதியின் பாராளுமன்ற உறுப்பினராய் வருபவர்களைத் தீர்மானிக்கும் செல்வாக்குப் பெற்றிருந்தவர் சின்னத்துரை அண்ணா.

தமிழரசுக் கட்சியின் மத்திய குழு, பொதுக்குழு, மாநாடுகளில் கொள்கைக் காகக் குரல் கொடுத்துத் தீர்மானங்கள் எடுப்பதில் சின்னத்துரை அண்ணா பெரும் பங்காற்றியவர்.

தமிழரசுக் கட்சியின் வாலிய முன்னணி ஆரம்பிக்கப்பட்ட போது பொட்டர் நடராசா, தளபதி அமிர்தலிங்கம், குளப்பிட்டி அருணாசலம் அவர்களுடன் சின்னத்துரை அண்ணரும் முன்னணி வகித்தவர்களாவர். பின்னர் அமரர் ஆலாலசுந்தரம், புங்குடுதீவு திருநாவுக்கரசு ஆகியோரையும் குறிப்பிட வேண்டும்.

தமிழரசுக் கட்சியின் மாநாடுகளை நடத்தியில் சின்னத்துரை அண்ணருக்கு சிறப்பான இடமுண்டு.

தமிழரசுக்கட்சியின் போராட்டங்களில் எல்லாம் பங்கு கொண்டவர் மட்டுமல்ல போராட்டங்களை நடத்துவதற்கு மக்களையும் அணி திரட்டிய பொருமையும் பெற்றவர். தன் உழைப்பில், கட்சியின் வளர்ச்சிக்கும், பொதுத் தொண்டிற்கும் பெரும் பகுதியைச் செலவு செய்தவர். அதே போல பொரும்பாலான நேரத்தையும் கட்சிக்காக அர்ப்பணித்தவர் எனலாம்.

தமிழ் மக்கள் வாழும் இடங்களிலும் தமிழரசு தலைவர்கள் மட்டத்திலும் தமிழரசு சின்னத்துரை நன்கறிந்தவராயும், மதிப்பை பெற்றவராயும் விளங்கியவர். தலைவர்களுள் தலைமையையும், தொண்டர்களிடம் தொண்டராகவும் ஒரு பாரம்பரியத்தையும் தோற்றுவித்தவராவர்.

தமிழரசுக்கட்சியினதும் பின் தமிழர் விடுதலைக் கூட்டணியினதும் தலைமை நிர்வாகப்பொறுப்புக்களை ஏற்று உழைத்தவராவார். தமிழரசு சின்னத்துரை அண்ணர் இல்லமும், குடும்பமும், பிள்ளைகளும் தமிழரசுக்குடும்பமேதான். எங்கு நின்றாலும், எங்கு வாழ்ந்தாலும் தமிழரசுக் கொள்கைப் பிறப்பும், இலட்சியப் பற்றும் தமிழர் பண்பாட்டுநடையுடையும் அவருடன் கூட வாழ்ந்து வருவனவாகும்.

எண்பது ஆண்டுகள் அதிலும் அரை நூற்றாண்டுக்கு மேல் இத்தனை தகைமையுடன் ஒரு இலட்சிய வாழ்க்கை அவரை இன்றும் கலங்கரை விளக்காய், அலைகடலிலும் அடிபட்டும் கவிழாத கட்டுமரமாய் எம்மத்தியில் திகழ வைத்திருப்பது இன்னும் பெருமையேயாகும்.

அன்பும் பாசமும் மற்றும் ஒரு குடும்பத்துப் பிள்ளைகளாய் எங்கும் பங்கு கொள்ளும் பாங்கும் இன்றும் நாடிநரம்புகளில் செறிந்து நிற்கின்றன. தமிழரசுப் பாசறையில் வாழ்ந்து பயின்று வளர்ந்த வாழ்க்கைப் பாரம்பரியம் இன்றும் தொடர்கின்றது.

தமிழ் மக்களின் விடுதலை, தமிழ்த்தேசத்தின் சுதந்திரம், தமிழரசு ஆட்சி இலட்சியம் நிறைவேறும் வரையிலும் தமிழரசு சின்னத்துரை அண்ணர் வாழ வேண்டும் என வாழ்த்தி நிற்கின்றோம்.

மாவை சோ. சேனாதிராசா.

(பா.உ)

30, மாட்டின் வீதி,

யாழ்ப்பாணம்,

27.05.2006

சாதனைகள் புரிந்து மக்கள் மனங்களில் அழியாப்புகழ் பெற்றவர்

“அன்பிலார் எல்லாம் தமக்கு உரியர் அன்புடையார்
என்பும் உரியர் பிறர்க்கு”

என்ற வள்ளுவர் வாக்குக்கமைய ஆவரங்கால் பிரதேசத்தில் அன்பு வாழ்க்கை வாழ்ந்து மக்களின் அன்பைப்பெற்றவர் திரு. க. சின்னத்துரை அவர்கள். பலர் மனிதராக பிறக்கின்றனர். ஆனால் மிகச் சிலரே மக்கள் மத்தியில் சாதனைகள் புரிந்து மக்கள் மனதிலே அழியாது நிலைத்து நிற்கின்றனர். இந்த வகையில் நாட்டிற்கும் பிறந்த மண்ணிற்கும் சேவையாற்றி அழியாப்புகழை க. சின்னத்துரை அவர்கள் பெற்றிருக்கின்றார். தனக்கென மட்டும் வாழாது பிறருக்காகவும் வாழ்ந்த இலட்சிய மனிதர். சாதி மத வேறுபாடுகள் இன்றி ஏழைகள் மீதும் கருணைகொண்டு மக்களுக்கு பல்வேறு வடிவங்களில் சேவையாற்றி வந்த இப்பிரதேச பெருமகனை உயர்ந்த மனிதர் என அழைக்கலாம். இவருடைய மதி நூட்பமும், எளிமையான தோற்றமும் துணிவான நடையும் செயல் முறைகளும் சேவை மனப்பான்மையும் காண்போரைக் கவரும் பண்பைக் கொண்டிருந்ததுடன் அன்பு எப்பொழுதும் தமிழ் மொழி, தமிழர்கள் பால் கொண்ட அன்பு ஆழமாக பதிந்ததன் விளைவாக தான் உருவாக்கிய மனைக்கு ‘தமிழரசி’ என்ற பெயரை வைத்து எல்லோருக்கும் முன் உதாரணமாக திகழ்ந்த ஒரு விற்பன்னர்.

1926-ம் ஆண்டு மே மாதம் 28-ம் திகதி கதிர்காமருக்கும் வள்ளிப்பிள்ளைக்கும் ஆவரங்காலில் சிரேஷ்ட புதல்வராக சின்னத்துரை அவதரித்தார். தகப்பனார் வியாபாரத்தில் அதிகளவு ஈடுபாடு கொண்டிருந்தமையால் தாய் தந்தையருடன் மதவாச்சி நகர் சாரதா தமிழ் வித்தியாலயத்தில் தனது ஆரம்பக்கல்வியை ஆரம்பித்தார். இப்பாடசாலையில் ஐந்து வருடங்கள் கல்வியை மேற்கொண்டு தொடர்ந்து தமது சொந்தப் பிரதேசத்திற்கு வந்து புத்தூரில் புகழ் பெற்ற ஸ்ரீ சோமஸ்கந்த கல்லூரியில் கல்வியினை தொடர்ந்தார். உயர் மட்டக்கல்வியை பயின்றதன் பின், யாழ்ப்பாணத்தில் கூட்டுறவு பயிற்சி கல்லூரியில் தனது தொழில் சார்பான கல்வியை ஆரம்பித்தார். அக்கால கட்டத்தில் கூட்டுறவுக்கல்வி மிக

முக்கியமான கல்வியாக இனங்காணப்பட்டிருந்தது. இறுதிப்பரீட்சையில் முதலாவது பிரிவில் சித்தியடைந்து அவருக்கு சிறப்புப் பரிசுகளும் வழங்கப்பட்டன. இதன் விளைவாக 1954 தொடக்கம் 1968-ம் ஆண்டு வரை புத்தூர் கூட்டுறவுச் சங்கத்தின் முகாமையாளராக 15 வருடங்கள் சீரும் சிறப்புடன் தொழில் புரிந்தார்.

இவரின் தமிழ்ப் பற்றும், உணர்வும், அவர் வாழ்க்கையில் அரசியலில் காலடி எடுத்து வைப்பதற்கு உந்தியது. இதனால் தனது வாழ்க்கையில் பெரும் பகுதியை தமிழின வளர்ச்சிக்காகவும், பிரதேச வளர்ச்சிக்காகவும் செலவு செய்தார் என்பதை தொடர்ந்து வரும் அவர் வாழ்க்கை வரலாற்றில் நீங்கள் தெளிவாக அறிந்து கொள்ளலாம்.

தமிழரசுக்கட்சி :

இலங்கையில் 1949-ஆம் ஆண்டு தமிழரசுக்கட்சி ஆரம்பிக்கப்பட்ட பொழுது அதில் இணைந்து அரசியலில் குறிப்பாக தமிழ் மக்களின் விடிவுக்கான அரசியலில் தனது விருப்பத்தை வெளிக்காட்டினார். அப்பொழுது 23 வயது வாலிபனாக இருந்தார். மிகவும் துடுப்பான செயற்பாடுகளில் அவர் செயற்பட்டதைக் கண்டு மூத்த அரசியல் வாதிகள் திகைப்படைந்தனர். 1953-ம் ஆண்டு தமிழரசு வாலிப முன்னணி ஆரம்பிக்கப்பட்டு அதில் ஒரு செயற்குழு உறுப்பினராகச் செயற்பட்டார். இந்த முன்னணி பல்வேறு இடங்களில் சிங்கள அரசுக்கு எதிரான ஆர்ப்பாட்டங்கள் ஊர்வலங்களில் பங்கு கொண்டது. 1954-ம் ஆண்டு யாழ்ப்பாணம் வருகை தந்த பிரதம மந்திரி சேர். ஜோன் கொத்தலாவலைக்கு எதிராக முன்னணி அங்கத்தவர்கள் கறுப்புக்கொடி பிரசாரத்தில் ஈடுபட்டு பொலிசாரின் குண்டாந்தடி பிரயோகத்துக்கு அகப்பட்டார்கள். தொடர்ந்து வந்த ஆண்டுகளிலும் பல்வேறு சந்தர்ப்பங்களில் தமது எதிர்ப்புகளை காட்டி வந்தனர். தமிழரசு வாலிப முன்னணியில் 1962 - 1968-ம் ஆண்டு வரை பொதுச் செயலாளராகவும் பணியாற்றினார். இந்தக்காலகட்டத்தில், இளமையின் துடிப்பு வேகத்தால் காங்கேசன்துறை, துன்னாலை, கிளிநொச்சி, மட்டக்களப்பு நகரங்களில் வாலிப முன்னணியின் மகா நாடுகளை முன்னின்று நடாத்திய பெருமை செயலாளராக இருந்த சின்னத்துரை அவர்களையே சாரும்.

தமிழரசுக் கட்சியுடன் இணைந்து செயற்பட்ட வேளைகளில் பல துன்பகரமான நிகழ்வுகளில் அவர் பங்கேற்றமை மிகவும் குறிப்பிடத்தக்கதும் இளைய வாலிபர்களுக்கு ஒரு உதாரணமாகவும் அமையலாம். 1956-ம் ஆண்டு இலங்கையில் அக்கால பிரதமமந்திரி எஸ்.டபிள்யூ.ஆர்.டி.பண்டார நாயக்கா அவர்களால் 24 மணி நேரத்தில் கொண்டுவரப்பட்ட சிங்களம் மட்டும் சட்டத்தை எதிர்த்து பாரளுமன்றத்தின் முன்பாக தமிழரசுக்கட்சியால் ஒழுங்குபடுத்தப்பட்ட சத்தியாகிரகத்தில் பங்குபற்றி குண்டர்களாலும் பொலிசாராலும் தாக்கப்பட்டார். 1957-ம் ஆண்டு ஒழுங்கு செய்யப்பட்ட திருமலை யாத்திரையில் பங்குபற்றி முழுமூச்சுடன் செயற்பட்டார். 1958-ஆம் ஆண்டு தமிழரசுக் கட்சியால் ஒழுங்கு செய்யப்பட்ட சிங்கள “ஸ்ரீ” எதிர்ப்புப் போராட்டத்தில் சிறையில் அடைக்கப்பட்டார்.


சிறையிலிருந்து வெளிவந்ததும் தொடர்ந்தும் தமிழுக்கும் தமிழினத்துக்கும் விடிவு தேடும் நோக்குடன் தொடர்ந்தும் கட்சியின் செயற்பாடுகளுக்கு தோளுடன் தோள் கொடுத்து இணைந்து செயற்பட்டார். 1961-ஆம் ஆண்டு யாழ்ப்பாணக்கச்சேரியை இயங்க வைக்க விடாது 57 நாட்கள் நடந்த மறியல் போராட்டத்தில் முழு நேரமும் கலந்து கொண்டு செயலாற்றியமை குறிப்பிடத்தக்க தொன்றாகும். இக்கால கட்டத்தில் பிரத்தியேக தபால் சேவையை உருவாக்கி அரசாங்கத்துக்கு எதிராக தமிழ் ஈழ தபால் சேவையில் ஏனையோருடன் இணைந்து செயற்பட்டு தனது பங்கைச் செய்தார்.

எமது பிரதேசத்தில் அக்காலத்தில் கொழுந்துவிட்டு எரிந்து கொண்டிருந்த சாதி வேறுபாட்டை மறு சீர் அமைப்பதற்கு 1962-ம் ஆண்டு தமிழரசுக்கட்சியால் உருவாக்கப்பட்ட தீண்டாமை ஒழிப்புக்கான பிரசாரத்தில் கோப்பாய் பகுதிக்கு பொறுப்பாளராக செயல்பட்டதுடன், கிராமம் தோறும், பாதயாத்திரை வைத்து சமபந்தி போசன விழிப்புணர்வுப் பிரசாரத்தை மேற்கொண்டு செயற்பட்ட ஒரு கர்மவீரர் என இங்கு கூறிவைக்க விரும்புகின்றேன். மிகவும் துணிவுடன் செயற்பட்டமையால் எல்லோருடைய அன்பையும் பெற்றார்.

கட்சியிலிருந்து சில குறைபாடுகளை சுட்டிக்காட்டியதுடன் அங்கத்தவர்களின் செயற்பாடுகள் வினைத்திறனை உற்று நோக்கி



சின்னத்துரை அவர்களது “தமிழரசி” இல்லத்துக்கு,
மாவை சேனாதிராசா சென்றபோது நண்பர்கள்
சகிதம் ‘தமிழரசி’ முன்



Digitized by Noolaham Foundation.
noolaham.org | aavanaham.org

நெசவு நிலைய திறப்பு விழா




ஆவரங்கால் அரசினர் நெசவு நிலையத் திறப்பு விழாவில் (11.11.1966)
உள்ளாட்டமைச்சர் கலாநிதி டபிள்யூ. தசநாயக்கா அவர்கள்
நிலையத்தை திறந்து வைத்து பார்வையாளர் புத்தகத்தில்
எழுதுவதையும் அருகிலிருப்பவர் கி.மு.ச. தலைவர்.
க. சின்னத்துரை. பக்கத்தில் நிற்பவர் சி.சி. ஆர். (ஓவியர்)



Digitized by Noolaham Foundation.
noolaham.org | aavanaham.org



ஆவரங்கால் மத்திய சிறுவர் பாடசாலை விழாவில் கௌரவ
விருந்தினராக உரையாற்றுகின்றார்.



Digitized by Noolaham Foundation.
noolaham.org | aavanaham.org

அவதானித்து வந்தார். குறிப்பாக தமது பிரதேசத்தில் பாராளுமன்ற உறுப்பினர் செயற்படும் விதம் பற்றி கவனமாக பரிசீலனை செய்து மக்களுக்கு சேவை செய்யும் மனப்பாங்கு போதாமை இருப்பதனை அவதானித்து 1965-ஆம் ஆண்டு நடைபெற்ற பொதுத்தேர்தலில் முன்னாள் பாராளுமன்ற உறுப்பினர் திரு. பாலசுந்தரத்தை கட்சியிலிருந்து நீக்கி அந்த இடத்துக்கு திரு கதிரவேற்பிள்ளை அவர்களை நியமிப்பதற்கான நடவடிக்கைகளை மிகவும் வெற்றிகரமாக மேற்கொண்டார். இதிலிருந்து இளம்வயதில் கட்சியில் உள்ள மூத்த அரசியல்வாதிகளிடம் அவருக்கு இருந்த பெருமதிப்பை இது எடுத்துக்காட்டுகின்றது.

1972-ஆம் ஆண்டு ஸ்ரீ லங்கா சுதந்திரக் கட்சியின் ஆட்சிபீடத்தில் அமைச்சராக இருந்த திரு குமார சூரியர் “தேசிய லொத்தரை” இங்கு ஆரம்பிப்பதற்காக சாவகச்சேரிக்கு வருகைதர இருப்பதனை அறிந்து அவரை இங்கு வரவிடாமல் தடுப்பதில் முக்கிய பங்காற்றி செயற்பட்டார். அப்பொழுது பொலிசாரால் கைது செய்யப்பட்டு காவலில் வைக்கப்பட்டு பின் விடுதலையானார். தூர இலக்கினை அடிப்படையாகக் கொண்டு எதையும் தடைதாண்டிச் செல்லும் மனத்துணியைக் கொண்ட ஒரு அரசியல் ஞானமுள்ள மனிதர் எனக் கூறலாம்.

தமிழரசுக்கட்சியின் ஆரம்ப உறுப்பினராக இருந்த இவர் 1994-ஆம் ஆண்டு தமிழரசுக்கட்சியின் பொருளாளராக தெரிவு செய்யப்பட்டார். 1997-இல் தமிழரசுக்கட்சியின் தலைவராக தெரிவு செய்யப்பட்டு, தமிழர் அரசியல் வரலாற்றில் ஒரு முக்கியமான இடத்தை பெற்றுள்ளார்.

தமிழர் விடுதலைக் கூட்டணி

தமிழ் தேசியத்தின் வளர்ச்சியில் தமிழர் விடுதலைக்கூட்டணியின் தோற்றம் ஒரு முக்கிய வரலாற்றுத்திருப்பமாகும். ஏட்டிக்கு போட்டியாக இருந்த தமிழ்க்கட்சிகள் - தமிழரசு காங்கிரஸ் யாவும் ஒன்றிணைந்து வடக்கு கிழக்கில் முதன் முதலாக பிரிவினை கோரி தேர்தலில் போட்டியிட்டன. 1976-ம் ஆண்டு தமிழர் விடுதலைக்கூட்டணி அங்குராார்ப்பணம் செய்து வைக்கப்பட்டது. அந்த காலகட்டத்தில் தமிழர் விடுதலைக்கூட்டணியின் கோப்பாய்த் தொகுதி அமைப்பாளராகவும் தெரிவு செய்யப்பட்டு ஆக்கபூர்வமான செயற்பாடுகளை மேற்கொண்டு கட்சியின்

வெற்றிக்கு, வளர்ச்சிக்கு ஒரு ஊன்று கோலாக இருந்தார். அவருடைய சேவையும், தொடர்ச்சியான பங்களிப்பும் அவரை மத்திய குழுவின் ஒரு முக்கிய அங்கத்தவராக தெரிவு செய்யும் நிலைக்கு உயர்த்தி, 1995-இல் தமிழர் விடுதலைக்கூட்டணியின் உப தலைவராக தெரிவு செய்யப்பட்டு கௌரவிக்கப்பட்டமை இப்பிரதேசத்துக்கு பெருமை தருகின்றது.

1977-ஆம் ஆண்டு ஆவணி மாதத்தில் இலங்கையில் ஒரு இனக்கலவரம் ஏற்பட்டது. அக்காலகட்டத்தில் சட்ட மறுப்பு போராட்டம் சாத்வீக முறையில் வடக்கு கிழக்கு பிரதேசங்களில் நடத்தப்பட்டது. இதில் முக்கிய பங்கேற்று போராட்டத்தை இப்பிரதேசத்தில் வழி நடத்திச் சென்றார். தமிழர் விடுதலைக்கூட்டணியினர் தமது கொள்கை விளக்கங்களை பெரிய அளவில் மக்களுக்கு விளக்குவதற்காக பல மகாநாடுகளை ஒவ்வொரு பிரதேசத்திலும் நடாத்தி மக்கள் உள்ளங்களை வென்றெடுத்தனர். அந்த வகையில் 1978-ஆம் ஆண்டு இரண்டாவது தேசிய மகாநாடு ஆவரங்காலில் கோலாகலமாக நடைபெற்றது. அந்த மகாநாட்டில் சிறப்புரை ஆற்றியதுடன் மக்கள் மனதில் என்றும் மறக்க முடியாத அளவுக்கு மகாநாடு நிறைவேறியது. இந்த மகாநாட்டிற்கு செயலாளராக இருந்து செயல்பட்டமை குறிப்பிடத்தக்க அம்சமாகும்.

1990-ஆம் ஆண்டு கொழும்பு தமிழர் விடுதலைக் கூட்டணி, தமிழரசுக்கட்சி காரியாலயம் ஒன்றினை 146/19 ஹெவ்லொக் வீதியில் ஆரம்பித்து அதற்கு பொறுப்பாளராக இவர் செயற்பட்டார். இக்காலத்தில் இலங்கையில் பலதரப்பட்ட முறைகளில் இன வன்முறைகள் தலைதூக்கிய காலமாக இருந்தது. இக்காலகட்டத்தில் மிகவும் துணிவுடன் கொழும்பில் இருந்த காரியாலயத்தை வழி நடாத்திச் சென்ற பெருமை இவரையே சாரும். அக்காலகட்டத்தில் நானும் பல தடவைகள் இந்த காரியாலயத்துக்கு சென்றிருக்கின்றேன். காலம் சென்ற பாராளுமன்ற உறுப்பினர் சிவ சிதம்பரம், முன்னாள் பாராளுமன்ற உறுப்பினர் ஆனந்தசங்கரி உட்பட கட்சிப்பிரமுகர்கள் கலந்து ஆலோசித்து தேவையான முடிவுகளை இங்கு மேற்கொள்வார்கள். தமிழர்கள் மோசமான நிலையில் இலங்கையில் குறிப்பாக கொழும்பில் நடத்தப்பட்ட நிலையில் அவர்களுக்கு ஓரளவிற்கு ஒரு பாதுகாப்பு அரணாக இந்த கட்சிக் காரியாலயம் செயற்பட்டது. இதற்கு அனுசரணையாக இருந்து வழிநடாத்திய பெருமை திரு. சின்னத்துரை அவர்களையே சாரும்.

தமிழர் விடுதலைக் கூட்டணியின் மாண்புமிகு முன்னாள் செயலாளர் திரு. அமிர்தலிங்கத்துடன் மிகவும் நெருக்கமான உறவை பேணி பாதுகாத்து வந்தார். அவருடைய சிந்தனை உருவாக்கங்கள் யாவற்றையும் தன்னகத்தே கொண்டு அவர் வழியில் செயற்பட்டு வந்ததை என்னால் உணர முடிந்தது. 1989-ம் ஆண்டு கார்த்திகை மாதம் கிளிநொச்சியில் அமரர் அமிர்தலிங்கத்தின் சிலையை திறந்து வைக்கும் பெருமைக்குரிய பாக்கியத்தை பெற்று அதனைத் திறந்து வைத்தார். மேலும் அமரருக்காக நடத்தப்படும் எல்லா வைபவங்களிலும் தொடர்ச்சியாக பங்கேற்று தனது பங்களிப்பை உறுதிப்படுத்தியிருந்தார். இலங்கையின் இனப்பிரச்சனையை தீர்ப்பதற்கான முயற்சிகளில் 1995-ம் ஆண்டு கூட்டப்பட்ட சர்வகட்சி மகாநாட்டில் தமிழரசுக்கட்சி சார்பில் பங்கு கொண்டு சிறப்பித்தமை அவருடைய அரசியல் வரலாற்றில் ஒரு மைல்கல்லாகும்.

சமூக சேவை :

ஆவரங்கால் கிராம முன்னேற்றச் சங்கத்தில் 1953-ல் ஸ்தாபித்து, பிரதேச அபிவிருத்திக்கான செயல் முறைகளை முன் எடுத்தார். இக்காலத்தில் ஆவரங்கால் வாலிபர் சங்கத்தையும் உருவாக்கி அதன் தலைவராக இருந்து, பிரதேச அபிவிருத்திக்கு வாலிபர்களுக்கு ஊக்கமளித்தார். தொடர்ந்தும் அபிவிருத்தி சேவைகளில் ஈடுபட்ட சின்னத்துரை அவர்கள் 1954-ம் ஆண்டு ஆவரங்கால் கிராம முன்னேற்றச்சங்கம், மத்திய சன சமூக நிலையம் விவசாயக்குழு என்பவற்றை உருவாக்கி அதன் தலைவராக முன்னின்று அவற்றின் வளர்ச்சிக்கு உதவி புரிந்தார். 1967-ஆம் ஆண்டு மாதர் சங்க நெசவு நிலையம் ஒன்றை உருவாக்கி அப்போதைய உள்நாட்டு அமைச்சர் டபிள்யூ தகநாயக்காவை அழைத்து அதனை திறந்து வைத்தார். விவசாயிகளுக்கு முக்கிய கருப்பொருளான மண்ணெண்ணை விநியோகம் 1971-இல் சேகுவாரா கிளர்ச்சியில் தடைபட்டிருந்த பொழுது, உயிரையும் மதிக்காது தமது சொந்த லொறியில் கொழும்பு சென்று மண்ணெண்ணை கொண்டு வந்து சகல விவசாயிகளுக்கும் பகிர்ந்து வழங்கி அவர்களுடைய வாழ்க்கையை மேம்படுத்திய பெருமை இவரையே சாரும்.

சமூக சேவையின் அதி உச்சகட்டமாக 1961-1976-ஆம் ஆண்டு வரை

புத்தூர் கிராம சபையின் அங்கத்தவராக இருந்து அப்பிரதேச மக்களுக்கு ஆக்கபூர்வமான செயற்பாடுகளை மேற்கொண்டு அயராது உழைத்த பெருமை இவரையே சாரும். 1980-இல் புத்தூர் மேற்கு வேம் பிராயக்கிராமத்தில் காணி வாங்கி 120 வீடுகள் திட்டத்தையும் உருவாக்க முன்னின்று செயற்பட்டார்.

ஆவரங்கால் சிவன் கோயிலின் புணருத்தாரண அமைப்பை மீண்டும் ஊக்குவித்து 1977-இல் அந்த அமைப்பின் காரிய தரிசியாக இருந்து செவ்வனே செயற்பட்டார். இந்த கோவிலுக்கான இராஜ கோபுரத்தை அமைப்பதற்கான அடிக்கல்லை நாட்டிய பெருமையையும் புகழையும் கொண்டிருக்கின்றார்.

இலண்டன் மாநகரில் ஆவரங்கால் அபிவிருத்தி ஒன்றியம் ஒன்றை உருவாக்கி அதன் போதகராக இருப்பதுடன் பல்வேறு வகையான நிதி உதவிகளை வழங்கி பிரதேச கல்வி மேம்பாட்டுக்கு உதவி புரிகின்றார். ஆவரங்கால் நடராசா இராமலிங்கம் வித்தியாசாலைக்கு காணிக் கொள்வனவு செய்வதற்கும் அபிவிருத்திக்கும் பங்காற்றியுள்ளார். இத்தகைய சிறப்புக்கும் உரித்தான இவரை கௌரவிக்கும் முகமாக இந்த கட்டுரையை எனது மனதில் இருந்த கருத்துக்களை அடிப்படையாகக் கொண்டு எழுதியுள்ளேன். நீழேழிகாலம் வாழ்ந்து மேலும் பல சிறப்புக்களைப்பெற்று பிரதேசத்துக்கும், தமிழ் மக்களுக்கும் ஆற்ற வேண்டுமென வாழ்த்துகின்றேன்.

பேராசிரியர் மா. நடராஜசுந்தரம்

முகாமைத்துவ கற்கையியல் துறை

யாழ் பல்கலைக்கழகம்,

யாழ்ப்பாணம்,

இலங்கை.

28.05.2006



ஆவரங்கால் அகவை எண்பதில் (80-இல்)

இவ்வுலகில் பிறந்த எல்லோரும் இலட்சியத்தோடும் கொள்கையோடும் வாழ்பவர்கள் அல்லர். அவ்வாறு வாழ்க்கை நெறியைக் கடைப்பிடிப்பவர்கள் மிகச்சிலரே. அவர்களில் ஒருவராக மதிக்கப்படுபவர் ஆவரங்கால் சின்னத்துரை அவர்கள்.

நீண்டகாலமாக ஒரு கொள்கையுடனும் இலட்சியத்துடனும் வாழ்ந்து வருபவர். சமுதாயத்தில் போற்றப்படும் பெரும் மனிதர். என்பது ஆண்டுகள் வாழ்ந்து கொண்டிருக்கும் ஒரு மனிதர், அரசியல் ரீதியாகவும், சமூகரீதியாகவும் ஒரு நிரந்தர கொள்கையைக் கடைப்பிடித்து வாழ்பவர். இவர்கள் வாழும் போதே கௌரவிக்கப்பட வேண்டியவர்கள்.

தமிழ்ச் தேசியத்தைக் கட்டியெழுப்பிய தந்தை செல்வாவின் வழியில் அரசியல் வாழ்வை 1949-இல் ஆரம்பித்த திரு. சின்னதுரை அவர்கள் இன்று வரை அந்த அரசியல் கொள்கையில் பிரழாதவர். இவரை எல்லோரும் ஆவரங்கால் சின்னத்துரை என்று அன்பாக அழைப்பர்.

அரசியலில், அமரர்களான தந்தை செல்வா, கோப்பாய் கோமகன் வன்னிய சிங்கம், இராஜவரோதயம், இராஜமாணிக்கம், அமிர்தலிங்கம், டாக்டர் ஈ. எம்.வி. நாகநாதன் திரு. செ. இராசதுரை போன்ற அரசியல் தலைவர்களுடன் நீண்டகாலமாக இணைந்திருந்து அரசியல் நடத்திய ஒரு இலட்சியவாதி.

1949-இல் கடைபிடித்த அரசியல் கொள்கையில் இன்று வரையும் உறுதியாக இருந்து வரும் ஒரு பிறவி. இவருக்கு அரசியலில் வழிகாட்டிய பலர் மறைந்துவிட்டாலும் கொள்கை வலுவாது வாழ்ந்து வரும் ஒரு அரசியல் பற்றாளன்.

நாட்டுப்பற்று, மொழிப்பற்று, சமயப்பற்று கொண்ட இவர், இன்றும் இலங்கைத் தமிழரசுக்கட்சியின் தூணாகவே விளங்குகிறார். இலண்டனில் வாழ்ந்தாலும் நாட்டின் அரசியலில் நாட்டங் கொண்டவராகவே வாழ்ந்து வருகிறார்.

இலங்கைத்தமிழரசுக்கட்சியின் வரலாறு தெரிந்தவராக இன்று வாழ்ந்து கொண்டிருப்பவர்களில் திரு. சின்னத்துரை அவர்களும் ஒருவர். சத்தியாக்கிரகமா, சட்ட மறுப்புப் போராட்டமா, அரசியல் மாநாடா. இளைஞர் மாநாடா, திருமலை யாத்திரையா, தேசிய மாநாடா எல்லா இயக்கங்களிலும் ஈடுபட்ட ஒருவர் இன்று வாழ்ந்து கொண்டிருக்கிறார் என்றால் ஆவரங்கால் திரு. சின்னத்துரை அவர்களே.

இவர் போன்றவர்கள் நீரூற்றி வளர்த்த தமிழரசுக்கட்சி தான் தமிழ்ப்பாராளுமன்ற உறுப்பினர்களை ஒன்றிணைத்து தமிழ்க்கூட்டமைப்பாக செயற்பட வைத்துள்ளது. இதுவே இன்று தமிழ்த்தேசியத்தை வலுவடையச் செய்து வருகின்றது.

இலங்கைத் தமிழரசுக்கட்சியின் ஸ்தாபகத்தலைவர்களில் ஒரு சிலரே இன்றும் வாழ்ந்து கொண்டிருக்கின்றனர். தமிழரசுக்கட்சியின் மூளையென போற்றப்படும் ஊர்காவற்றுறைத் தொகுதியின் முன்னாள் பாராளுமன்ற உறுப்பினர் திரு. வ. நவரத்தினம் அவர்கள் 96-ஆவது வயதில் கனடாவில் வாழ்ந்து கொண்டிருக்கிறார்.

ஆவரங்கால் திரு. சின்னத்துரை அவர்கள் 80 வயதில் இலண்டனில் வாழ்ந்து கொண்டிருக்கின்றார். இவர்கள் எல்லோரும் வாழும் போது கௌரவிக்கப்பட வேண்டும்.

1978-இல் ஆவரங்காலில் நடைபெற்ற தமிழர் விடுதலைக்கவட்டணியின் இரண்டாவது தேசிய மாநாடு திரு. சின்னத்துரை அவர்களுக்குப் பெருமை தேடிய மாநாடாகும்.

இலங்கைத்தமிழரசுக்கட்சியில் வெள்ளிவிழா மலர் 2000-ஆம் ஆண்டில் மீள்பதிவு செய்து வெளிக்கொணர தீவிரமாக உழைத்தவர் திரு. சின்னத்துரை அவர்கள். தமிழரசுக்கட்சியின் வரலாற்றை இன்றைய

தலைமுறையினர் அறிய இம்மீள்பதிவு பயனுடையதாக அமைந்துள்ளது. 1974-ஆம் ஆண்டு தமிழரசுக்கட்சியின் வெள்ளிவிழா மலர்க் குழுவிலும் ஒருவராகப் பணியாற்றியவர்.

அரசியலில் மிக துணிவான போக்கைக் கடைப்பிடித்து வந்த திரு. சின்னத்துரை அவர்களும் அவரது குழுவினரும் அகால மரணமடைந்த தலைவர் அமிர்தலிங்கம் அவர்களின் இறுதியாத்திரையை நெருக்கடியான நேரத்தில் மிகத்துணிவுடன் நடத்தினார்.

மறைந்த தலைவர் திரு. அமிர்தலிங்கம் அவர்களின் இறுதியாத்திரை ஏற்பாடுகளை யாழ்ப்பாணத்தில் மேற்கொள்ளுவதற்கு பலர் பதுங்கியிருந்த காலகட்டத்தில் திரு. சின்னத்துரை, திரு. எஸ். டி. ஆர், உதவி மேயர் என். ரி. செல்லத்துரை, திரு. ஐ. தி. சம்பந்தன் ஆகியோர் தீவிரமாக செயற்பட்டதை நினைவுகூரும் போது அவர்களது அரசியல் இலட்சியம், கொள்கைப்பிடிப்பு உயிரையே துச்சமாக மதித்து செயற்பட்ட துணியை, மெச்சாமல் இருக்க முடியாது.

அரசியல் மட்டுமன்றி, சமயத்திலும் மிக ஈடுபாடு கொண்டுள்ள திரு. சின்னத்துரை அவர்கள் பிறந்த மண்ணின் ஆலயப்பணிகளிலும் சமூகப்பணிகளிலும் செயற்பட்டு வந்துள்ளார்.

என்றும் எப்பொழுதும் தந்தை செல்வாவின் அரசியல் கொள்கை வழுவாது வாழ்ந்து வரும் திரு. சின்னத்துரை அவர்கள் 28.05.2006 அன்று அகவை 80-இல் பெருமிதம் கொள்கிறார். அவர் மேலும் பல்லாண்டு வாழ்ந்து அரசியல் பணிகளோடு சமயப்பணியும் ஆற்ற எல்லாம் வல்ல இறைவனைப் பிரார்த்திக்கிறேன்.

ஐ. தி. சம்பந்தன்.

செயலாளர்,

23.05.06.

தமிழர் விடுதலைக் கூட்டணி

தீவிரப் போராட்டப் பிழைத்தி போர்துறை

TAMIL UNITED LIBERATION FRONT

Phone: (9411) 2347721
(9411) 2347721



30/1B, Adwis Place,
Colombo-03, Sri Lanka.

ஆயிரம் சின்னத்துரை இருந்தாலும் “ஆவரங்கால் சின்னத்துரை” என்ற பெயர்தான் இன்றும் தமிழ் மக்கள் மனதில் நின்று ஒலிக்கின்றது. அந்தளவிற்கு எம்மக்கள் மத்தியில் திரு. சின்னத்துரை அவர்கள் பிரபலமானவர்.

தந்தை செல்வாவினால் ஆரம்பிக்கப்பட்ட தமிழரசுக் கட்சியின் ஆரம்ப கால உறுப்பினராக இருந்து பின்பு தமிழர்கள் அனைவரும் ஒற்றுமையுடன் செயற்பட்டால்தான் அவர்களின் உரிமையை வென்றெடுக்கலாம் என்ற ஒரே நோக்கோடு தந்தை செல்வாவின் முயற்சியினால் உருவாக்கப்பட்ட தமிழர் விடுதலைக் கூட்டணியின் உறுப்பினராகவும் இருந்து இன்று எமது கட்சியின் உப தலைவர்களில் ஒருவராகவும் திகழ்கிறார்.


அவர் தமிழர் விடுதலைக் கூட்டணியில் ஒரு இலட்சியப் புருஷனாகவும், கொள்கைப் பற்றுள்ளவராகவும் தன்னை இணைத்துக் கொண்டு இன்றுவரை கட்சியின் வளர்ச்சிக்காக பெரும் பணியாற்றியிருக்கிறார். எமது கட்சிக்கு பல இன்னல்கள் நேர்ந்த போதெல்லாம் எல்லோரையும் போல் மனதை தளரவிடாது இன்றுவரை தொடர்ந்தும் கட்சியின் உப தலைவர்களில் ஒருவராக இருந்து கொண்டிருக்கிறார்.

தமிழ் மக்கள் அனைவருக்கும் அவரைப்பற்றி நன்கு தெரியும். நான் சொல்லித்தான் தெரிய வேண்டும் என்பதல்ல. “ஆவரங்கால் சின்னத்துரை” அவர்கள் இன்னும் பல்லாண்டு வாழ்ந்து தமிழ் மக்களுக்கும், கட்சிக்கும் பெரும் சேவையாற்ற இறைவன் அருள்புரிய வேண்டும் என பிரார்த்திக்கிறேன்.

அன்புடன்
வீ. ஆனந்தசங்கரி,
கொழும்பு.



தமிழக ம.தி.மு.கழக பொதுச்செயலாளர் வை. கோபாலசாமி
(வை.கோ)வுடன் நின்று தோன்றும் காட்சி.



Digitized by Noolaham Foundation.
noolaham.org | aavanaham.org



மறுமலர்ச்சி திராவிட முன்னேற்றக் கழகம்

"தாயகம்"

எண் : 12, ருக்மணி இலட்சுமிபதி சாலை, எழும்பூர், சென்னை - 600 008.

வைகோ

பொதுச்செயலாளர்

25 ஜூலை 2006

ஆவரங்கால் கதிர்காமர் சின்னத்துரை நூறாண்டு வாழ்க!

ஆவரங்கால் கதிர்காமர் சின்னத்துரை அவர்களின் 80-ம் அகவை நிறைவை ஒட்டி, மலர் வெளியிடவும், விழா எடுக்கவும் தீர்மானித்து அறிந்து உள்ளம் மகிழ்கிறேன்.

தந்தை செல்வா அவர்களின் வழியில் தன் அரசியல் வாழ்வைத் தொடங்கி வாழ்நாள் முழுவதும் தமிழ் இனத்துக்காகவே பாடுபட்டு இருக்கிறார். 1949-ஆம் ஆண்டு இலங்கைத் தமிழரசுக்கட்சி தொடங்கிய காலத்தில் உறுப்பினராகச் சேர்ந்து, இன்றுவரையிலும் இனமுழுக்கம் செய்து வருபவர் திரு கதிர்காமர் சின்னத்துரை அவர்கள்.

“உரிமை என்பது யாசித்துப் பெறுவது அல்ல
போராடிப் பெறுவது”

என்ற புகழ்மொழிக்கு ஏற்ப, பொதுவாழ்வில் தான் கடந்து வந்த பாதையில், பல்வேறு நிலைகளில் ஈழத்தமிழர்களுக்காகப் போராடிய வரலாறு அவருடையது.

தீண்டாமை ஒழிப்பு சட்டமறுப்பு இயக்கம் என இலட்சிய உணர்வோடு அவர் நடத்திய போராட்டங்கள், காலத்தின் நெற்றியில் இட்ட கல்வெட்டுத் திலகமாய் என்றும் நிலைத்து நிற்கும். அகவை 80 ஆகிவிட்டாலும் கொள்கைப்பிடிப்புடன், உள்ள உறுதியுடன் ஈழத்தமிழருக்காகத் தளராது பணி ஆற்றி வருகிற அந்தப் பெருமகன், நூற்றாண்டு காண வாழ்த்துகிறேன்.

வைகோ

பொதுச் செயலாளர்

(மறுமலர்ச்சி திராவிட முன்னேற்றக் கழகம்)

‘தாயகம்’

சென்னை - 8.



திராவிடர் கழகம்

தலைமை திணைம :

பெரியார் திட்டம், 50, எ.லெ.கி. சங்கத் தாலை,
பேய்வேரி, சென்னை - 600 007. தமிழ்நாடு, இந்தியா.
தொலைபேசி: 51 - 44 - 25386595 தொலைத்துணி: 51 - 44 - 25383896
மின் அஞ்சல்: periyar@vsnl.com இணையதளம்: www.draavidarkazhagam.com

தலைவர்

கி. வீரமணி, எம்.ஏ., பி.எல்.,

திருமணத் தலைவர்
தந்தை பெரியார்

கழகத்தின் ஆசியுரை

பேரன்புடையீர்,

வணக்கம். பொது வாழ்வைத் தம் தனிவாழ்வாகவே கொண்டு 80-ஆம் ஆண்டு அகவையிலும் ஓயாது உழைத்துக் கொண்டு இருக்கக் கூடிய தொண்டறச் செம்மல் திரு. கதிர்காமர் சின்னத்துரை அவர்களின் தொண்டறத்தைப் போற்றும் வண்ணம் மலர் ஒன்று வெளியிடுவது அறிந்து பெரிதும் மகிழ்ச்சி அடைகிறேன்.

அந்த மலர் அவர்தம் சிறப்புகளைக் கூறும் என்றாலும், இளைய தலைமுறையினருக்குப் பலவகைகளிலும் வழிகாட்டும் வெளிச்சமாக இருக்கும் என்பதில் எவ்வித அய்யமும் இல்லை. ஈழத்தந்தை செல்வா அவர்களின் கரம் பிடித்து தமிழர் உரிமைக் களத்தில் அறப் பேராளியாக இறங்கியவர், இன்றுவரை அத்திசையில் இயங்கிக் கொண்டே இருக்கிறார். 80-ஆண்டு காணும் இந்த இளைஞர், ஈழப் பேராளியாக மட்டுமல்லாது, தீண்டாமை மறுப்பு போன்ற சமூகச் சீர்திருத்தப் பணிகளிலும் முத்திரை பதித்தவர் ஆவர்.

தம்முடைய தொடர் தொண்டு, உழைப்பு காரணமாக செல்வா அவர்களின் தமிழரசுக் கட்சியின் தலைவராகவும் உயர்ந்தவர்.

அவர் நூற்றாண்டு கண்டு, தமிழர்களுக்கு தொண்டாற்ற வேண்டும் என்று வாழ்த்துக்களைத் தெரிவித்துக் கொள்கிறேன்.

அன்புள்ள

(கீ. வீரமணி)

மா.க. ஈழவேந்தன்

நாடாளுமன்ற உறுப்பினர்,

60, புங்கவகுளம் வீதி,

கொழும்புத்தரை,

மாழம்புணம்.

☎ 021 222 3943



பார்க்லேமென்டு

பாராளுமன்றம்

PARLIAMENT

23A நாடாளுமன்ற உறுப்பினர் வதிவிடம்,

மாதிவில -கோட்டை,

கொழும்பு.

☎ 0112778478

☎ 0773013196

01.08.2006

ஆவரங்கால் சின்னத்துரை அவர்களை வாழ்த்துவதில் அகம்மகிழ்கிறேன்

நானோ முதியவன். என்னைவிட முதியவர் ஆவரங்கால் சின்னத்துரை அவர்கள். ஒரு காலத்தில் தமிழரசுக்கட்சியின் தூணாக விளங்கி இயக்க வளர்ச்சிக்கு அவர் ஆற்றிய இனிய பணியை நாம் எளிதில் மறக்க முடியாது. யாழ் சூழலில் தமிழரசுக்கட்சியின் வளர்ச்சியை எண்ணுகின்ற போது ஆவரங்கால் சின்னத்துரையும் எம் நினைவிற்கு வருகிறார்.

மறைந்த தந்தை செல்வா, வாழ்வகத்தைக் காத்த வன்னியசிங்கம் சிந்தனைச் சிற்பி கதிரவேற்பிள்ளை ஆகியோருடன் எம் இன நலன் ஒட்டி அவர் ஆற்றிய பணியை நாம் என்றும் நினைவுகொள்கின்றோம். ஒரு இயக்கத்தின் வளர்ச்சி கிராமிய அடித்தளத்தில் அமைந்துள்ளது. அந்தக் கிராமிய அடித்தளத்தில் இருந்து உருவாகிய திரு. ஆவரங்கால் சின்னத்துரையின் பணி எமக்கு ஒரு காலத்தில் சிந்தை நிறைவைத் தந்ததை நாம் மறுக்கவில்லை. அன்று நடைபெற்ற ஆவரங்கால் மாநாட்டில் அவர் ஆற்றிய பணியையும் நாம் நன்றியுணர்வோடு நினைவு கொள்கிறோம்.

எனினும் காலப்போக்கில் தவிர்க்க முடியாத நிலையில் எம்மிடையே சில கருத்து வேற்றுமைகள் உருவாகியது உண்மை, ஆனால் வேற்றுமையை மிஞ்சுகின்ற அளவிற்கு ஒரு காலத்தில் ஒன்றுபட்டு எம்மோடு அவர் ஆற்றிய பணியை நாம் மறப்பதில்லை. நன்றி மறப்பது நன்றல்ல என்று வள்ளுவர் நவின்னார் கூற்று எம் நெஞ்சில் நிலைத்த கூற்றாகும்.

ஆவரங்கால் சின்னத்துரை அவர்கள் நீண்ட காலம் வாழ வேண்டும். நிலைத்த நற்பணியை எம் இனத்திற்கு ஆற்ற வேண்டும் என்று வாழ்த்தி விடைபெறுகிறேன்.

மா.க. ஈழவேந்தன்

நாடாளுமன்ற உறுப்பினர், தமிழ்த்தேசியக் கூட்டமைப்பு.

அன்புடன் வாழ்க
வணக்கம்
நன்றி.



விடுதலைச் சிறுத்தைகள்

**தீராத தமிழ்ப்பற்றுக்குச் சொந்தக்காரர்
அய்யா திரு. க. சின்னத்துரை!**

தாய்மொழிதான் ஓர் இனத்தின் இணைப்புப் பாலமாக விளங்குகிறது. தமிழர்களிடம் மட்டும்தான் ஏகப்பட்ட குன்றுபடிகள், சாதி, மதம், அந்த ஊர், இந்த ஊர் என்ற வேறுபாடுகள் ஏராளம். இந்த முரண்பாடுகளிலிருந்து வேறுபட்டவர்தான் பெருமைக்குரிய அய்யா திரு. க. சின்னத்துரை அவர்கள். இவர் தமது இளமைக் காலத்திலேயே தாய்த் தமிழ் மீது தீராத பற்றுக் கொண்டதனால் தமது இல்லத்துக்கு “தமிழரசி” என்ற இனிய தமிழ்ப் பெயரை சூட்டியிருக்கிறார். தமிழ்ப்பணி என்பது இலக்கியத்திற்கு மட்டுமே செய்வதல்ல. தமிழர் வாழ்க்கையில் பின்னிப் பிணைந்திருக்கும் சாதிய வேறுபாடுகளைக் களைவதற்கும் தம்மாலான பணிகளை செய்வதே சாலப் பொருத்தமானது என்ற கொள்கையுடன் அய்யா திரு.க. சின்னத்துரை அவர்கள் தமது இளமைக் காலத்தில் ஆற்றிய பாராட்டுக்குரியனவாகும்.

1949-ஆம் ஆண்டு தமிழரசுக் கட்சி நிறுவப்பட்டபொழுது அதில் உறுப்பினராகி தமது தீராத தமிழ்ப்பற்றை விரிவாக்கம் செய்தார். 1954-ஆம் ஆண்டு சிங்கள நாட்டுப் பிரதமர் ஜோன் கொத்தலாவல தமிழீழ மண்ணிற்கு வருகை தந்தபோது கறுப்புக்கொடி ஆர்ப்பாட்டத்தில் ஈடுபட்டு சிங்கள பிரதமருக்கு தமது எதிர்ப்பை வெளிப்படுத்தியவர். அத்தோடு இளைஞர்களிடமும் தமிழ்ப்பற்றை தீவிரப்படுத்தியவர். சிங்கள இனவாத அரசுகளின் இனவெறிக்கு எதிராகத் தொடர்ந்து போராடி வருபவர். அய்யா, அவர்களின் தீராத தமிழ்ப்பற்று நேர்மையுடையதாகும். அய்யா திரு.க.சின்னத்துரை அவர்கள் தமது எண்பதாவது அகவையில் இளமையுடன் தமிழ்ப் பணியாற்றுவது என்னைப் போன்றவர்களுக்கு மகிழ்ச்சியும் ஊக்கமும் ஏற்படுத்துகின்றது. அய்யா அவர்கள் இளைய தலைமுறையினருக்கு முன்னோடியாக வழிகாட்டியாக வாழ்ந்து காட்டி



வீடுதலைச் சிறுத்தைகள் திருமாவளவன், சட்டமன்ற உறுப்பினர்
ரவிக்குமார், செல்வம் சின்னராசாவுடன் திரு. க. சின்னத்துரை ஆகியோர்.



வருகிறவர். உலகமெங்கும் பரந்து வாழ்கின்ற தமிழினம் அவருடைய பங்களிப்பைப் பாராட்டும்! போற்றும்! அய்யா அவர்களின் தமிழ்ப்பணியும் இனவிடுதலைக்கான சமூகப்பணியும் தொடர அவர் நீடுழி வாழ விடுதலைச் சிறுத்தைகளின் நெஞ்சார்ந்த வாழ்த்துக்களை தெரிவித்துக்கொள்கிறோம்.

வாழ்க அய்யா சின்னத்துரை!

இவன்

தொல். திருமாவளவன்



உலகத் தமிழர் பேரமைப்பு

6. தெற்கு மதகுத் தெரு, கோட்டுப்புறம், தொடர்வண்டி நிலையம் எதிரில்

கோட்டுப்புறம், சென்னை - 600 085.

தொலை பேசி : 91-44-5512-9624, தொலை நகலி: 91-44-2495-3916.

E-mail: thamiz@thenseide.com

தலைவர்:

பழ. நெடுமாறன்

துணைத்தலைவர்கள்:

முனைவர் க.ப.அறவாணன்
(தமிழ்நாடு)

முனைவர் வி.கோவிந்தசாமி
(தென்னாப்பிரிக்கா)

மருத்துவர் இந்திரகுமார்
(இலண்டன்)

முனைவர் தமிழப்பன்
(தமிழ்நாடு)

பொருளாளர்:

சா.சுந்திரேசன்

செயலாளர் நாயகங்கள்:

மருத்துவர்
செ.நெ.தெய்வநாயகம்
(தமிழ்நாடு)

மருத்துவர்
பொன்.சுத்தியநாதன்
(ஆஸ்திரேலியா)

தலைமையகச் செயலர்:

இரா.பத்மநாபன்
(தமிழ்நாடு)

ஆவரங்கால் கதிர்காமர் சின்னத்துரை வாழ்க பல்லாண்டு

ஆவரங்கால் திரு. கதிர்காமர் சின்னத்துரை அவர்கள் தூயதொண்டினால் பழுத்த பழம் என்று கூறுவது மிகப் பொருத்தமாக இருக்கும்.

1949 - ஆம் ஆண்டில் இலங்கைத் தமிழரசுக்கட்சி தொடங்கப்பட்ட நாளிலிருந்து தமிழீழ மக்களுக்குத் தொண்டாற்றிவரும் திரு. சின்னத்துரை அவர்களுக்கு எண்பது வயது நிறைவடைவதையொட்டி விழாமலர் வெளியிடப்படயிருப்பதை அறிய மகிழ்கிறேன்.

கடந்த அரைநூற்றாண்டுக் காலத்திற்கும் மேலாக சிங்களப் பேரினப் பேயாட்சியை எதிர்த்து இடைவிடாமல் போராடி, தியாகத் தழும்புகளை ஏற்றவர்.


அரசியல் விடுதலைக்காக மட்டுமல்ல சமுதாய விடுதலைக்கும் போராடி தியாகத் தழும்புகளை ஏற்றவர்.

அரசியல் விடுதலைக்காக மட்டுமல்ல சமுதாய விடுதலைக்கும் போராடிய பெருமைக்குரியவர்.

கடல் கடந்தும் தம்மக்களுக்காகத் தொண்டாற்றியவர்.



தமிழ்நாடு முன்னாள் காங்கிரஸ் தலைவர் குமார் ஆனந்தனுடன்
திரு. சின்னத்துரை.



பயன் எதுவும் எதிர்பாராமல் தொண்டு செய்வதைக் கடமையாகக்கொண்டு வாழும் இப்பெருமகனாரைப் பார்க்கும்போது நாலடியார் பாடல் நினைவுக்கு வருகிறது.

“அழல் மண்டு போழ்தின் அடைந்தவர்கட்கு எல்லாம்
நிழல்மரம் போல் நேர்ஒப்பத், தாங்கிப் - பழுமரம் போல்
பல்லவர் பயன் துய்ப்பத் தான்வருத்தி வாழ்வதே
நல்ஆண் மகற்குக் கடன்”.

“வெயில் மிகுந்த கோடைக்காலத்தில், வேதனை பொறுக்காமல், தன்னை அண்டியவருக்கு எல்லாம் குளிர் நிழல் தரும், உண்ணக் கனி தரும் மரம் போன்று யாரையும் வாழ வைத்துத் தான் மட்டும் வருந்தியுழைக்க விழைபவனே உயர்ந்தவன்” என்கிறார்.

நாலடியார் போற்றிய பழுமரம் போல தொண்டினால் பழுத்த கதிர்காமர் சின்னத்துரை அவர்களுக்குப் பல்லாண்டு, பல்லாண்டு கூறுகிறேன்.

பழ. நெடுமாரன்

4, முதல் மாடி, ரகிசா கட்டடம், 68, அண்ணா சாலை, சென்னை 600 002
தொலைபேசி: 2841 4505, 92831 09014



மனித நேயத்துக்கு விழா

விடுதலையும் அடிமைத்தனமும் பின்னிப் பிணைந்தன. ஒன்றில்லாமல் மற்றதில்லை. ஒன்றை ஒன்று மேவும் முயற்சியே மனிதப்பண்பாட்டுக் கூர்தலின் அச்சு.

அடிமைத்தனத்தில் பல்வேறு படிநிலைகள் அவ்வாறே விடுதலையிலும் பல்வேறு படிநிலைகள். ஒருவரில் மற்றொருவர் தங்கி வாழுதல் ஒருவரை மற்றொருவர் தாங்கி வாழுதல் ஒருவரின் ஒப்புதலின்றியே அவரைத் தங்க வைத்தல் தாங்க வைத்தல் யாவும் அடிமைத்தனத்தின் பல்வேறு நிலைகளிற் சில.

தன் காலில் நிற்பதில் தன்மானத்துடன் வாழ்தல் தற்சார்புடைமை தற்காத்தல் யாவும் விடுதலையின் வெளிப்பாடுகளுள் சில.

ஒரு காலத்தில் விடுதலை என எதைக் கருதினோமோ பிற்காலத்தில் அதையே அடிமைத்தனம் எனத்திசைமாற்றிக் கருதுகிறோம். ஒரே காலத்தில் ஒருவர் விடுதலை எனக் கருதுவதை மற்றவர் அடிமைத்தனம் எனக் கருதுவதும் வழமையே.

தங்குதலும் தற்சார்பும் தவிர்க்க முடியாப் பிணை நிலைகள். ஐரோப்பிய மேலாதிக்க அடிமைத்தனத்திலிருந்து விடுதலை பெற்றதாக மூச்சு விட முன்பே உலகமயமாக்கல் போர்வையில் அமெரிக்க மேலாதிக்கத்தை ஏற்றுக் கொண்டுள்ளோம்.

பொதுவுடைமைக் கொள்கைகளைப் பரப்ப நேரடியாகவும் மறைமுகமாகவும் சோவியத் ஒன்றியத் தலைமையிலான ஆரை நூற்றாண்டுகால இயக்கம் பொட்டல் பொட்டலாக அங்கங்கே சில அரசுகளைத்தவிக்கவிட்டு வெற்றிகரமாகப் பின்வாங்கியதுடன் தானும் கலைந்துகொண்டது.

மக்களாட்சிக் கொள்கைகளே உலக நாடுகளுக்கு உகந்த கொள்கை என பரப்ப, அமெரிக்கா தலைமையிலான இயக்கம் ஆசிய ஆபிரிக்க நாடுகளில் படையணிகளை நிறுத்தி மேலாதிக்கம் செலுத்துவதை உலகம் எதிர்ப்பின்றி ஏற்றுக்கொண்டுள்ள நிலை கால வரம்பின் நீடிக்காது.

ஒவ்வொரு மனித முயற்சியிலும் பெரும் ஏற்ற இறக்கங்களுள் ஏற்றங்களின் கூட்டுமொத்தத் திரட்டலே மனிதப் பண்பாட்டுக் கூர்தலை நோக்கிய செதுக்கல்கள்.


இத்தகைய மனிதப் பண்பாட்டுக் கூர்தலை நோக்கிய செதுக்கலை தனி மனிதனாக சமூகமாக சமுதாயமாக நாடாக மண்டலங்களாக அனைத்து நிலைகளிலும் முன்னெடுத்துச் செல்லலாம்.

இந்த முன்னெடுப்பில் தன் வாழ்நாளில் தளராது ஒவ்வொரு நிலையிலும் மனித மேம்பாட்டை நோக்கிய உளமார்ந்த உழைப்பை நல்கியவர் ஆவரங்கால் சின்னத்துரை. தனிச் சிந்தனை ஒட்டத்தைச் சமுதாயச் சிந்தனை ஒட்டத்துடன் சங்கமிக்குமாறு பார்த்துக் கொண்டார். கூர்தலை மையமாக்கி மனித நேயத்தை வளர்த்தார். அரசுகளின் கொடுங்கோன்மையை நேருக்கு நேர் சந்தித்தார். சமூக அநீதிகளைக் கழைய களமிறங்கினார்.

எல்லையற்ற பொறுமையும் தளர்வறியா கொள்கைப் பிடிப்பும் அவருக்குக் கருவிலே திருவானவை.

அவர் வாழ்ந்த காலத்தில் வாழ்ந்தேன் அவரோடு பழகினேன் தோள் கொடுத்தேன். அவர் வழி செல்லும் வாய்ப்பையும் பெற்றேன் என்பது எனக்குப் பேறு. என்பது வயது அவருக்கு என்றும் மாறா இளமையும் அவருக்கு.

அவருக்கு எடுக்கும் விழா தமிழருக்கும் மனித நேயத்துக்கும் எடுக்கும் விழா. அவ்விழா வெற்றி பெற வாழ்த்துகிறேன்.



மறவன்புலவு க. சச்சிதானந்தன்

ஆவரங்காலுக்கு மகிமை சேர்த்த

முத்த மைந்தன்

எண்பது அகவை காணும்

அண்ணார் சின்னத்துரை அவர்கள்,

இன்னும் நீண்ட நாட்கள் இப்பூமிதனில்

நித்தம் நித்தம்

சுக நலத்தோடும்

நிறைந்த மகிழ்வோடும்

சிறப்புற வாழ்க வாழ்க

என்று வாழ்த்துகிறேன்.

யாழ் குடாநாட்டின் மையத்தில் இதயமாக அமைந்தது ஆவரங்கால் சிற்றூர். அழகும் அமைதியும், பழமையும் நிறைந்த பெரிதும் அறியப்படாத ஆவரங்கால் கிராமத்தை, நாலுபேர் அறிந்த மகிமையும், பெருமையும் மிக்க கிராமமாக மாற்றிய பெருமை ஆவரங்கால் திரு. சின்னத்துரை அவர்களைச் சேரும். தனது நாமத்தின் முன்னால் ஆவரங்காலை அவர் சேர்க்கவில்லை. அது தமிழரசுக் கட்சியின் பெருந்தலைவர் கோப்பாய்த் தொகுதிப் பாராளுமன்ற உறுப்பினர் அமரர் கு. வன்னியசிங்கம், அவர்களால் சூட்டப்பட்ட மகுடம். தமிழரசுக்கட்சியில் பலாலியைச் சேர்ந்த தபால்கந்தோர் அதிபர் சின்னத்துரை முக்கிய உறுப்பினராக இருந்தார். அதனால் இருவரையும் வேறுபடுத்த இவரை ஆவரங்கால் சின்னத்துரை என்று அவர் அழைக்க, அதுவே அவரின் நறுமணங்கமழும் நாமமாக நின்ற நிலைத்துவிட்டது.

உலகம் புரியாது உறங்கிக்கொண்டிருந்த ஆவரங்கால் சிற்றூருக்கு அரசியலை எடுத்துவந்து விழிப்பூட்டியவர் என்ற பேரும் புகழும் இவருக்கு உண்டு. இலங்கை 1948-இல் சுதந்திரம் பெற்ற பொழுது ஆவரங்கால் கிராமத்தில் அரசியல் தெரிந்தவர்கள் பெரியவர்கள் என்று எவரும் இருக்கவில்லை. பச்சைப் பெட்டிக்கும் சிவப்புப் பெட்டிக்கும் வாக்குப் போட்டவர்களே அவர்கள். அதன் மேல் அவர்களுக்கு அரசியல் பூச்சியந்தான். அதற்கு ஒரு காரணம் கல்வி அறிவு பெற்றவர்கள் அரிதாக இருந்தமையே. பட்டதாரி என்று ஒருவர் மட்டும் இருந்தார். அவரும்

புகுந்தவிடத்தில் தஞ்சமாகிவிட்டார். 1949-இல் சிரேஷ்ட தராதரப் பத்திரம் (SSC) சித்தி எய்தியவர்கள் வரிசையில் கைவிரல் எண்ணிக்கைகூட இல்லை.

ஒரு பண்டிதர் உட்பட ஒன்பது பேர் மட்டுமே. அவர்களில் ஏழுபேர் தமிழ் மொழி மூலம் சித்தி எய்தியவர்கள். அதில் ஒருவர் பேராதனைப் பல்கலைக்கழகப் பட்டதாரி. அவர் யூனியன் கல்லூரியில் அதிபராக அமர்ந்தார். அவர் யாரும் இல்லை நானேதான். இவரும் புகுந்த இடத்தில் தங்கிவிட்டார். இப்படியான கல்வி கேள்வி மிகக் குறைந்த கிராமத்தை ஒட்டு மொத்தமாக அரசியல் களத்துக்கும், சமூக விழிப்புக்கும், இழுத்துச் சென்றவர் திரு. ஆவரங்கால் சின்னத்துரை அவர்களே. அவர்கூட கனிஷ்ட பாடசாலைத் தராதரம் வரை புத்தூர் ஸ்ரீ சோமஸ்கந்தக் கல்லூரியில் படித்தவரே. தனது ஆரம்பக் கல்வியை மதவாச்சி அரசினர் கலவன் பாடசாலையில் படித்திருந்தார். பாடசாலைப் படிப்பை நிறைவுறப் பெறாதபோதிலும் இயல்பாகவே விவேகமான இவர் தானாகவே தனது அறிவை வளர்த்துக்கொண்டார். அரசியல் ஞானம் மிக்கவராகவும், எதிர்காலச் சிந்தனைத் தெளிவுடையவராகவும் திகழ்ந்தார். துணிவு, விடாமுயற்சி, நேர்மை, நியாயம், இரக்கம், ஒழுக்கம் சமூகப்பற்று ஆகிய குணநலப்பண்புகள் உடையவராக அமைந்த அவரது அரசியல் சமூகப் பணி பலராலும் இன்றும் போற்றப்படுகின்றது.

எவருக்கும் தான் பிறந்த ஊர்மீது ஒரு வித மோகம். ஆடிக் காற்றுக்குப் பாடிப் பறக்கும் ஊரென்றாலும் மோகனவூர்தான். அதற்கு நான் மட்டும் விலக்கல்ல. எழுத்துலகில் எங்கு ஆவரங்கால் என்ற பெயர் காணப்பட்டாலும் மகிழ்ச்சி தருகின்றது. தமிழ் நாட்டிலிருந்து வெளிவரும், இலக்கிய ஆய்வாளர்கள் மத்தியில் மிகப் பிரபல்யமான காலச் சுவடு என்னும் 2006 ஏப்பிரல் மாதச் சிற்றிலக்கியச் சஞ்சிகையில் ஆவரங்கால் என்ற பெயரைக் கண்டபொழுது பெருமகிழ்ச்சியாக இருந்தது. ஐக்கிய நாடுகள் தாபனத்தில் கடமை புரிந்து ஓய்வு பெற்ற பிரபல எழுத்தாளர் திரு. அ. முத்துலிங்கம் அவர்கள் 'தொன்மையில் இல்லை, தொடர்ச்சியில்....' என்ற கட்டுரையில் 'ஆவரங்கால்' என்ற பதத்தைப் பதிவு செய்திருந்தார். அந்தப் பதிவு திரு. ஆவரங்கால் சின்னத்துரை அவர்களின் ஏக புத்திரன் ஸ்ரீ வசந்ததேஸ்வரன் அவர்கள் பற்றிய செய்தியாகும். அவர் தனது தாய் மண் ஆவரங்கால் மீது வைத்திருக்கும் பாசத்தையும் நேசத்தையும் அங்கு காணலாம்.

“தமிழ் எழுத்துச் சீர்திருத்தம் பற்றித் தமிழ்க் கணனி உலகில் நன்றாக அறியப்பட்ட ஆவரங்கால் சீரீவால் ஓர் ஈழுத்துக்காரர். முப்பது வருடங்களாக லண்டனில் வசிக்கும் மின்னியல் பொறியிலாளர். யூனிகோட் அடிப்படைக் கோட்பாடும் தொல்காப்பியக் கோட்பாடும் தாக்கரீதியில் ஒன்று சொல்லும் இவர் உருவாக்கிய பல எழுத்துக்கள் (Font) இன்று உலகம் முழுக்கப் பாவனையில் இருக்கின்றன. திஸ்கி குழுவில் பாடுபட்டவர்களில் இவரும் ஒருவர். இவருடைய ஆவரங்கால் எழுத்துரு திஸ்கியிலும், யூனிகோட்டிலும் செயல்படும். இப்பொழுது உலகம் முழுவதும் பிரபலமான எகலப்பை யூனிகோட் எழுத்துருவில் ஆவரங்கால் (Avarankal Font) உள்ளடங்கி இருக்கின்றது. இவருடைய எழுத்துக்கள் எல்லாமே இலவசமாகக் கிடைக்கின்றன”.

இவரது சகோதரர் எழுதிய ‘மறைவில் ஐந்து முகங்கள்’ ‘நாவல்’ அந்நிய விருந்தாளி’ சிறுகதைத் தொகுப்பு நூல்களில் ஆவரங்கால் கிராமம், அதன் பௌதிக சூழல், வாழ்க்கைப் பண்புகள் நிரம்பவே பதிவாகியுள்ளன. அவுஸ்திரேலியாவில் ‘உதயம்’ என்றோர் பத்திரிகை வெளிவருகின்றது, 2005 மே மாதம் வெளிவந்த பதிப்பில் ‘மறைவில் ஐந்து முகங்கள்’ நாவலுக்கு எழுதிய விமர்சனத்தில் ஆவரங்கால் தூவெளியைப் பற்றி விமர்சகர் ‘ரசஞானி’ பின்வருமாறு குறிப்பிடுகின்றார்.

“162 – 163-ஆம் பக்கங்களில் கவிஞருக்கே உரித்தான வார்த்தைகளில் “தூவெளி” என்ற ஆவரங்கால் பிரதேசத்தில் மாடுகள் மேய்கிற பிரதேசத்தை ‘ஆவரங்கால் அன்றி’ என்ற பாத்திரத்தினூடாக விபரிக்கின்றார். நாவலில் இந்தப் பகுதிகள் சிறப்பாகப் பதிவாகியுள்ளதுடன் வெளிப் பிரதேசத்தில் வசிக்கும் வாசகனுக்கு – அப்பகுதியைப் போய்ப் பார்க்க வேண்டும் என்ற ஆவலைத் தூண்டலாம்”.

அரசியல் – சமூக விழிப்புணர்வு, இலக்கியம், கணனித் துறைகள் சார்ந்து – ஆவரங்கால் கிராமத்தைப் பெருமைப்படுத்துவதில் மகிமைப்படுத்துவதில் பதிவுசெய்வதில் இவரது குடும்பம் ஆற்றிய பங்கு மகத்தானது.

கிராமிய அரசியல் வானில் ஒரு நட்சத்திரம்

குறிப்பாக ஆவரங்காலில் இவரைத் 'தமிழ் அரசு' என்றும் அழைப்பர். அந்தளவுக்கு அவர் தமிழ் அரசுக் கட்சியின் பால் பற்றும் பாசமும் நேசமும் வைத்திருந்தார். தமிழ் அரசுக் கட்சியின் தொண்டனாக, முழுநேரக் கௌரவ ஊழியனாகக் கடமை புரிந்தார். தனது சொந்தப் பணத்தில் தினமும் காலையில் கட்சியின் அலுவலகம் சென்றால், கடைசி பஸ்சில்தான் வீடு வந்து சேர்வார். வட கிழக்கில் எங்கு கட்சி மாநாடுகள் நடந்தாலும் அங்கு பிரசன்னமாக இருப்பார். எந்த ஒரு மாநாட்டையும் அவர் தவறவிட்டதில்லை. அங்கு நின்று உழைப்பார். ஆரம்பத்திலிருந்து உணர்வுபூர்வமாக கட்சியின் கொள்கைப் பிடிப்போடு 2003 வரை முழுநேரம் உழைத்தவர்கள் வேறு எவரும் இல்லை. இவருடைய பாரம்பரிய விவசாயக் குடும்பப் பின்னணி அதற்கு உறுதுணையாக அமைந்திருந்தது. வாழ்க்கைக்குப் போதிய நிலபுல வசதிகள் சேவைகள் பாரம்பரியங்கள் சிறப்புற அமைந்ததால் - வீட்டுப் பொருளாதாரத்தைப் பற்றிக் கவலைப்படாமல் அவரால் முழுநேர கௌரவ சேவையாற்ற முடிந்தது.

கோப்பாய்த் தொகுதியில் மிகக் கூடுதல் எண்ணிக்கையான அரசியல் கூட்டங்கள் நடந்த ஊர் ஆவரங்கால்தான். யாழ்ப்பாணத்திலேயே மிகக் கூடுதலான அரசியல் கூட்டங்கள் நடந்த கிராமமாகவும் கொள்ளலாம். தமிழ்க்காங்கிரசை விட்டுத் தந்தை செல்வா அவர்கள் வெளியேறி, 1949-ஆம் ஆண்டு மார்கழி மாதம் 18-ஆம் திகதி இலங்கைத் தமிழரசுக்கட்சியை நிறுவினார். அதன் முன்னரே 'தமிழரசு' பற்றிய பிரச்சாரம் தொடங்கிவிட்டது. வேறு ஊர்களில் பிரசாரக் கூட்டங்களை நடக்கவிடாமல் எதிரணியினர் குழப்பினார்கள். அச்சூழ்நிலையில் மூன்றாவது கூட்டத்தை ஆவரங்காலில் நடாத்த இவர் ஒழங்கு செய்தார். கூட்டம் சிவன் கோயில் கிழக்கு வீதியில் நடைபெற்றது. குழப்பக்காரர்கள் பொல்லுகள் தடிகளோடு கார்களில் வந்து மேற்கு வீதியில் தரித்து நின்றனர். அந்தக் குழப்பக்காரர்களை ஒரு பிரபல நிர்வாக அதிகாரி அழைத்து வந்திருந்தார். அப்படியான சூழ்நிலை நிலவிய காலம். குழப்பக்காரர்கள் குட்டு வாங்கிக்கொண்டு திரும்பினர். அதன் பின்னர் எவரும் தமிழ் அரசுக் கட்சிக் கூட்டங்களைக் குழப்பும் முயற்சியில் ஈடுபடவில்லை. இவரின் உதவி கிடைத்திருக்காவிட்டால் என்ன நடந்திருக்கும்? வரலாறே மாறியிருக்கும்.

சிகர முயற்சியாக 1978 ஆடி 29-ஆம் திகதி தமிழர் விடுதலைக் கூட்டணியின் வருடாந்த மாநாட்டை ஆவரங்காலில் ஆரம்பித்து நடத்தினார். மாநாட்டை ஆவரங்காலில் நடத்த வேண்டுமென்று இவர் கட்சி மேலிடத்தில் முன்வைத்தபோது, இவரது விருப்பத்தைக் கட்சி தயக்கமின்றி ஏற்றுக்கொண்டது. இது அரசியல் வரலாற்றில் 'ஆவரங்கால் மாநாடு' என்று பதிவாகியுள்ளது. இளைஞர்கள் ஆயுதப் போராட்டத்துக்குப் போர்க்கொடி ஏந்தி எழுந்த காலம். அவர்களின் எதிர்வினைகளுக்கு முகங்கொடுக்க வேண்டிய காலம். அந்த மாநாட்டை ஒழுங்குபடுத்தி நடத்தும் பொறுப்பு பாராளுமன்ற உறுப்பினர் திரு. சி. கதிரவேற்பிள்ளை அவர்களுக்கும் திரு. சின்னத்துரை அவர்களுக்கும் கொடுக்கப்பட்டிருந்தது. திரு. கதிரவேற்பிள்ளை அவர்களின் கடமைகளையும் தானே சுமந்திருந்தார். சிவன்கோயில் கிழக்கு வீதியில் இலக்கிய மாநாடு நடந்தது. அதில் சொற்பொழிவாற்ற எனக்கும் வாய்ப்பளித்திருந்தார். சிவன் கோயிலுக்குக் கிழக்கே உள்ள பரந்த வயல்வெளியின் கிழக்கு அந்தத்தில் 10 அடி உயர மேடை அமைத்து, இறுதிநாள் அரசியல் கூட்டம் நடந்தது. தமிழர் விடுதலைக் கூட்டணியின் தொடர்பை விட்டு ஒதுங்கியிருந்த திரு.செ. இராசதுரை அவர்களையும் அழைத்துப் பேசவைத்தார். இலட்சக் கணக்கில் மக்கள் திரண்ட கூட்டம் வெகுசிறப்பாக நடந்தேறியது. இந்த மாநாடு திரு. சின்னத்துரை அவர்களின் தலைமைத்துவ நிர்வாகத் திறமைகளை எடுத்தியம்பியது.

சிறு பையனாக இருந்த காலத்திலிருந்து இவரது அரசியல் முயற்சிகளை மீட்டுப்பார்த்தால் வியப்பைத்தரும். முதன் முதலாக இவரது அரசியல் முன்னெடுப்பைக் கண்ணுற்ற பொழுது எனக்கு ஆச்சரியமாகவிருந்து. மக்கள் மௌனிகளாக மந்தைகளாக வாழ்ந்த காலப் பகுதி. 1950-ஆம் ஆண்டாக இருக்கலாம். அகில இலங்கைத் தமிழ்க் காங்கிரசின் கூட்டம் புத்தூர் ஸ்ரீ சோமேஸ்கந்தக் கல்லூரி வகுப்பறையில் நடந்து கொண்டிருந்தது. முக்கிய பிரமுகர்கள் அழைக்கப்பட்டிருந்தனர். அப்போதைய கைத்தொழில் அமைச்சர் சட்ட மேதை திரு. ஜி. ஜி. பொன்னம்பலம் அவர்களது பேச்சு தமிழ் அரசுக் கட்சியைக் கண்டிப்பதாகவே அமைந்திருந்தது. அவர் பேசிக்கொண்டிருந்த வேளை திரு. சின்னத்துரை அவர்கள் எழுந்து கேள்விகள் எழுப்பினார். திக்கு முக்காடிய அவர் "இறுதியில் பதில் சொல்கின்றேன் அதுவரை பேசாமல் இரும்" என்று கூறிப் பேசி முடிந்ததும்,

இவரை அழைத்து “உமைப்போலப் பத்துப் பேர் எனக்கிருந்தால் உவங்களை எல்லாம் காட்டுக்கு அனுப்புவேன்” என்று கூறிவிட்டு, விறுவிறென்று சென்று விட்டார். பொன்னம்பலம் ஐயா அவர்கள் குறிப்பிட்டது அவரது துணியை மட்டுமல்ல, அரசியல் ஞானத்தையும் சாதாரியத்தையும் சேர்த்தே.

இன்னொரு இன்சவை தரும் இனியசெய்தி 1948-இல் வரவேற்புக் கூட்டம் ஒன்று நடந்தது. அப்போதைய பிரதமமந்திரி டி. எஸ். சேன நாயக்காவும் கைத்தொழில் மந்திரியாக இருந்த ஜி. ஜி. பொன்னம்பலம் Q.C அவர்களும் கோப்பாய்ச் சந்தியில் இருந்து நீர்வேலி அத்தியார் இந்துக்கல்லூரி விளையாட்டு மைதானத்துக்கு இரட்டைக் குதிரை பூட்டிய வண்டியில் அழைத்து வரப்பட்டனர். பாதுகாப்பை மிகப் பிரமாண்டமாக அப்போதைய பொலீஸ் அதிபர் செய்து கொண்டிருந்தார்.

அமரர் நாகநாதன் பா. உ. அவர்களின் கையொப்பத்துடன் வெளியிட்ட துண்டுப்பிரசுரம் எங்கள் அண்ணரிடம் கையில் இருந்தது. அதில் பட்டிப்பளை, கந்தளாய், பதவியா என்ற தமிழ் பிரதேசங்களில் திட்டமிட்டு சிங்களவர்கள் குடியேற்றிய பிரதமரே! திரும்பிப்போ என்றும், மலை நாட்டுத் தமிழ் மக்களின் பிரஷா உரிமை, வாக்குரிமைகளை பறித்த துரோகி பிரதமரே தமிழ்ப் பிரதேசத்தில் உனக்கென்ன வரவேற்பு திரும்பிப்போ என்ற வசனங்கள் இருந்தன. இது பொலிஸ் கைகளில் கிடைத்தது. கண்ணுற்ற பொலிசார் துண்டுப்பிரசுரம் வைத்திருந்து மக்களுக்கு விநியோகித்த சின்னத்துரை அண்ணரை கைது செய்து பொலிஸ் வண்டியில் ஏற்றிச் சென்றனர்.

இடைமறித்து பொலீஸ் அதிகாரி அண்ணரை நீ எந்த ஊர் என்று கேட்டபோது அண்ணர் கல்வியங்காடு என்று சொன்னபடியால் அவரை வண்ணாத்திபாலம் வரை வானில் இறக்கி விட்டார்களாம். அண்ணர் அதே வழியால் வந்த கந்தையா என்பவரின் சைக்கிளில் ஏறி மீண்டும் நீர் வேலி அத்தியார் இந்துக்கல்லூரி மைதானத்துக்குப்போய் மீதமுள்ள விளம்பரத்தாள்களை விநியோகிக்க அண்ணரை மீண்டும் பொலிசார் கைதுசெய்து ஜீப் வண்டியில் ஏற்றி கூட்டம் முடியும் வரை வைத்திருந்தனர். பின்னர் அண்ணரை விடுவித்தனர். அடுத்து மறுநாள் பத்திரிகையில் பிரதம மந்திரியை வரவேற்ற கூட்டத்தில் எதிர்ப்புப் பிரசுரம் விநியோகித்த இளைஞர் கைது செய்து பின்னர் விடுதலை செய்யப்பட்டார் என்பதைப் படித்தேன்.

அன்று காலை எங்கள் வீட்டுக்கு திரு.கு. வன்னியசிங்கம் (பா.உ)

அவர்கள் வந்து அண்ணரை பாராட்டி கெட்டிக்காரன். இப்படித்தான் ஒவ்வொரு இளைஞரும் இருக்க வேண்டுமென்று தட்டி தந்து உற்சாகம் கொடுத்துச் சென்றதையும் கண்டு வியந்தேன். இதன் பின்னரே தமிழரசு வாலிப முன்னணி என்ற முன்னணியை கு. வன்னியசிங்கம் அவர்கள் உருவாக்கினார்.

நான் நேரே பார்த்த இன்னொரு சிறு சம்பவம் நான் அப்பொழுது மட்டக்களப்பில் ஆசிரியராகப் பணிபுரிந்தேன். 1957 பண்டா - செல்வா ஒப்பந்தத்தை அடுத்து மட்டக்களப்பில் தமிழ் அரசுக்கட்சியின் மாநாடு நகரசபை மண்டபத்தில் நடந்தது. அந்த ஒப்பந்தத்தை வன்மையாக எதிர்த்த வவுனியாப் பாராளுமன்ற உறுப்பினர் திரு. சி. சுந்தரலிங்கம் அவர்கள், நகர மண்டபத்தின் எதிரே உள்ள முற்றவெளியில் திடீரெனத் தோன்றினார். அவரைச் சூழ ஒரு கூட்டம் "மலைகொண்டு வருவதாகப் புறப்பட்டவர்கள் சுண்டெலி பிடித்து வந்துள்ளார்கள்" என்று பேராசிரியர் சுந்தரலிங்கம் அவர்கள் நையாண்டி செய்தார். கூட்டத்தில் பாதிப்பேருக்கு மேல் தமிழ் அரசுக் கட்சி ஆதரவாளர்கள். வேடிக்கை அறிந்து கூடியவர்கள் அவ்வேளை திரு. சின்னத்துரை அவர்கள் அவர்மீது கேள்விக் கணைகளைத் தொடுத்தார். தமிழ் அரசுக் கட்சியின் விரோதி ஒருவர் இவரைக் குத்த கத்தியை ஒங்கிய சமயம்... நல்லவேளை தப்பிக்க வழியிருந்தது. நான் அவரின் அருகில் நின்றேன். இப்படியாக அவர் துடிப்போடு அஞ்சாது செயற்பட்டதற்கு என்ன காரணம்? ஒன்று இயற்கையான இரத்தத்தோடு ஒன்றிவிட்ட கொடிவழிவந்த துணிவு. அதிலும் மேலாக அவர் தான் சார்ந்த கட்சியில் அத்துணை பந்தபாசம் வைத்திருந்தார். கட்சியை உயிரினும் மேலாக நேசித்தார். இத்தனை தூரம் அரசியலில் ஆர்வமாக அக்கறையாகச் சுறுசுறுப்பாக, அரசியலே உயிராக, உயிரே அரசியலாக அரை நூற்றாண்டுக்கு மேல் வாழ்ந்தவர், இப்பொழுது அமைதியாகப் பார்வையாளராகப் பேசாமடந்தையாக வாழ்கிறார். தமிழரசுக் கட்சி, தமிழர் விடுதலைக் -கூட்டணி இரண்டினதும் ஒடிந்து முறிந்த சிதைவு யாருக்கு வேதனை கொடுக்காவிட்டாலும், இவரது நெஞ்சை நெருடிப் பிழியாதிருக்க முடியாது. மூத்த அரசியல்வாதியின் வேதனைப் புயலுக்குள் இதயம் மௌனமாக இரத்தக் கண்ணீர் சொரிகின்றதோ? அப்படித்தான் எண்ணுகின்றேன்.

கிங்மேக்கர் - KING MAKER

திரு. ஆவரங்கால் சின்னத்துரை அவர்களைக் கோப்பாய்த் தொகுதியின் 'கிங் மேக்கர்' KING MAKER என்றும் சொல்வார்கள். திரு. கு. வண்ணியசிங்கம் அவர்களின் பின்னர் கோப்பாய்த் தொகுதியின் பாராளுமன்ற உறுப்பினர் யார் என்பதைத் தனித்துத் தீர்மானித்தவர் இவரே. அதில் ஊசலாட்டத்திற்கு எதுவும் இல்லை. திரு. எம். பாலசுந்தரத்தைக் கோப்பாய்த் தொகுதியில் தமிழ் அரசுக் கட்சி சார்பில் தேர்தல் கேட்க வைத்தார். அவர் பாராளுமன்ற உறுப்பினராகிய பின்னர் இருவருக்கும் மனக்கசப்பு ஏற்பட்டது. ஒரு சமயம் திரு. பாலசுந்தரம் அவர்களது வீட்டுக்குப் போயிருந்தார். வாக்கு வாதம் முற்றிய பொழுது "இறங்கடா படியாலே" என்று பாராளுமன்ற உறுப்பினர் கத்தினார். திரு. சின்னத்துரை அவர்கள் "உன்னை நான் பாராளுமன்றப் படியால் இறக்குவேன்" என்று சபதஞ்செய்துவிட்டு திரும்பினார். திருகோணமலையில் நடந்த செயற்குழுக்கட்டத்தில் "திரு. எம். பாலசுந்தரத்தைக் கட்சியால் வெளியேற்ற வேண்டும்" என்று தீர்மானம் கொண்டு வந்து நிறைவேற்றச் செய்தார். தந்தை செல்வா அவர்கள் இவரது கோரிக்கைக்கு அனுமதியளித்திருந்தார். அடுத்து வந்த தேர்தல் சமயம் வெளியூரில் படிப்பித்துக்கொண்டிருந்த நான் ஆவரங்காலுக்குப் போயிருந்தேன். சந்தைக்கு முன்னமைந்த கணபதிப்பிள்ளை அண்ணையின் தேநீர்க் கடை வாசலில் வைத்து "தம்பி, கொண்ணர் சின்னத்துரை எனது வாய்ப்பைப் பறித்துவிட்டார்". என்று திரு. எம். பால சந்தரம் அவர்கள் எனக்குப் பரிதாபமாக முறையிட்டார். அவருக்குத்தான் தோற்பேன் என்பது நன்கு புரிந்திருந்தது. சுயேட்சையாகப் போட்டியிட்டுப் படுதோல்வி கண்டார்.

திரு. எம். பால சந்தரம் அவர்களுக்குப் பதிலாகத் திரு. சி. கதிரவேற்பிள்ளையைக் கோப்பாய்த் தொகுதிக்கு அழைத்து வந்து பாராளுமன்ற உறுப்பினராகியவரும் திரு. சின்னத்துரை அவர்களே. இந்தக் 'கிங் மேக்கர்' வேலை எப்படிச் சாத்தியமானது? அவர் அதற்கான அடித்தளங்களை ஆரம்பத்திலேயே செப்பமாக இட்டிருந்தார். கோப்பாய்த் தொகுதியில் கிராமந்தோறும் தமிழ் அரசுக் கட்சிக் கிளைகளை நிறுவியிருந்தார். அவற்றின் உத்தியோக உறுப்பினர்களுக்கும் இவருக்கு மிடையில் மிகவும் இனிமையான இறுக்கமான உறவு இருந்தது. அதனால் அவற்றை இவர் சிரமமின்றி முழுக்கட்டுப்பாட்டில் வைத்திருக்க முடிந்தது.

கோப்பாய்க் கிளைகளின் ஒட்டுமொத்தமான ஆதரவும், தொகுதி முழுவதும் பரவலாக இருந்த நண்பர்கள் ஆதரவாளர்கள் வழங்கிய பலமுமே அவரை KING MAKER ஆக்கியது.

இவரின் உள்ளூராட்சி அரசியல் ஈடுபாடு கவர்ச்சியானது. முதன் முறை கிராமசபைத் தேர்தல் கேட்ட சமயம் 'சின்னப் பொடியன்' என்று பேசிக்கொண்டார்கள். முதியவர்கள்தான் அவ்வாறான பதவிகளுக்கு உரித்துடையவர்கள் என்ற கருத்து மக்களிடம் வேரூன்றியிருந்த காலம். தனது வட்டாரத்தின் கிராமசபை அங்கத்தவராக ஆரம்பத்திலிருந்து இறுதிவரை தோல்வி காணாத வெற்றிபெற்றுப் பதவி வகித்தார். கிராமசபைத் தலைவராகும் வாய்ப்பை இவர் இழந்த சந்தர்ப்பங்கள் உண்டு. தலைவர் தேர்தலுக்கு முன்னர் அங்கத்தவர்களைக் கடத்தி வைத்து உபசாரம் செய்து இவரது வாய்ப்புகள் சூழ்ச்சியாகப் பறிக்கப்பட்ட சம்பவங்களும் இடம்பெற்றன. இருந்தும் சோர்ந்து தனது சமூகப் பணியை இவர் கைவிடவில்லை.

1981-ஆம் ஆண்டு நடந்த மாவட்ட சபைத் தேர்தலில் வெற்றிபெற்றமை அவருக்குக் கோப்பாய்த் தொகுதியில் உள்ள செல்வாக்கைக் காட்டுகின்றது. பின்னர் 2001-ஆம் ஆண்டு பாராளுமன்றத் தேர்தலில் சிறுதொகை வித்தியாசத்தில் வாய்ப்பை இழந்தார். இவரின் கட்சி விசுவாசம் காரணமாக யாழ் மாநகர சபை அங்கத்தவராக நியமனம் பெற்றார். தமிழ் அரசுக் கட்சியின் அடிமட்டத் தொண்டனாக இருந்து பாராளுமன்றத் தேர்தல்வரை வளர்ந்து சென்றமை அவரது நிறைவான தனித்துவமான சீரிய குணாதிசயங்களின் சொந்தத் தேடலாகும்.

மறைவில் நடந்த மர்மங்கள்

அரசியலில் இவர் சாகசம் புரிந்த மறைமுகமான பணிகள் பல வெளி உலகத்திற்குத் தெரியாது. சிங்கள ஸ்ரீ எதிர்ப்பின் காலத்தில் யாழ்ப்பாணத்தில் 1959-ஆம் ஆண்டு யாழ் பஸ் நிலையத்தில் வெடித்த குண்டே உரிமைப் போராட்டத்தின் முதற்குண்டு. அதனை இவரும், தமிழரசு வாலிப முன்னணி நிர்வாக செயலாளராக அப்போதிருந்த மண்டை தீவு திரு. பாலசிங்கமும் சேர்ந்து செய்ததாகப் பேசப்படுகின்றது. இப்படியான திரைமறைவில் நடந்த மர்மக் கதையை அமரர் சி. புஸ்பராஜா அவர்கள் எழுதிய 'ஈழப் போராட்டத்தில் எனது சாட்சியங்கள்' என்ற வாழ்க்கை வரலாற்று நூலின் 105-ஆம் பக்கத்தில் பதிவு செய்திருப்பது பார்வைக்கு

வைக்கப்படுகின்றது. அத்துடன் இலங்கைத் தமிழ் அரசுக்கட்சியின் வெள்ளிவிழா மலரின்மறு பதிப்பிலும் பதிவு செய்யப்பட்டுள்ளது.

“மாணவர் பேரவையின் போராட்டங்களிலும் அதன் நடவடிக்கைகளிலும் ஈடுபட்ட பெரும்பான்மை இளைஞர்கள், மாணவர்கள் இலங்கையின் சிறைகளிலும், மிஞ்சியவர்கள் பலர் இந்தியாவிலும், சிலர் இலங்கையிலும் தலைமறைவு வாழ்வில் இருந்தனர். 1973-ஆம் ஆண்டு தொடங்கிய இந்தத் தலைமறைவு நிகழ்வு, சோதியண்ணை, ஜீவராஜ் முதற்கொண்டு பிரபாகரன் வரை பலர் இந்தியாவில் தலைமறைவு வாழ்க்கை மேற்கொண்டிருந்தனர். இவர்களிடையே அமைப்பு ரீதியான தொடர்புகளோ, ஒழுங்கமைக்கப்பட்ட திட்டங்களோ இருக்கவில்லை. தனி நபர்களாகவும் இரண்டு மூன்று பேராகவும் இவர்கள் அலைந்தனர். இவர்களில் பலர் உலகத் தமிழ் இளைஞர் பேரவைத் தலைவர் இரா. ஜனார்த்தனனின் நிழலிலேயே தங்கி இருந்தனர். என்ன செய்வது என்ற திட்டம் நிச்சயமாக இவர்கள் யாரிடமும் இருக்கவில்லை. இந்தியாவிலும், இலங்கையிலும் தலைமறைவு வாழ்விலிருந்த இளைஞர்கள் சம்பந்தமாக யாரிடமும் அமைப்பு சீதியான ஒரு திட்டம் இருக்கவில்லை. தமிழ்நாட்டிலிருந்த முக்கியமாகச் சென்னையிலிருந்த, இளைஞர்களின் அன்றாட நடைமுறைப் பிரச்சினைகளைத் தீர்க்க முடியாமல் ஜனார்த்தனன் அவர்கள் திண்டாடினார். இந்த நேரத்தில், ஒழுங்கு முறையாக இவர்களுக்குப் பணம் கிடைக்க அமரர் அ. அமிர்தலிங்கம் அவர்கள் ஏற்பாடு செய்தார் என்பதும், ஆவரங்கால் சின்னத்துரை அவர்கள் மூலமாக இந்தியாவுக்குச் சென்றடையச் செய்தார் என்பதும் எனக்குத் தெரியும். அமரர் அமிர்தலிங்கம் அவர்கள் தனது செல்வாக்கைப் பயன்படுத்திப் பணக்காரர்களிடமும், கட்சி ஆதரவாளர்களிடமுமிருந்து இயன்றளவு பணம் சேகரித்து தமிழ் நாட்டுக்குக் கிராமமாக அனுப்பி வைத்தார்”.

இவர் ஆவரங்கால் கிராமத்தின் உயிர்நாடியாக உத்தமபுத்திரனாக அபயமளிப்பவராக பொதுநலத் தொண்டனாக அமைந்து, அக்கிராமத்தின் எழுச்சிக்குப் பல்வேறு அரும்பெரும் பணிகளாற்றியவர். இவரைக் கிராம மட்டச் சிந்தனையாளராக, தலைவனாக, நண்பனாக அடையாளங் காணலாம். ஆவரங்கால் கிராமத்தை ஏனைய கிராமங்களுக்கீடாக முன்னெடுத்துச் செல்வதில் முதன்மையான கவனம் செலுத்தினார். மக்களைத் திரட்டி வழி நடத்தி முன்னேற்ற உகந்த எந்தப்பொது நிறுவனமும்

ஆவரங்காலில் அமைந்திருக்கவில்லை. இன்றுள்ள வாசிகசாலை, கிராம முன்னேற்றச் சங்கம், மாதர் சங்கம், நெசவுசாலை 1953-ஆம் ஆண்டு முதல் 1967 வரை எமது கிராமத்தில் ஆரம்பித்தது யாவும் இவரது பணியின் கொடைகளே. ஆண்டுக் கூட்டங்கள், இலக்கியக் கூட்டங்கள் ஆவரங்கால், புத்தூரில் யாவும் இவரால் ஊருக்கு அறிமுகப்படுத்தப்பட்டவைகளே.

இவை இவரின் தீர்க்கதரிசனத்துக்கு ஓர் உதாரணம். மாணித்த உறவுகளை மயானத்துக்கு எடுத்துச் செல்ல வாகனம் ஒழுங்கு செய்தார். பலர் சிரித்தனர். சிலர் சினுங்கினர். ஓரிருவர் 'ஐயோ முறையோ. இது என்ன முட்டாள்தனம்?' என்று தலையில் அடித்தனர். ஒரு தனிமனிதன் தனது சமூகத்தின் தேவைகளை முன்னுணர்ந்து சாதனை புரிவதற்கு இவர் நல்லதோர் உதாரணம். அவ்வகைப் பணிகளை நிறைவேற்ற ஏற்ற சிந்தனைத்திறன், பரந்த மனப்பக்குவம், விடாமுயற்சி, மனிதநேயம், சமூகப்பற்றும் குணமாசங்கள் வாய்க்கப் பெற்றவர்களால் மட்டுமே அது சாத்தியப்படக்கூடிய காரியம்.

சமூகப்பாடுபாட்டில் தமிழர்கள்

சிறுபான்மைத் தமிழர்களின் பொது உரிமைகள் விடயத்தில் உயர் சமூகம் பாராமுகமாக விருந்த காலம். ஏதோ கடவுளின் தீர்ப்பு என்பது போல அக்கறையாற்றியிருந்தனர். திரு. சின்னத்துரை அவர்கள் தாழ்த்தப்பட்டிருந்த தமிழர் சமூகம் மீது பாசமும் பரிவும் கொண்டவர். அவரால் புரட்சிகரமாக அவர்களுக்குக் கைகொடுத்து உதவமுடியவில்லை. அவர்களுக்குரிய மனித உரிமைகளை நேரகாலத்தோடு பெற்றுக்கொடுக்கக் கிராமிய பாரம்பரிய வைதீக இறுக்கம் இடம் கொடுக்கவில்லை. எனினும் அவர் அவர்களின் உரிமைகள் வழங்கப்பட வேண்டும். நிறைவேற்றப்பட வேண்டும் என்பதை அடையாளம் காட்டினார். முதன் முதலில் 1958-ஆம் ஆண்டு 'புத்தர்கலட்டியில்' சமபந்தி போசனம் நடத்த ஏற்பாடு செய்தார். பாராளுமன்ற உறுப்பினர்கள் திருவாளர்கள் தந்தை செல்வநாயகம், கு. வன்னியசிங்கம், வி. ஏ. கந்தையா, வி. தர்மலிங்கம் முதலியவர்கள் கலந்துகொண்டார்கள். அது அக்கால கட்டத்தில் மூலவேரை அறுத்தது போல அமைந்தது. பரந்துபட்ட யாழ் உயர் சமூகத்தின் விடாப்பிடியான இறுக்கத்தில் முதன் முதலில் தளர்வை ஏற்படுத்தியது. அதுவரை சிந்திக்காத ஒரு விடயத்தை ஒவ்வொருவரையும் சிந்திக்க வைத்தது. 'சமபந்தி போசன' முயற்சியை ஆவரங்காலுக்கு எடுத்துவந்த திரு. சின்னத்துரை அவர்களைக்

கிராம உயர் சமூகம் குய்யோ முறையோ என்று நொடித்தது. கிராமசபைத் தேர்தல் சமயத்திலும் வேறு சந்தர்ப்பங்களிலும் வீட்டில் கண்ணாடி தம்ளரில் தேநீர் வழங்கிய பொழுது திரு. சின்னத்துரை அவர்களைச் சமூகத்தன் ஒரு பகுதியினர் நொடித்து வசை சொன்னார்கள். நொட்டை சொட்டைகளுக்குப் பயந்து அவர் தன் நிலைப்பாட்டிலிருந்து இறங்கவில்லை. கோவில்கள், பாடசாலைகள், பொதுக்கொண்டாட்டங்கள் என்பவற்றில் அச்சமுகத்தினர்க்குரிய உரிமைகள் தொடர்பான அங்கீகாரம் மிகமிகத் தாமதமாகவே வந்து சேர்ந்தது. எனினும், சிறுபான்மைச் சமூகத்தின் அன்பையும் ஆதரவைம் வாழ்த்துதலையும் அவர் என்றும் பரிபூரணமாப் பெற்றிருந்தார்.

திருப்பணிச்சபையில் அவர்

திரு. க. சின்னத்துரை அவர்கள் ஆவரங்கால் சிவன்கோவிலின் திருப்பணிச்சபையில் ஒரு அங்கமாக இருக்கிறார். ஆவரங்கால் சிவன்கோவில், தர்மகர்த்தாப் பதவிக்கு உரிய இரத்த வாரிசு யார் என்பதுபற்றிய நிஜம் பலருக்குத் தெரியாது. எங்கள் குடும்பம் மதவாச்சியில் வாழ்ந்தபொழுது நான் எனது ஆசை அம்மான் இராமலிங்கம் அவர்களது வீட்டில் தங்கி நின்று புத்தூர் ஸ்ரீ சோமஸ்கந்த கல்லூரியில் ஆரம்ப வகுப்புகளில் படித்துக்கொண்டிருந்த காலகட்டத்தில் என் அவதானத்தில் பதிந்த காட்சி - ஆனி ஆடி முதலாம் திருவிழாக்களின் பொழுது உடுப்பிட்டியிலிருந்து சிவந்த மேனியையுடைய உயரமான ஓரளவு பருமனான ஒருவர் காரில் வருவார். முகத்தில் வெண்ணிலாவின் அழகும் குளுமையும் நாற்பத்தைந்து வயது பார்க்கலாம். அவரின் மேனியில் தங்கச் சங்கிலி மின்னும் அவர்தான் தர்மகர்த்தா. அவரது வெள்ளைக் கார் எப்பொழுதும் வடக்கு வீதியோரமுள்ள குளத்தோரம் உள்ள அரளிச் செடி அருகில் நிற்கும். அதிகம் பேசமாட்டார். ஆவரங்கால் பெரியவர் ஒருவர் துண்டைத் தோளால் எடுத்துக் கையில் முதலாந் திருவிழாவிற்கே வரவில்லை. பின்னர் பல நல்ல பண்புகள் சிறப்புறப் பெற்ற, சைவசமய பக்தனான பண்டிதர் சுப்பிரமணியம் அவர்கள் தர்மகர்த்தாப் பொறுப்பில் இருந்தார். வாரிகரிமை அற்ற அவர் தர்மகர்த்தாப் பொறுப்பை எப்படிப் பெற்றார் என்பது எனக்குத் தெரியாது. அமைதியே உருவான பண்டிதர் அவர்கள் மிகப் போற்றக்கூடியவகையில் தனது பணியை நிறைவேற்றினார். ஆவரங்கால் சமூகத்தில் அவருக்குத் தனி மரியாதை உண்டு. எழுபதாம் ஆண்டு

ஆரம்பத்தை அண்டிப் பலவருடங்கள் கோவில் இடிப்பட்டு இயங்க முடியாமல் போனதற்கு அடிப்படையில் தர்மகர்த்தா உரிமைப் பிரச்சினையே காரணம். இடைவெளியில் திருப்பணிச்சபையில் பண்டிதர் சுப்பிரமணியம் அவர்கள் யுத்த அனர்த்தம் காரணமாகக் கொழும்பிற்குச் சென்றதின் பின்னர் ஆவரங்கால் மக்கள் திரு. சின்னத்துரை அண்ணரை திருப்பணிச்சபையில் அமர்த்தியிருந்தனர்.

அவர் இலண்டனில் குடியேறிய தன் பின்னரும் ஆனி ஆடித்திருவிழாவிற்கு இலண்டனிலிருந்து வருடாவருடம் திருக்கோயில் பணிபுரியப் போய் வருகின்றார். அப்புனித பதவி இவரது சமய ஒழுக்கம், கடமையுணர்வு, தொண்டு மனப்பான்மை, சீரிய கொள்கைகள் காரணமாகவே மக்களால் உவந்து வழங்கப்பட்டது. குறிப்பாகப் பிற்கால வாழ்க்கையில் சமயப்பணிகளில் தீவிர அக்கறை கொண்டுள்ள இவர் தர்மகர்த்தாக்களுடன் சேர்ந்து நல்ல பணியைச் செவ்வனே செய்வதாகப் பேசப்படுகின்றது.

சிவன் ஆலயத்

திருமணி ஓசை

ஆவரங்கால் ஊரெங்கும்

கணீரென ஒலிக்க வேண்டும்.

சிவன் அருள் சொரிய

மக்கள் மன மகிழ்வோடு

மேலாக வாழ வேண்டும்.

அதுவே என் வேண்டுதல்

என் அரிய பராபரமே

கதிர் பாலசுந்தரம் B.A.S.L.E.A.S.

முன்னாள் அதிபர்,

தெல்லிப்பழை யூனியன் கல்வாரி.



சமாதான நிதிவானாக கொழும்பு நிதிமன்றத்தில்
சத்தியப்பிரமாணம் செய்து போது உயர் நிதி மன்ற நிதி அரசர் D. ஜயலிங்கம் அவர்களுடன்
கைகுலுக்குகிறார், உடன் சட்டத்தரணி சதா லோகேஸ்வரன், கா. கந்தையாபிள்ளை.



Digitized by Noolaham Foundation.
noolaham.org | aavanaham.org

“வாக்கினில் உறுதியும் நெஞ்சினில் திடமும்” — கொண்டவர்

ஆவரங்கால் திரு. க. சின்னத்துரை ஜே.பி அவர்கள் மேற்கூறிய பதத்திற்குப் பவழிகளிலும் ஏற்படைய ஒருவர். ஓர்மம் மிக்கவர், நேர்மையானவர், செயல்திறன் உடையவர், இவற்றை இவ்வாறு கூற பல சந்தர்ப்பங்களில் நேரில் கண்டு அனுபவித்த தகமை எனக்கு உண்டு.

தமிழ் தான் இவரின் மூச்சு, உயிரையும், உடம்பையும் அதற்கான உபகரணங்களாகப் பயன்படுத்தியவர் என்றே கூறவேண்டும். தனது சொத்துக்களை ஈடுவைத்தும், விற்பும் தமிழ் அரசுக் கட்சியை வளர்த்தவர்.

தமிழ் அரசுக்கட்சியின் விளம்பரம் ஒட்டும் பையனாக இருந்து, அடிமட்டத் தொண்டனாக விளங்கி சிறை சென்ற செம்மலாகத் திகழ்ந்து களம் பல கண்டு துவண்டு போகாத துணிச்சல் மிகு பறறாளனாகத் தமிழ் அரசுக்கட்சியின் வரலாறு கூறாத தமிழ் மக்கள் மத்தியில் இன்றும் வாழ்ந்து கொண்டிருக்கும் பெரியார்களில் முத்தவராக இவர் இருக்கிறார். இவருக்கு இப்பொழுது வயது எண்பது.

இவரின் சினேகிதம் என்னை இக்கட்சியுடன் 1956-1990 வரை இணைத்து வைத்திருந்தது. இவர் எனது காலஞ் சென்ற பிதாவின் வளர்ப்புச் செல்வ மகனாகவும் இருந்து விட்டார்.

இவர் கட்சியின் பணிகளையும் பிரசார வேலைகளையும் என்றுமே மோட்டார் வாகனம் ஏறிச்செய்யவில்லை. தனது பழைய “ரலி” துவிச்சக்கரவண்டியில் மூவர்ணக்கரை கொண்ட வெண்ணிற வேட்டியும் உதயசூரியன் சின்னம் பொறித்த நாஷனலும், மூவர்ணச் சால்வாயும், துவிச்சக்கர வண்டியின் முற்பக்கத்தில் தமிழரசுக் கொடி பட்டோளிவிட்டுப் பறக்க மழை என்றும் வெயில் என்றும் பாராது தேர்தல் காலத்தில் மட்டும் அல்ல சாதாரண நாட்களிலும் கோப்பாய்த் தொகுதியின் மூலை முடக்கெல்லாம் சுற்றிவருவார். இவரை இக் கோலத்தில் கண்டவர் சிலர் “தமிழரசுப் பயித்தியம் வருகிறார்” என்று நையாண்டி பண்ணியவர்களும் உண்டு. இதனையிட்டு அவர் என்றேனும் வேதனைப்பட்டது கிடையாது.

கோப்பாய்த் தொகுதியில், தமிழரசுக்கட்சி ஸ்தாபிதம் பெற்றகாலம் தொட்டு, இன்று வரை தொடர்ந்து செல்வாக்குடன் இருப்பதற்கான மூல காரணம் இவர் செய்த தொண்டு என்று கூறினால் அது மிகையாகாது. ஒரு சந்தர்ப்பத்தில் வடமாகாணத்தில் தமிழ் அரசுக்கட்சி நிறுத்திய பன்னிரண்டு அபேட்சகர்களில் கோப்பாய்தொகுதிக்கு நிறுத்தப்பட்டவர் மட்டும் வெற்றி பெற்ற அரிய சரித்தம் இவரையே சார்ந்தது.

இவரின் சமூகத் தொண்டு, இறைத்தொண்டு, தமிழ்த் தொண்டு ஆகியவை தொடர்பாக இம்மலரில் பலர் எழுத முன்வருவார்கள். ஆகவே அவற்றைத் திரும்பவும் எடுத்துக்காட்டுவதிலும் பார்க்க இப்பாரட்டுரைக்குச் சூடிய மகுடத்துடன் நின்று, இவரின் நெஞ்சுறுதியையும், தீர்மானத்திறனையும் வெளிக்கொணர்ந்த நிகழ்ச்சி ஒன்றினை உங்கள் முன் வைக்கிறேன்.

கோப்பாய்த் தொகுதியின் தமிழ் அரசுக்கட்சியின் பாராளுமன்றப் பிரதிநிதியாக 1960-1965 வரைக்கும் திரு. மு. பாலசுந்தரம் அவர்கள் இத்தொகுதியின் முன்னேற்றத்திற்குப் பாடுபடவில்லை என்ற பரவலான எண்ணம் வைத்திருந்த கோப்பாய்த் தொகுதித் தமிழ் அரசுக்கட்சி ஆதரவாளர்கள், கட்சியின் கோப்பாய் மாவட்டக் கிளையைக் கூட்டி அதில் அடுத்து நடக்கவிருக்கும் பொதுத்தேர்தலில் (1966) வேறு ஒரு அபேட்சகரை இத் தொகுதிக்குச் சிபாரிசு பண்ணுமாறு தமிழ் அரசுக்கட்சியின் தலைமைப் பீடத்தைக் கேட்டுக் கொள்வதென்றும் திரு. மு. பாலசுந்தரம் அவர்களை ஒரு குழு நேரில் கண்டு சமாதானமாய் கட்சி தீர்மானிக்கும் பிறிதொரு புதிய அபேட்சகருக்கு விட்டுக்கொடுக்குமாறு கோருவதென்றும், அக்குழுவில் திரு. க. சின்னத்துரை ஆசிரியர், திரு. பொன் சிவகுரு, திரு. சதா லோகேஸ்வரன் ஆகியோர் அங்கம் வகிப்பதற்கான இரு தீர்மானங்களும் ஏகமனதாக நிறைவேற்றி வைத்தனர்.

அதன் பிரகாரம் நாம் மூவரும் திரு. மு. பாலசுந்தரம் அவர்களின் யாழ் திருநெல்வேலி இல்லத்திற்கு ஒரு நண்பகல் வேளை போய்ச் சந்தித்து எங்கள் விஜயத்திற்கான காரணத்தை எடுத்துரைத்தோம். பதினைந்த நிமிடம் அளவில் எல்லாவற்றையும் கேட்டுக்கொண்டிருந்து திரு. மு. பாலசுந்தரம் அவர்கள் திடீரென கனத்த குரலில் திரு. சின்னத்துரை அவர்களை பார்த்து, “போதும் நிறுத்திவிட்டு வெளியேறும்” என்றார். திரு. சின்னத்துரை அவர்கள் கதிரையை விட்டு எழுந்து “ஐயா நாங்கள்

வெளியே போகிறோம், ஆனால் நீங்களும் கோப்பாய்த் தொகுதியிலிருந்து வெளியேற்றப்படுவீர்கள்” என்று கூறிவிட்டு எங்களை அழைத்துக்கொண்டு அக்கணமே தமிழ் அரசுக்கட்சியின் பிரதான காரியாலயத்திற்குச் சென்று திரு. அ. அமிர்தலிங்கம் (பொதுச்செயலாளர்) அவர்களைச் சந்தித்து நடந்தவற்றைக் கூறி அடுத்துவரும் தேர்தலில் கோப்பாய்த் தொகுதிக்கு தமிழரசுக்கட்சி சார்பில் புதிய அபேட்சகர் ஒருவரை நிறுத்த வேண்டும் என்று ஆணித்தரமாகக் கூறிவிட்டுத் திரும்பினோம். அப்படியே அத்தேர்தலுக்கு திரு. சி. கதிரவேலுப்பிள்ளை அவர்கள் தமிழரசுக்கட்சி சார்பில் கோப்பாயில் அபேட்சகராக நிறுத்தப்பட்டு பல ஆயிரக்கணக்கான வாக்குகளால் வெற்றி பெற்றார். திரு. மு. பாலசுந்தரம் அவர்கள் நாலாவது ஆளாக அத்தேர்தலில் மிகக் குறைந்த வாக்குகள் பெற்றிருந்தார். யாழ் கச்சேரியில் இத்தொகுதியின் வாக்குகள் எண்ணப்பட்டுக்கொண்டிருந்த போது வெற்றிவாய்ப்பை அவதானித்த திரு. அ. அமிர்தலிங்கம் அவர்கள் திரு. சின்னத்துரை அவர்களுக்கு கைலாக கொடுத்து கட்சியின் சார்பில் நன்றிதெரிவித்த காட்சியை மறக்க முடியாது.

இன்னுமொரு தலைமுறைக்கு தமிழரசுக்கட்சியின் சரித்திரம் எடுத்துச் சொல்ல இவர் இன்றும் வாழ வேண்டுமென ஆவரங்காலில் கோயில் கொண்டு எழுந்தருளியிருக்கும் இராமலிங்கப்பெருமானை பிரார்த்திப்போமாக.

சதாலோகேஸ்வரன் (J.P.U.M)

சட்டத்தரணி.

புத்தூர்

01-06-2006

தமிழ் மக்களின் வழிகாட்டிகளில் ஒருவர்

திரு. கதிர்காமு சின்னத்துரையின் 30வது வயதைக் கொண்டாடும் முகமாக இம்மலர் வெளியிடப்பட்டுள்ளது. இவருடைய எண்பதாவது பிறந்த தினத்தை ஏன் கொண்டாடவேண்டும் என்று ஒரு கேள்வி கேட்டால் இதற்குரிய பதிலே இவரின் வாழ்க்கை வரலாற்றை கொஞ்சம் பின் நோக்கிப் பார்த்தால் புரிந்து கொள்ளலாம்.

என்னைப் பொறுத்த வரையில் இவரை இன்று நேற்று அல்ல கிட்டத்தட்ட 43 வருடங்களுக்கும் மேலாக தெரிந்து கொண்டவரில் நானும் ஒருவன். சின்னத்துரை என்ற பெயரில் ஆயிரக்கணக்கான சின்னத்துரைகள் இந்த நாட்டில் உள்ளனர் ஆனால் தமிழக சின்னத்துரை என்றால் அந்தப் பெயர் ஆவரங்கால் சின்னத்துரை அண்ணரைத்தான் மட்டும் குறிக்கும்.

இந்த நாட்டில் பலர் எந்தச் சேவையும் சமூகத்தில் செய்யாமல் புகழ் எடுத்துவிட்டுப் போய்விட்டார்கள். சிலர் எதையுமீ் செய்யாமல் புகழோடு வாழ்ந்து கொண்டும் இருக்கிறார்கள். ஆனால் சின்னத்துரை அண்ணரின் வாழ்க்கையை ஊன்றி ஆராய்ந்தால் இவரின் முக்கால் வாசிக்கால் வாழ்க்கை தமிழ் சமுதாயத்தின் மேம்பாட்டிற்கும், விடுதலைக்கும் எந்த பிரதிபலனையும் எதிர்பார்க்காது அற்பணிப்புடன் சேவையாற்றினார் என்பதை எந்தவித தயக்கமும் இல்லாமல் என்னால் கூறிவிட முடியும். தந்தை செல்வாவின் அறிதி நம்பிக்கைக்குரிய ஒருவராக இருந்தவர். குறிப்பாக தந்தை செல்வாவை விட்டு சிலர் விலகிப்போனாலும் அவரின் ஆயுள் பூராவும் அவரின் நம்பிக்கைக்கு பாத்திரமாய் இருந்து ஒரு சிலரில் இவரும் என்பதையாரும் மறைக்கவோ மறுக்கவோ முடியாது.

எனது சிறு வயதில் அரசியலை சின்னத்துரை அண்ணரை போன்ற ஒரு சிலரிடம் தான் கற்றுக் கொள்ளக்கூடியதாக இருந்தது. குறிப்பாக தமிழரசுக்கட்சிக் கூட்டங்களுக்கு செல்லும் போது அந்தக் கூட்டங்களில் உரையாற்றும் பிரமுகர்களில் இவரும் ஒருவராவார். இந்தக் கட்சியின் ஊடாக தமிழ் மக்கள் மத்தியில் விழிப்புணர்ச்சியையும், சுதந்திரத்தையும் ஏற்படுத்திய ஒருவரில் இவரும் ஒருவர்.

1978-ம் ஆண்டு தமிழர் விடுதலைக்கூட்டணியின் 2வது தேசிய மகாநாடு ஆவரங்காலில் தான் நடைபெற்றது. அந்த மகாநாட்டை கூட்டுவதற்கு மூலகர்த்தா சின்னத்துரை அண்ணரையே சாரும். குறிப்பாக மக்கள் மத்தியில் இவருக்கு குறித்த செல்வாக்கே முக்கிய காரணம் ஆகும். மேடையில் ... ஏற்பட்ட செல்வாக்கு அல்ல மக்களை ஒன்று படுத்துவதில் முக்கிய பங்கை ஆற்றிவந்தார் என்பதுதான் உண்மையாகும்.

எங்களுடைய இனத்தில் வேரோடிக்கிடந்த சாதியமைப்பை தகர்த்து எறிவதற்கு கட்சியோடு இணைந்து முக்கிய பங்கை ஆற்றினார் என்பதையாரும் இலகுவில் மறந்துவிட முடியாது. இவர் சார்ந்திருந்த கட்சியின் பாராளுமன்ற உறுப்பினர்களுக்குக் கூட இவரே வழிகாட்டினார். சாதியை ஒழிப்பதற்கு பாதயாத்திரையை கொண்டு பந்தி நடாத்திய முக்கிய பிரமுகர்களில் இவரும் ஒருவர். அதுமட்டுமல்லாமல் சமபந்தி போசன விருந்துகளை ஏற்பாடு செய்து மக்கள் மத்தியில் விழிப்புணர்ச்சியை ஏற்படுத்தினார். அன்று உள்ளூர் ஆட்சி அமைச்சராக இருந்து காலஞ் சென்ற அமரர் திரு. திருச்செல்வத்தினுடாக, பத்து வட்டாரங்களாக கொண்டிருந்த புத்தூர் கிராமசபையை பதினேழு வட்டாரங்களாக்கிய பெருமை சின்னத்துரை அண்ணரைச்சாரும்.

இறுதியாக இவரின் சேவை தொடர வேண்டும் மட்டுமல்ல இவரின் முன்மாதிரியை நாங்கள் கவனத்தில் எடுக்கவேண்டும் என்று கூறி இன்னும் பல ஆண்டுகள் எங்களோடு இருக்கவேண்டும் என்று வாழ்த்துகிறேன்.

சி. சிவநேசன்
சட்டத்தரணி

புத்தூர்
28-05-2006

தனக்கென வாழாது பிறர்க்கென வாழ்பவர்

உயர் திரு. கதிர்காமர் சின்னத்துரை அவர்கள் ஆவரங்காலில் எனது அயலவர். அவர் தமது இளமைக்காலத்தில் மக்கள் சேவையை மனத்திற் கொண்டு, சமூக சேவை தாபனங்களில் தன்னை ஈடுபடுத்தியதோ, தமிழன் தன்மானத்துடன் வாழ வேண்டுமென்று பல தியாகங்களைச் செய்தவர். கிராம சபை உறுப்பினராகத்திகழ்ந்து தமிழரசுக்கட்சியில் முதன்மைத் தானங்களை வகித்தது முதல் இற்றைவரை மக்களுக்கு ஆற்றிவரும் சேவைகளை யாவரும் நன்கறிவர்.

தமது 80 ஆவது வயதை எட்டும் இவ்வேளை மேலும் பல நற்பேறுகள் பெற்று மக்கள் சேவையைத் தொடர வேண்டும் என அவரை அன்புடன் வாழ்த்துகின்றேன்.

நன்றி

க. சபாரத்தினம்,

சட்டத்தரணி,

பிரசித்த நொத்தாரிஸ்,

45/28, பிரெட்றிக்கா ரோட்,

கொழும்பு - 06

ஆவரங்கால்,
புத்தூர்.



யாழ் மாநகர சபையில் தற்காலிக துலைவர் திரு. சின்னத்துரை அவர்கள்
சபை நடவடிக்கையின் போது

1. The first part of the book is a collection of poems by the author, which are arranged in chronological order. The second part is a collection of poems by other authors, which are arranged in alphabetical order. The third part is a collection of poems by the author, which are arranged in chronological order. The fourth part is a collection of poems by other authors, which are arranged in alphabetical order.





இலண்டன் ஆவரங்கால் ஒன்றியத்தின் 2005 ம் ஆண்டு நடந்த கூட்டத்தின் ஸ்டட்காம் மாநகரசபை உறுப்பினர் போல் சத்திய நேசனுடன் தலைவர் வே. சிவசுந்தரமும் போசகர். க. சின்னத்துரையும் உரையாடுகின்றனர்.

ஆவரங்கால் மணி மண்டபம்
ஆவரங்கால் வி.ரி. நம்பிக்கைப் பொறுப்பு
AVARANKAL V.T. TRUST

3/3 தயா வீதி,
கொழும்பு - 6

ஆவரங்கால்,
புத்தூர்

எண்பதாவது அகவையைக் காணும் எமது அன்பிற்கும் மதிப்பிற்குமுரிய அண்ணார் திரு. க., சின்னத்துரை அவர்களை வாழ்த்திக் கௌரவிக்கும் முகமாக அவருடைய நண்பர்கள் மற்றும் நலம்விரும்பிகள் ஆகியோரின் முயற்சியால் இந்த மலர் வெளியிடப்படுவதையறிந்து நாம் பெருமகிழ்ச்சியடைகிறோம்.

அண்ணார் அவர்கள் தமது வாழ்க்கையில் அதிகளவான பங்கைப் பொதுப் பணிகளுக்கே அர்ப்பணித்து வாழ்ந்து வருகிறார். நாம் அறிந்த வரையில் அவர் பல நிறுவனங்களில் பதவிகளை வகித்து அப்பதவிகளை சிறப்பித்துள்ளார். முக்கியமாகக் கிராம விவசாய கழகம், புத்தூர் கிராமசபை, யாழ் மாவட்ட அபிவிருத்திச்சபை, யாழ் மாநகர சபை ஆகியவற்றின் அங்கத்தவராக இருந்து யாழ் மக்களுக்கும் விசேடமாக ஆவரங்கால் புத்தூர் கிராமத்தவர்களுக்கும் தன்னாலியன்ற வரை சேவை செய்துள்ளார். மேலும் எமது ஊரின் தலையாய ஸ்தலமாக விளங்குகின்ற நடராசா இராமலிங்கேஸ்வர தேவஸ்தானத்தின் திருப்பணிகளிலும் அர்ப்பணிப்புடன் ஈடுபட்டுச் சிறப்புறச் செய்து வருகின்றார்.

மேலும் வடகிழக்கு மாகாணத்தில் பெரும் இடத்தைப் பிடித்த தமிழரசுக் கட்சியின் தலைவர் பதவியுடன் நீண்ட காலம் முழு அர்ப்பணிப்புடன் செயற்பட்டவர் என்பதும் குறிப்பிடத்தக்கது. தமிழர் விடுதலைக் கூட்டணியின் உபதலைவர்களில் ஒருவராகவும் யாழ்மாவட்டத்தில் பொறுப்பான பதவிவகித்து வந்தவர்.

அண்ணார் அவர்கள் தற்போது லண்டனில் மனைவி, பிள்ளைகளுடன் வசித்தாலும் எமது உற்றார் உறவினர்களது முக்கிய வைபவங்களில் பங்குபற்றுவதுடன் தமது பொதுப்பணிகளிலும் அக்கறையுடன் செயற்பட்டு

எல்லோருக்கும் ஒரு உதாரணமாக திகழ்கிறார்.

மேலும் அவர் எமது குடும்பத்திற்கும் மற்றும் ஏனைய உற்றார் உறவினர்களுக்கும் ஒரு வழிகாட்டியாகவும், ஆலோசகராகவும் இருந்து பெருமதிப்பிற்கரியவராக விளங்குகின்றார்.

எம்மால் அன்பாக அழைக்கப்படும் சின்னத்துரை அண்ணர் அவர்கள் மேன்மேலும் எல்லா நலன்களும் பெற்று சுகதேகியாக இன்னும் பல்லாண்டுகள் வாழ்ந்து எமது சமூகத்திற்கு அளப்பரிய சேவைகள் செய்வதற்கு எல்லாம் வல்ல இறைவனருள் என்றென்றும் கிடைக்க வேண்டுமென உளமாரப் பிரார்த்திக்கின்றோம்.

நம்பிக்கைப் பொறுப்பாளர்கள்,

(Trustees)

வே. இளையதம்பி

வே. கந்தசாமி

வே. சிவசுந்தரம்.



இலண்டன் சைவ முன்னேற்றச் சங்கம் தமிழகவர்க்கு
பாராட்டி கௌரவித்த போது.

செய்யுள் நூல்கள் விரிவாகக் கவிதை
நூல்கள் விரிவாகக் கவிதை



S. THIYAGARAJAH S.T.R

Thiruppani Thavamani (Nallai Aathinam)

Ex Jaffna Municipal Council Member

Ex Jaffna Pirathesa Sabah President

Yarl Senthil Kathirvelauthasuwamy Kovil

Thirukeechcharam Arankavalar

477, Kasthuriar Road, Jaffna.

Tel: 021 222 5330

சி. தியாகராசா எஸ்.டி.ஆர்.

திருப்பணித் தவமணி (நல்லை ஆதினம்)

முன் யாழ் மா.ந. சபை உறுப்பினர்.

முன் யாழ் பிரதேச சபை தலைவர்

யாழ் செந்தில் கதிர்வேலாயுதசாமி கோவில்

திருக்கேதீச்சரன் அறங்காவலர்,

477, கஸ்தூரியார் வீதி, யாழ்ப்பாணம்.

021 222 5330

ஆவரங்கால் சின்னத்துரை அண்ணன் அல்ல அவர் ஆயிரம் ஆயிரம் சிந்தனையாளர்

தந்தை செல்வாவின் தீர்க்க தரிசனத்தில் உதித்த தமிழர்களையும் தமிழர் தாயகத்தையும் காப்பாற்ற தன்மானத்துடன் தமிழன் தலை நிமிர்ந்து நிலைத்து நின்று வாழ தமிழரசுக்கட்சியை ஆரம்பித்தார். அந்த நாட்களில் டாக்டர் நாகநாதன், கு. வன்னியசிங்கம், ராஜ வரோதயர், திரு. அமிர்தலிங்கம், ராஜதுரை போன்ற தலைவர்களோடு கட்சியின் தொண்டர்களில் ஒருவராக திகழ்ந்தவர். அவரைப்பற்றி கூறுவதற்குப் பலர் இருக்கிறார்கள். தமிழரசுக்கட்சி நடத்திய பல உண்ணாவிரதம், சத்தியாக் கிரகம், கறுப்புக் கொடி ஆர்ப்பாட்டங்கள் எல்லாவற்றிலும் அவர் பங்குபற்றாத நிகழ்ச்சி இருக்காது. ஸ்ரீ அழிப்பு போராட்டம் போன்ற பலவற்றில் பங்குபற்றினார். இதனால் சிறையும் சென்றார். பல பாராளுமன்ற தேர்தல்கள், உள்ளுராட்சி தேர்தல்கள், யாழ் மாநகரசபை தேர்தல்களிலும் பங்களித்தவர். கட்சியின் நிர்வாக சபை உறுப்பினராகவும் செயல் புரிந்தவர். இவற்றைவிட சமயப்பணியில் அவரது ஊரான ஆவரங்கால் சிவன் கோவிலின் திருப்பணிகளிலும் முன்னின்று உழைத்தவர். தற்பொழுது இலண்டன் மாநகரிலும் ஆலயப் பணியில் ஈடுபட்டுக் கொண்டிருப்பதை நான் கண்டேன். அவரது எண்பதாவது வயது கொண்டாடவுள்ள இந்நேரத்தில் நானும் எனது குடும்பத்தாருடன் சேர்ந்து அவர் நீண்ட ஆயுளுடனும் தேக ஆரோக்கியத்துடனும் இன்னும் பல ஆண்டுகள் எமது இனத்திற்கும் சமயத்திற்கும் பணியாற்ற வேண்டி எல்லாம் வல்ல கௌரி அம்பாள் சமேத திருக்கேதீச்சர முடையானை பிரார்த்திக்கின்றேன்.

இப்படிக்கு

என்றும் அன்புள்ள

சி. தியாகராசா (S.T.R)



Series 100 Through 100-400

VILLISAPULAVAR, KALAPOOSHANAM

K.N. KANAPATHIPPILLAI (SINNAMANI) - J.P

Director of Kalaivanar Villisai Kulzhu
Kalai Aham, Atchuvvely, Srilanka.

“தமிழரசு” சின்னத்துரை அண்ணா

“அனுபவம் என்பது ஒரு மனிதனுக்கு

என்ன நேருகின்றது என்பதல்ல - அதைக்கொண்டு

அவன் என்ன செய்கிறான் - என்ன செய்தான்


என்பது தான்” -

ஓர் அறிஞர்

ஒருவருடைய பெயருடன் அவரின் ஊர் அல்லது பட்டம் பதவி இவற்றை இணைத்து அழைப்பதுதான் மரபியல். ஒருவர் சார்ந்த கட்சியை இணைத்து அழைப்பது ஈழத்தமிழகத்தில் ஒருவரைத்தான் என்பது என் அறிவுக்கு எட்டியது அவர்தான் ஆவரங்கால் சின்னத்துரை அண்ணா.

தமிழரசுக்கட்சியின் ஆரம்ப காலம் முதலாக அதன் உறப்பினராகி அக்கட்சியின் வளர்ச்சிக்காக அல்லும் பகலும் உழைத்தவர். இதனால் “தமிழரசு” இவர் பெயருடன் ஒட்டிக் கொண்டது. தமிழரசுக் கட்சியினால் தொடுக்கப்பட்ட பல அறப்போராட்டங்களில் முன்னணியில் நின்றவர். இதனால் சிறையும் சென்றார். கச்சேரி மறியல் போராட்டங்கள், எதிர்ப்புப் போராட்டம் இவற்றில் குறிப்பிடத்தக்கது.

1956 இல் கொழும்பு காலிமுகத்திடலில் நடைபெற்ற சிங்களச்சட்ட எதிர்ப்புச் சத்தியாக்கிரகத்தில் தந்தை செல்வாவின் தலைமையில் பங்குபற்றி குண்டர்களின் தாக்குதலுக்கு இலக்காகி விழுப்புண் பெற்றார். தமிழரசு தந்தை செல்வாவின் அன்புக்குரியவராகத் திகழ்ந்த இவர் கோப்பாய் கோமான் வன்னிய சிங்கத்தின் தேர்தல் களத்தில் முன்னின்று அவரின் வெற்றிக்குப் பாடுபட்டார். அவரின் இழப்புக்குப்பின் அட்வக்கேட் பாலசுந்தரத்தை கோப்பாய்த் தொகுதிப் பிரதி நிதியாக்கப் பாடுபட்டார். அவரோடு ஏற்பட்ட கருத்து நிலையை உருவாக்கி தன் அரசியல் சாணக்கியத்தால் சிந்தனைச் சிற்பி சி. கதிரவேல்பிள்ளையின் வெற்றிக்காக உழைத்தார்.



காமின் ப்ளன்சேக்காவுடன், சின்னத்துரை, சீவபாலன் ஆகியோர் கொழும்பு
மாநகர வீருந்துயச்சாரத்தின் போது.

Digitized by Noolaham Foundation.
noolaham.org | aavanaham.org



அரசியல் அனுபவம் பெற்ற திரு. சின்னத்துரை அறவழிப் போராட்டங்களில் மட்டுமல்ல கோப்பாய் தொகுதியின் பல அபிவிருத்திக்கும் முன்னின்றுழைத்தார்.

புத்தூர் கிராம சபையின் உறுப்பினராகத் தெரிவாகி கிராமத்தின் அபிவிருத்திக்காகவும் உழைத்தார். ஆவரங்கால் மத்திய கிராம முன்னேற்ற சங்கம் - ஆவரங்கால் மத்திய விளையாட்டுக்கழகம் இவரின் நினைவு கூறும் சேவைகளே!

ஆவரங்கால் ஸ்ரீ பர்வதவர்த்தினி சமேத ராமலிங்க சுவாமி ஆலயத்தின் புனர் நிர்மாணத் திருப்பணிக்கு திரு. சோமசுந்தரம் கிராம சேவையாளருடன் சேர்ந்து உழைத்து இன்று இவ்வாலய ராஜ கோபுரம் அமைக்கும் பணிவரைக்கும் தொண்டாற்றி வருகின்றார்.

தற்போது லண்டன் மாநகரில் வசித்துவரும் சின்னத்துரை அண்ணா அரசியல் சிந்தனைகளில் இருந்து ஓய்வு பெற்று ஆத்மீக சேவையில் ஈடுபட்டு வருகின்றார். லண்டனில் பல இந்து சமய அன்பர்களுடன் இணைந்து யாழ்ப்பாணம் யோகர் சுவாமியின் நினைவு தினத்தைக் கொண்டாடி ஆத்மீக வாழ்விலும் ஈடுபட்டு வருகிறார்.

இன்றும் இளம் வாலிபன் போல் நடமாடித்திரியும் இவருக்கு எண்பதாவது அகவை நம்ப முடியவில்லை - இவர் இன்னும் பல்லாண்டு வாழ்ந்து நூற்றாண்டு காலம் வாழ எல்லாம் வல்ல ஸ்ரீ ராமலிங்க நடராஜரைப் பிரார்த்திக்கின்றேன்.

அன்பன்
நா. கணபதிப்பிள்ளை.

ஆவரங்கால் சின்னத்துரை அண்ணா!

இலங்கை தமிழரசுக்கட்சியின் ஆரம்ப கால உறுப்பினராகச் சேர்ந்து தந்தை செல்வாவின் பாசறையில் பல அரசியல் அறப் போராட்டங்களில் பங்குபற்றியவர் திரு. க. சின்னத்துரை அண்ணா அவர்கள் என்றும் மக்கள் தொண்டனாக, சமூக சேவகனாக உழைப்பவர் இவர்.

ஆவரங்கால் ஸ்ரீ ராமலிங்க நடராஜர் ஆலயத்தின் திருப்பணிச்சபை செயலாளராக இருந்த ஒருவர் தமிழ் மக்களிடம் ஏற்றத்தாழ்வற்ற ஒரு சமூகம் உருவாக வேண்டுமென்று அயராது உழைத்தவர். கோப்பாய் கோமான் வன்னியசிங்கத்துடன் நெருக்கமான தொடர்பினால் அரசியல் தெளிவு பெற்றவர். சிந்தனை சிற்பி சி. கதிரவேற்பிள்ளையின் அன்பைப் பெற்றவர்.

ஸ்ரீ எதிர்ப்புப் போராட்டம் காரணமாகச் சிறை சென்றவர். 60 வருட அரசியல் அனுபவத்துடன் 80 வயதைக்காணும் சின்னத்துரை அண்ணரின் சமகத்தொண்டு நின்றுவிடக் கூடாது. இவர் தற்போது இலண்டன் மாநகரில் இருந்தாலும் என்றும் தன் ஊரவர், தமிழ் மக்களின் என்ற சிந்தனைக்குள் சுழன்று கொண்டே இருப்பவர்.

இலண்டன் வாழ்ந்தாலும், தற்பெருமையோ, உடைநடை மாற்றமோ இல்லாது என்றும் தமிழனாகவே காட்சி தருகின்றார். எண்பது வயதில் குழந்தைகள் போல் சிரிப்பும் மகிழ்ச்சியும் கொண்டு வாழும் இவர் இன்னும் பல ஆண்டுகள் வாழ்ந்து அரசியலோடு ஆன்மீகத் தொண்டு செய்ய இறைவன் திருவருள் முன் நிற்க!

தேவி அரிசி ஆலை,
அச்சவேலி.

அன்பன்
வே. முத்துலிங்கம்

நடந்ததைச்சொன்னேன் நடப்பதையும் பார்ப்போம்

நானிலம் போற்றிடும் நற்றமிழ் நாடு
நாந்திசை ஆழிசூழ் தேன்தமிழ் வீடு
செந்தமிழ் பேசிடும் தமிழர் வாழ்நாடு
ஈழமணித் திருநாடாம் எங்கள் வீடு
செந்தமிழும் சிங்களமும் சேர்ந்து மணம் கமழ்ந்த
இலங்கை மணித் திரு நாடே! வாழி பல்லாண்டு.
வடக்கென்றும்! தெற்கென்றும், பேசாத அறிஞர்கள்.
சேர்ந்து கூடி அமைத்த தேன் கூடு, ஒருவீடு.
வந்தது வினைகள் கொண்டனர் கோலம்.
அவிழ்ந்த கொண்டையை இறுக்கக் கட்டினர்.
இவனும் வேட்டியை இறுக்கிக் கட்டினான்.
சாரங்கள் கட்டியவன் ஒரு சுற்றில் கட்டினான்
வேட்டியை கட்டியவன் பல முறை கட்டினான்.
கோபங்கள் தணிய பலவாறு சொன்னான்.
வந்தேறு குடிகள் நீங்கள் விலக்கி நில் என்றான்.
பட்டது போதும் இவனாலே இவன் சரிப்படமாட்டான்.
இனி மேலும் இவன் சரிவரமாட்டான்.
வடக்குக் கிழக்கென்று தான் வாழப் புறப்பட்டான்.
விட்டானா எம்மை இங்கும் வாழ நிம்மதி இல்லை.
உனக் கென்ன உரிமை இது. இதுவும் இல்லை என்றான்.
வழிதோன்றல், மரபுவழி வந்தோம். எம் மூதாதையர்
செந்தமிழர் வாழ்ந்த வீட்பா இது.
பல வாறு சொல்லியும் புரியாத தென்னாட்டார்
வைத்தனர் தேர்தல் பாராளுமன்றமும் வந்தனர்.
கூடிய கூட்டத்தில் தமிழர் தரப்பும் சிங்களத்தரப்பு
முட்டி மோதாத கூட்டங்கள் பலப்பல முழங்கின
விட்டிட முடியாது உன்விட்டைத் தானும் இறுமாப்புப்பேசிப்
பயனேதும் வராது தோழா!
சகோதராய் வாழ்வோம் ஒன்றாய் வாழ்வோம்
பேச்சுக்கு மதிப்பழி வாதம் பேசாதே!
காலங்கள் வீணாகும் நின்மதியும் இருக்காது.

ஐம்பதுக்கு ஐம்பதாய் வாழ்ந்திடவா தோழா?
தோழமை வேண்டாம் பாதி பாதியும் இல்லை போ போ!
போன மச்சான் திரும்பி வந்தார் வெறுங்கையோடு
தமிழனை விட்டு வைத்தால் நம் வீடும் பறிபோகும்.
விரட்டியடி விரட்டியடி வில்லங்கம் வரும் இங்கே.
1958, 1977, 1981, 1983 இதுவும், இப்போதும்
பலவாறு சொல்லியும் புரியாத தென்மேல்புலத்தார்
இணைந்து வாழ்வதை விரும்பாது வெறுத்தனர்.
கிழவனும், குண்டனும் அடங்காத் தமிழனும்
நல்லதைக் கூறி நயம்பட உரைத்தனர் நல்லதும்
கூறி வந்திடும் பாதகமும் சொல்லினர்
சபையிலே ஒருத்தன் ஏமாத்துறான், ஏமாத்துறான்
விட்டிட முடியாது வெட்டொன்று துண்டொன்று என்றான்
ஒரு பாணைச் சோற்றிலே இருவரும் உண்போம் என்றார்
அமைதியைப் பேணுவோம் அகிம்சை வழி நடப்போம் நாம்
பாணையும் வேண்டாம் சோறும் வேண்டாம் வாடா
நிலமும் நீரும் எமக்கிருக்கு அங்கே, வயலும் கனியும் கனிந்தே கிடக்கு.
காடு காடாய் பரந்து கிடக்குது
கடலும் கரையுமாய் சுற்றிக்கிடக்குது.
தமிழ்நாடு பிறக்கும் பொடியும் பறக்கும் என்றான்!
அடங்காத் தமிழன் கர்ச்சனை கொண்டான் கணிதமேதை
பொறடா, பொறடா, பொங்கி எழாதே
பொறுமையும் வேண்டும் வெல்லவும் வேண்டும்!
உமது நடுங்கும் தளப்பலும் சரிப்பட்டு வராது
நான் போறன் தனிவழி என்வேலை எனக்குத் தெரியும்
ஐயையோ! ஐயையோ! வெளியே விட்டால் திரும்பியும் வரான்
சமாதானம் பேசுவோம், பேசியும் பார்ப்போம்.
மீண்டும் கேட்டனர் சமஸ்து அந்தஸ்த்து
முளங்கனார் சபையில் கதிரையைத் தாக்கினார்.
எறிந்தனர், அடித்தனர், சபையை நொருக்கினர்
நடுங்கி, நடுங்கி பணிவாய் பேசினார், நாங்கள் விட்டிடலாம்
பின்னாலே விடாங்கள் வில்லங்கம் வந்து சேரும்
பேசுவோம் சபையிலே விடயத்தைச் சொல்வோம்.
சட்ட சபைகள் மாகாண சுயாட்சி தானும்

இணைந்த மானிலம் வடகிழக்குப் பிரதேசம். சபையிலே கூடினர் சமஸ்தியைப் பார்ப்போம் அது எப்படிச் சரிவரும் ஐம்பதுக்கு ஐம்பதும் சமஸ்தியும் ஒன்று தானே? ஏமாத்துறான் ஏமாத்துறான் விட்டிட முடியாது சபையிலே குளப்பம் அடிதடி சிம்மாசனம் ஏறத்துடித்தவன் எழுந்தான். சபையிலே முளங்கினான் கர்சனை பெரிதாகி சபை அதிர்ந்தது தமிழர்க்கு எதுவும் இல்லை அது தமிழர் தலையில் அடி எம்மோடு சேர்ந்து வாழ்தலைப் பாருங்கள் இன்றேல் வந்த இடம் பாருங்கள்? அல்லது கடலுக்குள் விழுங்கள் வந்தேறு குடிகள் நீங்கள் உமக்கென ஒன்றும் இல்லை இது எங்கள் தேசம் சிங்களம் மட்டும் மொழி தனி நாடு இது. இது எங்கள் வீடு வீண்வாதம் வேண்டாம் குழப்பங்கள் நிறைந்து நிம்மதி இழந்தனர். விட்டிட முடியாது எம்நிலை சொல்ல வேண்டும் தமிழர் நாம் ஒன்றாகி நிற்போம், ஒன்றே சொல்வோம் பண்டாவும், செல்வாவும் கூடிப்பேசினர். வெறுத்தவன் ஒருவன் கண்டிவரை நடந்தான் யாத்திரை காலங்கள் கடந்தன பேச்சிலே குழப்பம். எழுதிய ஒப்பந்தம் கிழித்தனர் சபையில். எரித்தும் காட்டினர். எதிர்ப்பும் கொண்டனர் மெல்லனச் சென்றால் பழிவந்து தலையில் விழும் தம்பி! தம்பி! இவங்களுக்கு புரியாது. மீண்டும் சொல்வோம் டட்லியும் வந்தார் தந்தையோடு பேசினார் ஒப்பந்தம் ஆனது சபையிலும் ஏற்றினர். மீண்டும் குழப்பம் குழப்பிய சபையில் கிழித்தனர் விட்டிட முடியாது ஒரு அடி தானும் விலகிப்போங்கள் சொன்னாலும் புரியாத பல பேர் மத்தியிலே தனி வழி போகிறோம் தன்மானம் காப்போம். விட்டிடு எம்மை சிறுசிறு குழப்பங்கள் கறுப்புக் கொடிகள், கட்டினர். சட்டத்தை சபையேற்றி வழி முறையும் காட்டினர் சட்டத்தை கொண்டுபோய் குப்பையில் போட்டனர். முப்பது ஆண்டுகள் சேர்ந்து வாழ்ந்தோம் கூடி வாழ்ந்தால் கோடி நன்மை என்றார்.

எதையும் கேளாத உங்களோடு வாழ்ந்தது போதும்
 1972-1977 இல் ஐந்தாண்டு காலத்தில் சிந்தனை செய்தனர்
 வந்தனர் திரும்பி ஏமாந்து போனோம் என்னத்தை செய்வது.
 தனி வழி எமது வழி இது இறுதியான முடிவு
 சமாதானம் பேசினோம் கேட்டிட யாரும் இல்லை
 ஒன்றாய் கூடி பிரிதலைக் கூறுவோம் வேறு வழி இல்லை.
 வில்லங்கமான காரியம் எமது முடிவை கூறினோம்
 இத்தனை ஆண்டுகள் ஏமாந்து வாழ்ந்தோம் இனியும்
 ஏமாற்றவும் முடியாது, ஏமாறவும் முடியாது.
 தலைமைகள் மாறி, மாறி பேச்சுக்கு அழைத்தனர்
 எதுவும் வேண்டாம் சமாதானம் வராது
 தனி நாடு பெறுவோம் தலை நிமிர்ந்து வாழ்வோம்
 இரத்தம் சிந்தி விளை நிலம் ஆக்குவோம்
 தமிழுக்கு எம்முயிர் பசளை ஆக்குவோம்
 ஆயிரம், ஆயிரம், இளைஞர்கள் கூட்டுவோம்
 எதிரிக்கு எதிரி எதிர்த்து நிற்போம்
 துன்பங்கள் வந்தாலும் சிரித்தே வாழ்வோம்
 தமிழன் உயிர்களை தமிழுக்கே ஈவோம்
 எதிரியாய் வருவோரை எதிர் நிறுத்தி அடிப்போம்
 வடக்கும் கிழக்கும் தமிழர் பூமி என்று
 தன்மானம் காத்து தலை நிமிர்ந்து நிற்போம்
 ஏமாந்து வாழ்ந்த காலங்கள் போயின
 இனியும் வேண்டாம் ஏமாத்து வேலை
 சரி நிகர் கொண்டு வாழ்ந்து காட்டுவோம்
 வளரும் மரங்கள் உரத்துடன் வளரும்
 சோர்ந்து கிடந்து வாழ்தலை மறப்போம்
 எம்மோடு பேசி உன்னையே காப்பாற்று
 அதுவும் வேண்டாது உனக்கு.
 இது எமது வழி நீயே காட்டினாய்
 தனிவழி கொண்டோம். சிரித்தே வாழ்வோம் மலரும் நாடு
 விரைவில் பெறுவோம்.

“ஆவுரன்”

செயல் வீரன் தமிழரசு

ஆவரங்கால் தமிழரசு திரு. க. சின்னத்துரை அவர்களின் எண்பதாவது அகவையை முன்னிட்டு ஆவரங்கால் புத்தூர் மக்கள் ஒரு மலரினை வெளியிட்டு விழா எடுத்து கொண்டாட உள்ளதாக அறிந்து மகிழ்ச்சி அடைந்தேன்.

பொதுப் பணிகள் பல நிறைவேற்றிய பெரியார்கள் போற்றி வாழ்த்தி பேணப்பட வேண்டியவர்கள். இந்த நேரத்தில் திரு. சின்னத்துரை அவர்களின் அரசியல் சமூக சமய பொருளாதார பணிகள் பற்றி சிறு துளிகளை மட்டும் வெளியிடலாமென நினைக்கின்றேன்.

1926-05-28 இல் ஆவரங்கால் பிறந்த திரு. க. சின்னத்துரை அவர்கள் தனது ஆரம்ப கல்வியை மதவாச்சி சாரதா தமிழ் வித்தியாசாலையிலும், உயர்கல்வியை புத்தூர் ஸ்ரீ சோமாஸ் கந்த கல்லூரியிலும் பெற்றார்கள் சிறப்பு கல்வியை யாழ்ப்பாணம் கூட்டுறவு பயிற்சிக் கல்லூரியில் நிறைவு செய்துள்ளார்கள். இலங்கைத் தமிழர்களின் வாழ்வியல் வரலாற்றில் இலங்கைத் தமிழரசுக்கட்சி முக்கிய பல திருப்பங்களை ஏற்படுத்தியது. தந்தை செல்வா தலமையில் பல தலைவர்களும் தொண்டர்களும் அணி திரண்டு இன்று தமிழர்கள் தலை நிமிர்ந்து நிற்கும் நிலைக்கு அடித்தளமிட்டார்கள்.

திரு.க. சின்னத்துரை அவர்கள் - இலங்கை தமிழரசுக் கட்சியின் கோட்பாடுகளால் ஈர்க்கப்பட்டு தன்னை இணைத்து கொண்ட கட்சியின் பல்லின போராட்டங்களிலும் பங்கு கொண்டவராக செயற்பட்டார்.

தமிழ் அரசுக்கட்சி உதயமாகி முதலாவது நாடாளுமன்றத் தேர்தலில் அபேட்சகர்களை நிறுத்தி போட்டியிட்ட போது வடக்கே கோப்பாய் தொகுதியையும் கிழக்கே திருமலைத் தொகுதியையும் கைப்பற்றிக் கொண்டு, இந்த வகையில் கோப்பாய் தொகுதியின் வெற்றியை நிர்ணயித்த பெருமை திரு. சின்னத்துரை அவர்களுக்கே உரியதாகும். தமிழரசுக் கட்சியின் எந்தப் போராட்டத்திலாவது திரு. சின்னத்துரை அவர்கள் இல்லாமல் இல்லை என்றே சுருக்கமாக கூறிவிடலாம். அரசாங்கத்தின் அமைச்சர்கள் வடபகுதிக்கு வருகின்ற போது அப்போராட்டங்களில் கறுப்புக் கொடி காட்டி பொலிசாரால் அடி உதைப்பட்டுள்ளார். சட்டமறுப்பு போராட்டங்கள் - சிங்கள ஸ்ரீ எதிர்ப்புப் போராட்டம் போன்றவற்றில் சிறை சென்றுள்ளார்கள் குறிப்பாக அரசுக்கு

எதிரான போராட்டங்களை நடத்துகின்ற போது தான் மட்டுமல்ல கோப்பாய் தொகுதியின் பல மூலை முடுக்குகளில் உள்ள எல்லாத் தொண்டர்களைத் திரட்டி களமிறக்கிய பெருமை இவருக்குண்டு.

போராட்டங்கள் மட்டுமல்ல திருமலை மட்டக்களப்பு மன்னார் வவுனியா போன்ற வடகிழக்கு மாகாணங்களில் நடக்கும் மகாநாடுகள் பொதுச்சபை கூட்டங்கள் யாவற்றிலும் இவரைக் காணலாம். கட்சியின் அடிமட்ட தொண்டனாக செயற்பட்டு பிற்பட்ட ஒரு காலப் பகுதியில் கட்சியின் தலைமையையும் ஏற்கும் நிலைக்கு தள்ளப்பட்டார்கள். மாவட்ட சபை, மாநகரசபை பிரதிமேயர் போன்ற பதவியையும் வகித்துள்ளார்கள்.

புத்தூர் கிராம சபை உறுப்பினராக இருந்த காலப்பகுதியில் புத்தூர் வேம்பிராய் மக்களின் சமூக முன்னேற்றத்திற்காக பா. உ திரு. சி. கதிரவேற்பிள்ளை அவர்களின் உதவியை பெற்று 120 வீட்டுத் திட்டத்தை அமுல்படுத்தி வாழ்வித்தார்.

தமிழரசுக் கட்சி பின்னர் தமிழர் விடுதலைக் கூட்டணியாக வளர்ச்சி பெற்று கொழும்பிலே தலைமை அலுவலகம் செயற்பட்ட போது அதன் சகல பொறுப்புக்களையும் ஏற்று நடாத்தி வந்தார்.

ஆவரங்கால் வாலிபர் சங்கம், ஆவரங்கால் கிராம முன்னேற்றசங்கம், ஆவரங்கால் மத்திய சனசமூக நிலையம், சரஸ்வதி சனசமூக நிலையம் என்பவற்றைக் காலத்துக்கு காலம் வேண்டிய போது அமைத்து அதன் தலைவராக இருந்து செயலாற்றி அதனுடாக பல சமூக சேவைகளை புரிந்துள்ளார்கள்.

தற்போது லண்டனில் வசித்து வருவதால் லண்டனில் ஆவரங்கால் ஒன்றியம் என்ற பெயரில் ஒரு நிறுவனத்தை அமைத்து அதன் போசகராக சேவையாற்றுவதுடன் ஆவரங்காலில் அதன் கிளையையும் நிறுவி அவ்வப்போது கிராமத்திற்கு தேவையான பாலர் முன்பள்ளி சன சமூக நிலையங்கள் பாடசாலைகள் விளையாட்டு மைதானங்கள் போன்றவற்றிற்கு பங்காற்றி வருகின்றனர்.

ஆவரங்கால் சிவன் ஆலயத்தின் திருப்பணிச்சபையின் செயலாளராக 1977 முதல் செயற்பட்டு கும்பாபிசேகத்தையும் நடத்தி முடித்தார்கள். தற்போது திருப்பணிச்சபையின் போசகராக இருந்து நடைபெற்றுக் கொண்டிருக்கும்

இராசகோபுர நிர்மாணப் பணிக்கான அத்திபாரக் கல்லை அடித்தளமிட்டு அதற்கான நிதியினை லண்டன் மாநகரில் சேர்த்துக் கொண்டிருக்கிறார்கள்.

இவ்வாறாக இலங்கையில் மட்டுமல்லாது லண்டனிலும் இல்போட் செல்வ விநாயகர் ஆலயத்திலும் அங்கு யோகர் சுவாமிகள் குருபூசை கூட்டுப்பிரார்த்தனை திருமுறைகள் ஒதுதல் புராணப்படிப்பு போன்ற நிகழ்வுகளையும் நடத்தி ஆன்மீக காரியங்களையும் தன்னால் இயன்றவரை செய்துவருகின்றார்.

திரு. க. சின்னத்துரை அவர்கள் தான் பிறந்த மண்ணுக்கும் மக்களுக்கும் - பன்முகப்பட்ட சேவைகளைச் செய்துள்ளார்கள். நீண்ட காலமாக லண்டனில் வாழ்ந்த போதும் - இலங்கைக்கு வரும் ஒவ்வொரு சந்தர்ப்பத்திலும் எமது வீட்டுக்கு வந்து எமது பெரிய தகப்பனார்-அமரர் வட அல்வை க. முருகேசு (இளைப்பாறிய அதிபர்) அவர்களை பார்வையிட்டு செல்வதுண்டு. திரு. சின்னத்துரை அவர்களைப் பற்றிய சேவைகள் நிறைய எழுதலாம். ஆனால் காலம் இடம் குறித்து எழுத முடியவில்லை என்பது உண்மையாகும்.

ஆவரங்கால் கிழக்கு,
புத்தூர்
28-05-2006

சி. தங்கத்துரை
சமாதான நீதவான்

தமிழரசு திரு. கதிர்காமர் சின்னத்துரை அவர்கள் 80 ஆவது அகவையில் ...

இலங்கையில் சிகரமாக விளங்கும் யாழ்ப்பாணத்தில் இயற்கை செல்வம் நிறையப் பெற்ற வலி கிழக்குப் பிரதேசத்தில் கோவில்கள், குளங்கள் இயற்கை வழங்கள் நிறையப்பெற்ற ஆவரங்கால் எனும் பதியில் திரு திருமதி கதிர்காமர் தம்பதியினருக்கு சிரேஷ்ட புத்திரனாக 1926 ம் வருடம் பிறந்தார்.

இவர் சிறுவயதிலிருந்தே சமய சமக சேவைகளில் மிகவும் ஈடுபாடு கொண்டு விளங்கினார் என்பதனை மூத்தோர் வாயிலாக அறியக் கிடைக்கின்றது.

குறிப்பாக ஆவரங்கால் கிராம அபிவிருத்திச் சங்கம், மத்திய சனசமக நிலையம் போன்றவள்ளை ஆரம்பத்தில் முக்கிய பங்காற்றியவர்களில் இவரும் ஒருவராவார்.

“சின்னத்துரை அண்ணர் என்றால் ஆவரங்கால், ஆவரங்கால் என்றால் சின்னத்துரை அண்ணர்” என்ற நிலை இருந்த கால கட்டத்தினை எண்ணிப்பார்க்கும் போது வள்ளுவரின் கூற்று ஞாபகத்திற்கு வருகின்றது.

“தக்கார் தகவுஇலர் என்பது அவர் அவர்
எச்சத்தால் காணப்படும்”


தமிழரசுக் கட்சியிலிருந்து ஆவரங்காலில் தமிழர் விடுதலைக்கூட்டணி மாநாட்டினை 1978 ம் வருடம் நடாதிய பெருமையை தன்னகத்தே கொண்டவர்.

அது மட்டுமல்லாது ஆவரங்கால் ஸ்ரீ பர்வதவர்த்தினி சமேத நடராஜ இராமலிங்க சுவாமி (சிவன் கோயில்) ஆலயம் மிக நீண்டகாலமாக பாலஸ்தாபனம் செய்யப்பட்டு புனருத்தாரணம் செய்யாது இருந்த வேளை. ஆலய தர்மகர்த்தாவினருடன் தொடர்பு கொண்டு ஆலயத்தினை மீண்டும் புதுப்பொலிவுடன் ஆக்க வேண்டும் என எடுத்துக்கூறி ஓர் திருப்பணி சபையை அமைத்து அதன் இணைச்செயலாளராக இருந்து 30-06-1982ல்



சீவன் கொடி ஏற்றத் திருவிழாவின் போது.

சென்னை நகர வட்டார வளர்ச்சித் திட்டம்



ஆலயத்தினை புனரமைத்து மகா கும்பாபிஷேகம் செய்வதற்கு இவரது பணி
பிசுவும் இன்றியமையாததாக விருந்தது.

“அமர்அகத்து வன்கண்ணர் போலத்தமர் அகத்தும்
ஆற்றுவார் மேற்றே பொறை”

இது மட்டுமல்ல ஆலயத்தின் சமயாசார அனுஸ்டானங்களுடன் மட்டும்
நின்று விடாது லண்டனில் வசித்துக்கொண்டும் ஆலயத்திற்கு ஓர்
சித்திரத்தேர் அமைத்தலிலும் இவரது பங்கு முக்கியமானது.

மேலும் ஆலயத்திற்கு ஓர் இராஜகோபுரம் அமைக்க வேண்டும்
என்றதெல்லாம் அதற்கான ஆதரவினை நல்கி திருப்பணிச்சபையின்
போஷகராக இருந்து லண்டனிலுள்ள அன்பர்கள் அடியார்கள் மத்தியில்
இதற்கான நிதியைச் சேகரித்து இராஜ கோபுரம் அமைப்பதற்கான ஆரம்ப
வேலைகள் நடைபெற்ற போது (2003-07-10) நேரடியாக நின்று அடிக்கல்
நாட்டி இராஜ கோபுரம் நிறைவுறுவதற்கு அரும்பணி ஆற்றி வருகின்றார்.

“நயனொரு நன்றி புரிந்த பயனுடையார்
பண்பு பாராட்டும் உலகு”

இவ்வாறு ஆலயத்திற்கு உடலாலும் உள்ளத்தாலும் சேவையாற்றிவரும்
ஒரு பெருந்தகையை ஸ்ரீ பர்வதவர்த்தனி சமேத நடராஜ இராமலிங்க சுவாமி
திருவருளினால் அவரது 80 வது அகவையில் பூரண சுகத்தோடும் நீண்ட
ஆயுளோடும் வாழவேண்டுமென வாழ்த்துகின்றோம்.

அ. தில்லைநாதன் J.P.

தலைவர்.

தர்மகர்த்தா சபை

திருப்பணிச் சபை

ஸ்ரீ பர்வதவர்த்தனி சமேத, நடராஜ இராமலிங்க சுவாமி

(சிவன் கோவில்) தேஸ்தானம்,

ஆவரங்கால்

28-05-2006

அச்சவேலி வட்டம்

மாணவப் பருவம் முதல் இன்று தள்ளாத வயது வரை சமயப் பணி, அரசியல் பணி என அளப்பரிய சேவைகளை ஆற்றிவரும், தமிழரசு சின்னத்துரை என எல்லோரும் அறிந்த மதிப்பிற்குரிய திருவாளர் கதிர்காமர் சின்னத்துரை அவர்களுடன் பழகும் பல்வேறு சந்தர்ப்பங்கள் எனக்கு கிடைத்தன.

ஒரு கட்டிடத்தில் 02 விடுதி (WARD) யுடன் 30-35 வருடங்களுக்கு மேல் எது வித அபிவிருத்தியுமின்றி இயங்கிய அச்சவேலி அரசினர் வைத்தியசாலையில், ஒரு பூரண பிரசவ விடுதி நிர்மாணிப்பதற்கு பல வழிகளில் முயற்சி செய்து ஒதுக்கப்பெற்ற நிதி பிறிதொரு வைத்தியசாலைக்கு மாற்றம் பெற்ற சந்தர்ப்பங்களில் அன்றைய அரசியல் தலைவர்கள் மூலம், அந்த நிதியை எமது வைத்தியசாலைக்கு திரும்ப பெற்றுத் தந்து, அச்சவேலி அரசினர் வைத்தியசாலைக்கு திரும்ப பெற்றுத் தந்து, அச்சவேலி அரசினர் வைத்தியசாலையின் விரிவாக்கத்திற்கு அன்று பிள்ளையார் சுழி போட்ட திருவாளர் சின்னத்துரை அவர்களின் சேவை நன்றியுடன் நினைவு கூரப்பட வேண்டிய விடயம் ஆகும்.

அச்சவேலி மத்திய கல்லூரி (அன்றைய கிறிஸ்துவ கல்லூரி) அபிவிருத்திச் சங்கசெயலாளராக நான் கடமையாற்றிய கால கட்டத்தில், அதிபர் துரைசிங்கம் ஞாபகார்த்த 2 மாடி கட்டிட நிர்மாணத்திற்கு ஒதுக்கப்பட்ட நிதி தடங்கலை அன்றைய உள்நூர் கட்சி கிளை, மாகாண சபை நிர்வாகம், பாடசாலை நிர்வாகம் ஆகியவற்றிற்கிடையில் ஏற்பட்ட முரண்பாடுகளை ஒன்று படுத்தி, திருவாளர் சின்னத்துரை "துரைசிங்கம் மண்டபத்திற்கு" அடிக்கல் நாட்ட உறுதுணையாக நின்றதை அச்சவேலி மக்களும், கல்விச் சமூகமும் மறக்க மாட்டார்கள் என நம்புகின்றேன்.

தான் பிறந்த ஆவரங்கால் கிராமத்தின் வளர்ச்சிக்காகவும், அபிவிருத்திக்காகவும், பல்வேறு நிறுவனங்களை நிறுவி அதில் தலைவராக பல வருடங்கள் செயற்பட்டார். ஆவரங்கால் சிவன் ஆலய புனருத்தாரண திருப்பணிச் சபை செயலாளராகவும் தற்சமயம் போஷகராகவும் சிவத்தொண்டு ஆற்றுகின்றார்.

தற்சமயம் இடம் பெயர்ந்து லண்டன் மாநகரை வதிவிடமாக கொண்டாலும் விடுமுறையில் வரும் பொழுது நட்பு ரீதியாகவும் வைத்திய ஆலோசனைக்காகவும் அவர் என்னை சந்திக்க தவறுவதில்லை. இலண்டன் மாநகரிலும் சமயப்பணி யாற்றுவதையிட்டு மகிழ்ச்சி அடைகிறேன்.

அவர் பெயருடனும் புகழுடனும் சீரும் சிறப்புடனும் பல்லாண்டு நீடுழி வாழ எல்லாம் வல்ல இறைவன் அருள் பாலிப்பாராக.

வைத்திய கலாநிதி லயன் சிற்றம்பலம்
இராஜலிங்கம்

பட்டய தலைவர் - CHARTER PRESIDENT

சமூகத் தொண்டன்

“பிறருக்கு நன்மை செய்ய பிறந்த நீ நன்மை செய்யாவிட்டாலும் தீமையாவது செய்யாதிரு” என்பது ஆன்றோர் வாக்கு. இந்த வகையில் கிடைத்தற்கரிய மானிடப் பிறவியை எடுத்த யாவரும் நல்லவற்றைச் சிந்திக்கவும் நல்லவற்றைச் செய்யவும் முயற்சி எடுக்க வேண்டியது அவசியமாகும். “உன்னைத் திருத்திக்கொள் சமூகம் தானாகவே திருந்தும்” என்பார்கள். ஒரு தனிமனிதனில் இருந்து உருவாக்கப்படும் நற்பண்புகள் சமூக ரீதியாக, கிராம ரீதியாக எல்லோரிடமும் பிரதிபலிக்குமானால் நாட்டில் சாந்தி சமாதானம் நிலை பெறுவதற்கு எவ்வித தடையும் இருக்க முடியாது.

சமூகப் பணி என்பது எல்லோராலும் கைக்கொள்ளப்படுவதில்லை. தானும் தன் குடும்பமும் என்னும் குறுகிய மனோ நிலையில் எல்லோரும் இருப்பின், ஒரு கிராமத்தில் மட்டுமன்றி நாட்டிலும் எவ்வித முன்னேற்றத்தையும் காணமுடியாது. இந்த வகையில் சமூகப் பணியில் ஈடுபடுகின்றவர்களை நாம் பாராட்டுவதோடு மாத்திரமல்லாது, நன்றி உடையவர்களாகவும் இருக்க வேண்டும். தனது வாழ்நாளில் பெரும் பகுதியை பொதுப் பணிக்கு அர்ப்பணித்து செயற்படுவார்கள் இக்காலத்தில் அருகிவரும் நிலையில் சமூகத்தின் முன்னேற்றத்திற்காக செயல் பட்டவர்களை செயற்படுபவர்களை நாம் வாழ்த்தி வரவேற்க வேண்டியது அத்தியாவசியமாகும்.

இந்த வகையில் மதிப்புக்குரிய சின்னத்துரை அவர்கள் தனது இளமைக் காலம் தொட்டே சமூகப் பணியிலும், அதனை தொடர்ந்து கூட்டுறவுத் துறையிலும் அரசியல் பணியிலும் தன்னை முழுமையாக ஈடுபடுத்தியவர்.

தான் பிறந்த கிராமத்தில், பொது நிலையங்கள், ஆலயங்கள் இவைகளில் இணைந்து தொண்டாற்றியுள்ளவர். இத்துடன் ஆலய வளர்ச்சி கருதி திருப்பணிச்சபையில் ஒரு முன்னோடியாக இருந்து செயல்பட்டு வருபவர்.

கூட்டுறவுத் துறையில் ஒரு பணியாளராக கடமையாற்றிய காலத்தில் தான் மட்டும் பயன் பெறுவது மட்டுமன்றி கூட்டுறவு ஊழியர்களும் பயன் பெற வட இலங்கை கூட்டுறவு ஊழியர் தொழிற்சங்கத்தை 1957ம் ஆண்டு காலப்பகுதியில் நிறுவி செயற்பட்டவர்களில் இவர் முன்னிலை வகித்தார்.

சமூக முன்னேற்றத்தில் மட்டுமல்லாது ஒடுக்கப்பட்டிருந்த தமிழ் மக்களின் விடிவுக்காக தந்தை செல்வநாயகம் அவர்களால் ஆரம்பிக்கப்பட்ட நிறுவனமான தமிழரசுக் கட்சியில் ஆரம்பம் முதல் தன்னை இணைத்து ஒரு உத்தம தொண்டனாக செயல்பட்டு வந்தார்.

தந்தை செல்வா கோப்பாய் கோமான் வன்னியசிங்கம் தலைவர் அமிர்தலிங்கம் டாக்டர் நாகநாதன் சிந்தனைச் சிற்பி கதிரவேற்பிள்ளை போன்ற தலைவர்களுடன் இணைந்து செயற்பட்ட ஒரு அரசியல் தொண்டர் தமிழரசுக் கட்சி, தமிழர் விடுதலைக் கூட்டணி நடாத்திய சகல போராட்டங்களிலும் கலந்து கொண்ட போராளி தமிழர் ஐக்கியப்பட வேண்டும் என தந்தை செல்வா முயன்று உருவாக்கிய தமிழர் விடுதலைக் கூட்டணியில் கோப்பாய் தொகுதி கிளையின் செயலாளராக இருந்து கோப்பாய் தொகுதியை வழிநடத்திய தொண்டன்.

தமிழ்த் தலைவர்கள் எல்லாம் அமரத்துவம் அடைந்த காலத்தின்பின் யாழ் மாநகரசபையின் நிர்வாகத்தினை தமிழர் விடுதலைக் கூட்டணி பொறுப்பேற்ற பொழுது ஒரு உறுப்பினராக இருந்து இக்கட்டான காலகட்டத்தில் பதில் முதல்வராகவும் செயல்பட்டார்.

இது போன்ற பல துறைகள் மூலம் மக்கள் சமுதாயத்தின் முன்னேற்றத்திற்காகவும் தமிழர் விடிவுக்காகவும் செயல்பட்ட ஒரு பெரியாரை கௌரவிப்பவர்களில் நானும் ஒருவனாக இணைந்து கொண்டதில் பெருமகிழ்வடைகின்றேன்.

இப் பெரியார் அகவை 80 அடைந்தாலும் அவரிடம் இளமைத் துடிப்பைக் காண்கிறோம். என்றும் சுகதேகியாக இருந்து அவர் கொண்ட கொள்கையினை முன்னெடுத்துச் செல்ல அவரது குலதெய்வமாகிய சிவனை பிரார்த்திக்கின்றேன்.

வணக்கம்

பெ. கனக சபாபதி,
தமிழரசுக்கட்சி யாழ் மாவட்ட அமைப்பாளரும்,
த.வி.கூ. நல்லூர் தொகுதி முன்னாள் செயலாளரும்.

விடாமுயற்சியால் மக்கள் மனதில் இன்றும் நிலைத்திருப்பவர்

சில மனிதர்களால் அவ்வூர் சிறப்பெய்தும். சில ஊர்களால் மனிதர்கள் சிறப்பெய்துவர். இந்த வகையில் முதற் குறிப்பிட்ட பிரகாரம் எம்மூர் திரு சின்னத்துரை என்பவரால் நாம் சிறப்பாக பேசப்படுகின்றோம். “தோன்றில் புகழோடு தோன்றுக” என்ற பொய்யா மொழிக்கு ஏற்ப இன்று வரை இவர் சுடர் விட்டு பிரகாசமாக ஒளிர்ந்து கொண்டிருக்கிறார்.

தமிழரசுக்கட்சி என்றால் திரு. சின்னத்துரை அவர்களை எல்லோர் மனதிலும் நிழற்படமாக நினைப்பார்கள். காரணம் தனது உடல் பொருள் ஆவி என்பவற்றை அக்கட்சிக்காக அர்ப்பணித்த ஒரு கோமான் அப்பூதி அடிகளார். திருநாவுக்கரசர் மீது கொண்ட பாசத்தினால் தமது செய்தொழில்கள் உடமைகள் எல்லாவற்றிற்கும் திருநாவுக்கரசர் என்ற நாமத்தையே சூட்டியுள்ளார். தமது பிள்ளைகளுக்கும் மூத்த திருநாவுக்கரசு, இரண்டாவது திருநாவுக்கரசு என்ற பெயரைப் படிப்படியாக சூட்டியுள்ளார். அதே போல் தமிழரசுச் சின்னத்துரை என்று சிறப்பாக வரும் இவரும் தமது வீட்டிற்கு “தமிழரசி” என்ற நாமத்தையும் அவர் இருக்கும் வீதியையும் கோப்பாய் கோமகன் என்று சிறப்புற வழங்கும் வன்னியசிங்கம் என்பர் பெயரையே சூட்டுவித்தார்.

“முயற்சி உடையார் இகழ்ச்சி அடையார்”

இவரின் சமூகத் தொண்டுகள் எண்ணிலடங்காதவை, இவர் பங்காற்றாத பொது நிர்வாகங்களோ, பொதுச் செயற்பாடுகளோ இல்லை என்று சொல்லலாம். கிராமச் சங்கம் முதல் நகரசபை வரையும் அது மட்டுமல்ல தமிழரசுக்கட்சி சார்பாக சென்ற பாராளுமன்றப் பொதுத் தேர்தலில் கோப்பாய் பகுதிக்கு அங்கத்தவராக நின்றார். ஆனால் ஒரு சில குறுகிய நாட்களில் பிரசாரம் செய்ய நாட் போதாமையினால் அதில் வெற்றியடைய முடியாமல் போனது.

திருவாளர் சின்னத்துரை நாட்டுக்காக உழைத்துப் பல ஸ்தாபனங்களிலும் இருந்ததால் மக்கள் இவரை தேடி, நாடி வந்து தங்கள் தேவைகளை நிறைவேற்றிக் கொண்டார்கள்.

“காலத்தாற் செய்த உதவி சிறி தெனிலும்
ஞாலத்தின் மாணப் பெரிது”

அந்நன்றி என்றும் மக்கள் மனதை விட்டகலாது. இவர் ஆரம்ப காலத்தில் அகில இலங்கை தமிழ்க் காங்கிரஸில் இருந்தார். அக்கட்சியில் ஒரு சில குழப்பத்தை, தீமைகளைக் கண்டு தமிழரசுக் கட்சி என்று தந்தை செல்வநாயகம் வன்னியசிங்கம் இன்னும் அதைச் சேர்ந்த பிரமுகர்களோடு முன்னோடியாக நின்று தோளோடு தோள் நின்று தமிழரசுக் கட்சியை முதன் முதலில் ஆவரங்காலில் கூட்டி வெற்றி கண்டார். இவரை தமிழரசுக்கட்சியின் தூண் என்றும் தமிழரசுக் கட்சியின் ஆரம்பகர்த்தா எனவும் செயலில் சூரர் எனவும் கூறுவதில் மிகையாகாது.

“நிலையிற் பிரியாது தோற்றியான் தோற்றம்
மலையிலும் மாணப் பெரிது”

என்ற வள்ளுவப் பெருந்தகையின் பொய்யா மொழிக்கு இலக்கணமாக நின்று துணிவே துணையாக நின்று உறுதி படைத்தவராவார்.

பல அரசியற் கூட்டங்களிலும் சத்தியாக்கிரங்களிலும் முன்னோடியாக நின்று இன்னல் பட்டு வென்றவராவார். எதிர்க்கட்சிக் கூட்டங்களிலும் ஒரு முறை இவருக்கு சிங்களம் நன்றாக தெரிந்ததால் பொய்ப் பிரசங்கங்களை கண்டித்து விளம்பரம் கொடுத்தார். சிங்களப் பொலிஸ் சிங்களத்தில் மற்றைய பொலிசாருக்கு கட்டளையிட்டார். இவரின் ஊரை கேட்டு விட்டு அதற்கு எதிர்த்திசையில் வாகனத்தில் கொண்டு போய் விட்டு விடுமாறு அவர்களின் மொழி தெரிந்ததால் ஊரை எதிர்மறையாக மாறிச் சொன்னார். அதனை உண்மை என நம்பி பொலிசார் இவரின் ஊர்ப்பக்கம் கொண்டு போய் விட்டார்கள்.

பல கஷ்டங்கள் நஷ்டங்களை தாண்டி துணிவே துணையாகக் கொண்டு நல்ல முறையாக வாழ்ந்து கொண்டிருக்கும் அண்ணல், இவரின் வாழ்க்கையை பின்பற்றி பலர் இன்றும் வாழ்ந்து கொண்டிருக்கின்றனர். பங்குனி என்று பருப்பதுமில்லை, சித்திரை என்று சிறுப்பதும் இல்லை திருவாளர் சின்னத்துரை அவர்கள் இன்று போல் வாழ்ந்து என்றும் சமூகத்துக்கு கலங்கரை விளக்காக மிளிர் வேண்டும் என்று பர்வதவர்த்தினி சமேத நடராசப்பெருமானின் பாதாரவித்தங்களை பிரார்த்திக்கின்றேன்.

சுபம்

பெ. சிவபாதசந்தரம்
நல்லூர். ஓய்வுபெற்ற ஆசிரியர்

S. THANGARAJAH (J.P)

Justice of The Peace

R.N 2002/05/VE/JA/5/042

Retired Principal

(Anna Pathy Vasa)

Siruppidy, North

Neervely

ச. தங்கராசா (J.P)

சமாதான நீதிபதி

ப.இ.2002/05/வகி/யாழ்/பீ/042

ஓய்வு பெற்ற அதிபர்

(அன்னபதி வாசா)

சிறுப்பிட்டி வடக்கு.

நீர்வேலி.

ஆவரங்கால் தமிழரசு சின்னத்துரை அவர்களின் எண்பதாவது வயது நிறைவு விழா.

தனக்கென வாழாது பிறர்களுயின் ஆக வாழ்பவன் ஆத்மீக வாதி. ஆத்மீகம் மனிதனைக் கெட்ட வழியில் செல்ல விடாது நல்ல வழியில் வாழச்செய்கின்றது. ஆத்மீக பலம் அதிகரிக்க மனிதனின் வாழ்க்கைத்தரமும் பண்பும் வளர்ச்சி பெறுகின்றது.

இது மனித வார்க்கத்துக்கு மிக இன்றியமையாத ஒரு முக்கிய விடயமாகும். இதனை அடைவது மிகமிகக் கஷ்டமான ஒரு விடயமாகும். இப்படியாக தனது சுக துக்கங்களைக் கவனிக்காது தமிழ் மக்களின் அரசியல், வாழ்வுரிமை, சுதந்திர உணர்வு ஆகியவற்றில் தமிழ் கூறும் நல்லுலகில் பிரகாசித்தவர்களில் மிக முக்கியமானவர் திரு. சா. ஜெ. வி. செல்வநாயகம் அவர்கள்.

அவர் ஆரம்ப காலந் தொட்டு இலங்கை வாழ்ந்தமிழ் மக்களின் வடக்கு கிழக்கு மலையகம் என்ற பிரிவினை பாராது பாடுபட்டு காந்தீயக் கொள்கையில் ஈடுபட்ட காலந் தொடக்கம் அவருக்குப் பக்கபலமாகத் தொழில் பட்ட பலரில் கோப்பாய்த் தொகுதியைச் சேர்ந்த ஆவரங்காலில் பிறந்தவர்தான் திரு. சுதிர்காமர் சின்னத்துரை தமிழ் அரசு சின்னத்துரை என்றால் யாவருக்கும் தெரியும்.

இவர் இடைநிலைக்கல்வி கற்கும் போதே பொது நலச் சேவையில் ஈடுபடத் தொடங்கி விட்டார். முக்கியமாக சமயம், விவசாயம் ஆகியவற்றுடன் ஆர்வமுடையவர். கிராம முன்னேற்றச் சங்கத்தை ஆரம்பித்து 37 வருடங்களாக அதாவது 1990 ஆம் ஆண்டு வரை அதன் தலைவராகப் பணியாற்றினார். இப்பணிகாரணமாக கிராமத்தவர்களினதும், அயல் கிராம மக்களினதும் நன் மதிப்பையும் பெற்றுக் கொண்டார். இதனால் எமது

மாவட்டத்திலுள்ள சில அரசியல் கட்சிகளின் ஆதரவும் செல்வாக்கும் இவருக்கு ஏற்படத் தொடங்கிவிட்டன.

இக்கால கட்டத்தில் தமிழ் பேசும் மக்களின் நியாயமான உரிமைகளுக்காக கல்வியாளர்கள், அரசியல் வாதிகள் பல முயற்சிகளை செய்தும் பயன் படாத நிலையில் அரசின் செயற்பாடுகளை செயற்படாமல் செய்யும் நடவடிக்கையாக அரசாங்க செயலகங்கள் 1961 ஆம் ஆண்டளவில் போராட்டங்களை நடாத்தத் தொடங்கினார். அந்தப் போராட்டங்களில் மிகவும் தீவிரமாக ஈடுபட்டவர் திரு. க. சின்னத்துரை அவர்கள், அரசியல் பேரறிஞர் திரு. எஸ். ஜெ. வி. செல்வநாயகம் அவர்கள் தமிழ் அரசியல் கட்சியை ஆரம்பித்த போது இக்கட்சியின் தொண்டராக 1949 ஆண்டு தொடக்கம் பணியாற்றினார். இக்கட்சியின் தொண்டர் தொடக்கம் தலைவர் வரை பணியாற்றியவர்.

தனியே ஒரு கட்சியாக இருப்பதை மாற்றி தமிழர் உரிமைகளில் ஆர்வம் மிக்கவர்களையும் பாராளுமன்ற உறுப்பினர்களாக இருந்தவர்களையும், புத்திசீவிகளையும் ஒன்றிணைத்த தமிழர் விடுதலைக்கூட்டணியில் திரு. சின்னத்துரை அவர்கள் உபதலைவராகவும் பதவி யேற்றார்.

இக்கூட்டணியின் இரண்டாவது மகாநாடு ஆவரங்கால் சிவன் கோயில் வீதியில் 1978 ம் ஆண்டு மூன்று நாட்களாக வெகு விமரிசையாக நடைபெற்றது. இந்த மகாநாட்டுக்கு மலைநாடு தொடக்கம் வடகிழக்கு மாகாணம் வரை உள்ள தமிழ் மக்களின் உரிமைகளுக்காக பாடுபட்ட அரசியல் வாதிகளும், பாராளுமன்ற உறுப்பினர்களும், புத்திசீவிகளும் பெருந்திரளான மக்களும் சமூகமளித்துச் சிறப்பித்தனர். இந்த மகாநாடு யாரும் எதிர்பார்க்காதளவில் சிறப்பாக நடை பெற்றது. இதற்கான முழுச் செயல்பாடுகளுக்கும் பொறுப்பானவர் திரு. க. சின்னத்துரை அவர்களே.

மகாநாடு நடைபெற்றது சிவன் கோயில் வீதியில் ஆனால் 14 வருடங்களாகப் புனர் நிர்மாணம் செய்யப் படாமலிருந்த சிவன் கோயிலை அன்பர்கள் ஆர்வலர்களின் பெரும் உதவிகளைப் பெற்று, புனர்நிர்மாணம் செய்வித்து வைத்த பெருமையும் இவரைத்தான் சாரும். தற்பொழுது இவ்வாலயத்தின் போசகராகவும் உள்ளார். இவர் இன்னும் பல ஆண்டுகள்

வாழ்ந்து தொண்டாற்ற சிவன் அருள் செய்வான் என்பதில் எனது பூரண நம்பிக்கையுடன் இறைவனை வேண்டுகின்றேன்.

இவரின் பொதுவாழ்வு சிவதொண்டு சமயத் தொண்ட ஆகியவற்றிற்கு நன்றிக்கடனாக இறைவன் இவருக்கு

“மங்கல மென்பமனை மாட்சி மற்று அதன்
நன்கலம் நன்மக்கட் பேறு”

என்பதற்கமைய நல்ல மனைவியையும் நன்மக்களையும் கொடுத்துள்ளான் ஒரு குறையுமில்லை. நீண்ட ஆயுளையும் கொடுப்பான்.

முக்கியமாக : உங்கள் கடந்தகால அரசியல் நோக்கம் கருதி வள்ளுவர் கூறிய வினைச்செயல் வகை பற்றிய ஒரு குறள் அதனையும் குறிப்பிடுகின்றேன் ஏதாவது தவறு இருந்தால் மன்னிக்கவும் குறள் பின்வருமாறு.

“பொருள் கருவி காலம் வினைவிடலோடு

இருள் தீர எண்ணிச்செயல்”

இதன் பொருள் - பொருள், கருவி, காலம், வினை, இடம், இவை ஐந்தையும் ஆராய்ந்து செய்ய வேண்டும்.

என்றும் உங்கள் அன்பு நண்பன்

சபாபதி தங்கராசா,

இறுப்பிட்டி.

இளைப்பாறிய அதிபர்,

மலரட்டும் தமிழரசு

எனது அன்பிற்கும் மதிப்பிற்கும் உரிய நண்பன் கதிர்காமர் சின்னத்துரை அவர் தனது ஊரான ஆவரங்காலில் 1926ம் ஆண்டு வைகாசி 28ம் திகதி உயர்குடி வேளாளர் பரம்பரையைச் சேர்ந்த கதிர்காமர் வள்ளிப்பிள்ளை தம்பதியினருக்கு மூத்த புதல்வனாகப் பிறந்தார். இளமையில் தனது ஆரம்பக்கல்வியை தந்தையாரின் வர்த்தக இடமான மதவாச்சி சாரதா தமிழ் வித்தியாலயத்தில் கற்று உயர் படிப்பை புத்தூர் ஸ்ரீ சோமாஸ்கந்தக் கல்லூரியில் படித்தார்.

இளமைக்காலத்தில் தனது குடும்பத்தாருடன் விவசாயத்தில் ஈடுபட்டு வந்தார். அக்காலத்தில் இலங்கைத்தமிழரசுக் கட்சியில் சேர்ந்து கட்சியின் தலைவர் தந்தை செல்வா வன்னியசிங்கம் டொக்டர் நாகநாதன் போன்ற தலைவர்களின் நன்றி மதிப்புடன் செயலாற்றி மூத்த உறுப்பினராக முன்னுக்குத் தள்ளப்பட்டார். கட்சியின் பொதுச்சபை மத்திய செயற்குழு நடவடிக்கைக்குழு யாவற்றிலும் இடம் பிடித்துக் கொண்டார்.

1949 தொடக்கம் இன்று வரை கட்சியை விட்டகலாத பெருமை நண்பருக்குண்டு கட்சியின் பற்றுதியால்தான் அமைத்த இல்லத்துக்கே தமிழரசுக் கட்சியின் நாமத்தையுடைய தமிழரசி இல்லம் எனப் பெயர் சூட்டி வாழ்ந்து வந்தார். இவர் 1961 தொடக்கம் 1976 வரை புத்தூர் கிராமசபை உறுப்பினராகவும் 1981 ல் யாழ்ப்பாண மாவட்ட சபை உறுப்பினராகவும் 1998-ல் யாழ் மாநகர சபை உறுப்பினராகவும் பதில் மேயராகவும், பணியாற்றினார்.

அக்காலத்தில் த.வி. கூட்டணியில் நிர்வாகச் செயலாளராகக் கொழும்பில் கடமையாற்றினார். 1978 ல் த. வி கூட்டணியின் ஆவரங்காலில் நடைபெற்ற சரித்திரமுக்கியத்துவம் பெற்ற தேசிய மாநாட்டின் அமைப்புச் செயலாளராகத் தீவிரமாக இயங்கி மூத்ததலைவர்களின் நன்மதிப்பைப் பெற்றுக் கொண்டார்.

தற்பொழுது தனது மனைவி பிள்ளைகளுடன் லண்டனில் வசித்து வருகின்ற இவர், இறுதிக் காலத்தில் தான்பிறந்த கிராமத்திற்கு ஆண்டு தோறும் வருகைதந்து சிவன் தேவஸ்தானத்தின் மகோற்சவ காலங்களில் சிறப்புறத் தொண்டாற்றி வருகிறார். இவரின் வாழ்வும் பணியும் பெருமைப்படத்தக்கவை.

இவர் இன்னும் பல்லாண்டு தேகாரோக்கியத்துடனும் தைரியத்துடனும் வாழ எல்லாம்வல்ல கொய்வனை சிவபெருமான வேண்டி விடை பெறுகின்றேன்.

நன்றி

வேலணை மேற்கு.

28-05-2006

அன்பு நண்பன்,

வெ. கணபதிப்பிளை,

சாதனையாளர் சின்னத்துரை பணிசிறக்க


ஈழத்தமிழர்களின் அரசியல் வரலாற்றில் இலங்கைத் தமிழரசுக்கட்சியின் தோற்றம் ஒரு திருப்புமுனை என்று சொல்லலாம். தந்தை செல்வா, கோப்பாய் கோமான் வன்னியசிங்கம், டாக்டர் நாகநாதன் முதலான தலைவர்கள் ஒன்று சேர்ந்து இலங்கைத் தமிழரசுக்கட்சியை ஆரம்பித்தனர். இக்கட்சியின் ஆரம்பம் தமிழ் தேசியம், தமிழர் தாயகம், என்ற கோட்பாடுகளின் தோற்றம் பெற்ற காலம் என்று சொல்லலாம்.

தமிழ் மக்களின் முன்னேற்றத்திற்காக, எழுச்சிக்காக, இனம் பராயத்திலிருந்து ஈடுபாடு உடையவராக இருந்தவர்தான் ஆவரங்கால் சின்னத்துரை அவர்கள் துடிப்பு மிக்கவராக, வீரமிக்கவராக, மினிர்ந்தவர் திரு. க. சின்னத்துரை அவர்கள். இவர் தமிழரசுக் கட்சியை ஆரம்பம் முதல் அரும்பாடுபட்டு வளர்த்தவர்களில் ஒருவராவார். ஆரம்ப காலத்தில் தந்தை செல்வா அவர்கள் எத்தனையோ பிரச்சனைகளை எதிர்கொள்ள வேண்டியிருந்தது. அந்த நேரத்தில் அவருக்கு பக்கபலமாக நின்றவர்களில் ஒருவர் ஆவரங்கால் சின்னத்துரை என்பது சொன்னால் மிகையாகாது.

தமிழரசுக் கட்சி ஆரம்பகாலம் ஒரு போராட்ட காலம் என்று சொல்லலாம். பல்வேறு நெருக்கடிகளுக்கு மத்தியிலும் கட்சியை கட்டிவளர்த்தவர்களை நாம் என்றும் மறக்க முடியாது. இன்று தமிழ் தேசிய இனம் வீறுகொண்டு போராடி வருகின்றது என்று சொன்னால் அதற்கு அடித்தளம் இட்டவர்களை, இன்னல்களுக்கெல்லாம் ஈடுகொடுத்து போராடியவர்களை எண்ணிப் பார்க்கிறோம். அத்தகையோர் மத்தியில் நின்று பாடுபட்டவர்களில் ஒருவர் தான் திரு. க. சின்னத்துரை அவர்கள்.

திரு. க. சின்னத்துரை அவர்களை ஆவரங்கால் சின்னத்துரை என்றும், தமிழரசு சின்னத்துரை என்றும் அன்போடு அழைப்பார்கள். சமத்துவம், சகோதரத்துவம் என்ற கொள்கை அடிப்படையில் வாழ்பவர்தான். திரு. க. சின்னத்துரை அவர்கள். பின்தங்கிய மக்களின் விடுதலைக்காக, மேம்பாட்டுக்காக உழைத்த பெரியார்களின் திரு. க. சின்னத்துரை முக்கியமானவர்.

இவர் பல்வேறு துறையில் பணிசெய்தவர். கூட்டறவு, உள்ளுராட்சி,



யாழ்ப்பாணத்தில் கூட்டுறவுப்பயிற்சி பெற்று சித்தியெய்தியவர்களுக்கு தராதரப்பத்திரம் வழங்குவதற்கு 1953 இல் அப்போது கூட்டுறவுத்துறையில் அமைச்சராக இருந்த J.R. ஜெயவர்தன அவர்களால் திரு. சின்னத்துரை அவர்களுக்கு சான்றிதழ் வழங்கியபோது.



The illustration depicts a person in a white garment, possibly a nurse or caregiver, attending to a patient lying down. The scene is set in a room with a window and some furniture visible in the background.

விவசாயம், சமயம் இன்னோரன்ன துறைகளின் ஊடாக தமிழ் இனத்தவர் விடுதலைக்காக, பாடுபட்டவர், புத்தூர் கிராமசபையில், சிறுபான்மைச் சமூகத்தைச் சேர்ந்த ஒருவர்கூட அங்கத்தவராக வரமுடியாத நிலை இருந்த காலத்தில் திட்டமிட்டு செயலாற்றியவர். இவ்வாறான பல சமூக முன்னேற்ற போராட்டங்களில் முன்னின்று உழைத்தார்.

கூட்டுறவு துறையில் சிறந்த பயிற்சி பெற்ற ஒருவராக இருந்து விவசாய உற்பத்தி, சந்தைப்படுத்தல் செயற்பாடுகளில் அரிய பல சாதனைகளை படைத்தவர். அதற்காகப் பாராட்டும் பெற்றவர். வலி கிழக்கு பகுதியில் கூட்டுறவு விவசாய உற்பத்திகளுக்கு ஊக்கம் கொடுக்கும் பல திட்டங்களை செய்து காட்டியவர். இதனால் இவர் விவசாயத்துறையிலும், கூட்டுறவுத் துறையிலும் அழியாத புகழைப்பெற்றார்.

தமிழ் மக்களின் விடுதலை போராட்டத்தில் முனைப்போடு செயலாற்றியவர். இதனால் இலங்கைத் தமிழரசு கட்சியின் முக்கிய பதவிகள் பலவற்றில் இருந்து பணியாற்றியுள்ளார். போராட்டங்களில் முன்னின்று பாடுபட்டவர். 1961 ஆம் ஆண்டு சத்தியாக்கிரக போராட்டத்தில் இரவுபகல் பாராது உழைத்தார். இதனால் பல கஷ்டங்களைச் சமந்தவர்.

தமிழ் மக்களின் விடுதலைக்காக மேற்கொண்ட அகிம்சை போராட்டங்களில் பங்கு பற்றியவர். போராட்டம் என்று சொன்னால் துணிந்து முன்னின்றவர்களில் ஒருவர்தான் திரு. சின்னத்துரை.

இலங்கைத் தமிழரசுக்கட்சி, வாலிப முன்னணி என்பன நடாத்திய சகல மாநாடுகளிலும் பணிசெய்த பெருமைக்குரியவர். இவர் புத்தூர் கிராமசபை உறுப்பினராக பல ஆண்டுகளும், யாழ்மாநகரசபை உறுப்பினராக சில ஆண்டுகளும் பணியாற்றியமை விசேடமாக குறிப்பிட வேண்டியவையாகும்.

அன்னார் பவளவிழா காணும் இந்த நேரத்தில் தமிழ் இனத்தின் விடிவிற்கு உழைத்த உத்தமரின் சிறப்புகளை எடுத்து சொல்வதற்கு ஒரு சந்தர்ப்பம் கிடைத்தமையைப் பெருமையாகக் கருதி அகமகிழ்கிறேன்.

சி. சிவமகாராசா, (தலைவர்)

தெல்லிப்பழை ப.நோ. கூ. சங்கம்
முன்னாள் பாராளுமன்ற உறுப்பினர்.

வாழ்த்து செய்தி

எங்கள் கல்லூரியின் பெருமை மிகு பழைய மாணவரும் தமிழினத்தின் உயர்ச்சிக்காக அர்ப்பணிப்பான சேவைகளை நல்கிவருபவருமாகிய தமிழரசு க. சின்னத்துரை ஐயாவின் அமுத விழா மலருக்கு வாழ்த்துச் செய்தி வழங்குவதில் மட்டற்ற மகிழ்வடைகின்றேன்.

எங்கள் கல்லூரியின் பழைய மாணவர்கள் பலர், உள்ளூரிலும் சர்வதேச அளவிலும் கல்லூரியின் பெருமைகளைப் பறைசாற்றும் விதத்திலான செயற்பாடுகளை மேற்கொண்டு வருகின்றனர். 'தமிழரசு', சின்னத்துரை ஐயா, எங்கள் கிராமத்தவர், அயலவர் எனது சிறுவயது தொடக்கம் அவர்தம் சேவைகளை நான் நன்கு அறிவேன்.

தமிழர்களின் 'கதி' கம்பராமாயணமும் திருக்குறளுமேயாம் (க. கம்பராமாயணம், தி -திருக்குறள்) என்பதில் அசையாத நம்பிக்கை கொண்டவர். தமிழ் மக்களின் விழுமியஞ்சார் செயற்பாடுகளின் உயர்ச்சிக்கு திருக்குறள் காட்டும் வாழ்வியல் நெறியே பொருத்தமானது என்பதை உணர்ந்து எங்கள் கல்லூரியில் 'திருக்குறள்' மையம் ஒன்றை நிறுவுவது பணியில் தன்னை இணைத்துக் கொண்டுள்ளார்.

இதன் முதற்கட்டமாகப் பல்லாயிரக் கணக்கான ரூபாக்கள் செலவில் திருக்குறள் தொடர்பான நூல்களைக் கொள்வனவு செய்து வழங்கியுள்ளார். தெய்வப்பலவர் திருவள்ளுவரின் திருவுருவச் சிலையொன்றை எமது கல்லூரியில் நிறுவித்தரும் ஆவலையும் வெளிப்படுத்தியுள்ளார்.

'ஆரியம் போல் உலகவழக்கழிந்து ஒழிந்து போகாத, சீரிளைமைத் திறம் படைத்த' தமிழ் மொழியின் வளர்ச்சிக்கு அன்னாரின் பணி காலத்தால் செய்த உதவியாகப் போற்றப்படும்.

எமது பிரதேசத்தின் விளையாட்டுத் துறை விருத்திக்காக எங்கள் கிராமத்தில் 'ஆவரங்கால் விளையாட்டு அபிவிருத்திக் கழகம்' என்ற பெயரிலான அமைப்பு ஒன்றை நிறுவி, இலண்டன் வாழ் எம்மவர்களின் உதவியுடன், சகல வசதிகளுடன் கூடிய விளையாட்டு மைதானம் ஒன்றை நிறுவும் முயற்சி இடம்பெற்றுவருகின்றது.

1960 களில் சின்னத்துரை ஐயா அரசியல் தீவிர ஈடுபாடு காட்டிய வேளையில் இம்மைதானம் நிறுவப்படுவதற்கான இடத்தை அந்நாள்களிலேயே தீர்க்கதரிசனமாகத் தெரிவு செய்திருந்தார். இன்று மீண்டும் அப்பணியை முன்னெடுத்து எமது கழகத்தை அங்குராப்பணம் செய்து அதனுடாக இப்பணியின் வெற்றிக்காக உழைத்து வருகின்றார்.

தமிழரசு சின்னத்துரை ஐயா சகலசெல்வ யோக மிக்க பெருவாழ்வில் திழைத்து ஆயிரம் பிறைகண்டு வாழ்ந்த நாட்டிற்கும் நமக்கும் ஏற்றமிகு சேவைகள் புரிய வேண்டுமென எமக்கு வழிகாட்டி அருள் நல்கும் பர்வதவர்த்தினி அம்பிகா சமேத நடராச இராமலிங்க சுவாமியின் பாதக்கமலங்களை அன்பாகிய சுவர்ண புஷ்பங்கள் கொண்டு வாழ்த்துகிறேன்.

புத்தூர்.

28-05-2006


வ. ஆறுமுகம்,

அதிபர், ஸ்ரீ சோமாஸ்கந்தக் கல்லூரி
தலைவர், ஆவரங்கால் விளையாட்டு
அபிவிருத்திக் கழகம்.

மணவையின் வாழ்த்துக்கள்

“தனிநாடு”

எண் 61 கே.ஆர். கோயில் தெரு,
மேற்கு மாம்பலம்,
சென்னை 33, தமிழ்நாடு,
இந்தியா.



எனது இனிய நண்பர் திரு. க. சின்னத்துரை அவர்களுக்கு இதய
பூர்வமான வாழ்த்துக்கள்.

“முகம்நக நட்பது நட்பன்று நெஞ்சத்து
அகம்நக நட்பதே நட்பு”

நட்பின் பண்பினையும் நட்பு என்றால் என்னவென்று மிகப் பெரிய
நீண்ட கால தொடர்பையும் அன்பு எவ்வாறு இருக்க வேண்டுமென்பதையும்
திருவள்ளுவர் இரண்டே வரிகளில் உலகுக்கு கூறிவிட்டார்.

நட்பின் ஆழத்தை உலக மக்களிடம் ஒரு சிலரால் தான் காப்பாற்ற
முடிகின்றது. அவ்வகையில் எனது நண்பர் திரு. க. சின்னத்துரை அவர்கள்
திருவள்ளுவரின் வாக்கை நிலை நிறுத்திவிட்டார்கள்.

நானும், எனது இனிய நண்பர் திரு. க. சின்னத்துரை அவர்களும்
இலங்கை நாட்டில் பழகிய காலங்களையும் போராட்டங்கள், தெருக்கூட்டங்கள்,
பொதுக் கூட்டங்கள், மகாநாடுகள், வீரமாக அவர் ஆற்றிய உரைகள் யாவும்
எப்பொழுதும் என் மனக்கண் முன்னால் நிழலாடுகின்றன.

தமிழரசுக்கட்சியின் வளர்ச்சிக்கு திரு. க. சின்னத்துரை அவர்களும்
நானும் உணர்ச்சிவசமாகவும், வேகமாகவும் அதே நேரத்தில் விவேகமாகவும்
மேடைகளில் உரையாற்றுவோம். அந்த வகையில் என்னையும் திரு. க.
சின்னத்துரை அவர்கள் சிந்திக்க செய்துவிடுவார். அவ்வளவு ஆற்றல்
படைத்தவர் எனது நண்பர் அவர்கள்.

எனது மனதிற்குள் ஒரு மனவேதனையை நான் இவ்விடத்தில் பகிர்ந்து
கொள்ள வேண்டும் தமிழரசுக்கட்சி மிகப்பெரியளவில் வளர்ச்சி அடைந்த



திரு. மணவைத் தம்பியுடன் சென்னையில் ஒரு காட்சி.

Digitized by Noolaham Foundation.



பின்னர், காலப்போக்கில் பெயர் மாற்றம் செய்யப்பட்டு தமிழர் விடுதலைக் கூட்டணியாக பிறகு இன்று இக்கட்சியை வழி நடத்திச் செல்லும் எங்களுடன் அன்று போராடிய தலைவர்களும் இன்றைய இளைய சமுதாயத் தலைவர்களும் எங்களையெல்லாம் மறந்து விட்டனரோ! என்று எண்ணும் பொழுது, இந்த இயக்கத்தை வளர்த்த எங்களுக்கு எங்களுடைய குழந்தைகளே எங்கள் இதயத்தை உதைப்பது போன்றுள்ளது.

மறைந்தும் மறையாத புகழோடு வாழ்ந்து கொண்டிருக்கும் மறைந்த தலைவர்களையும், இன்றும் வாழ்ந்துக்கொண்டிருக்கும் தமிழர் விடுதலை கூட்டணிக்காக பாடுபட்ட வயதாகிவிட்ட தலைவர்களையும் இப்பொழுது வழிநடத்திக் கொண்டிருக்கும் தமிழர் விடுதலைக் கூட்டமைப்பின் இளைய சமுதாயத்தினர் மறவாமல் இருக்க வேண்டும்.

எனது நண்பர் திரு. க. சின்னத்துரை அவர்கள் தன் அரசியல் வாழ்வினை 1949 ஆம் ஆண்டில் வாலிபனாக தொடங்கி, 1954 ஆண்டில் சேர். ஜோன். கொத்தலாவலைக்கு எதிராக தமிழரசுக் கட்சி அறிவித்த கறுப்புக் கொடி போராட்டத்தில் பங்கு கொண்டு இலங்கை காவல் துறையால் தாக்கப்பட்டார். தமிழரசுக் கட்சி அறிவித்த போதெல்லாம் தலைவர் விட்ட கட்டளைகளை ஏற்று தலைநகர் கொழும்பு பாராளுமன்றம் முன்பு 1956 ஆம் ஆண்டு சிங்கள அரசாங்கம் ஏற்படுத்திய அரசியல் சட்டத்தை எதிர்த்து போராட்டம் நடத்தினார். அதனைத் தொடர்ந்து உள்ளத்தாலும் உடலாலும் சளைக்காமல் தனது வருமானத்தையும் தொழிலையும் மறந்து, கொண்ட கொள்கை தமிழ் மக்களின் நல்லாழ்வே எனது வாழ்வு என்று காலம் பாராமல் தமிழரசுக்கட்சி 1961ம் ஆண்டு யாழ்கச்சேரி முன்பு மாபெரும் போராட்டம் நடத்தியது. அப்போராட்டம் மிகப் பெரியளவில் நடைபெற்றது இதனால் சின்னத்துரை அவர்கள் காவல்துறையால் சிறைமடிக் கப்பட்டு விடுதலையானார்.

போராட்டமே தன் வாழ்வு தமிழரசுக் கட்சியே எனது இல்லம் என்று எண்ணி 1972ம் ஆண்டு சாவகச்சேரி போராட்டத்தில் கலந்துக்கொண்டார். தமிழரசுக் கட்சியின் வளர்ச்சிக்கும் அக் கட்சியின் மூத்த தலைவர்களின் வரிசையில் இருப்பவர் எனது நண்பர் திரு. க. சின்னத்துரை அவர்கள்.

காலப்போக்கில் நான் இலங்கையில் திராவிட முன்னேற்றக் கழகத்தின்

பொதுச் செயலாளராக நியமிக்கப்பட்டேன். அன்றைய காலங்களில் பல போராட்டங்களில் இலங்கை தி.மு.க வும் இணைந்தே போராடியது. அவ்வாறு நடைபெற்ற கூட்டங்களில் இலங்கைத் தமிழர்களின் வாழ்வுரிமையை விட்டுக்கொடுக்காமல் உணர்வுபூர்வமாக செயற்பட்டவர் எனது நண்பர் திரு. க. சின்னத்துரை அவர்கள். காலப்போக்கில் நான் இலங்கை முன்னாள் பிரதமர் ஸ்ரீமாவோ பண்டாரநாயக்கா அவர்களின் பழி வாங்கும் சதியால் இந்தியாவுக்கு வலுக்கட்டாயமாக உடனடியாக நாடுகடத்தப்பட்டேன்.


இன்று மனதில் திடம் இருந்தாலும் இலங்கையில் ஏற்பட்ட சில அரசியல் நிகழ்வுகளால் இன்று லண்டனில் வாழ்கின்றார்.

அவரும் நானும் கடல் கடந்து வாழ்ந்தாலும் அவர் தமிழகம் வரும் பொழுது என்னை சந்திப்பதைத் தவிர்க்க மாட்டார். அதேநேரம் உணர்ச்சி பொங்கும் எங்கள் இருவரின் பழைய நினைவுகளை பகிர்ந்துகொள்ள தவறமாட்டோம்.


எனது இனிய நண்பர் திரு. க. சின்னத்துரை அவர்களுக்கு வெண்தாடிவேந்தன் தந்தை பெரியார், முத்தமிழ் அறிஞர், கழகத் தலைவர் அண்ணன் டாக்டர் மு. கருணாநிதி அவர்களின் வழியாக வாழ்த்துக்களோடு அவர் மேலும் பல ஆண்டுகள் வாழ்ந்து ஈழத்தமிழர்களுக்காகவும் உலகமெங்கும் வாழும் தமிழர்களுக்காகவும் நல்வழி காட்ட வேண்டுமெனவும் கூறி

என் அன்பான வாழ்த்துக்களை
பகிர்ந்து கொள்ளுகின்றேன்
வாழ்க அவரது தொண்டு!
வாழ்க எமது நட்பு!!

இப்படிக்கு
என்றும் அன்புடன்



ஏ.எஸ். மணவைத்தம்பி



புத்தூர் திரு. ஐ. செல்வரத்தினத்துடன் (ஐ.சே.)
நிற்கும் காட்சி.

தொண்டுகளால் உயர்ந்த தமிழரசு சின்னத்துரை

சா.செ. சந்திரகாசன் (குலைவர் ஈழத்தமிழர் பாதுகாப்புக் கழகம்)

ஈழத் தமிழரசு இயக்கத்தின் அடிமட்டத் தொண்டராகத் தொடங்கி அக்கட்சியின் தலைவராக உயர்ந்த ஆவரங்கால் சின்னத்துரையின் அளப்பரிய சேவைகளைப் பற்றிக் கூறுவது மகிழ்ச்சியைத் தருகிறது.

யாழ்ப்பாண மாவட்டம் ஆவரங்கால் புத்தூர் திரு. சின்னத்துரை அவர்கள் தமிழரசு சின்னத்துரை என்றே அழைக்கப்படும் அளவுக்கு இலங்கை தமிழரசு இயக்கத்தோடு தன்னை இணைத்துக் கொண்டவர் ஆவார். தந்தை செல்வா அவர்களின் அன்பையும் பாராட்டையும் பெற்றவர்.

1949 ஆம் ஆண்டு செல்வா தமிழரசு கட்சியை ஆரம்பித்தபோதே அதில் உறுப்பினராகச் சேர்ந்து அதன் வளர்ச்சிக்காகப் பாடுபட்டவர்.

28-05-1926 அன்று ஆவரங்காலில் பிறந்த இவர் மதவாச்சி சாரதா தமிழ் வித்தியாசாலையல் 5ஆம் வகுப்புவரை ஆரம்பக்கல்வியையும் பின்பு புத்தூர் ஸ்ரீ கோமாஸ்கந்தா கல்லூரி யாழ்ப்பாணம் கூட்டுறவு பயிற்சிக் கல்லூரி ஆகியவற்றில் படித்துப் பல்கலை வித்தகரானாலும்,

“யாதாலும் நாடாமல் ஊராமால் என்னொருவன்
சாந்துணையும் கல்லாது வாறு”

என்ற வள்ளுவர் மொழிக்கேற்ப வாழ்க்கை கல்வியில் இன்னும் இடைவிடாது பயின்று கொண்டே இருப்பார்.

கல்விக் களத்தில் மட்டுமின்றி போராட்டக்களத்திலும் சளைத்தவரல்ல என்பதை எடுத்துக்காட்டும் வகையில் 1954 ஆம் ஆண்டே அன்றைய இலங்கைப் பிரதமர் சேர். ஜோன். கொத்தலாவல யாழ்ப்பாணம் வருகை தந்த போது அரசின் சிங்களப் பேரினவாதப் போக்கைக் கண்டித்து தமிழரசு வாலிப முன்னணி சார்பில் கறுப்புக் கொடி காட்டி பொலிஸாரின் குண்டாந்தடிக்கொடுமைக்கு ஆளானார்.

தமிழரசு வாலிப முன்னணி 1953 ல் தொடங்கப்பட்ட காலத்திலிருந்தே அதன் செயற்குழு உறுப்பினராக இருந்து தமிழ் இளைஞர்களையெல்லாம் அதன் கீழ் ஒன்று திரட்டிய பெருமை சின்னத்துரை அவர்களுக்கு உண்டு. அந்த தமிழரசு வாலிப முன்னணிதான் பின்பு ஈழத்தில் தோன்றிய தமிழ் இளைஞர் இயக்கங்களுக்கெல்லாம் தோற்றுவாய் என்பதை மறப்பதற்கில்லை.

1956 ஆம் ஆண்டு அரசாங்கம் கொண்டு வந்த சிங்களம் மட்டும் சட்டத்தை எதிர்த்து பாராளுமன்றத்துக்கு முன் தமிழரசு கட்சி நடத்திய சத்தியாக்கிரகம் சரித்திர முக்கியத்துவம் வாய்ந்தது என்பதைச் சொல்லத் தேவையில்லை. அந்த சத்தியாக்கிரகத்திலும் கலந்து கொண்டு அடி உதை பட்டு தாய் மொழிக்காகக் குருதி சிந்திய பெருமையும் சின்னத்துரைக்கு உண்டு.

அது போலவே 1957 ஆம் ஆண்டு தமிழரசுக்கட்சி நடத்திய திருமலையாத்திரை என்பதும் இலங்கைத் தமிழ் மக்களையெல்லாம் ஒன்றாகத் திரட்டிய ஈழத்தமிழினத்தின் தலைநகரம் திருமலை தான் என உலகிற்குப் பிரகடனப் படுத்திய வரலாற்றுச் சிறப்பு வாய்ந்ததாகும். அதிலும் சின்னத்துரை பங்கெடுத்துக் கொண்டார்.

1994ல் புனருத்தாரணம் செய்யப்பட்ட தமிழரசுக் கட்சியின் பொருளாளராகி 1997ல் அதன் தலைவராகவும் இருந்து செயல்பட்டார்.

மக்கள் சேவையில் மகத்தான சாதனைகள்

அரசியலில் இப்படி நாடறிந்தவராக இருந்த நிலைக்கு திரு. சின்னத்துரையின் தனிப்பட்ட சாதனைகள் என்று குறிப்பிடுவதாயின்.

1969ல் 10 வட்டாரங்களாக இருந்த புத்தூர் கிராமசபையை 17 வட்டாரங்களாக பிரிப்பதற்கு முயற்சி எடுத்து அதை உள்ளாட்சி அமைச்சு ஏற்றுக் கொண்டதால் உரிமை குறைந்த கிராமத்திற்கு மக்களும் பிரிதிநிதித்துவம் பெறுவதற்கு வாய்ப்பேற்படுத்தினார். வாதரவத்தை கிராமம் புத்தூர் கிராம சபையில் இரண்டு வட்டாரங்கள் வந்தது. திரு. சின்னத்துரையின் முயற்சியே காரணமாகும்.

1952 தொடக்கம் முயற்சிக்கப்பட்ட வாதரவத்தை குடிநீர்த்திட்டம் இவருடைய முயற்சியின் பேரில் 1980 ஆம் ஆண்டு நடைமுறைக்கு வந்தது. பின்னர் அத்திட்டம் ஆவரங்கால் கிழக்கிற்கும் விரிவுப்படுத்தப்பட்டு இப்போது அச்சவேலி மக்களும் பயன்பெற்று வருகின்றனர்.

1953ல் ஆவரங்கால் வாலிபர் சங்க முதல் தலைவர்.

1954ல் ஆவரங்கால் கிராம முன்னேற்றச் சங்கம் ஆரம்பித்து அதன் முதல் தலைவர் ஆனதுடன் 1991 வரை 37 ஆண்டுகள் தொடர்ந்து கடமையாற்றினார். அதே ஆண்டு ஆவரங்கால் சன சமூக நிலையம் தொடங்கி அதன் தலைவராகவும் இருந்து பணியாற்றினார்.

1961ல் புத்தூர் கிராமசபை ஆவரங்கால் வட்டார உறுப்பினராக தேர்வு செய்யப்பட்டதைத் தொடர்ந்து 1976 வரை உறுப்பினராகவும் உபதலைவராகவும் இருந்து மக்களுக்காக உழைத்தார்.

கொள்கையை நிறைவேற்ற பதவி பொறுப்புகளை ஏற்றது மட்டுமின்றி கொள்கைக்காகப் பதவிகளை துறப்பதில் திரு. சின்னத்துரை உதாரணமாக இருந்துள்ளார். ஆம் 1984 ல் அரசுக்கு விசுவாசமாகச் சத்தியப்பிரமாணம் செய்யக் கட்டாயப்படுத்தப்பட்டபோது அவ்வாறு செய்யாது பாராளுமன்ற உறுப்பினர் மற்றும் உள்ளாட்சி உறுப்பினர் பதவிகளை உதறித்தள்ளிய பெருமையும் திரு. சின்னத்துரைக்கும் உண்டு.

இதனால் மேலும் பதவிகள் அவரைத் தேடி வந்தனவே தவிர அவர் பதவிக்காக கொள்கையை விடவில்லை. ஆமாம் 1998 ல் யாழ் மாநகரசபை உறுப்பினராகத் தேர்வு செய்யப்பட்டார். 2000ல் யாழ் மாநகர சபை பதில் மேயராகவும் இருந்து பெருமை சேர்த்தவர்.

சிங்கள ஸ்ரீ எதிர்ப்புப் போராட்டம் என்பது ஈழத்தமிழர்களின் இரத்தத்தால் எழுதப்பட்டதாகும். 1958 ஆம் ஆண்டில் நடைபெற்ற அந்தப் போராட்டத்தில் கலந்து கொண்ட சிறை சென்ற பெருமையும் சின்னத்துரை அவர்களுக்கு உண்டு.

1961 ஆம் ஆண்டு தமிழீழ மண்ணில் சிறீலங்கா அரசாங்க கச்சேரியிலும் சத்தியாக்கிரகமும் தமிழ் மக்களின் தன்னாட்சி பயணத்தில் ஒருமைல் கல்லாகும். தமிழர்கள் தங்களைத் தாங்களே ஆண்டு கொள்ளும் தகுதி படைத்தவர்கள் என்பதைத் தரணிக்கு எடுத்துக் காட்டுவதாகும். அதிலும் கலந்து கொண்டு சட்டமறுப்புத் தபால் சேவையில் பங்கெடுத்துக் கொண்ட பெருமைக்கும் உரியவர் திரு. சின்னத்துரை ஆவார்.

ஒரு தேசிய இனத்தின் உரிமைக்காக போராடுகிற ஒரு இயக்கத்திற்கு அத் தேசிய இனத்திற்குள்ளேயே ஒடுக்கப்பட்டு உரிமையிழந்து கிடக்கிற மக்களின் உரிமைகளை மீட்டெடுத்துக்கொடுக்கிற கடப்பாடும் உள்ளது. அதை உணர்ந்து தமிழ் மக்களிடையே நிலவிய தீண்டாமையை ஒழிப்பதற்காக 1962 ஆம் ஆண்டு தமிழரசுக் கட்சி கிராமந்தோறும் பாதயாத்திரையும் சம பந்தி போசனம் நடத்தி விழிப்புணர்வு பிரச்சாரத்தை மேற்கொண்டது. அதில் கோப்பாய் தொகுதி பொறுப்பாளராக இருந்து திரு. சின்னத்துரை மாபெரும் தொண்டாற்றினார். சிந்தனைச் சிற்பி கதிரவேலுப்பிள்ளை மற்றும் தந்தை

செல்வாவின் நம்பிக்கையைப் பெற்றார்.

1976-ஆம் ஆண்டு தமிழ் அரசியல் கட்சிகள் அனைத்தையும் ஒன்று சேர்த்து தந்தை செல்வா தலைமையில் தமிழர் விடுதலைக் கூட்டணி ஆரம்பிக்கப்பட்ட பொழுது அதன் கோப்பாய் தொகுதி அமைப்பாளராகவும் செயலாளராகவும் திரு. சின்னத்துரைக்கே பொறுப்பு கொடுக்கப்பட்டது.

1981 யாழ்ப்பாண மாவட்ட அபிவிருத்தி சபை உறுப்பினராகவும் பொறுப்பேற்று அரிய பணிகள் செய்தார்.

1989-ல் அநியாயமாகப் படுகொலை செய்யப்பட்ட அமரர் அமிர்தலிங்கத்தின் திருவுருவச்சிலையை துணிவுடன் கிளிநொச்சியில் திறந்து வைத்தார்.

1990-ல் கொழும்பு 146/19 ஹவலக்வீதியில் தமிழர் விடுதலை கூட்டணி மற்றும் தமிழரசுக் கட்சிக்காக காரியாலயம் திறக்கப்பட்ட போது அதன் பொறுப்பாளராகச் செயற்பட்டார்.

ஒரு மரத்திற்கு அதன் இலைகள் பூக்கள் கொம்புகள் கிளைகள் எப்படி முக்கியமோ, அதைவிட முக்கியமானவை அதன் வேர்கள், பூமியிலிருந்து சத்தை எடுத்துக் கொடுப்பதும் அந்த மரத்தை விழுந்து விடாமல் ஊன்றி நிறுத்துவதும் வேர்கள் ஆகும். ஆனால் இலைகள், பூக்கள், கொம்பு, கிளைகளைப் போல அவை வெளியே தெரிவதில்லை.

தமிழரசு இயக்கத்திற்கு அப்படிப்பட்ட வேர்களைப் போலவும் விழுதுகளைப் போலவும் விளங்கியவர்களில் ஒருவர் தான் ஆவரங்கால் புத்தூர் சின்னத்துரை ஆவார்.

தமிழரசு இயக்கத்தை நிறுவிய தந்தை செல்வாவுக்கு அதன் இலையும் பூவுமாக கொப்பும் கிளையுமாக இருந்த தலைவர்களைப் போலவே வேர்களாக விளங்கிய தொண்டர்களிடம் பற்றும் பாசமும் அதிகமுண்டு. அதனால் எந்த ஊருக்குப் போனாலும் அங்குள்ள பழம்பெரும் தொண்டரின் வீட்டிற்குச் சென்று அவர் தம் குடும்பத்தினருடன் அளவளாவுவதை வழக்கமாகக் கொண்டிருந்தார்.

அந்த அளவுக்குத் தமிழரசு இயக்கத்தில் தலைவர்களுக்கும் தொண்டர்களுக்கிடையே நல்லிணக்கம் இருந்து வந்தது.

அதனால் தான் தந்தை செல்வா மறைந்து எத்தனையோ ஆண்டுகள்

ஆனபிறகும் தமிழரசுக்கட்சி இன்று செயல்பாட்டில் இல்லாத போதும் அதன் பழைய தொண்டர்கள் இன்று எங்கெங்கோ சிதறி எப்படியெப்படியோ வாழ்ந்து வந்த போதிலும் தந்தை செல்வாவின் நினைவுகளை தமிழரசுக்கட்சியின் பணிகளை போராட்டங்களை அவற்றில் தாங்கள் பங்குகொண்டு பெற்ற பட்டறிவுகளை இன்றும் அவர்கள் சிறப்பித்துப் பேசிக்கொண்டிருக்கிறார்கள். அந்தப் பசுமை நினைவுகளை இளைய தலைமுறைக்கு எடுத்துச் சொல்வதில் இனிமை காண்கிறார்கள். அதில் ஒருவர் தான் நம் மதிப்புக்குரிய பெரியவர் சின்னத்துரை.

நல்லாரைக் காண்பதுவும் நன்றே நலமிக்க
நல்லார் சொல் கேட்பதுவும் நன்றே - நல்லார்

குணங்கள் உரைப்பதுவும் நன்றே அவரோடு

இணங்கி இருப்பதுவும் நன்றே

என்று தமிழ் மூதாட்டி ஓளவையார் கூறிய நல்லிணக்கம் இது தான் போலும்!

தமிழரசு சின்னத்துரை அவர்கள் இன்று தனது 80 வயதிலும் இளைஞரைப் போல சுறுசுறுப்பாக இருக்கிறார் என்றால் அதற்கு அப்பசுமை நினைவுகளும் சமுதாயப் பணி செய்கிற தமிழரசு இயக்கப் பாரம்பரியமும் தான் காரணம் என்றால் மிகையாகாது. இதைத் தான் தாயுமான அடிகள்

அன்பர் பணி செய்ய என்னை

ஆளாக்கி விட்டுவிட்டால்

இன்பநிலைதானே வந்து

எய்தும் பராபரமே

என்று குறிப்பிட்டுள்ளார் என்று நினைக்கிறேன், தாயுமானவரை நினைக்கின்றபோது சின்னத்துரை அவர்கள் இப்போது தாம் புலம்பெயர்ந்த நாட்டில் இலண்டனில் ஆன்மீகப் பணியில் ஈடுபட்டிருப்பதும் கவனத்தில் எழுகிறது.

சூடும் குளிரும் உயிருக்கில்லை

சோர்வும் அயர்வும் தொண்டருக்கில்லை

என்று பாரதி பாடியதைப் போல தமிழ்ச் சமுதாயத் தொண்டில் சாரதியாக இருந்து அவர் இன்னும் பல்லாண்டு வாழ வாழ்த்துகிறோம்.

அன்புடன்,
செ. சந்திரகாசன்.

அரசியல் சிந்தனையாளர் சமூக சேவையில்

சாதனையாளர்

1926-ம் ஆண்டு வைகாசி மாதம் 28ம் திகதி ஆவரங்கால் என்று அழைக்கப்படும் அழகான கிராமத்தில் திரு. க. சின்னத்துரை அவர்கள் பிறந்தார். ஆரம்ப கல்வியை 5-ம் வகுப்பு வரை மதவாச்சி சாரதா தமிழ் வித்தியாசாலையில் பயின்றார். பின்பு புத்தூர் ஸ்ரீ சோமாஸ்கந்த கல்லூரியில் கல்வியைத் தொடர்ந்தார். 1953-ம் ஆண்டில் இவர் கூட்டுறவுப் பயிற்சிக் கலாசாலையில் முதலாம் பிரிவில் சித்தியடைந்தார்.

1949-ம் ஆண்டில் இலங்கைத் தமிழரசுக்கட்சி ஆரம்பித்த பொழுது அதில் உறுப்பினராகச் சேர்ந்து செயல்பட ஆரம்பித்தார். நாவன்மைமிக்க சிறந்த மேடைப் பேச்சாளன் என மக்களால் கவரப்பட்டவர். 1953-ல் தமிழரசு வாலிப முன்னணி ஆரம்பிக்கப்பட்டு அதில் செயற்குழு உறுப்பினராகவும் பொதுச் செயலாளராகவும் செயற்பட்டவர்.

1954-ம் ஆண்டு பிரதம மந்திரியாக விருந்த சோ. ஜோன் கொத்தலாவல அவர்கள் யாழ்ப்பாணம் வருகை வந்தபோது தமிழரசு வாலிப முன்னணி உறுப்பினர்கள் கறுப்புக்கொடி காட்டினர். பொலிஸார் குண்டாந்தடிப்பிரயோகம் மேற்கொண்டனர். தூக்கப்பட்டவர்களில் இவரும் ஒருவர்.

1956-ம் ஆண்டு சிங்களம் மட்டும் அரசு மொழி என்னும் சட்டத்தை எதிர்த்து தமிழரசுக்கட்சியால் பாராளுமன்றத்தின் முன்னால் சத்தியாக்கிரகம் நடாத்தப்பட்டவேளையில் கலந்து கொண்ட உறுப்பினர் அனைவரும் தாக்கப்பட்டனர். அதனைத் தொடர்ந்து 1957-ல் திருமலைக்கு யாத்திரையும் மேற்கொண்டனர். 1958-ல் சிங்கள சிறி எதிர்ப்புப் போராட்டத்தில் இவரும் சிறையில் வைக்கப்பட்டார்.

1961-ம் ஆண்டு யாழ்ப்பாணக்கச்சேரியை 57 நாட்களாக இயங்கவிடாமலும் சட்ட மறுப்பு தபால் சேவையிலும் இருவரும் ஈடுபட்டார்.

1962-ம் ஆண்டு தீண்டாமை ஒழிப்புக்காக தமிழரசுக்கட்சியினர் கிராமம் தோறும் பாத யாத்திரை நடாத்தி சமபோசன விழிப்புணர்வை மக்கள் மத்தியில் பிரசாரம் மூலம் ஏற்படுத்தினர். அவ்வேளையில் இவர் கோப்பாய்த் தொகுதி பொறுப்பாளராக செயல்பட ஆரம்பித்தார்.

1965-ல் கோப்பாய்த் தொகுதி பாராளுமன்ற உறுப்பினர் திரு. பாலசுந்தரம் அவர்களை கட்சியிலிருந்து நீக்கி அவ்விடத்துக்கு திரு. சி. கதிரவேற்பிள்ளை அவர்களை பொதுத்தேர்தலில் போட்டியிடவைத்தார்.

1972-ல் தபால் தந்தி போக்குவரத்து அமைச்சராக விருந்த திரு. செல்லையா குமாரசூரியர் அவர்கள் சாவகச்சேரியில் தேசிய லொத்தர் ஆரம்பிக்கவிருந்த வேளையில் வரவிடாமல் தடுப்பதற்கு முற்பட்டார். அப்பொழுது இவர் பொலிஸரால் கைதுசெய்யப்பட்டு விடுவிக்கப்பட்டார்.

1976-ல் தமிழர் விடுதலைக்கூட்டணி ஆரம்பிக்கப்பட்டது. இதற்கு இவர் கோப்பாத் தொகுதி அமைப்பாளராகவும் செயலாளராகவும் தெரிவுசெய்யப்பட்டார்.

1977-ல் நடைபெற்ற சட்டமறுப்புப் போராட்டத்திலும் இவர் கலந்துகொண்டார். 1978-ல் ஆவரங்கால் மகாநாடு ஒன்றையும் நடாத்தினார். 1981-ல் யாழ்மாவட்ட அபிவிருத்திச்சபை உறுப்பினராகத் தெரிவு செய்யப்பட்டார்.

1989-ல் (கார்த்திகை மாதம்) அமரர் அமிர்தலிங்கம் அவர்களுக்காக கிளிநொச்சியில் நிறுவப்பட்ட சிலையை இவர் திறந்து வைத்தார்.

1990-ல் ஹவலக் வீதி 146/19 கொழும்பு என்னுமிடத்தில் தமிழரசுக்கட்சி தமிழர்விடுதலைக் கூட்டணி ஆகிய இரண்டுக்குமான காரியாலயம் ஒன்றை ஆரம்பித்து அதன் பொறுப்பாளராக செயற்பட்டார்.

1994-ல் தமிழரசுக்கட்சியின் பொருளாளராகவும் 1997-ல் தலைவராகவும் 1995-ல் தமிழர் விடுதலைக் கூட்டணியின் உபதலைவராகவும் செயற்பட்டார். 1995-ல் சர்வக்கட்சிக் கூட்டத்தில் தமிழரசுக்கட்சியின் சார்பில் இவர் பங்கு கொண்டார். 1953-ல் ஆவரங்கால் வாலிபர் சங்கத்தின் முதற் தலைவரானார். 1954-ல் ஆவரங்கால் கிராம முன்னேற்றச்சங்கம் ஆரம்பித்த போது மதற்தலைவரானார் அதில் தொடர்ந்து 37-ஆண்டுகள் கடமை புரிந்தார் என்பது குறிப்பிடத்தக்கது. அதனைத் தொடர்ந்து 1954-ல் ஆவரங்கால் மத்திய ச.ச. நிலையம் ஆரம்பிக்கப்பட்டு அதன் ஆரம்பத்தலைவரானார். ஆவரங்கால் சரஸ்வதி ச.ச. நிலையம் ஆரம்பிக்க முன்னின்று இவரே பாடுபட்டார்.

1961-ல் புத்தூர் கிராம சபைக்கு ஆவரங்கால் வட்டார உறுப்பினராக தெரிவு செய்யப்பட்டார். 1976-ம் ஆண்டு வரை அதில் உறுப்பினராகவும் உபதலைவராகவும் கடமை புரிந்தார் என்பது குறிப்பிடத்தக்கது.

1981-ல் யாழ்மாவட்ட அபிவிருத்திசபை உறுப்பினராகத் தெரிவு செய்யப்பட்டார். 1984-ல் அரசுக்கு விசுவாசமாக சத்தியப்பிரமாணம் செய்யாது பாராளுமன்ற உறுப்பினர்கள் உள்ளூராட்சி சபை உறுப்பினர்கள் மற்றும் மாவட்டசபை உறுப்பினர்கள் அனைவரும் பதவிகளை ராஜினாமாச் செய்தனர். 1998-இல் யாழ்ப்பாண மாநகர சபை உறுப்பினராகத் தெரிவு செய்யப்பட்ட இவர் 2000-ம் ஆண்டில் பதில் மேயரானார்.

1980-ம் ஆண்டில் புத்தூர் மேற்கில் வறுமைக்கோட்டில் வாழ்ந்த நிலமற்ற மக்களுக்குக் காணி வழங்கி குடியமர்த்த வேண்டும் என்ற சிந்தனையில் இருந்த இவர் பாராளுமன்ற உறுப்பினர் திரு. சி. கதிரவேற்பிள்ளை அவர்கள் நாடிநின்றார். இவரது சிந்தனை நிறைவேற 120 வீடுகள் அமைக்கும் திட்டத்திற்கு காணி விலைக்கு வாங்கி வீடுகள் கட்டப்பட்டன. தமிழரசு சின்னத்துரை எனப் பலராலும் அழைக்கப்படும் இவர் கிந்து சிட்டி மாதிரிக் கிராமம்-புத்தூர் என அழைக்கப்பட்டு வரும் இத்திட்டத்தை திறந்து வைத்தார் என்பதை எவரும் மறப்பதற்கில்லை.

அரசியலையும், சமூக சேவையையும் இரு கரங்களாகக் கொண்டவர், மக்களோடு சமூக வேறுபாடின்றிப்பழகும் பண்பாளர்.

எண்பதாவது வயதிலும் துள்ளித்திரிந்து துயர் துடைக்கும் தூதுவரான இவரை வாழ்த்துகிறேன்.

வாழ்க பல்லாண்டு

புத்தூர் வடக்கு

க. மகேந்திரன், J.P

புத்தூர்

08-07-2006.

நூற்றாண்டு விழாக் காண்பீர்!

ஐம்பதுகளின் ஆரம்ப ஆண்டுகள் அடியேனுக்கு அருகாமையில் ஒரு தேர்தல் அலுவலகம் மூவர்ணக் கொடிகளும் வீட்டுச்சின்னமும் அலங்கரித்துக் கொண்டிருந்தன. பாடசாலைக்குச் செல்லும் போதும் திரும்பும் போதும் அந்த அலுவலகத்தில் நடப்பவற்றை அவதானித்துச் செல்வேன். அது எனக்கு அரசியலில் அ... ஆ.... ஆம்.... தமிழரசுக் கட்சியின் கொள்கைபற்றி வாய்மூலமும், பிரசுரங்கள் மூலமும் தெளிவுபடுத்திக் கொண்டிருந்தது. ஒரு இளைஞர் கூட்டம் என்பதை விட குடும்பம் என்பதே பொருந்தும். எண்பது ஆண்டுகள் வாழ்வாங்கு வாழ்ந்து கொண்டிருக்கும் இன்றைய அமுதவிழா நாயகன் உயர்திரு. க. சின்னத்துரை அவர்களே அந்தக் கூட்டத்தின் தலைமகனாக இளைஞன் சின்னத்துரை சுமார் இருபத்தைந்து வயதுடைய இளைஞன் தனது தம்பி தங்கைகளுடன் கொள்கை விளக்கம் செய்து கொண்டுருந்தார். அவற்றில் பொறுக்கிய சிலவே எனக்கு அரசியல் அரிச்சுவடி.

மலையகச் சகோதரரின் பிரஜாவுரிமை பறிக்கப்பட்ட சட்டத்திற்கு எதிராக காங்கிரஸ் கட்சியிலிருந்து வெளியேறி இலங்கைத் தமிழரசுக்கட்சி ஆரம்பித்த காலம் அது. தந்தை செல்வாவின் தீர்க்க தரிசனக் கொள்கையால் ஈர்க்கப்பட்ட இளைஞர் சின்னத்துரை அவர்கள் தமிழரசு முளைத்தபோதும் தழைத்த போதும் முழுநேரமும் தன்னை அர்ப்பணித்தவர். கிழக்கில் இராஜவரோதயம் ஐயாவும், வடக்கில் கோப்பாய்க் கோமான் வன்னியசிங்கம் ஐயாவும் மட்டும் தமிழரசுக்கட்சியின் சார்பில் போட்டியிட்டு வெற்றியீட்டினர். கோப்பாயின் வெற்றி ஆவரங்கால் தமிழரசுச் சின்னத்துரையின் உழைப்பின் வெற்றி என்பது சிறிதும் மிகையல்ல.

“சிந்தனைச் சிற்பி” என அழைக்கப்பட்ட உயர்திரு கதிரவேலுப்பிள்ளை அவர்கள் சிந்தையில் உதித்த வாசகம் என் நினைவுக்கு வருகின்றது. “உரிமைக்காக நிமிர்பவன் உயர்ந்த சாதி சலுகைக்காக குனிபவன் தாழ்ந்த சாதி” என்பதே அந்த வாசகம். இதில் பெரியார் சின்னத்துரை உயர்ந்த சாதி. அவ்வப்போது சலுகைப் பொதிகளோடு வரும் பச்சை நீல வர்ணங்களை அவர் பூசியதில்லை. கட்டிய வீட்டிலும் கனவிலும் நினைவிலும் மூவர்ணமே! இவை பெரியாரின் அரசியல் வாழ்க்கைத் திரட்டு.

அமுதவிழா நாயகன் அவர்கள் தமது அரசியல் ஆளுமையை தாம்

வாழும் சூழலின் வளர்ச்சிக்கு எவ்வாறு படிக்கல் ஆக்கினார் என்ற வினாவுக்கு விடை நீண்டது எனினும் எடுத்துக் காட்டாக சில உள்ளூராட்சி மன்றங்களில் குறிப்பாக கிராம சபைகளில் ஒடுக்கப்பட்ட மக்கள் உறுப்பினராவது முயற் கொம்பாக இருந்த காலம் பெரியார் சின்னத்துரையின் சிந்தனையில் கருவாகி அந்நாள் உள்ளூராட்சி அமைச்சராக விருந்த மு. திருச்செல்வம் அவர்களினால் உருவான புதிய வட்டாரப்பிரிவு இந்தப் பிரச்சினைக்கு இலகுவான தீர்வாக அமைந்தது. குறிப்பிட்ட சமூக உறுப்பினர்கள் நான்கு பேர் புத்தூர் கிராம சபைக்குத் தெரிவானார்கள். இவ்விடயத்தின் மூலத்தை உணராது வேறுதிசை சென்றாரும் உளர். இது அரசியல் சித்து விளையாட்டு மறப்போம்.

மாவட்ட சபை நிர்வாக காலத்தில் மின்சாரம் பெற்ற பகுதிகளில் எமது பகுதியும் ஒன்று. சுமார் இருபத்தைந்து ஆண்டுகளுக்கு முன்பு நடந்த விடயம் இது. இதனால் வேறுசில பகுதியினர் பெரியார் சின்னத்துரைக்கும், பாராளுமன்ற உறுப்பினர் அமரர் ஆலால சுந்தரத்துக்கும் கறுப்புக் கொடி காட்டி எதிர்ப்புத் தெரிவித்தமை இன்றைய தலை முறைக்குத் தெரியாது. தெரியச்செய்வது எம்போன்றோர் கடமை.

அரசியல் நிலைப்பாட்டுக்கும் அடித்தளத்தில் உருவான வளர்ச்சிக்கும் அப்பால் மனித நேயம் கொண்ட அவரது உள்ளத்துக்கு ஓர் உதாரணம்.

சேகுவேரா புரட்சியமைப்பின் செயற்பாடுகளால் இலங்கையின் நிர்வாகம் குழம்பியிருந்த காலம் விவசாயிகளின் அத்தியாவசிய மாவு எரிபொருளான மண்ணெண்ணெய் கிடைப்பது மிகமிக அரிது. அந்நேரம் தனது லொறிமூலம் கொழும்பிலிருந்து மாவு, மண்ணெண்ணெய் கொண்டு வந்து தமது வீட்டில் பங்கீட்டு முறையில் விநியோகித்தமை நினைவில் வருகின்றது.

இன்னும் பல எழுதலாம். இடமும் காலமும் கருதி நிறைவு செய்கின்றேன். அமுதவிழா நாயகன் நூற்றாண்டு விழாவினையும் காண வேண்டுமென்று, அவர் திருத் தொண்டாற்றும் நடராஜ ராமலிங்கர் திருப்பாதம் போற்றுவோம்.

புத்தூர்,

வே. இளையகுட்டி,
இளைப்பாறிய ஆசிரியர்.

ஆவரங்கால் கி. மு. ச. கட்டிடத் திறப்பு விழாவில்
பங்கு பற்றியவர்களும் நிலைய அங்கத்தவர்களும்



முன்வரிசையில் இருப்பவர்கள் :

திருமதி க.சீவகாம்பியன்னை, க. சின்னத்துரை, க. இமரசிங்கம், வீ.கே. சுப்பிரமணியம்,
க. சீவகுரு, கு. வன்னியசிங்கம் பா.உ. ப. தாமோதரப்பிள்ளை



வாழ்க தமிழரசு சின்னத்துரை ஆவரங்கால் கிராம அபிவிருத்திச் சங்கம்

ஆவரங்காலில் பிறந்து வளர்ந்து இன்று இலண்டனிலிருந்து அடிக்கடி வந்து போகும் அண்ணன் சின்னத்துரை தமிழரசு சின்னத்துரை என்றும் ஆவரங்கால் சின்னத்துரை என்றும் அனைவராலும் அழைக்கப்படுவர். அண்ணன் 80 ஆவது வயதை பூர்த்தி செய்து எத்தனையோ இன்னல்களை எதிர்கொண்டு முட்டி மோதி வெட்டியாடி கட்டியாண்டு எண்பது ஆண்டு வாழ்ந்திருக்கின்றார் அதுவே ஒரு சாதனைதான்.

“தோன்றிற் புகழொடு தோன்றுக
அஃதிலார் தோன்றாமை நன்று”

எனும் பொய்யா மொழிக்கிணங்க அவரது வாழ்க்கை அமைந்துள்ளது. இவரது சகோதரர்களான இராசலிங்கம், தர்மலிங்கம், அதிபர் பாலசுந்தரம், செல்வப்பாக்கியம் பூமணி, பரமேஸ்வரி ஆகியோரும் சமூக கட்டமைப்புகளிலும் அரசியல் நிலைகளிலும் ஆர்வம் கொண்டவர்கள். இவரது குடும்பமே அவரது கொள்கைகளில் மிகுந்த ஈடுபாடாக உள்ளனர். குறிப்பாக மகன் ஸ்ரீ வசந்தேஸ்வரன், மகள் ஸ்ரீ வசந்தமாலா தமிழரசின் நிலைக்காக பல காரியங்களைச் செய்தவர்கள். குறிப்பாக ஸ்ரீ வசந்தமாலா அரசியல் விடயங்களோடு சமூக சேவைகள் கலை கலாச்சாரம் வளர்ச்சிகளுக்காக உழைத்திருக்கின்றார்.

இவர் பட்டப்படிப்புகளை மேற்கொள்ள முடியாவிட்டாலும் சிறந்த கேள்வி ஞானமிக்கவர்.

“செல்வத்துள் செல்வஞ் செவிச்செல்வம் அச்செல்வம்
செல்வத்து ளெல்லாந்தலை”

எனும் குறளிற்கேற்ப செவிச்செல்வமிக்கவர்.

சமூக சேவையில்

இவர் இளவயதிலேயே சமூக சேவையில் ஈடுபாடு காட்டினார். வாலிப முன்னேற்றச் சங்கம் என்ற ஒரு ஸ்தாபனத்தை ஏற்படுத்தி அதில் பலரையும்

சேர்த்து கிராம அபிவிருத்திக்கு இளைஞர்களை ஊக்கப்படுத்தினார். ஆவரங்கால் சரஸ்வதிசபை சமூகநிலைய உப தலைவராகவும் அதன் கால கட்டங்களில் இருந்திருந்தார். தனது கிராமத்தின் தேவை உணர்ந்து கிராம அபிவிருத்திச் சங்கம் ஆரம்பித்து, சாதி, மத வேறுபாடுகள் இன்றி பலரையும் அதில் இணைத்து அதனை பதிவு செய்து அதன் நடுவராகவும் பல ஆண்டுகள் கடமையாற்றினார்.

இவர் எந்தச்சபையிலும் எந்தத் தருணங்களிலும் சென்று அச்சமின்றி துணிவாக எடுத்துரைத்து தமது கிராமத்தேவைகளுக்கு உரிமைகளை நிலை நிறுத்துவார். நீர்வேலி கம்யூனிஸ்ட் வாதியம், சமூக சேவையாளருமான திருமதி வேதவல்லி கந்தையா போன்றோருடன் வாதப் பிரதிவாதங்கள் புரிந்தாலும், நட்பு ரீதியாக பல சேவைகளைச் செய்துள்ளார்.

கிராம முன்னேற்றச் சங்கத்திற்கு நிரந்தர காணி பெற்றுக் கொள்ள முகமாக ஆச்சிமுத்து, ஆறுமுகம், குமாரசுவாமி போன்றோரிடம் அடிக்கடி சென்று கதைத்து காணி 6 பரப்பு அன்பளிப்பாகப் பெற்று அதில் நெசவு சாலை அமைக்க மாதர் சங்கத்திற்கும் காணி கி.மு. சங்கமூலம் வழங்கப் பட்டது. இவரின் முயற்சியால் இவரது நற்சேவையால் அக்காணியில் இன்று மத்திய விளையாட்டுக்கழகம் மத்திய பாலர் பாடசாலை கலையரங்கம், மாதர் சங்கம், போன்ற நற்கருமங்கள் நடந்து கொண்டிருக்கின்றன.

1966-ல் நெசவு சாலை ஸ்தாபிக்க அரசநிதியில் கட்டட வசதி கிடைக்க ஆவன செய்தது மட்டுமல்லாது அமைச்சராக இருந்த டபிள்யூ.தகநாயக்காவை அழைத்து திறந்து வைத்த பெருமையும் இவருக்கு உடையதாகும். மத்திய சன சமூக நிலையத்தையும் திறம்பட இயங்க வைத்தவர். சலவைத் தொழி லாளருக்காக ஆவரங்கால் கிழக்கு தரவையில் காணி அன்பளிப்பாக பெற்று சிறு குளம் கட்டுவித்து சேவையாற்றினார். இவ்வாறு பல்வேறு வகையான சேவைத் திட்டங்களை நிறைவேற்றினார். கடமை செய்வதற்கு எந்த வயதும் பொருந்தும் என்பதற்கு உதாரணமாக சமீபத்தில் ஆவரங்கால் விளையாட்டு அபிவிருத்திக்கழகம் ஒன்றை உருவாக்கி சிவன் கோவில் கிழக்கே பெரும் ஸ்ரேடியம் அமைக்கும் பணியில் ஈடுபட்டு 40 பரப்பு காணியை அன்பளிப்பாகக் பெற்றுக் கொண்டதோடு, இலண்டன் வே.சிவசுந்தரம் மூலமாக ஆரம்ப நிதியாக 3 இலட்சம் ரூபா பணத்தை அதற்கு சேர்த்துக்

கொடுத்துள்ளார். ஆவரங்கால் மத்திய பாலர் பாடசாலை ஆசிரியரின் சம்பள உதவித்திட்டத்திற்குரிய நிதியத்திற்கு ஒரு இலட்சம் மேல் நிதி சேர்க்க மகள் ஸ்ரீவசந்தமாலாவின் உதவியுடன் நிதி சேகரிக்கும் நடவடிக்கையிலும் ஈடுபட்டுள்ளார்.

அரசியல் துறை:

இவர் இளவயதிலேயே அரசியலில் ஆர்வம் காட்டினார். தமிழரசு வாலிப முன்னணி செயற்பாடுகளோடு முன்னெடுத்துச் செல்லும் வாலிபர்களில் முதன்மை வாலிபராகத் திகழ்ந்தார். சயிக்கிள் ஊர்வலம், சத்தியாக்கிரகப் போராட்டம், இதுமட்டுமல்ல கடையர்களை எதிர் கொள்ள வேண்டிய சூழ்நிலைகள் எதுவாக இருந்தாலும் முன்னணியில் திகழ்வார். ஏன் போராடும் சூழலின் போது போராளிகளுக்கு அடைக்கலம் கொடுத்துதுவும் நிலைகளில் துணிவாகச் செயற்பட்டவர்.

தமிழரசுக்கட்சி திருமலை மகாநாட்டுக்கு எமது கிராமத்திலிருந்து பலரையும் திரட்டிச் சென்றவர். கட்சியின் முன்னணி உறுப்பினராக இருந்தாலும் சரி, துணிந்து பிழைகளைச் சுட்டிக்காட்டும் துணிவுமிக்கவர். தேர்தல் காலங்களில் மிகச் சுறுசுறுப்பாக இயங்கி கட்சி வெற்றிக்கு வித்திடுவார். வட்டுக்கோட்டை, மகாநாடு, பின் ஆவரங்கால் மகாநாடு சிறப்பாக நடத்த தீவிரமாக உழைத்தவர்.

ஆவரங்கால் மகாநாடு பிரமுகர்கள் தொண்டர்கள், உணவு விடயங்களுக்காக தனது வீட்டிலேயே கொட்டகை போட்டு விருந்தோம்பல் நிகழ்வுகளென சிறப்பாகச் செய்தவர்.

சமயத்துறை:

இவரது சமூக சேவை அரசியல் மட்டுமல்ல ஆன்மீகத் துறையிலும் ஈடுபாடு கொண்டது. ஆவரங்கால் சிவன் கோவில் புனரமைப்பு பணிகளுக்காக உள்நாட்டிலும் வெளிநாட்டிலும் நிதி சேகரித்து சிறந்த பணியாற்றி உள்ளார். வருடாவருடம் சிவன் கொடியேற்ற நிகழ்வுக்காக இலண்டனிலிருந்து தவறாமல் வந்து கலந்து கொள்வார். ஒவ்வொரு திருவிழாக்களிலும் தேவார பாராயண ஒதுவாராக திகழ்வார். சிவன் இராசகோபுர அடிக்கல் நாட்டியதோடு

அதன் கட்டட வளர்ச்சியிலும் மிகவும் ஆர்வம் கொண்டுள்ளார்.

தமிழரசு சின்னத்துரை எல்லாத்துறைகளிலும் ஈடுபாடுகளோடு உழைத்தவர் என்பது வயதைத் தாண்டியும் சேவை செய்யும் ஆர்வம் அவரை விடவில்லை. அவரது சேவைமேலும் தொடர் ஆண்டவன் அவருக்கு நிறைவுடன் செயல் ஆற்ற அருள் புரிவாராக. வாழிய வாழி அவர் வையகம் தழைத்தோங்க, அவர் சேவை வாழட்டும்.

நன்றி

ஆவரங்கால் கி. அ. சங்கம்

28.05.2006

கா. சிவசோதி J.P

செயலாளர்.

எமது இதயம் நிறைந்த வாழ்த்துக்கள்
தங்க வைர மாணிக்க ஆபரணங்களுக்கு
பிரசித்தி பெற்ற வியாபாரிகள்

லெஸ்டன் ஜுவல்லரி மாட்



60, செட்டித்தெரு,

கொழும்பு 11.

தொலை பேசி : 233977



நிலையக் கட்டிட திறப்பு விழா



திரு. கு. வன்னியசிங்கம் அவர்கள் 29.05.1954 இல்
ஆவரங்கால் கிராம முன்னேற்றச் சங்க நிலையக்கட்டிடத்தை
நாடா வெட்டி திறந்து வைக்கிறார். காணி நன்கொடை
வழங்கிய திருமதி க. சீவகாம்பிள்ளை அருகில்
காணப்படுகின்றார்.



EVEREST SPORTS CLUB

Lincoln Central Community Centre

ஆவரங்கால் கிழக்கு.
புத்தூர்.


திகதி 01-03-2006
ப. தாமஸ் கோ
செயலாளர்

திரு.க. சின்னத்துரை


4. ஆவரங்கால் சிவன் கோவில், புனருத்தாபன திருப்பணிச்சபையின் செயலாளராக 1977 ல் தெரிவு செய்யப்பட்டு சமயப்பணி ஆற்றியுள்ளார்.
5. 1982ல் மஹா கும்பாபிஷேகம் சிறப்புற நடைபெற முன்னின்று உழைத்தார்.
6. திருப்பணிச்சபையில் போசகராக விளங்கி இன்று வரை அளப்பரிய சமயப் பணிகளை ஆற்றி வருகிறார்.
7. இராச கோபுர அடிக்கல்லில் முதல்கல்லை வைத்து ஆரம்பித்த இவர் இதற்கான நிதியினை லண்டனிலிருந்தும் சேகரித்துமுள்ளார்.
8. லண்டன் - ஆவரங்கால் ஒன்றியம் அமைத்து அதன் போசகராகவும் ஆவரங்காலில் அதன் கிளை ஒன்றும் நிறுவி ஊருக்கு தேவையான பாலர் முன்பள்ளி சனசமூக நிலையம் பாடசாலை விளையாட்டுப் பகுதிக்கு ஆதரவு வழங்குவது போன்றவற்றில் பல உதவிகள் வழங்கியுள்ளார்.

இவரின் சேவை மேன்மேலும் வளர வாழ்த்துகின்றோம்

**ஆவரங்கால் கிழக்கு
லிங்கன் வாழ் மக்கள்**



சின்னத்துரை அவர்களது மகள், மருமகன், திரு. திருமதி
இளங்கோ ஸ்ரீ சீவதர்சினி தங்களது குழந்தைகளுடன் இலண்டனில்.



நூறாண்டு வாழ்ந்திடுவீர்

குறள் - அறுபதாம் ஆண்டுகளில் - நானோ பாடசாலை சிறுபராய மாணவன் கட்டையான உருவம், வெண்நிற உடை, மூவர்ணக்கரை சால்வை, இந்த உருவம் ஏற்கனவே என் கண்களில் தெரிந்த உருவம், எப்படி? ஆமாம் தெரிந்தது தெரிந்தது.

போடுபுள்ளடி வீட்டுக்கு நேரே, எங்கள் கட்சி தமிழரசுக்கட்சி என்று கோசமிட்டு இளைஞர்கள் யுவதிகள் சகிதம் வந்த உருவம் அவர் தான் இன்றைய விழா நாயகன் உயர் திரு. க. சின்னத்துரை ஐயா அவர்கள்.

ஒரு மனிதன் பிறந்தான் வாழ்ந்தான் அவன் யார்? என்பதில்ல கேள்வி அவன் எப்படி வாழ்ந்தான் என்பதே கேள்வி. அந்த வகையில் விடைகள் பல காட்டி சோதனைகள் பல கடந்து சாதனைகள் பல செய்து நிற்கின்ற கர்மவீரர் திரு. சின்னத்துரை ஐயா அவர்கள்.

எமது கிராமத்தில் தலைவிரித்தாடிய சாதி வெறியாட்டம் பல இன்னல்களை தோற்றுவித்தது. அந்த நேரத்தில் தமிழரசுக்கட்சியால் உருவாக்கப் பட்ட தீண்டாமை ஒழிப்பு பிரசாரம் இன்றைய விழாவின் நாயகன் எமது தொகுதிக்கு பொறுப்பாளராக செயற்பட்டு முன்னுதாரணமாக சமபந்திபோசன விழிப்புணர்வுப்பிரசாரத்தை தனது வீட்டிலே நடாத்தி மேற்கொண்டு கிராமங்களில் விழிப்புணர்வுப் பிரசாரத்தை மிகவும் துணிச்சலுடன் செயற்பட்டு மக்கள் உள்ளங்களை கவர்ந்த செயல் வீரர். திரு. தமிழரசு - சின்னத்துரை ஐயா அவர்கள்.

புத்தூர் கிராம சபை நிர்வாகம் குறிப்பிட்ட சிலரின் ஆதிக்கத்தில் இருந்தது இதை உடைத்தெறிந்து ஒடுக்கப்பட்ட மக்கள் தெரிவு செய்யக் கூடிய வகையில் அன்றைய உள்ளூராட்சி அமைச்சராக இருந்த திரு. மு. திருச்செல்வம் அவர்களிடம் முறையிட்டு புதிய வட்டார பகீர்வினை ஏற்படுத்தி நான்கு புதியவர்களை உருவாக்கிய புரட்சி வீரர்.

1965 ம் பொதுத் தேர்தல் பிரசாரத்திலே - சோறு வேண்டுமா? சுதந்திரம் வேண்டுமா? என்னும் கருப்பொருளில் சிந்தனைச் சிற்பி உயர் திரு. சி. கதிரவேற்பிள்ளை மேடைகளில் ஒலிக்க, அவரின் வெற்றிக்காக

இளைஞர் - யுவதிகள் - முதியோர்களை தன் கண்ணியம் கட்டுப்படான சொல் திறனால் ஈர்ந்து இழுத்து வெற்றி பெறச் செய்தவர்.

1971ல் தென்பகுதியில் ஏற்பட்ட குழப்பம் காரணமாக பல பொருட்கள் தடைப்பட்டிருந்த வேளை தன் உயிரிலும் மேலான மக்கள் சேவை எனக்கருதி தனது சொந்த லொறி மூலம் கொழும்பு சென்று மண்ணெண்ணை மாவு போன்ற மூலப்பொருட்களைக் கொண்டு வந்து தனது வீட்டிலே வைத்து பகிர்ந்தளித்த மக்கள் தொண்டன் இன்றைய விழா நாயகன் தான் என்பதை பெருமையுடன் தெரிவிப்பதில் மகிழ்ச்சியடைகின்றேன்.

1978ம் ஆண்டு தமிழர் விடுதலை கூட்டணியின் கொள்கை விளக்க மகாநாடு ஆவரங்கால் சிவன்கோயில் முறையில் மிகவும் கோலாகலமாக நடைபெற்றது. இதில் வடக்குகிழக்கு மலையகதமிழ் - முஸ்லீம் பெருந்தலைவர்கள் கலந்து கொண்டது குறிப்பிடத்தக்கதாகும். இத்தகைய சிறப்பு மகா நாட்டை செயலாளராக இருந்து நிறைவேற்றியது மட்டுமல்ல எமது கிராமத்துக்கும் பெருமை தேடித்தந்ததை மக்கள் என்றும் மறக்கமுடியாது என்கின்றது இன்றைய இந்த விழா.

புத்தர் கிராம சபையின் உறுப்பினராக இருந்து மறுக்க - மறைக்க முடியாத பல சேவைகள் ஒழுங்குகள் செப்பணிட்டு - மின்சாரவசதிகள் குளங்கள் புனரமைப்பு - வடிகால் புனரமைப்பு - மயான புனரமைப்பு என பற்பல செயற்திட்டங்களையும் புத்தூர் மேற்கு வறியமக்களின் துயர்துடைக்க வீட்டுதிட்டம் புத்தூர் வாதரவத்தை மக்களின் அதிமுக்கியமான குடிநீர் பெறுவதற்கான நன்னீர் விநியோகத்திட்டம் உருவாக அயராது அழைத்த உத்தமவீரர் - இவர் அரசியலில் செய்த சாதனைகள் கேட்டதும் கண்டதும் ஏராளம் ஏராளம்.

எனவே ஏனையோரின் கருத்துக்கு இடம் விட்டு என் மனதில் எழுந்த கருத்துக்களை உங்களிடம் பகிர்ந்து நிறைவுடன் கேடுகள் கழைந்து நாடு வாழ்ந்திட சுயநலம் மடிந்து பொதுநலம் மலர்ந்திட நீடுழி வாழ்ந்து மேலும் மக்கள் சேவை தொடர ஆவரங்கால் பர்வதவார்த்தினி சமேத நடராசா இராமலிங்கேஸ்வர் அருள்புரிய வேண்டி விழா நாயகனை வாழ்த்தி நிறைவு செய்கின்றேன்.

வணக்கம்

இந்து இளைஞர் மன்றம்
ஆவரங்கால்.

பணிவுடன் அன்பன்
எஸ். தவராசசிங்கம்

பணிவுடன் வாழ்த்துகின்றேன்

யாழ்ப்பாணம் ஆவரங்கால் ஊரில் தமிழ் அரசுக்கட்சியில் தலைவர் தந்தை செல்வாவின் தமிழரசுத் சின்னத்துரையாக இணந்து தமிழரசுக் கட்சியின் ஆரம்பகாலமாக கோப்பாய் கோமகன் வன்னியசிங்கம் தலைவர் கதிரவேற்பிள்ளை காலத்தில் இருந்தே தமிழரசுக்கட்சியின் மூத்த உறுப்பினராக கோப்பாய் தொகுதியை அலங்கரித்து வந்தார். வடகிழக்கு உட்பட நாட்டின் எல்லாத் தொகுதிகளும் சென்று அன்று தொடக்கம் கட்சியின் செயற்பாட்டிற்கு முன்னின்று உழைத்து பின்பு தமிழர் விடுதலைக்கூட்டணி உருவாகிய பொது, வட்டுகோட்டை மகா நாட்டுக்குபின் தமிழர் விடுதலைக் கூட்டணி மகா நாட்டை வடக்கிலோ, கிழக்கிலோ நடாத்துவதற்கு திட்டம் தீட்டிய வேளையில் மன்னாரில் நடத்த நிச்சயம் செய்யப்பட்டு பின்பு தடங்கல் ஏற்பட்டபோது துணிந்து அந்த மகா நாட்டை அவரது சொந்த ஊரில் மூன்று தினங்கள் மிகவும் விமரிசையாக நடாத்தி “ஆவரங்கால் சின்னத்துரை” என்ற பெயர்பெற்றார். மற்றைய தலைவர்கள் நாட்டுப்பிரச்சனை காரணமாக வெளியே சென்ற போதும் அவர் தொடர்ந்தும் சேவையாற்றினார். பாராளுமன்ற தேர்தலிலும் போட்டியிட்டார். பின்பு யாழ் மாநகரசபையிலும் போட்டி யிட்டு வெற்றி பெற்று “பதில் மேயராக” கடமை ஆற்றினார். 28.05.1926ல் பிறந்த கதிர்காமர் சின்னத்துரை 28.05.2006 ல் தனது 80 வது பிறந்த நாளையும் வயதையும் எய்தி தனது அரசியல் சமூக சமய சேவைகளை புரிந்து வருகிறார். அவரை மிகவும் பணிவுடன் வாழ்த்துகின்றேன்.

இங்ஙனம்

கொக்குவில் கிழக்கு

“சமய சேவாபணி”

இ. புஸ்பராஜா J.P

குங்குமம் சிவன் வீதி

ஆவரங்கால் புத்தூர்

28.05.2006

என் அரசியல் ஆசான்

ஆவரங்கால் தமிழரசு க. சின்னத்துரை ஜே. பி. அவர்களின் 80 ஆவது பிறந்த நாளை நினைவு கூறி அவரின் வாழ்க்கை வரலாறும் அரசியல் பொது வாழ்வு பற்றியும் அறிந்து கொள்வதும், நல்லதே. தமிழ் மக்களின் மனங்களில் அழியாப் புகளோடு வாழ்ந்து வருபவரை தெரிந்து கொள்வதும் சாலவும் நன்றே.


1926 ஆம் ஆண்டு வைகாசி மாதம் 28ம் திகதி ஆவரங்கால் கிராமத்திலே புத்தூர் பிரதேசப் பிரிவில், வலிகாமம் கிழக்குப் பிராந்தியத்தில் திருதிருமதி கதிர்காமருக்கு மூத்த மகனாகப் பிறந்தவர் சின்னத்துரையவர்கள். புத்தூர் ஸ்ரீ சோமாஸ் கந்தா கல்லூரியில் கல்வி கற்றார். 1953 ம் ஆண்டில் கூட்டுறவுச் சங்க தராதரப் பரீட்சையை கற்று வந்த அவர்கள் முதல் தர மாணவனாகப் பரீட்சையில் சித்தியடைந்து இலங்கையின் ஜனாதிபதியாக இருந்த ஜே. ஆர் ஜயவர்த்தனா அவர்கள் வர்த்தக கூட்டுறவுத்துறை அமைச்சராக இருந்த காலத்தில் விசேஷ கூட்டுறவுப் பயிற்சிக்கான சிறப்பு பரிசினையும் சான்றிதழையும் பெற்றுக் கொண்டவர்.

அதன் பின்னர் புத்தூர் கூட்டுறவுச்சங்க கிளையின் முகாமையாளராகப் பதவி பெற்றார்.

நியமனத்தின் போது மக்களின் தேவை அறிந்து பாவனைப் பொருட்களை தேடிப் பெற்று சங்கமூலம் விநியோகித்து மக்களின் மனதில் நல்லவராக இடம் பிடித்தார்.

இப்படியான முற்போக்கான வாலிபர் தான் எமது அண்ணார் க. சின்னத்துரை அவர்கள். சமூகத்தினிடையே பொதுத் தொண்டுகளில் ஈடுபாடு கொண்டு ஆவரங்கால் கிராம முன்னேற்றச் சங்கத்தை ஆரம்பித்து 1953ம் ஆண்டு நிரந்தர கட்டிடத்தைக் கட்டிமுடிக்கப் பாடுபட்டார்.

1954 ல் நிலையக்கட்டிடத்தை கோப்பாய் பாராளுமன்ற உறுப்பினரான



தமிழக வாலிப முன்னணியின் பொதுச் செயலாளர்
க. சின்னத்துரை.



Digitized by Noolaham Foundation.
noolaham.org | aavanaham.org

அமரர் கு. வன்னியசிங்கத்தைக் கொண்டு திறந்து வைத்தார். திரு. கு. வன்னியசிங்கம் பா. உ. வின் தொடர்பினால் திரு. சின்னத்துரை அவர்கள் தமிழரசுக்கட்சியின் பால் ஈடுபாடு கொள்ள ஏதுவாயின. அன்று தொட்டு தமிழரசுக்கட்சியின் ஆரம்ப உறுப்பினராகிய தந்தை எஸ். ஜே. வி. செல்வநாயகம், இ. எம். வி. நாகநாதன், இராசமாணிக்கம் திருமலை இராசவரோதயம் போன்றவர்களோடு தமிழரசு வாலிப முன்னணியிலும் இணைந்து கொண்டார். 1954 ஆம் ஆண்டு முன்னை நாள் பிரதமரான அமரர் ஜோன் கொத்தலாவலை யாழ்ப்பாணத்திற்கு விஜயம் செய்த போது ஆவரங்கால் புத்தூர், அச்சவேலி கிராமத்து வாலிபர்களைச் சேர்த்து யாழ்ப்பாணம் மாநகர முன்றலில் கறுப்புக் கொடி காட்டி ஆர்ப்பாட்டம் செய்து தமிழரசுக்கட்சி தலைவர்களிடத்தில் இடம் பிடித்ததார். அமரர் அ. அமிர்தலிங்கம், மல்லாகம் அமரர். க. நடராசா அவர்கள் தலைமையில் ஆர்ப்பாட்டம் நடாத்தினர். பேரும் பெற்றார்.

1955 ஆம் ஆண்டு முதல் கோப்பாய்த் தொகுதியில் தமிழரசுக் கட்சியின் செயலாளராகவும் அதனைத் தொடர்ந்து பொதுச்சபை உறுப்பினராகவும் நிர்வாகசபை உறுப்பினராகவும் இருந்து வந்தார். 1956 ஆம் ஆண்டு தேர்தலில் தமிழரசுக் கட்சிக்கு அமோக வரவேற்புக் கிடைத்தது. 1956 ஆம் ஆண்டு சிங்களம், மட்டும் சட்டம் இலங்கையில் கொண்டு வந்த போது அதனை எதிர்த்து கொழும்பில் பாராளுமன்றக் கட்டிடத்தின் முன்னாள் பாராளுமன்ற உறுப்பினர்களோடு தமிழரசு அவர்களும் சக்தியாக்கிரகம் இருந்து அடி, உதை வாங்கிய தீரர். இதன் பின்னர் கிழக்கு மாகாண மக்களையும் அணிதிரட்ட எண்ணி 1957 ஆம் ஆண்டே திருமலையாத்திரை நடந்த போது யாழ்ப்பாணத்து வாலிபர்களோடு மகாநாட்டுக்கு திருமலை நோக்கி யாத்திரை சென்றார்.

1958 ஆம் ஆண்டு சிங்களச் சிறி புகுத்தப்பட்டது. இலங்கையில் பாவனையில் உள்ள வாகனங்கள் யாவற்றிற்கும் சிங்களச் ஸ்ரீ எழுத்தை வாகன எண்ணுக்கு முன் பாவிக்க வேண்டும் என்ற அரசின் தீர்மானத்தை கடுமையாக எதிர்த்து ஆர்ப்பாட்டம் செய்ய தமிழரசு அவர்கள் முன்னின்று உழைத்தார்.

1957 ஆம் ஆண்டு இலங்கையின் சுதந்திர தினத்தை கறுப்புக் கொடி காட்டியும், யாழ்நகர் மற்றும் கிராமங்கள் தோறும் கடையடைப்புச் செய்தும் ஆர்ப்பாட்டம் செய்ய வாலிபர்களைத் திரட்டி எதிர்ப்புத் தெரிவித்தார். அன்றே தமிழரசு க. சின்னத்துரையின் பெயர் அரசியல் தலைவர்கள் மத்தியில் பிரபல்யம் பெற்றது. 1958 ஆம் ஆண்டு முதல் ஸ்ரீ எதிர்ப்புப் போராட்டம்

தமிழ் பிரதேசம் எங்கும் ஆரம்பிக்கப்பட்டன.

தமிழ்த் தலைவர்கள் பலர் தமது பாவனையில் இருந்த வாகனங்களுக்கு சிங்களச் ஸ்ரீ எழுத்துக்காக ஸ்ரீ தமிழ் சிறி எழுத்துக்களைப் பாவனையில் வாகனத்தில் இலக்கத்தகடுகளில் மாட்டினர். இப்போராட்டத்தை மும்முரப் படுத்த சிங்களச் சிறியை அழித்து தமிழ் சிறி எழுத்தை எழுதியதற்காக சின்னத்துரை அண்ணர் சிறை சென்றார்.

தமிழ் பகுதிகளுக்கு அரசின் மூலம் அனுப்பப்பட்ட பஸ்களில் சிங்களச் சிறி பொறிக்கப்பட்டு யாழ்நகர் வந்த பஸ்களை நண்பர்களோடு சேர்ந்து எரியூட்டி அரசுக்கு எதிர்ப்பை தெரிவித்தார்கள்.

1958 ஆம் ஆண்டு சிறி எதிர்ப்புப் போராட்டத்தின் போது தந்தை செல்வா முதல் சிறைவைக்கப்பட்டார். வன்னியசிங்கம் முதலானவர்களோடு அண்ணரும் சிறை சென்றார்.

1958 ஆம் ஆண்டு முதல் சிங்கள அரசாங்கம் தமிழ் மக்களை அழித் தொழிக்க வேண்டுமென்ற விரோதம் நிறைந்த வைராக்கிய மனத்தோடு, கச்சேரி நிர்வாகங்களில் சிங்களத்தை திணித்து, தமிழ் மக்களின் எதிர்ப்பு நடவடிக்கை மத்தியிலும் தன்னிச்சை நிலையை அரசு மேற்கொண்டது.

திரு. க. சின்னத்துரை போன்ற பல இளைஞர்கள் தமிழ் தலைவர்களோடு சேர்ந்து வட கிழக்கு பிரதேசமெங்கும் வரும் சிங்களப் பாராளுமன்ற மந்திரிகளுக்கும், கறுப்புக் கொடி காட்டி வரவேற்புக்களைப் பகிஸ்கரித்தும் ஆர்ப்பாட்டம் செய்தனர்.

வட மாகாணத்திலே அரசாங்கம் சிங்களப்பாடசாலைகளை நிறுவியும், தமிழ் வாலிபர்களை 'பெளத்த பிக்கு' மார் ஆக்கவும் எத்தனித்து, வட பகுதியிலே, புத்தூர், அச்சவேலி, கதிரிப்பாய், கரவெட்டி அல்வாய் ஆகிய இடங்களில் பஞ்சசீலப் பாடசாலைகளை நிறுவி சிங்களம் போதிக்க பாட சாலைகளைக் கட்டிக் கொடுத்தனர்.

தமிழனை வைத்து தமிழை அழிக்க தமிழனே அன்று தோன்றிய காலம் தமிழன் தன் நலத்தின்பால் ஆசை கொண்டு தன் தலைமேல் மணபோட்டு வாழலாமா? பின்னே வரும் அழிவினை தாக்கத்தை உணராத தமிழராய் பதவிகளுக்கு முண்டு கொடுத்து பாடசாலைகளை நிறுவி ஆசிரியர்களாக்கி, அதிபர்களாக்கி கோடரிக் கம்புகளாய் வாழ்ந்து வருதல் கண்டு இளைஞர்கள் பொங்கி எழுந்த காலத்தை, எதிரியாய் சினம் கொண்டு எதிர்ப்பு ஆர்ப்

பாட்டத்தை தமிழ்மொழி பேசும் பிரதேசம் எங்கும் நடாத்திய இளைஞர்களை வழி நடாத்துபவனாய் வீறு கொண்ட தமிழரசு சின்னத்துரை அவர்கள் அடி உதை வாங்கினும் அகிம்சை வழி தவறாது பல எதிர்ப்பு நடவடிக்கைகளுக்கு முகம் கொடுத்தார். இளைஞர்களது அசைக்கமுடியாத மனத்திடம் கொண்ட செல்வா, நல்லவர்களாக இருப்போரில் ஏறு போல் வீறு நடையும், சிறும் புலி போல் சீறிப் பாயும் சிறுத்தைகளையும் தமிழ் பிரதேசம் எங்கும் அங்கொன்றும் இங்கொன்றுமாக முளைத்தனர். ஊல வாலிபர் கூட்டம் அந்த வாலிபர் வரிசையில் சின்னத்துரை அண்ணரும் தலைவனாகி பல திட்டங்களை நடத்தினார்.

சிங்கள அரசாங்கம்

எங்கும் எதிலும் தமிழர்களையும், தமிழையும் தமிழர் தாயகத்தையும் அழித்திடும் அரசின் பல்வேறு நடவடிக்கைகளினால் தமிழ் பிரதேசம் எங்கும் நிர்வாக மொழியாக சிங்களத்தை பிரகடனப்படுத்தினார்கள். தமிழ் மக்களின் எண்ணத்தை, விருப்புக்களை வேண்டுதலை, உதறித்தள்ளி, வந்த தமிழ் தலைவர்களின் ஆலோசனை இன்றி தமிழர்களுக்கு விரோதமாக அத்தனையும் அரசு செயல்படுத்தியது.

தன்மானம் காத்திட எண்ணிய வாலிபர்களின் கைகள் தடைப்பட்டன. தந்தை அவர்களும் வன்னியர் போன்ற தலைவர்களும் இளைஞர்களைக் கட்டுப்படுத்தி அகிம்சை வழிப் போராட்டங்களை அரசுக்கெதிராக தமிழ் பிரதேசம் எங்கும் நடாத்த ஏற்பாடு, செய்ததின் பயனாக தமிழ்ப்பகுதிக் கச்சேரிகளின் நிர்வாகத்தை இடைநிறுத்த தமிழ்ப்பகுதியில் ஐந்து கச்சேரிகள் முன்னால் மக்கள் கூட்டம் படைஎடுத்து சத்தியாக் கிரகம் இருந்த போது சின்னத்துரை அவர்கள் யாழ்ப்பாணத்துப் பகுதிகளுக்கு எல்லாம் சென்று சகல லொறிகள், கார், வாகனங்கள், வைத்திருக்கும் முதலாளிமார்களைச் சந்தித்து மக்களைச் சேர்த்து, கச்சேரி முன் சத்தியாக்கிரம் இருக்க மக்களை அணி திரட்டினார். “கடுகு சிறிது காரம் பெரிது” என்று கண்ணாடி நடராசா C.T.B மணியம், வாலிப முன்னணி பால சிங்கம், அருணாசலம் போன்றவர்கள் அடிக்கடி சொல்வதை கேட்டும் அவர்கள் வாய்மூலம் வந்த சிலவற்றை மறைத்தும் சிலதை வெளிக் கொணர்ந்தும், வந்த வரலாற்றிலிருந்து சின்னத்துரை அவர்களின் தீர வீர செயல்களை தெரிந்து கொண்டேன்.

சத்தியாக்கிரக வழி நடத்தல் மூலம் மக்கள் மனதில் பசுமரத்தாணி போல சின்னத்துரையின் பெயர் பதிந்திருந்தது. தலைவர்கள் மனங்களிலும் பதித்தது. 1958 ஆம் ஆண்டு முதல் 1964 ஆம் ஆண்டு வரை தமிழ் மக்கள் பலவாறு இம்சிக்கப்பட்டனர், வஞ்சிக்கப்பட்டனர். அரசு சிங்கை மந்திரிமார் வட பகுதிகள் வருவதை எங்கெல்லாம் சென்று எதிர்ப்புத் தெரிவிக்க கறுப்புக் கொடியுடன் தமிழரசு சின்னத்துரை அவர்களும் நின்று ஆர்ப்பாட்டம் செய்தவர்.

1981 ஆம் ஆண்டு யாழ் மாவட்ட அபிவிருத்திச் சபையின் கோப்பாய்த் தொகுதிக்கான பிரதிநிதியாகத் தெரிவுசெய்யப்பட்டார். 1961 ஆம் ஆண்டு முதல் புத்தூர் கிராம சபையின் கிராம உறுப்பினராக 17 ஆண்டு காலம் பதவி வகித்து வந்துள்ளார். தமிழரசு அவர்கள் சபையின் உப தலைவராகவும் பதவி வகித்துள்ளார். “1961 - 1976” காலம் புத்தூர் கிராம சபையின் பொற் காலமாகும்.

கோப்பாய்த் தொகுதியின் பாராளுமன்ற உறுப்பினர்களைத் தெரிவது, வீதிகள் திரித்துவது, புதிய பாதைகள் போடுவது மின்சார விநியோகம் முதலிய வற்றை தமிழரசுவின் ஒத்துழைப்புடன் மட்டுமே எடுத்து வருவதும் அவரின் சிறப்பாகும்.

புத்தூர் கிராம சபையில் அங்கத்தவராக இருந்த காலத்தில் தமிழரசுக் கட்சியின் சார்பில் மு. திருச்செல்வம் Q. C அவர்கள் உள்ளூராட்சி அமைச்சராக இருந்த போது பத்து வட்டாரங்களாக இருந்த புத்தூர் கிராம சபையில் ஒடுக்கப்பட்ட மக்களாக இருந்த 50 வீதமானவர்கள், கிராமசபைப் பிரதி நிதித்துவம் இல்லாத நிலையினை உணர்ந்து 17 வட்டாரங்களாக்கி சகல சமூகத்தவர்களுக்கும் பிரதி நிதித்துவம் கிடைக்கக் கூடியதாக எல்லைகள் மீள் பரிசீலனை செய்து புத்தூரில் வாளும் சகல மக்களும் தேர்தலில் பங்கு கொண்டு, வெற்றி பெற வைத்து தமிழரசு செய்த வேலைகள் போற்றுகரியது.

எதை எடுத்தாலும், தடுத்து நிறுத்தினாலும் முடிக்க வேண்டுமென்று எடுத்த நடவடிக்கைகளை திறம்பட வெற்றியோடு செய்து முடிக்கும் வல்லமை பெற்றவர் க. சின்னத்துரை அவர்கள். எந்த அபிவிருத்தி வேலைகளை

எடுத்தாலும் சகல திணைக்களத்திலும் அவருக்குத் தெரிந்தவர்கள் இருந்த தினாலும் சகல தீர்மானங்களையும், திட்டங்களையும் முடித்து விடும் வல்லமை அவருக்கே உண்டு.

சமாதான நீதி வானாகத் தெரிவு செய்யப்பட்டார். 1998 ஆம் ஆண்டு ஆவரங்காலில் இருந்து கொண்டே யாழ் மாநகர சபையின் உறுப்பினராகத் தெரிவு செய்யப்பட்ட இவர் தற்காலிக மேயராகவும் பதவி வகித்தார். மக்களுக்காக பணியாற்ற வந்தவர்கள் படுகொலை செய்யப்படுவதை வன்மையாகக் கண்டித்தார்.

தமிழரசு அவர்கள் பொதுவாழ்விலும் அரசியலிலும் ஈடுபாடு கொண்டதை இறைவனுக்குச் செய்யும் தொண்டாக ஏற்று பணிசெய்ததன் பொருட்டு மேன்மை பெற்றார்.

ஆவரங்கால் நடராச இராமலிங்கேஸ்வரம் ஆவரங்கால் கன்னாரை அம்மன் முதலிய திருப்பணிச் சபைகளில் செயலாளராகவும், அங்கத்தவராகவும், புத்தூர் ஸ்ரீ சோமாஸ்கந்த கல்லூரி, ஆவரங்கால் நடராசா இராமலிங்க வித்தியாலயம் போன்ற பாடசாலை அபிவிருத்தி சபை அங்கத்தவராகவும் பதவி வகித்துப் பணியாற்றினார்.

கற்றோனுக்கும், வல்லவனுக்கும் சென்ற இடமெல்லாம் புகழ் இருப்பது போல் இலண்டன் மாநகரிலும் பொதுப்பணிகளில் ஈடுபாடு கொண்டு தமிழ் மக்களின் சேவையே தன் சேவையென செய்து வாழ்விடத்திலும் புகழ் ஈட்டினார். தமிழரசு சின்னத்துரை ஜே.பி. அவர்கள் பிறந்த கிராமமான ஆவரங்காலில் நடைபெறும் சிவன், அம்மன் திருவிழாவுக்கு வந்து செல்லும் கடவுள் கருணையைப் பெற்றவர். இவர் நூற்றாண்டு காலமும் நோய்நொடி இன்றி வாழ எல்லாம் வல்ல பார்வதி சிவன் துணை வேண்டி வாழ்த்துகிறேன்.

அன்போடு
சு.திரவியம்

சமாதான நீதிவான்,
முன்னாள் பயிற்செய்கை உத்தியோகத்தார்

28.05.2006

சி. கிருஷ்ணபிள்ளை

சமாதான நீதிவான்

ஆவரங்கால்

புத்தூர்.

S. Krishnapillai

JUSTICE OF THE PEACE

AVARANGAL

PUTTUR.

10.07.2006

முகவரிகடந்த தமிழரசு சின்னத்துரை

பொதுப்பணிகள் புரிவது மனிதனைப் பக்குவப் படுத்தும் ஒரு அரிய சாதனம் என்பது சான்றோரின் இறுக்கமான சாத்தியமான நம்பிக்கையாகும்.

இனம், மொழி, மதம் என்ற உண்மை உணர்வோடு எல்லாம் சூழ்நிலைகளிலும் எமது மண்ணின் மக்களின் நல்வாழ்வுக்காக வளத்துக்காக எமது இனம், மொழி, மதம் மண் மற்றும் கலாச்சாரம் முதலான பாரம்பரிய விழுமி யங்களைக் காப்பதற்காக வளர்ப்பதற்காக தியாக, சிந்தனையுடன் பற்றறுதியோடு செயல் படுபவர்கள் சிலரே.

அத்தகைய சிலர் வரிசையில் எமது ஆவரங்கால் கிராமத்தில் எம் மத்தியில் பிறந்து வளர்ந்து 'தமிழரசு' என்றும் 'ஆவரங்கால்' என்றும் அரசியல் பின்னணியுடன் கூடிய சிறப்பு அடைமொழிப் பெயர் தாங்கி "தமிழரசு சின்னத்துரை", "ஆவரங்கால் சின்னத்துரை" என்னும் நாமங்களில் ஈழத்தில் முகவரி கடந்த நிலையில் வாாந்து கொண்டிருக்கின்ற "கதிர்காமர் சின்னத்துரை" அவர்கள் சமய சமூக அரசியல் துறைகளில் மிகுந்த தனியான இடத்தைப் பெற்று தன்னை அடையாளப் படுத்தி முத்திரை பதித்துள்ள ஒருவர் என்று கூறினால் அது மிகையாகாது.

எளிமையான தோற்றம், சீரான தமிழ் கலாச்சார உடை, தமிழனாக வாழ வேண்டும் என்ற பேரவாவுடன் ஒட்டு மொத்தத்தில் இனிமையும், எளிமையும் அன்பும், பண்பும், ஆத்மீகமும், இரக்க சிந்தையும், தெய்வீகத் தொண்டும், சமூகத் தொண்டும் ஒருங்கே அமையப் பெற்ற 'தமிழரசு சின்னத்துரை' அவர்கள் 2006ம் ஆண்டில் தனது எண்பதாவது அகவை எட்டி நிறை மனிதராகத் திகழ்கின்றார்.



சமாதான நீதிவானாக தலைநகர் கொழும்பில் சத்திப்பிரமாண உரையை
உயர் நீதிமன்ற நதியரசர் D. ஜயவிக்கிரம முன்னிலையில் வாசிக்கின்றார் சட்டத்தரணி
S. லோகேஸ்வரன், கா. கந்தையாப்பிள்ளை ஆகியோர் உடன் காணப்படுகின்றனர்.

அவரது பரந்தபட்ட சேவையைப் பாராட்டி கௌரவிக்கும் முகமாக அவரது கிராமமான ஆவரங்கால் மக்கள் மற்றும் அவரது சேவையை அறிந்தோர், சேவையால் பயன்பெற்றோர் அனைவரும் ஒன்று சேர்ந்து ஒரு மனதாக விழா எடுத்து மலர் வெளியீட்டு “முத்துவிழா” கொண்டாடுவது பாராட்டத் தக்கதும், மகிழ்ச்சி அளிக்கக் கூடியதுமாகும்.

கடந்த அரைநூற்றாண்டு காலத்துக்கு மேலாக அவர் அரசியல் ரீதியாகவும், சமூக சமய ரீதியாகவும் சமூகத்துக்கு அளித்த உயரிய பங்களிப்பை போராட்ட வரலாற்றை அவரது என்பதாவது அகவை நிறைவை யொட்டி எடுக்கும் முத்து விழாவில் அனைவருடனும் பகிரிந்து கொள்வது எனது சிறப்பான பங்களிப்பாக அமையும் என நான் கருதுகின்றேன்.

தமிழரசுக் கட்சி தோற்றம்

1948 ம் ஆண்டில் மலையகத் தமிழர்களின் பிரஜா உரிமை பறிக்கப் பட்டதன் காரணமாக தமிழ் காங்கிரஸ் கட்சியில் இருந்து பிரிந்து வெளியேறிய திரு.எஸ்.ஜே.வி. செல்வநாயகம், திரு.கு. வன்னியசிங்கம் ஆகிய இரு பாராளுமன்ற உறுப்பினர்களும் தாங்கள் வெளியேறியதன் காரணத்தையும் இலங்கை வாழ் தமிழ் பேசும் மக்களின் எதிர்கால நல்வாழ்க்கைக்காக இணைப்பாட்சி அரசியல் முறையிலான சமஷ்டி அரசியல் அமைப்புமுறை ஏற்படுத்தப்பட வேண்டியதன் அவசியத்தையும் விளக்கி யாழ் மாவட்டத்தில் மக்கள் மத்தியில் பரப்புரை செய்ய விரும்பினர்.

இதன் பிரசாரம் முதலாவது பரப்பரைக்கூட்டம் 1949 ஜனவரி 10-ந் தேதி மாவிட்டபுரத்தில் சிறிது பதற்றமான சூழ்நிலையில் நடாத்தப்பட்டது.

1949 மார்ச் 10ந் திகதி திரு. சின்னத்துரை அவர்களின் முயற்சியால் எமது கிராமமாகிய ஆவரங்காலில் சிவன் கோவில் முன்றலில் எதுவித வீக்கினமுமின்றி நடைபெற்று முடிந்தது.

யாழ்ப்பாணம் நல்லூர் கைலாச பிள்ளையார் கோவில் வீதியில் கூட்டம் நடாத்த முற்பட்டபோது கூட்டம் கல் எறிந்து குழப்பப்பட்டதால் கூட்டம் கைவிடப்பட்டது.

இதன்பின்னர் திரு. செல்வநாயகம், திரு.கு. வன்னியசிங்கம் ஆகிய பாராளுமன்ற உறுப்பினர்களால் 1949 செப்ரம்பர் 18ம் திகதி கொழும்பில் தமிழ் அரசுக்கட்சி அங்குரார்ப்பணம் செய்து வைக்கப் பட்டது.

ஆவரங்காலில் நடாத்தப்பட்ட பரப்புரைக் கூட்டத்தில் திரு.செல்வநாயகம் திரு. வன்னியசிங்கம், டாக்டர் நாகநாதன், அமிர்தலிங்கம் முதலான அந்நாள் முன்னணித் தலைவர்கள் சொற்பெருக்ககாற்றினார்கள். இதுவே தமிழரசுக் கட்சியின் முதலாவது முழு அளவிலான கொள்கைப் பிரகடனக் கூட்டமாக அமைந்திருந்தது எனக் கருதப்படுகின்றது.

எனவே தமிழரசுக்கட்சி தோன்றிய இடம், சமஷ்டி பிறந்த இடம் ஆவரங்கால் என்று கூறலாம் இன்றைய சூழ நிலையில் ஆவரங்கால் மக்களாகிய நாம் மிகவும் பெருமை அடைகின்றோம். இந்தப் பெருமையும், புகழும் மதிப்பும் 'ஆவரங்கால் சின்னத்துரை தமிழரசு சின்னத்துரை அவர்களுக்கே உரியதாகும்.

இந்நிகழ்வே திரு. சின்னத்துரை அவர்களுக்கு 'தமிழரசு சின்னத்துரை' என்ற நாமம் வழங்குவதற்கு காரணமாகவும் இருக்கலாம்.

1952ம் ஆண்டு பாராளுமன்றப் பொதுத் தேர்தல்

1952ம் ஆண்டு நடைபெற்ற 2 வது பாராளுமன்றப் பொதுத் தேர்தலில் கோப்பாய் தொகுதியில் திரு.கு. வன்னியசிங்கம் (த.அ.க) திரு. சி. அருளம் பலம் (த.கா) திரு. ஆர். ஆர். தர்மரத்தினம் (ல.ச.ச.ச) ஆகியோர் போட்டியிட்டனர்.

புத்தூர் கிராம சபைப் பிரதேசத்தில் சில பகுதிகளில் நிலப் பிரபுத்துவ மேலாண்மை, சாதித்துவ ஏற்றத் தாழ்வு ஆகிய காரணங்களால் ஒரு பகுதி மக்கள் சுந்தரமான முறையில் தாம் விரும்பிய அபேட்சகருக்கு வாக்களிக்க முடியாத நிலையில் இருந்தனர். ஆனால் எதிர்பாராத நிலையில் திரு. வன்னியசிங்கம் 8410 வாக்குகள் பெற்று 212 அதிகப்படியான வாக்குகளால் வெற்றி பெற்றார். திரு. வன்னியசிங்கத்தின் வெற்றிக்கு ஆவரங்கால் மக்கள் பெரும் பங்காற்றினார்கள். வெற்றிக்கு தீவிரமாக உழைத்த முன்னோடியாக திரு. சின்னத்துரை அவர்கள் முதன்மையாக விளங்கினார்.

பிரதமர் சேர்.ஜோனாக்கு கறுப்புக்கொடி

1954 ம் ஆண்டு ஒக்ரோபர் மாதம் யாழ்ப்பாணத்துக்கு முதன் முதலாக விஜயம் செய்த பிரதமர் சேர். ஜோன் கொத்தலாவலைக்கு யாழ்ப்பாணம் மாநகர சபை மாநகர சபை முன்றலில் அளித்த பொது வரவேற்பின் போது திரு. அ. அமிர்தலிங்கம், திரு. க. துரைரத்தினம், க. நடராசா முதலான தலைவர்களுடன் இணைந்து திரு. க. சின்னத்துரை அவர்களும் கறுப்புக் கொடி காட்டி ஆர்ப்பாட்டம் செய்ததன் மூலம் கட்சியின் முக்கியஸ்தாபகர் வரிசையில் தன்னை ஸ்திரப்படுத்திக் கொண்டமை குறிப்பிடத்தக்க அம்சமாகும்.

காலி முகச் சத்தியாக்கிரகம்

1956 ம் ஆண்டு எப்ரல் மாதம் நடைபெற்ற பாராளுமன்றப் பொதுத் தேர்தலில் தமிழரசுக்கட்சி வடக்கு, கிழக்கு மாகாணங்களில் அமோக வெற்றி யீட்டியது. அன்றைய ஆட்சியில் இருந்த மக்கள் ஐக்கிய முன்னணி அரசாங்கத்தினால் யூன் மாதம் 05 ம் தேதி பாராளுமன்றத்தில் சமர்ப்பிக்கப் பட்ட 'சிங்களம் மட்டும்' மசோதாவை எதிர்த்து தமிழரசுக் கட்சியால் காலி முகத்திடலில் நடாத்தப்பட்ட சத்தியாக்கிரகத்தில் திரு. க. சின்னத்துரை அவர்களும் தாக்குதலுக்குள்ளானார்.

1957 பண்டா செல்வா ஒப்பந்தம்

1960 ம் ஆண்டில் நான் மட்டக்களப்பு கச்சேரியில் பணிபுரிந்த போது மட்டக்களப்பு எம். பி. திரு. செ. இராசதுரை அவர்கள் என்னுடன் தொலைபேசி மூலம் தொடர்பு கொண்டு தன்னை வந்து சந்திக்கும்படி கூறி இருந்தார். அடுத்த நாள் காலை நான் அவர் இல்லத்துக்குச் சென்றபோது அங்கு அவருடன் பிரபல நகைச்சுவை பேச்சாளரும், அந்நாளில் ஆரம்ப நிகழ்வாக இருந்து வந்த வில்லிசைக் கலைஞருமான மாஸ்டர் சிவலிங்கம், இசைக் கலைஞர் முருகப்பா, கதிர்காமத்தம்பி ஆகியோரும் இருந்தார்கள்.

அப்போது திரு. இராசதுரை என்னைப் பின்வருமாறு அவர்களுக்கு அறிமுகப் படுத்தினார். "இவர் ஆவரங்கால் கிராமத்தைச் சேர்ந்தவர்.

கச்சேரியில் பணியாற்றுகின்றார். ஆவரங்கால் சின்னத்துரையை உங்களுக் தெரியும் என நினைக்கின்றேன்.”

1957 ஜூலை மாதம் பண்டா செல்வா ஒப்பந்தம் கைச்சாத்தான கையோடு தமிழரசுக் கட்சியின் மாநில மகாநாடு - இறதிநாள் பொதுக்கூட்டம் மட்டக் களப்பு பொது மைதானத்தில் நடைபெற்றுக் கொண்டிருந்தது. மைதானத்தில் ஒரு பக்கத்தில் எங்கள் மேடையில் இருந்து 200 யார் தூரத்தில் திரு. சுந்தரலிங்கம் பேசிக் கொண்டிருந்தார். ஒரு சிறு கூட்டம் வேடிக்கை பார்த்துக் கொண்டிருந்தது. ஆவரங்கால் சின்னத்துரை இதை அறிந்து அங்கு சென்றார்.

சுந்தரலிங்கத்தின் கழுத்தில் இருந்த மாலையை திரு. சின்னத்துரை பிடுங்கி எடுத்தார். மேற்கொண்டு சுந்தரலிங்கத்தால் பேச முடியவில்லை. கூட்டமும் கலையத் தொடங்கி விட்டது. சுந்தரலிங்கமும் அங்கிருந்து சென்று விட்டார்.

அந்தச் சின்னத்துரையின் கிராமமான ஆவரங்கால் கிராமத்தைச் சேர்ந்தவர் தான் இவர் என்றார். அப்போது மாஸ்டர் சிவலிங்கம் பின் வருமாறு கூறினார்.

எனக்கு ஆவரங்கால் கிராமம் நல்ல ஞாபகத்தில் இருக்கின்றது. காலஞ் சென்ற கு. வன்னியசிங்கம் அவர்களின் முதலாம் ஆண்டு அஞ்சலி நிகழ்வுக் கூட்டம் ஆவரங்கால் சிவன் கோயில் வீதியில் நடைபெற்றது. அக்கூட்டத்தில் “தலைவர் வன்னியசிங்கம்” என்ற தலைப்பில் வில்லுப்பாட்டு நடத்தியுள்ளோம் யாழ்ப்பாணத்தில் நிகழ்ந்த முதலாவது வில்லுப்பாட்டாகவும், நாங்கள் நடாத்திய ஆறாவது வில்லுப்பாட்டாகவும் அது அமைந்திருந்தது. மக்கள் மிக அமைதியாக கேட்டு ரசித்தார்கள் என்றார்.

இச்சந்திப்பின் போது திரு. இராசதுரை அவர்கள் என்னை அறிமுகப் படுத்தும் முகமாக விசாரித்த சம்பவங்களின் பல விடயங்களைப் புலப் படுத்துவதாக அமைந்திருந்தது.

திரு. பாலசுந்தரம்

1959 செப்ரம்பரில் திரு. வன்னியசிங்கத்தின் திடீர் மறைவையடுத்து கோப்பாய்த் தொகுதியில் ஏற்பட்ட வெற்றிடத்துக்கு பிரபல வழக்கறிஞர் திரு. எம். பாலசுந்தரத்தைப் பல எதிர்ப்புக்களுக்கு மத்தியில் கோப்பாய் தொகுதியில் தமிழரசுக் கட்சி அபேட்சகராக நியமனம் பெறவைத்து 1960 மார்ச், ஜூலை ஆகிய இரு தேர்தல்களிலும் அமோகமான முறையில் வெற்றியீட்டச் செய்த பெருமையும் தமிழரசு க. சின்னத்துரை அவர்களையே சாரும்.

ஆவரங்கால் தமிழரசு தபால் நிலையம்

1961 சத்தியாக்கிரகத்தின் போது ஆவரங்காலில் அமைந்துள்ள திரு. சின்னத்துரையின் இல்லமான “தமிழரசி வாசம்” ஆவரங்கால் தமிழரசு தபால் நிலையமாக செயல்பட்டமை அவரது அரசியல் வாழ்வில் முக்கிய அம்சமாகும்.

டட்லி செல்வா ஒப்பந்தம்

1965 பொதுத் தேர்தலின் பின்னர் கைச்சாத்திடப்பட்ட டட்லி செல்வா ஒப்பந்தத்தின்படி அமைக்கப்பட்ட தேசிய அரசில் திரு. மு. திருச்செல்வம் உள்ளுராட்சி அமைச்சராக நியமனம் பெற்றார். அவரது அமைச்சைப் பயன்படுத்தி அச்சுவேலி செல்வநாயகபுரத்தில் குடியேற்றத் திட்டம் ஒன்று அமைக்க அமைச்சருடன் பேசி ஒழுங்கு செய்தமையும் அந்நேரத்தில் பெரும் சாதனையாகக் கருதப்பட்டது.

1978 தமிழர் ஐக்கிய விடுதலை முன்னணி மகாநாடு

1972ல் தமிழர் ஐக்கிய விடுதலை முன்னணி அங்குரார்ப்பணம் செய்யப் பட்டு 1977 இல் பாராளுமன்றப் பொதுத் தேர்தலில் வடக்கு கிழக்கு மாகாணங்களில் தமிழர் ஐக்கிய விடுதலை முன்னணி அமோக வெற்றி யீட்டியது.

1978 ஆகஸ்ட் மாதம் ஆவரங்கால் சிவன் கோவில் வீதியின் முன்னால் உள்ள வயல் வெளியில் கூட்டணியின் தேசிய மகாநாடு மிகச் சிறப்பாக நடைபெற்றது. இம்மகாநாட்டின் அமைப்பாளர் குழுவுக்கு திரு. சின்னத்துரை அவர்களே செயலாளராக இருந்து மிகச் சிறந்த முறையில் கடமையாற்றி பலரதும் பாராட்டுதலைப் பெற்றார். இந்த மகாநாட்டிலேயே கால, நேர சூழ் நிலையை பொறுத்து எதிர்காலத்தில் ‘தமிழ்’ ஈழம் பிரகடனப் படுத்தப்படல் வேண்டுமென்ற ஒரு தீர்மானமும் நிறைவேற்றப்பட்டது.

ஆகவே தமிழர்களது, அரசியல் வரலாற்றில் ஆவரங்கால் கிராமத்துக்கு ஒரு சிறப்பான முக்கிய இடம் உண்டென்பதும், அதற்கு திரு. சின்னத்துரை அவர்களே மூலகாரணமாக இருந்தார் என்பதும் இங்கு நோக்கப்படல் வேண்டும்.

திரு.சி. கதிரவேலுப்பிள்ளை மறைவு

1981 ஏப்பிரல் மாதம் கோப்பாய் எம்.பி. திரு. சி. கதிரவேலுப்பிள்ளை திடீரென மரணமானார். அவ்வெற்றிடத்துக்கு நியமனம் பெறக் கூடியவர்களின் பெயர்களாக திருவாளர்கள் மு. ஆலாலசுந்தரம், க. சின்னத்துரை, எஸ். பாலசுப்பிரமணியம் ஆகியோரின் பெயர்கள் பத்திரிகையில் முன்னணியில் அடிபட்டன. மாவட்ட சபைத் தேர்தலுக்கான பிரசாரங்கள் மிக மும்முரமாக நடைபெற்றுக் கொண்டிருந்த காலநேரம் அது.

அப்போது நான் யாழ், தேர்தல் அலுவலகத்தில் பணியில் இருந்தேன். ஒரு நாள் செயலாளர் நாயகம் திரு. அமிர்தலிங்கம் செயலகத்தில் என்னைச் சந்தித்தார் அப்போது நான் கேட்டேன்.

“கோப்பாய் தொகுதியை நிரந்தர வதிவிடமாகக் கொண்ட எவரும் இது காலவரை கோப்பாய் தொகுதி எம். பி. யாகத் தெரிவு செய்யப்படவில்லை. தற்போதுள்ள வெற்றிடத்துக்கு திரு. சின்னத்துரை அவர்களை நியமித்தால் என்ன? திரு. அமிர்தலிங்கம் அவர்கள் கூறிய பதில் “நீங்கள் கூறுவது முற்றிலும் சரியானது நியாயமானது. சின்னத்துரையின் பெயர் உட்பட சிலரது பெயர்கள் தீவிர ஆலோசனையில் உள்ளது. ஆலோசித்துச் செய்வோம்” என்றார்.

ஐந்து வாரகால தாமதத்தின் பின்னர் ஜூன் மாதம் 10 ம் திகதி பத்திரிகைகளில் திரு. ஆலாலசுந்தரம் நியமிக்கப்பட்டுள்ளதாக செய்திகள் வெளிவந்தன.

ஜூன் 10ம் திகதி தான் மாவட்டசபைக்கான தேர்தல் முடிவுகள் கணக்கிடப்பட்டு பிரகடனப்படுத்த இருந்தன.

அன்று மாலை திரு. அமிர்தலிங்கம் என்னை செயலகத்தில் சந்தித்த போது பின்வருமாறு கூறினார். “ஆலாலசுந்தரத்தை நியமித்துள்ளோம். திரு. சின்னத்துரை மாவட்ட சபை உறுப்பினராக பிரகடனப்படுத்த இருக்கிறேன் இருவரும் இப்படியே இருக்கட்டும்” என்றார்.

ஓர் அளவில் ஒரு சந்தர்ப்பத்தில் இருவரையும் சமநிலை நோக்கி திருப்திப் படுத்தியது மட்டுமன்றி மாவட்டசபை அங்கத்தவர் தெரிவு மூலம் எமது கிராமத்துக்கு அளிக்கப்பட்ட கௌரவமாகவும் அவரது பதிலை அந்நேரத்தில் நான் கருதினேன்.

2002 ம் ஆண்டு பாராளுமன்ற பொதுத் தேர்தல்

2002ம் ஆண்டு பாராளுமன்ற பொதுத்தேர்தலில் திரு. சின்னத்துரை அவர்கள் யாழ் மாவட்ட தேர்தல் தொகுதியில் தமிழர் ஐக்கிய விடுதலை முன்னணியின் சார்பில் போட்டியிட்டார். யாழ்ப்பாணம் தேர்தல் மாவட்டத்தில் அவர் தெரிவு செய்யப்படாது விட்டாலும் கோப்பாய் வாக்கெடுப்புப் பரிவிலும் முன்னுரிமை வாக்கு அடிப்படையில் திரு. சின்னத்துரை அவர்களே கூடுதலான வாக்குகளைப் பெற்றிருந்தார் என்பது குறிப்பிடத்தக்கதாகும்.

இது அவரது ஆளுமைக்கும், மக்களின் ஆதரவுக்கும் அன்புக்கும் ஒரு எடுத்துக்காட்டாகும்.

உள்ளுரதிகார சபை அரசியல்

புத்தூர் கிராம சபையில் தம்பி சிவகுரு அவர்கள் 1960 ல் காலமானதையடுத்து, 1961 ல் தேர்தல் மூலம் ஐந்தாம் வட்டார அங்கத்தவராகத் தெரிவு செய்யப்பட்ட திரு. சின்னத்துரை அவர்கள் தொடர்ந்து பதினாறு வருடங்களாக பிரதிநிதித்துவம் வகித்துவந்தார்.

தலைவர் தேர்தல்

1970 ம் ஆண்டு புத்தூர் கிராம சபையின் தலைவராக இருந்த புத்தூர் பிரமுகர் ஒருவர் பதவியை இராஜினாமாச் செய்ததன் காரணமாக அவ்வெற்றிடத்துக்கு புதிய தலைவர் தேர்தல் நடத்த வேண்டி இருந்தது.

தமிழரசுக் கட்சியைச் சேர்ந்த திரு. சின்னத்துரையை எதிர்த்து தமிழ் காங்கிரஸ் பிரமுகர் ஒருவர் போட்டியிட்டார்.

உள்ளுராட்சி உதவி ஆணையாளரால் புத்தூர் கிராம சபை அலுவலகத்தில் தலைவர் தெரிவுக்கான கூட்டம் கூட்டப்பட்டபோது தமிழரசுக்கட்சியைச் சேர்ந்த திரு. சின்னத்துரை அவர்களுக்கே வெற்றி பெறும் வாய்ப்பு அதிகம் இருந்தது. ஆனால் எதிர்தரப்பு உறுப்பினர்கள் கூட்டத்தைப் பகிஸ்கரித்து கோரம் இல்லாமல் செய்ததன் காரணமாக ஆணையாளரால் கூட்டத்தை நடாத்தி தலைவரைத் தெரிவு செய்ய முடியவில்லை.

சில வாரங்கள் கழிந்து இரண்டாவது தடவை தலைவர் தெரிவுக்கான கூட்டம் கூட்டப்பட்டது. அன்றைய தினம் உறுப்பினர்கள் ஒரு சிலர் திசை மாறியபடியால் தமிழ் காங்கிரஸ் பிரமுகருக்கே வெற்றி பெறும் வாய்ப்பு இருந்தது. தமிழரசு சின்னத்துரை சார்பான உறுப்பினர்கள் அன்றைய கூட்டத்தை பகிஸ்கரித்து கோரம் இல்லாமல் செய்தபடியால் அன்றைய தினமும் தலைவரைத் தெரிவு செய்ய முடியவில்லை.

இதனால் விரத்தி அடைந்த உள்ஞ்ராட்சி உதவி ஆணையாளர் சபையைக் கலைக்க வேண்டும் என்ற முடிவுக்கு வந்து விட்டார்.

அன்றைய காலகட்டத்தில் நான் யாழ் தேர்தல் திணைக்களத்தில் பணியாற்றிக் கொண்டிருந்தேன்.

உதவி ஆணையாளரை நான் நேரில் சந்தித்து நிலைமையை விளக்கிய தன் பேரில் செயலகத்தில் உள்ள தனது அலுவலகத்தில் தலைவர் தெரிவுக்கான கூட்டத்தை நடத்த சம்மதித்தார்.

மூன்று வாரங்களின் பின்னர் உறுப்பினர்கள் அனைவரும் செயலக உள்ஞ்ராட்சி உதவி ஆணையாளரின் அலுவலகத்துக்கு அழைக்கப்பட்டனர்.

தனித்தனி வாக்கெடுப்பின் மூலம் திரு. சின்னத்துரை அவர்களுக்கு எட்டுவாக்களும் எதிர்த்துப் போட்டியிட்ட தமிழ்க் காங்கிரஸ் பிரமுகருக்கு ஒன்பது வாக்குகளும் கிடைத்தன. ஒரு அதிகபடியான வாக்கினால் தமிழ் காங்கிரஸ் பிரமுகர் தலைவரானார்.

திரு. க. சின்னத்துரை அவர்கள் ஒரு வாக்கினால் தோல்வியடைந்தாலும் போட்டியிட்டதன் மூலம் தனக்கிருந்த ஆளுமையையும் நன்மதிப்பையும் மக்கள் ஆதரவையும் காட்டுவதாக தேர்தல் அமைந்திருந்தது குறிப்பிடத்தக்க ஒன்றாகும்.

மத்திய கிராம முன்னேற்றச் சங்கம்

திரு. சின்னத்துரை அவர்கள் தீவிர தமிழரசு வாதியாக “தமிழரசு சின்னத்துரை” என்ற முகவரி கடந்த பெயரைத் தாங்கியுள்ள போதிலும் புத்தூர் கிராமசபைப் பிரதேசத்தில் 1954 ஆம் ஆண்டில் முதன் முதலாக தனது பெருமுயற்சியால் ஆரம்பிக்கப்பட்ட ஆவரங்கால் மத்திய கிராம முன்னேற்றச் சங்கத் திறப்பு விழாவுக்கு அன்றைய எதிரும் புதிருமாக அரசியல் சூழ்நிலையில் கோப்பாய் தொகுதி பாராளுமன்ற உறுப்பினர் திரு. கு. வன்னிய சிங்கம், அவர்கள் புதிய கிராம முன்னேற்றச் சங்க கட்டிடத்தை திறந்து வைக்கச் செய்தமை அவரது அரசியல் பெருந்தன்மையை வெளிக்காட்டுவதாக அமைந்திருந்தது.

திரு. சின்னத்துரை அவர்கள் தலைமையில் நிகழ்ந்த இவ்விழாவில் எமது கிராமத்துப் பெரியார் பிரபலம்வாய்ந்த கூட்டுறவாளர் தம்பி சிவருரு அவர்கள் “வலிகாமம் கிழக்கின் இருதயம் ஆவரங்கால்” என்பதை தனது வரவேற்புரையில் உறுதிப்படுத்தியமை பலரது கவனத்தையும் ஈர்ந்திருந்தது.

சிவன் தேவஸ்தான இராஜ கோபுரம்

எமது கிராமத்துக்கு சிறப்பும் பெருமையும் அளித்துக் கொண்டிருக்கும் சிவன் தேவஸ்தானத்துக்கு (ஆவரங்கால் பர்வதவர்த்தனி சமேத நடராச இராமலிங்கேஸ்வரர் ஆலயம்) ஒரு இராச கோபுரம் அமைக்க வேண்டும் என்னும் பேரவா. திரு. சின்னத்துரை அவர்களுக்கு 1981 ல் கோவில் புனரமைக்கப்பட்டு, கும்பாபிஷேகம் செய்யப்பட்ட போது ஏற்பட்டது. இந்த பேரவாவை அவர் அப்தோதைய தர்மகர்த்தா சபைத் தலைவர் அமரர் சோம சுந்தரம் அவர்களிடம் வெளிப்படுத்தினார். எனினும் அன்றைய காலக் கட்டத்தில் அது கைகூடவில்லை.

சுமார் 25 ஆண்டுகளின் பின்னர் இன்று அந்த பெருங் கைங்கரியம் கைக்கூடியுள்ளது. இரு வருடங்களுக்கு முன்னர் இராஜகோபுரத்துக்கு அத்திபாரமிட்டு வேலைகள் ஆரம்பிக்கப்பட்டு கோபுர வேலைகள் முடியும் தறுவாயிலிருக்கின்றது.

எதிர்பாராத விதமாக இராஜ கோபுரத்துக்கு முதலில் அத்திபாரக்கல் நாட்டும் கைங்கரியம் திரு. சின்னத்துரை அவர்களுக்கு கிடைத்தது என்பதும் இராமலிங்கேஸ்வரப் பெருமானது திருவருள் என்றே கூறவேண்டும்.

அவர் புலம் பெயர்ந்து வெளிநாட்டில் வசித்தாலும் ஸ்ரீ நடராச இராம லிங்கேஸ்வரர் பெருமானது கொடியேற்ற உற்சவத்தை திருப்பணிச்சபையின் சார்பிலும், தனது சார்பிலும் நிறைவு செய்து வருவதும் இங்கு குறிப்பிடத் தக்கனவாகும்.

அனைவருடனும் அன்புடனும், பண்புடனும், ஆவலுடனும் பழகும் பேசும் நடமாடும் தமிழரசு சின்னத்துரை, ஆவரங்கால் சின்னத்துரை அவர்கள் முத்து விழாவோடு மென்மேலும் பல்லாண்டுகள் சுகபலத்துடன் சீரும் சிறப்பும் பெற்று வாழ்ந்த நூற்றாண்டு விழாவையும் கண்டு பூரணபொலிவுடன் வாழ வேண்டும். அவரது பன்முகசேவை மென்மேலும் நமது மக்களுக்கு கிடைக்க வேண்டும் என எல்லாம் வல்ல பர்வதவர்த்தினி சமேத நடராச இராம லிங்கேஸ்வரப் பெருமானது திருப்பாதங்களை வேண்டிப் பிரார்த்தித்து தமிழரசு சின்னத்துரை அவர்களுக்கு எனது வாழ்த்தையும் ஆசியையும் தெரிவித்துக் கொள்கின்றேன்.

ஆவரங்கால்.

சி. கிருஷ்ணபிள்ளை

சமாதான நீதவான்

(ஓய்வு பெற்ற அரச நிர்வாக அலுவலர்)

மனித நேய மாமணி கதிர்காமர்

சின்னத்துரை

கி. சின்னராசா (ஆவரங்கால்)

முன்னாள் தலைவர்

தமிழரசுக் கட்சியின் வாலிபர் முன்னணி

ஆவரங்கால் மேற்குக் கிளை.

முன்னாள் தலைவர்

சர்வோதய சன சமூக நிலையம்

ஆவரங்கால்.

தலைவர்

தமிழ் இலக்கியப் பேரவை


பழவந்தாங்கல் சென்னை-114 இந்தியா.

எங்கள் தாய் மண்ணைப் பிரிந்து இருபத்தைந்து ஆண்டுகளுக்கு மேல் ஆனாலும் எங்கள் மண்ணும் மக்களும் எப்போதும் எங்கள் உயிரோடும் உணர்வோடும் கலந்திருக்கிறார்கள். எங்கள் தமிழ் மக்களின் அமைதியான வளமான வாழ்வை எதிர்நோக்கியிருப்பவர்களாகவே நாங்கள் இன்றும் இருக்கிறோம். இங்கே நான் நாங்கள் என்று குறிப்பிடுவது எனது அரசியல் ஆசான் கதிர்காமர் சின்னத்துரை அவர்களையும் என்னையும் ஆகும்.

தமிழ் அரசியல் தலைவர்களை எனக்கு அறிமுகப்படுத்தியதுடன் சமுதாய விழிப்புணர்வு என்னுள் எழுவதற்கு ஊக்கியாக இருந்தவரும் கதிர்காமர் சின்னத்துரையே ஆவார். எனது அன்புக் கட்டளைக்கு இணங்கி என்னுடன் எங்கும் வரச் சித்தமாகும். அன்புள்ளம் கொண்டவர் கதிர்காமர் சின்னத்துரை.

அவருக்கும் எனக்கும் ஆவரங்கால் தான் பிறப்பிடம் என்றாலும் நான் கால் கொண்டிருப்பது தமிழ்நாட்டில்.

இன்று நான் அரசியலிலும் பொதுநலத்தொண்டிலும் ஈடுபாடுகொண்டு செயல்படுகிறேன் என்றால் அது கதிர்காமர் சின்னத்துரை எனக்குத் தந்த ஊக்கத்தினால்தான் என்பதை என்றென்றும் நான் மறவேன்.



முன்னைய பாராளுமன்ற உறுப்பினர் பண்டிதர் க. பொ. இரத்தினம்
சுகலீனம் காரணமாக வீட்டில் இருந்தபோது அவரைச்
சென்று பார்வையிட்டபோது

Digitized by Noolaham Foundation.
noolaham.org | aavanaham.org





18 வயது இளைஞராக சாரதி அனுமதிப்பத்திரம் பெற்ற
போது எடுத்தப்படம்.



Digitized by Noolaham Foundation.
noolaham.org | aavanaham.org

“ஊழையும் உப்பக்கம் காண்பர் உலைவின்றித்
தாழாது உஞற்று பவர்”

என்னும் முயற்சிக்குறளின் விளக்கமாக விளங்கும் கதிர்காமர் சின்னத்
துரை 1950 களிலேயே தமிழரசுக் கட்சியின் வாலிபர் சங்கத்தில்
உறுப்பினராகத் தமது அரசியல் வாழ்வைத் தொடங்கிவிட்டார்.

1968 ஆம் ஆண்டில் புத்தூர் கிராமசபைத் தலைவர் பதவிக்குக் கதிர்
காமர் சின்னத்துரை போட்டியிட்டார். அந்தத் தேர்தலின் போது புத்தூர்
கிராமசபைக்கு உட்பட்ட அனைத்து உறுப்பினர்களையும் நாடிச் சென்று
அவருக்கு நான் ஆதரவு தேடினேன். ஒரு நாள் பகலும் இரவும் பாடுபட்டும்
சொற்ப வாக்கு வித்தியாசத்தில் கதிர்காமர் சின்னத்துரை வெற்றி வாய்ப்பை
இழந்தார். இது இன்றும் என் நெஞ்சில் தைத்த முள்ளாக உறுத்திக்
கொண்டே இருக்கிறது என்பதுதான் உண்மை.

புத்தூர் கிராமசபையின் நிர்வாகம் ஒரு காலத்தில் நிலவுடைமையாளர்
களின் வசம் இருந்தது. அதை உடைத்துச் சாதாரண மக்களைக் கிராம
சபைக்கு உறுப்பினர்கள் ஆக்கப் பாடுபட்டவர். ஆவரங்காலில் உள்ள ஏழை
எளிய மக்களின் நல்வாழ்வையே தன் வாழ்வாகக் கொண்டு நாள்தோறும்
உழைத்தவர் கதிர்காமர் சின்னத்துரை. இலங்கையில் ஆவரங்கால் இன்று
அனைவராலும் பேசப்படுகிறது என்றால் அதற்கு அடிக்கல்லாய் இருந்தவரும்
வளர்ச்சிக்குப் பாடுபட்டவரும் கதிர்காமர் சின்னத்துரையே ஆவார்.

இலங்கை தமிழரசுக் கட்சியின் பொருளாளராகவும் தலைவராகவும்
தமிழர் விடுதலைக் கூட்டணியின் துணைத் தலைவராகவும் செயலாற்றி
இலங்கை அரசியலில் ஈடு இணையில்லாத இடத்தைப் பெற்றவர் கதிர்காமர்
சின்னத்துரை.

வாழ்க்கை என்பது தனக்காக வாழ்வதைக் குறிப்பது அல்ல. பிறருக்
காகவும் தாய் நாட்டுக்காகவும் வாழ்வதையே வாழ்க்கை என்கிறோம். அந்த
வகையில் உண்மையான தூய வாழ்க்கை வாழ்ந்துவரும் கதிர்காமர் சின்னத்
துரையின் அரசியல் வாழ்க்கையில், இரு கரங்களாக விளங்கியவர்கள் நானும்
திரு. கறுத்தார் திரவியமும் ஆவோம். கறுத்தார் திரவியமும் ஆவரங்காலைச்
சேர்ந்தவர் என்பது குறிப்பிடத்தக்கது.

“இதனை இதனால் இவன் முடிக்கும் என்றாய்ந்து
அதனை அவன்கண் விடல்”

என்னும் பொய்யாமொழிக்கு ஏற்ப எந்தப் பணியை யாரிடம் கொடுத்தால் செய்து முடிப்பார்கள் என்று அறிந்து அந்தப் பணியை அவர்கள் வசம் ஒப்படைக்கும் நிர்வாகத் திறன் கொண்டவர் கதிர்காமர் சின்னத்துரையே.

இலங்கைத் தமிழ் மக்களிடையேயும் இந்தியத் தமிழ் மக்களிடையேயும் ஏன் உலகத் தமிழ் மக்களிடையேயும் ஆவரங்கால் தமிழரசு சின்னத்துரையை அறியாதோர் இருக்கமாட்டார் என்பது உள்ளங்கை நெல்லிக்கனி.

கொழும்பில் ஹவலக் வீதியில் 146/19 இலக்கத்தில் உள்ள தமிழரசு கட்சியின் செயலகத்தைக் காணுந்தோறும் கதிர்காமர் சின்னத்துரையின் உருவம் தான் நம் கண்முன் தோன்றும்.

கிளிநொச்சியில் அமரர் அமிர்தலிங்கத்தின் சிலை செம்மாந்து இருப்பதற்கு காரணராக விளங்கியவர் கதிர்காமர் சின்னத்துரையே.

தனக்காக எதையும் நாடாமல் தமிழ் மக்களுக்கும் நாட்டுக்கும் என்று வாழ்ந்து வரும் கதிர்காமர் சின்னத்துரையின் எண்பதாம் அகவை நிறைவு விழாவில் நானும் ஒரு துளியாய் இருப்பதற்குப் பெரிதும் மகிழ்ச்சி அடைகிறேன்.

அய்யா கதிர்காமர் சின்னத்துரை அவர்கள் நூற்றாண்டைக் கடந்து தமிழ் மக்களுக்குப் பணியாற்றிச் சிறக்கவேண்டும் என என்னும் நிலைத்து வாழும் வகையில் தமிழ் தேசம் அமைந்து அய்யா அவர்கள் அடையும் மகிழ்ச்சியை நான் கண்ணாரக் காண வேண்டும் என்பதே என் பேரவா.

வாழ்க சின்னத்துரை அய்யா! வளர்க தமிழ் மக்கள்! தாகம் தமிழ் ஈழம்!

வாழ்த்துக்களுடன்
கி. சின்னராசா.

தீர்க்க தரிசனத்தோடு துணிவுடன் செயல்பட்ட ஒரு தியாகி

அண்ணா சின்னத்துரை 80வது அகவை ஒட்டி அவர்களுக்கு எனது இதய பூர்வமான வாழ்த்துக்கள். இவருடன் புத்தூர் கிராம சபையில் ஒன்றாக ஒரு நோக்குடன் நாம் செயல்பட்ட காலம் என்றும் எம் நினைவை விட்டகலாது.

வாதரவத்தையின் குடி நீர் வழங்குகின்ற திட்டம் 30 வருடங்களுக்கு மேலாக கிடப்பிலே போடப்பட்டிருந்ததை செயலிலே கொண்டு வந்தது ஓர் சரித்திர சாதனை ஆகும். இருவரும் பாராளுமன்ற உறுப்பினர் திரு. சி. கதிரவேற்பிள்ளை அவர்களின் உதவியைப் பெற்று 1980 ல் நிறைவு செய்த குடி தண்ணீர் திட்டத்தை அங்குரார்ப்பணம் செய்ய வைத்த பெருமைக்குரியவர் சின்னத்துரை அண்ணா. இவரை எம் கிராமத்தவர்கள் தமிழரசு என்று அழைப்பார்கள். எமது கிராமத்தின் அபிவிருத்திக்கு முக்கியமாக புதிய பாதைகள் அமைப்பதற்கும் தார்வீதி ஆக்குவதற்கும் எமது கிராமத்துக்கு புதிய பஸ் சேவை - சுன்னாகத்திலிருந்து புத்தூர் ஊடாக - வாதரவத்தை வந்து சாவகச்சேரி போவதற்கும் பஸ் சேவை ஆரம்பிப்பதற்கு எமக்கு பெரும் பங்கினை ஆற்றியவர்.

அரசியல் ரீதியாக தமிழ் அரசுக்கட்சியிலும் வாலிப முன்னணியிலும் எமது கிராமத்து மக்களை இணைத்து கிளையை நிறுவி சகல போராட்டங்களிலும் எமது கிராமத்து இளைஞர்களை இணைத்து செயற்பட வைத்தவர்.

இவர் எவ்விடத்திலும் துணிவுடன் அஞ்சாது வீரத்துடனும் விவேகத்துடனும் செயற்பட்ட ஒரு வீரர். உதாரணத்துக்கு நான் நேரில் கண்ட விடயத்தை உங்கள் முன் வைக்கிறேன். புத்தூர் கிராமக்கோடு பழைய கட்டிடத்தை அழித்து புதிய கட்டிடம் ஒன்றை கிராமசபையால் கட்டப் பெற்று திறப்பதற்கு யாமாவட்ட நீதி மன்ற நீதிபதி திரு. பாலகிருஷ்ணர் அவர்கள் திறந்து வைப்பதற்கு வந்திருந்தார். இவ்விழாவில் கிராமசபையின் உபதலைவர் திரு. சின்னத்துரை அவர்களே முதல் வரவேற்புரை வழங்கினார். தமது உரையில் 1974ம் ஆண்டு உலகத் தமிழாராய்ச்சி மகா நாட்டின் போது வீரசிங்கம் மண்டபத்தின் முன்னால் மரணித்த பத்துப் பேர்களின் மரண விசாரணையை விபத்து மரணம் என்று தீர்ப்பளித்ததைச் சுட்டிக் காட்டி தமிழர்களின் உரிமைப் போராட்டங்கள் நடைபெற்றுக் கொண்டிருக்கும் இக் காலகட்டத்தில் எந்தப் பதவியிலிருப்பவர்களும் மனச்சாட்சிக்கு மாறாக அரசாங்கத்துக்கு துணை போகும் செயல்கள் இனத்துரோகம் ஆகும் என்று

பேசிக் கொண்டிருந்த பொழுது நீதிபதி அவர்கள் -எதுவும் பேசாமல் ஓய்வு அறைக்குச் சென்று விட்டார். கிராம சபைத்தலைவர் தம்பி நடராசா அவர்கள் திரு. க. சின்னத்துரை அவர்களிடம் அணுகி - நீதிபதி அவர்கள் உமது பேச்சால் மனவருத்ததுடன் இருக்கின்றார். அவரிடம் சென்று மன்னிப்பு கேட்கும் படி கேட்டார். அதற்கு சின்னத்துரை அவர்கள் உள்ளதைத் தானே சொன்னேன். மன்னிப்பு கேட்கத் தேவையில்லை என்று அடித்துக் கூறி விட்டார். நீதிபதி அவர்கள் திறப்பு விழாவிலே எதுவும் பேசாமலே போய் விட்டார். இவ்விடயத்தை இப்போது எண்ணிப்பார்க்கிறேன். எவ்வளவு நெஞ்சரம் கொண்டவர் சின்னத்துரை அவர்கள் என்பதை இவ்விடயத்தை வாசிப்பவர்களின் சிந்தனைக்கு விடுக்கிறேன்.

இது மாத்திரமல்ல இன்னொரு விடயத்தையும் இங்கு தரலாமென வினை கின்றேன். 1957 ம் ஆண்டு பண்டாரநாயக்க செல்வநாயகம் ஒப்பந்தமாகியதும் அவ்ஒப்பந்தத்தை -தெற்கிலே யூ. என். பியும் - வடக்கு கிழக்கிலே தமிழ்க் காங்கிரசும் எதிர்த்து பிரசாரங்கள் செய்தன. மேற்படி ஒப்பந்தத்தை எதிர்த்து தமிழ்க்காங்கிரஸ் புத்தூர் சிவன் கோவிலடியில் ஒரு கூட்டம் நடைபெற இருந்து காலை 10 மணியளவில் நானும் சின்னத்துரை அண்ணரும் - பைசிக்கிளில் வந்துகொண்டிருந்த பொழுது - தம்பி நடராசா அவர்கள் தனது படலையில் நின்றவர், சின்னத்துரை அண்ணரை நிறுத்தி தனது வீட்டுக்கு வரும்படி அழைத்தார். அவர் ஏன் என்று கேட்க தனது வீட்டில் ஜீ. ஜீ அவர்கள் இருக்கிறார். அவர் உம்மைப்பார்க்க விரும்புகின்றார் என்று கூறியதும் சிறிது நேரம் யோசித்து விட்டுப் போய் - வீட்டு விறாத்தையில் திரு பொன்னம்பலம் அமர்ந்திருந்தார்- அவர் எதிரில் இருந்த ஆசனத்தில் அமர்ந்ததும் அப்போது பொன்னம்பலம் அவர்கள் நீங்கள் எங்களுடன் இருந்து முன்னர் செயற்பட்ட நீங்கள் - எங்களின் கட்சியில் இருந்து நீக்கப்பட்ட செல்வநாயகம் போன்றோருடன் செல்வதை விட்டு எங்களுடன் திரும்ப வந்து சேருங்கள் என்றதும் -அதற்குப் பதிலாக நான் தமிழர்களின் மொழி உரிமை நிலஉரிமை பிரதேசஉரிமை ஆகியவை பாதுகாத்து செயல்படக்கூடிய திட்டத்தை உள்ளடக்கிய தமிழரசுக்கட்சியிலிருந்து, ஒரு திட்டமும் இல்லாத ஒருகட்சிக்கு என்னால் வரமுடியாது மன்னிக்கவும் என்று கூறியதும் பொன்னம்பலம் அவர்கள் தமிழரசுக் கட்சியால் சமஸ்தி அரசியல் எப்போது கொண்டு வரும் என்று சொல்லமுடியுமா என்று கேட்டதும் சின்னத்துரை அவர்கள் அன்று வெளியிடஇருந்து ஜீ. ஜீ. அவர்களே பதில் கூறுங்கள் என்று பத்து கேள்விகள் கொண்ட அந்தப்பிரசுரத்தை -சட்டைப் பையிலிருந்து எடுத்து பொன்னம்பலம் அவர்களிடம் இதிலிருக்கும் முதலிரண்டு கேள்வி

களுக்கும் பதில் கூறுங்கள். நீங்கள் கேட்கும் கேள்விக்கு நான் பதில் கூறுவேன்— என்றதும் பொன்னம்பலம் அவர்கள் தான் கேட்ட கேள்விக்கு பதில் கூறும் என்றார். அதற்கு சின்னத்துரை அவர்கள் நீங்கள் என்னைக் குறுக்கு விசாரணை செய்ய நான் இப்பொழுது நீதிமன்றத்திலே ஓர் கொலைக் குற்றவாளிக்கு எதிராக சாட்சியம் அளிக்க வரவில்லை. இவ்விடயம் அரசியல் பொதுவான விடயம். நான் கேட்ட கேள்விக்கு உங்களால் பதிலளிக்க முடிய வில்லை என்றால் நான் வெளியேறுகின்றேன் என்று கூறிவிட்டு வெளியே வந்தார். வெளியே வந்தவரிடம் என்ன நடந்தது என்று கேட்டபொழுது மேற்படி நடந்தவற்றை விபரமாக தெரிவித்ததையடுத்து அன்று பிற்பகல் - புத்தூர் சிவன் கோவிலடியில் ஒப்பந்த எதிர்ப்பு கூட்டத்தில் சின்னத்துரை அவர்களால் வெளியிடப்பெற்ற ஜி. ஜி. அவர்களே பதில் கூறுங்கள் என்ற துண்டுப் பிரசுரங்கள் ஆயிரக்கணக்காக பல இளைஞர்களால் விநியோகிக்கப்பட்டது. கூட்டத்தின் தலைவர் கூட்ட இறுதியில் பதிலளிக்கப்படும் என்று அமைதியாக இருக்கும் படி வேண்டினார். ஆனால் கேள்விகளுக்கு பதிலளிக்காமலே கூட்டம் முடிவற்றது.

அப்போதும் நினைக்கிறேன் திரு சின்னத்துரை நிலை தளம்பாத இலட்சியவாதி நெஞ்சுரம் கொண்டவர் -எவருடனும் எந்தச்சபையிலும் துணிச்சலுடன் தன் கருத்துக்களை வைத்த ஓர் தியாக வீரர். அவரை நண்பராகப் பெற்றது எனக்குபெருமை தருகின்றது.

அவருடைய 80வது அகவை நிறைவு விழா பாராட்டு விழா மிகச் சிறப்பாக நடைபெற வாழ்த்துகின்றேன்.

அவர் இன்னும் சுகதேகியாக நூறாண்டு வாழ வேண்டு மென்று இறைவனை வேண்டுகின்றேன் இவருக்கு விழா எடுக்கும் எனது நண்பர்களுக்கும் எனது நன்றியைத் தெரிவித்துக் கொள்ளுகின்றேன்.

வணக்கம்

வாழ்க தமிழ்சூழம்

இராமலிங்கம் கந்தசாமி

வாதரவத்தை

முன்னாள் தலைவர், கிராம முன்னேற்ற சங்கம்

முன்னாள் கிராம சபை உறுப்பினர்

முழங்காவில்

28.05.2006

அன்றம் இன்றம்

அ. க. த. கிருஷ்ணராசா J.P

(ஒய்வுபெற்ற கிராம அலுவலர்)

தமிழரசு சின்னத்துரை அவர்களுக்கு எண்பதாவது அகவை நிறைவின் போது ஆவரங்கால் மக்கள் எடுக்கும் பாராட்டு விழாவின்போது வெளிவரும் இம்மலருக்கு எழுதுவது மகிழ்ச்சியைத் தருகிறது. என் ஊரவர் அயலவர் நண்பர் என்று ஒருபுறம். பொதுச்சேவையில் அரசியலில் இணைந்து செயலாற்றியது முதல் உள்ளூர் அரசியலில் எனது ஈடுபாட்டுக்கும் தோற்றத் திற்கும் ஊக்கமும் ஆக்கமும் தந்தது என்பது மறுபுறம் இவற்றிற்கெல்லாம் மேலாக சமூக அரசியல் சார்ந்த அவரது பணிகளில் எமக்குள் ஈடுபாடும் ஒத்த கருத்துக்களும் தங்குதடையின்றி எமது கேண்மை வளர்ந்துவர காரணங்களாக அமைந்திருக்கிறது. சின்னத்துரை அவர்களிடம் கணமேனும் காத்தல் அரிது வெகுளி -கோபம் இன்றும் இருக்கிறது. “குணம் எனும் குன்றேறி நின்றார் வெகுளி கணமேனும் காத்தல் அரிது” என்பது வள்ளுவம். கொள்கையை குறிக்கோளை விட்டுக்கொடுக்காத முற்கோபி. கணப்பொழுதில் மன்னித்து மறந்துவிடும் பெருந் தன்மையும் வாய்ந்தவர். அகலாது அணுகாது தீக்காய்வார்போல் நெருங்கவும் முடியாமல் விலகவும் முடியாமல் அவருடன் பழகினேன். இதனால் எமதுநட்புக்கு பங்கம் எப்பொழுதும் ஏற்பட்டதில்லை.

குள்ளமான குண்டான தோற்றம். பூரணச்சந்திரனைப்போன்ற அகன்ற நெற்றி, பின்னோக்கி வாரிவிட்ட சிகை, கூரியகண்கள், இளமையிலிருந்தே தும்பைப்பூவை தோற்கடிக்கிற வெள்ளைவேட்டி, வெள்ளை நஷனல் அவரது ஆடை, முத்துப் போன்ற பற்கள் கொவ்வைச் செவ்வாய் என்றும் இளமை மாறாத தோற்றப்பொழிவு, கோபம் வந்தால் இவ்வளவும் சில நிமிட நேரம் குழம்பிப்போகும் கவரிமான். மொத்தத்தில் இன்முகம் காட்டி இனிய சொல் பேசி முழுநிலாப்பொலிவு. இதுதான் சின்னத்துரை அவர்களின் உள்ளொளி காட்டும் வெளித்தோற்றம்.

இன்றைய நிலையில் முழுமையான சின்னத்துரை அவர்களை அவரைக் கொண்டே பேச வைத்து அவர் வரித்துக்கொண்ட உள்ளார்ந்த கொள்கை குறிக்கோளை காலத்தின் கண்ணாடிபோல இக்கட்டுரையின் இறுதிப்பகுதியில்

கண்டுகளிக்கலாம். அவரது உள்ளூர் அரசியல் சமூகப்பணிகள் பொது வாழ்வில் அவர் ஆற்றிய சேவைகள் குடும்ப வரலாறு என பல்வேறு விடயங்களை உள்ளடக்கி இம்மலரில் பலர் எழுதுவார்கள். இதன் காரணமாக என் நினைவு அலைகளில் ஒருமுறை மீட்டுப் பார்த்து சில குறிப்புக்களை அசைபோடலாம்.

சில சம்பவங்கள்

இவரது தந்தையார் சின்னத்தம்பி கதிர்காமர் மதவாச்சியின் வியாபாரத்தில் ஈடுபட்டிருந்தவர். இதனால் இவர்கள் குடும்பம் அப்போது மதவாச்சியில் இருந்தபடியால் 5ம் வகுப்புவரை மதவாச்சி சாரதா தமிழ் வித்தியாலயத்தில் சின்னத்துரை அவர்கள் கல்வி கற்கவேண்டியிருந்தது. எனவே சிங்களம் சரளமாகச் பேசும் ஆற்றல் இவருக்குண்டு. தனிச் சிங்களச் சட்டம் பேரினவாத சிங்கள அரசால் நிறைவேற்றப்பட்டதோடு, சிங்களம் பேசுவதையே பிடிவாதமாக நிறுத்திக்கொண்டவர். காவல் துறையால் பலமுறை கைது செய்யப்பட்டு விசாரணைக்குட்படுத்தப்பட்டவர். அப்போதெல்லாம் சிங்களபோலீஸார் சிங்களத்தில் உரையாட முயன்றபோதெல்லாம் சிங்களம் இம்மியளவும் தெரியாதவர் போல பாவனை செய்து பிடிவாதம் காட்டியவர். தன்மான உணர்வை தளராது காத்தவர். இலங்கையின் முதலாவது பிரதமர் டி.எஸ். சேனநாயக்கா காங்கேசன்துறை சிமெந்து தொழிற்சாலை திறப்பு விழாவிற்கு 1948இல் யாழ்ப்பாணம் வருகை தந்தார். அப்போதைய அமைச்சர் ஜி. ஜி. பொன்னம்பலத்திற்கும் சேனநாயக்காவுக்கும் நீர்வேலி அத்தியார் இந்துக்கல்லூரியில் பொதுவரவேற்பளிக்கப்பட்டது. குதிரை வண்டியில் ஊர்வலமாக அழைத்து வந்து பகிரங்க வரவேற்புக்கூட்டம் இடம் பெற்றது. சென்றார் டொக்டர் ஈ.எம்.வி. நாகநாதன் அவர்களால் வெளியிடப்பட்ட பிரதமரே திரும்பிப்போ என்ற துண்டுப் பிரசுரம் ஊர்வலத்தின் முன்பாக பாரியளவில் விநியோகிக்கப்பட்டது. சின்னத்துரை அவர்கள் கைது செய்யப் பட்டார். சனநடமாட்டமற்ற வெகுதொலைவில் கொண்டுபோய் விட்டுவிட்டு வரவேண்டும் என்பது பொலிஸ் அதிபரின் கட்டளை. இவரிடம் ஊர் கேட்டார்கள். கல்வியங்காடு எனப் பதில் வந்தது. உடனே எதிர்த்திசைக்கு இவரையும் ஏற்றிக்கொண்டு ஜீப்வண்டி வேகமாகப் பறந்தது. புத்தூர் வீரவாணியில் அந்த இரவு நேரத்தில் இறக்கிவிடப்பட்டார். இப்புத்திசாதுர்யமான பதிலால் அவ்விடத்தில் இருந்து குறுகிய நேரத்தில் ஆவரங்காலில் உள்ள

அவரது வீட்டுக்குச் சென்றிருக்கலாம். அந்நேரம் அவர்பால் அமைந்திருந்த இளமைத்துடிப்பும் கொள்கைப் பற்றும் ஒரு நண்பரின் உதவியுடன் மீண்டும் கூட்ட மைதானம் சென்ற போது பெரும் சலசலப்பு ஏற்பட்டது. அன் பொலிஸ் அதிபரின் சிற்றத்திற்கு பொலிஸாரும் தப்பமுடியவில்லை.

1956இல் பொதுத்தேர்தல் நடைபெறவிருந்தது. இதற்கு முன்னோடியாக 1955 வைகாசியில் ஒருநாள் புத்தூர் மெதடிஸ்த மிஷன் பாடசாலை மண்டபத்தில் ஒரு அறிமுகக்கூட்டம் நடைபெற்றது. இக்கூட்டத்திற்கு சின்னத்துரை அவர்களுக்கும் அழைப்புக் கிடைத்தது. அக்கூட்டத்தில் அப்போதைய அரசாங்கத்தில் பிரதம மந்திரியின் ஆலோசகராக இருந்த சிரேஷ்ட சிவில் சேவையாளர் சேர். கந்தையா வைத்தியநாதன் அறிமுகம் செய்யப்படவிருந்தார். கம்மா இருந்த சங்கை ஊதிக் கெடுத்தானாம் ஆண்டி என்பார்கள். கூட்டத்தில் கலந்துகொண்டு பார்வையாளராக இருந்த சின்னத்துரை அவர்களை கூட்டத் தலைவர் கருத்துரை வழங்க அழைத்தார். முன்னரே தயாரிக்கப்பட்டிருந்த தனிச் சிங்கள சட்டத்திற்கு எதிரான மகஜரை முழுமையாக வாசித்து தனது கருத்துரையை முடிப்பதற்குள் கூட்டத்தில் சலசலப்பு ஏற்பட்டு கூட்டமும் கலைந்தது. இத்தோடு கோப்பாய் தொகுதி அபேட்சகராக வரவிருந்த சேர். கந்தையா வைத்தியநாதனின் கனவும் கலைந்தது. அவர் தேர்தல் களத்தில் நிற்காமலேயே பின்வாங்கிக்கொண்டமை அன்று அக்கூட்டத்தில் வாசிக்கப் பட்ட மகஜர்தான் காரணம் என்பதை சொல்த்தான் தெரிந்துகொள்ள வேண்டியதில்லை.

சரித்திரம் சமைத்த சத்தியாக்கிரகம் 1961 ஆம் ஆண்டு பெப்ரவரி மாதம் 20ஆம் திகதி தந்தை செல்வாவினால் ஆரம்பிக்கப்பட்டது. இது வடக்குக் கிழக்கு மாகாணங்களுக்கு விஸ்தரிக்கப்பட்டது. இதில் சின்னத்துரை அவர்கள் தொண்டர்களைத் திரட்டுவதிலும் நேரடியாக பங்குபற்றியும் இருந்தார். இதன் ஓர் அம்சமாக அப்போது வடபகுதியின் உணவுக்கட்டுப்பாட்டு அதிகாரியாக பதவி வகித்த நீர்வேலி நற்குணானந்தனின் இல்லத்திற்கு முன்பாக சத்தியாக்கிரகப் போராட்டம் திடீரென ஓர் அதிகாலையில் ஆரம்பிக்கப் பட்டு தொடர்ந்து நடைபெற்றது. இந்த நிகழ்வினை ஏற்பாடு செய்து வெற்றிகரமாக நடாத்தியவர்களில் சின்னத்துரை அவர்கள் முக்கியமானவர்.

1961 ஏப்ரல் 17ம் திகதி நள்ளிரவு 12 மணிக்கு அவசரகாலச்சட்டம் பிரகடனம் செய்யப்பட்டது. அதிலிருந்து 48 மணித்தியாலங்களுக்கு ஊரடங்குச் சட்டமும் அமுலாக்கப்பட்டது. இன்றிரவே தலைவர்கள் கைது செய்யப்பட்டனர். பனாகொடை இராணுவவழிகாமில் 18ம் திகதி சிறை வைக்கப்பட்டனர்.

மறுநாள் காலையில் நானும் சின்னத்துரை அவர்களும் ஈருருள் வண்டியில் திருநெல்வேலி சென்றோம். கோப்பாய் பாராளுமன்ற உறுப்பினர் வீட்டை அடைந்தோம். அவர் வீட்டின் சமையலறையில் மறைபொருளாக இருந்தார். எங்களைக் கண்டதும் வியப்பில் மிதந்தார். பயப்பீதியில் ஏதோ எல்லாம் உளறினார். எங்களை உடனே நிற்காமல் போகுமாறு சொன்னார். கோப்பாய் கோமான் வன்னியசிங்கம் மறைவைத் தொடர்ந்து நடைபெற்ற முதலாவது இரங்கல் கூட்டம் ஆவரங்கால் மத்திய கிராம அபிவிருத்திச் சங்க முன்றிலில் சின்னத்துரை அவர்கள் தலைமையில் ஏற்பாடு செய்திருந்தோம். திருமதி. கோமதி வன்னியசிங்கம் அவர்களை சந்தித்து கோப்பாய் தொகுதி அபேட்சகராக வருமாறு பலமுறை வற்புறுத்தி இருவரும் கேட்டுக் கொண்ட போது அவர் முற்றாக மறுத்துவிட்டார். பிரபல கிறிமினல் அட்வக்கேற் பாலசுந்தரம் ஜி. ஜி. யுடன் கருத்து வேற்றுமை கொண்டு இருந்த நேரம் தமிழரசுக்கட்சி சார்ந்த கருத்துகளை வெளியிட்டு வந்த காலம் திரு. அ. அமிர்தலிங்கம் அவர்களின் ஒப்புதலுடன் குறிப்பிட்ட இரங்கல் கூட்டத்தில் இரங்கலுரை வழங்க அழைத்திருந்தோம். அக்கூட்டத்தில்தான் அவர் தந்தை செல்வாவின் அரசியல் கொள்கைகளை பகிரங்கமாக ஆதரித்து தமது கருத்துகளைத் தெரிவித்தார். இது அன்றைய பத்திரிகைகளின் தலைப்பு செய்தியாக வெளிவந்தது. இதைத்தொடர்ந்து தமிழரசுக்கட்சி அபேட்சகராக நியமனம் பெற்று பாராளுமன்ற உறுப்பினரானார். அச்சமயம் தமிழரசுக்கட்சி வாலிப முன்னணி ஆவரங்கால் மத்திய கிராம அபிவிருத்திச்சங்கம் ஆகிய வற்றின் தலைவராக சின்னத்துரை அவர்களும் செயலாளராக நானும் பணியாற்றினோம். இந்நிலையில்தான் கோப்பாய் பாராளுமன்ற உறுப்பினர் எங்கள் இருவரையும் விரட்டியபோது சின்னத்துரை அவர்களுக்கு வந்ததே கோபம். வீறுகொண்டெழுந்து வாய்க்கு வந்தவாறு ஒரு குட்டிப்பிரசங்கமே செய்து முடித்தார். இந்நிகழ்வின் பின் அவர் இப்பாராளுமன்ற உறுப்பினரைப் பார்த்திருப்பதாக செய்தி இல்லை. பின்னர் தமிழரசுக்கட்சி மத்திய குழுவில் இவ்விடயம் குடுபிடித்ததாகத் தகவல்.

இந்த இடத்தில் இன்னொன்றையும் சொல்ல வேண்டும். தலைவர்கள் கைது செய்யப்பட்டு பனாகொடை இராணுவ முகாமில் சிறை வைத்தபோது இரண்டாம் நிலைத்தலைவர்கள் பட்டியல் கைதுக்காக காத்திருந்தது. அதில் இருவர் பெயர்களும் இருந்தனவெனினும் அது நடைமுறைக்கு வரவில்லை.

சாத்வீகம் பற்றி தந்தை உபதேசம்

கிங்கள ஸ்ரீ எதிர்ப்புப் போராட்டம் நடைபெற்றுக் கொண்டிருக்கிறது. சாத்வீகப் போராட்டமே மேற்கொள்ளப்பட்டது. ஆனால் சிங்கள ஸ்ரீ பொறித்த அரசு பஸ்கள் சில தீக்கிரையான சம்பங்கள் இடம்பெற்றன. தமிழரசுக் கட்சியில் அப்போது தீவிர போக்குடைய இளைஞர்களும் இருந்தார்கள். அவர்களில் சின்னத்துரை அவர்களும் ஒருவர். தந்தை செல்வாவின் செவிக்கு இச்செய்தி எட்டியபோது இவர்கள் அனைவரும் அழைக்கப்பட்டு சாத்வீகப் போராட்டம் பற்றி விளங்கியதோடு அத்தகைய செயல்களில் ஈடுபடவேண்டா மெனவும் கேட்கப்பட்டனர். சிங்கள ஸ்ரீ எதிர்ப்புப் போராட்டத்தில் ஈடுபட்டமைக் காக 1958 இல் இருவரரசு சிறைத்தண்டனை விதிக்கப்பட்டு சிறை சென்று மீண்டார்.

தமிழரசுக்கட்சி வாலிப முன்னணியின் அங்குரார்ப்பணக்கூட்டம் 1953இல் கோப்பாய் கோமான் கு. வன்னியசிங்கம் தலைமையில் யாழ்ப்பாணத்தில் நடைபெற்றது. தலைவராக அ. அமிர்தலிங்கம் அவர்கள் தெரிவுசெய்யப் பட்டார். சின்னத்துரை அவர்கள் தொகுதிப் பிரதிநிதியாக தெரிவு செய்யப் பட்டார். 1957இல் ஆவரங்கால் வாலிப முன்னணி அங்குரார்ப்பணத்தில் சின்னத்துரை அவர்கள் தலைவராகவும் நான் செயலாளராகவும் தெரிவு செய்யப்பட்டோம். 1963-1968 காலப்பகுதியில் இலங்கைத் தமிழரசுக்கட்சி வாலிப முன்னணிச் செயலாளராகவும் 1963 முதல் கட்சியின் மத்திய குழு உறுப்பினராகவும் 1990 1997 காலப்பகுதியில் பொருளாளராகவும் தங்கத்துரை அவர்களின் மறைவினைத் தொடர்ந்து 1997 முதல் கட்சித் தலைவராகவும் செயற்பட்டுள்ளார்.

தமிழர் விடுதலைக்கூட்டணி 1976இல் ஆரம்பிக்கப்பட்டபோது அதன் பொதுச்சபை மத்திய குழு உறுப்பினராக இருந்து 1990 இல் இருந்து அதன் உபதலைவராகவும் செயற்பட்டு வந்தார்.

கடந்த பொதுத்தேர்தல்

இந்த இடத்தில் கடந்த பொதுத்தேர்தலின்போது தமிழரசுக்கட்சியின் வீட்டுச் சின்னத்தில் அபேட்சகர்கள் நியமனம் பெற்றமை பற்றி சொல்ல வேண்டும். தமிழரசுக்கட்சித் தலைவர் சின்னத்துரை அவர்களைப் பயன்படுத்திக் கொண்டு ஆட்சேபனை வழக்கொன்றை இந்த அபேட்சகர்களுக்கெதிராக உயர் நீதிமன்றத்தில் தாக்கல் செய்ய பெரும் எடுப்பில் முயற்சிகள் மேற்கொள்ளப்பட்டன. இதற்காக அவர் இலண்டனில் இருந்து நாடு திரும்பினார். பத்திரிகைகளிலும் செய்திகள் வெளியாகியிருந்தன. ஆனால் நடந்ததோ வேறு கதை. அதனை விபரிக்க விரும்பவில்லை. ஆனால் அம்முயற்சியில் ஈடுபட்ட எவரையும் சின்னத்துரை அவர்கள் கொழும்பில் சந்திக்காமலேயே யாழ்ப்பாணம் வந்தடைந்தார். நாட்டு நிலைமையை நன்கு புரிந்துகொண்ட அவர், தமிழரசுக்கட்சி அபேட்சகர் நியமானத்திற்கு ஆதரவு நல்கும் வகையில் நடந்து கொண்டார். இதற்கான பாராட்டுகள் உரியவர்களால் வழங்கப் பட்டது. இது அவருக்கு மிக மகிழ்ச்சியாக இருந்தது.

ஊருக்கு என்ன செய்தார்?

இனிமேல் அவரது உள்ளூர் விவகாரங்கள் பற்றி சுருக்கமாகவேணும் சொல்ல வேண்டி உள்ளது. இல்லையேல் இக்கட்டுரை முக்கியத்துவம் பெற்றதாக அமையாது.

1951இல் ஆவரங்கால் சரஸ்வதி சனசமூக நிலைய செயற்குழு உறுப்பினராக இருந்ததோடு ஆவரங்கால் வாலிபர் சங்கத்தை 1952இல் ஆரம்பித்தும் வைத்தார். மத்திய சனசமூக நிலையம் கிராம அபிவிருத்திச் சங்கம் என்பவற்றின் தலைவராக 37 வருடங்கள் இருந்து அரும் பணியாற்றினார். மாதர் சங்கத்தை ஆரம்பிக்கத் துணை நின்றார். 1961 இல் புத்தூர் கிராம சபையின் 4ஆம் வட்டரா உறுப்பினராகத் தெரிவு செய்யப்பட்டார். உள்ளூராட்சி அமைச்சராக மு.திருச்செல்வம் Q.C.பதவி வகித்த போது தமது செல்வாக்கைப் பயன்படுத்தி பத்து வட்டாரங்களாக இருந்த கிராம சபையை பதினேழு வட்டாரங்களாக 1967இல் விஸ்தரிப்பதில் வெற்றி கண்டார். 1966இல் புத்தூர் கிராமசபை வரியிறுப்பாளர் சங்கம் ஆரம்பிக்கப் பட்டபோது அதன் செயலாளராக தெரிவு செய்யப்பட்டார். இச்சங்கத்தின் முயற்சியாலேயே வட்டார விஸ்தரிப்பு முன்வைக்கப்பட்டது. 1976இல்

பிரதேசசபை அறிமுகமாகும் வரை கிராமசபை உறுப்பினராகத் திகழ்ந்திருக்கிறார்.

1981இல் மாவட்டசபை உறுப்பினராகவும் 1998 இல் யாழ்ப்பாணம் மாநகரசபை உறுப்பினராகவும் செயற்பட்டிருக்கிறார். உதவி மேயர் வருகை தராத நிலையில் ஆறு மாதங்கள் தற்காலிக மேயராகவும் பதவி வகித்துள்ளார்.

திருக்குறள் மையம்

மதவாச்சியிலிருந்து தமது சொந்த ஊர் திரும்பிய சின்னத்துரை அவர்கள் தமது கல்வியை புத்தூர் ஸ்ரீசோமாஸ்கந்தாக் கல்லூரியில் பெற்றிருக்கிறார். இக்கல்லூரியின் பவளவிழா நிகழ்வுகள் இவ்வாண்டு ஆரம்பம் முதல் நடைபெற்று வருகிறது. இக்கல்லூரியில் திருக்குறள் மையம் ஒன்றை ஏற்படுத்தல் திருவள்ளுவர் சிலை ஒன்று அமைத்தல் ஆகியனவும் பவளவிழா நிகழ்வுகளில் ஒன்றாக தீர்மானிக்கப்பட்டபோது இதற்கான முழுப் பங்களிப்பையும் இக்கல்லூரியின் பழைய மாணவனான சின்னத்துரை அவர்கள் ஏற்றுக்கொண்டிருப்பது உலகப் பொதுமறையாம் திருக்குறளில் கொண்ட பற்றும் யாமறிந்த புலவர்களிலே கம்பனைபோல் வள்ளுவனைப் போல் இளங்கோவைப்போல் பூமிதனில் கண்டதில்லை எனும் பாரதி பாடலுக்கு ஏற்றம் வழங்கும் வகையில் வள்ளுவருக்குச் சிலை அமைக்கவும் தேவைப்படும் நிதியை வழங்க ஒப்புக்கொண்டதோடு ஒரு தொகுதி நூல்கள் இந்தியாவிலிருந்து வாங்கப்பட்டமைக்கு நிதியும் வழங்கியுள்ளமையை நினைந்து வள்ளுவனை இவ்வுலகுக்குத் தந்த வான்புகழ் கொண்ட தமிழர்கள் பெருமைப்படுவார்கள் என்பதில் சந்தேகம் இல்லை.

ஆவரங்காலில் ஓர் பொது விளையாட்டு மைதானம் இல்லாத நீண்டநாள் குறையை நிறைவுசெய்யும் வகையில் 1964 இல் காணி கலீகரிப்பு ஏற்பாடுகள் துரிதகதியில் மேற் கொள்ளப்பட்டபோது அரசியல் தலையீடுகள் காரணமாக அம்முயற்சி அமைச்சில் கிடப்பில் போடப்பட்டது பழைய கதை. இதே முயற்சியில் இதே நோக்கத்தில் ஆவரங்கால் விளையாட்டு மைதான அபிவிருத்திக் கழகத்தை 2005இல் ஆரம்பித்து வைத்து தொடர் நடவடிக்கைகள் சமாதான முறையில் மேற்கொள்ளப்பட்டு வருவதற்கு உறுதுணையாக இருப்பவர் சின்னத்துரை அவர்கள்.

இலண்டன் - ஆவரங்கால் ஒன்றியத்தின் காப்பாளராக புலம்பெயர்ந்த எம்மவர் நிதி வளத்தை ஊர் வளர்ச்சிக்கு திருப்பிவிடும் கைங்கரியத்தில் ஒன்றியத்தின் செயற்பாடுகள் அமைய வழிநடத்தி வருவது வரவேற்கவேண்டிய ஒன்றாகும்.

தீண்டாமை ஒழிப்பு

சாதியொழிப்பு போராட்டம் தமிழரசுக்கட்சியினால் தீவிரப்படுத்தப்பட்ட போது எதிர்ப்பும் வலுவடைந்தது. திட்டியில் ஏற்பாடு செய்யப்பட்ட சமபந்தி போசனத்தில் ஏனைய தலைவர்களுடன் சின்னத்துரை அவர்களும் கலந்து கொண்டார். ஆவரங்கால் ஸ்ரீ விஷ்ணு வித்தியாலயம் அமைக்கும் முன் முயற்சிகள் அப்பகுதி முக்கியஸ்தர்களால் மேற்கொள்ளப்பட்டது. வாரத்திற் கொருமுறை பிரசாரக் கூட்டங்கள் ஒழுங்காக ஏற்பாடு செய்யப்பட்டது. எதிர்ப்புகளுக்கு மத்தியில் நாமிருவரும் அக்கூட்டங்களில் கலந்து கொண்டு கருத்துரை வழங்கியிருக்கிறோம். பகிரங்கமாக எங்கள் ஆதரவை தெரிவித்திருந்தோம்.

ஆன்மீகம்

அண்மைக் காலமாக ஆவரங்கால் சிவன் கோவில் சீவன் கொடியேற்ற உபயகாரராக திருப்பணிச்சபையே இருந்து வருகின்றது. இத்திருப்பணியின் சார்பில் அன்றைய சங்கற்பகாரணான சின்னத்துரை அவர்கள் செயற்பட்டு வருகின்றார். இக்கோயில் திருப்பணி வேலைகள் ஒரு கட்டத்தில் பாலஸ்தாயனம் செய்த நிலையில் பல ஆண்டுகள் பெருவிழாக்கள் இல்லாமல் தடைப்பட்டிருந்தது. இந்த நிலைமையை சீர்செய்து நிதி சேர்ப்பதில் சின்னத்துரை அவர்கள் பெருந்துணையாக செயற்பட்டவர்.

இலண்டன் இல்பேட் செவ்வ விநாயகர் ஆலயத்தின் வருடாவருடம் நடைபெற்று வரும் யோகர் சுவாமி குருபூசை தினத்தின் உபயகாரராகவும் அங்குள்ள கோயில்களில் புராணபடனம் வாசிப்பவரில் ஒருவராகவும் இருக்கின்றார்.

இந்த நிலைப்பாடு சாதாரணமாக வயது முதிர்ந்த நேரத்தில் இவர்பால் ஏற்பட்ட ஓர் மாறுதல் என்றே கொள்ள வேண்டும். இதனால் கடவுள் கொள்கை இல்லாதவர் எனக் கருதக் கூடாது.

இவருடைய இளமைக்கால சூழ்நிலைத்தாக்கம் ஆன்மீக ஈடுபாட்டை அதிகம் வெளிக்கொணர இடமளிக்கவில்லை எனக் கருதுகின்றேன். தமிழ் மூகத்தில் இருந்து ஈழத்திற்கு வருகை தந்த திராவிட முன்னேற்றக்கழகத் தலைவர்கள் திராவிட நூல்கள் ஆகியவற்றின் தாக்கம் வெகுவாக வேருன்றியிருந்த காலம். பிராமணி எதிர்ப்பியக்கம், தமிழ் மொழிபால் கொண்ட தீவிரப்பற்று, அரசியல் பணியால் அதிக ஈடுபாடு இவைகள் சின்னத்துரை அவர்கள் ஆன்மீகத்தில் தீவிரம் காட்டாமைக்கு காரணிகளாக இருந்திருக்க முடியும். அத்துடன் அக்காலத்தில் இந்து ஆலயங்களின் பணிகள் திறந்த புத்தகமாக இருக்காமையால் தமிழரசுக்கட்சியைச் சார்ந்த பல முக்கியஸ்தர்கள் சமய வேஷதாரிகளாக இருக்க விரும்பவில்லையென்பது பொதுவாக அக்காலத்திலிருந்த நிலைமை என்று சொல்லலாம்.

கட்சி அரசியல்

தனிமனிதன் ஒருவன் தன் உயர்வுக்காக மட்டும் உழைப்பானாயின் அவனை வருங்காலமோ வரலாறோ நினைவுகூர்வதோ விழாக்கள் எடுத்துப் பாராட்டுவதோ இல்லை. உழைப்பால் தொண்டினால் அவர் இளைஞராக இருந்த காலத்திலேயே சமுதாயத்திற்குப் பயன்பட்டவராக திகழ்ந்ததோடு நிகழ்காலத்தின் நகரற்ற தமது இலட்சியத் திருவிளக்கை காப்பாற்றி வருவதால் வருங்காலமாகவும் வரலாறாகவும் உருவெடுத்து உயர்ந்திருக்கின்றார் சின்னத்துரை அவர்கள்.

தந்தை செல்வாவின் பதிப்பில் பொது வாழ்க்கைக்கு வந்தவர் சின்னத்துரை அவர்கள். செல்வாவின் சகல போராட்டங்களிலும் கலந்து கொண்டு தமிழரசுக்கட்சியின் கொள்கை என்னும் பல்லக்கை ஆரம்பம் முதல் தன் தோழில் தூக்கி சுமந்தவர் இன்னமும் இறக்கி வைக்காமல் கட்டிக் காத்து செய்து வருவது பாராட்டுக்கு உரியதாகும். இதனாற்போலும் தமிழரசு சின்னத்துரை என்றே அழைக்கப்படுகின்றார்.

உண்மையிலேயே சின்னத்துரை உள்ளொன்றும் வெளியொன்றும் வைத்துப் பேசாதயதார்த்த பூர்வமான மனிதர். பட்டம், பதவிக்காக விலை போகாத தன்மானம் மிக்க இவரின் வளர்ச்சியானது நிச்சயமாக எதிர்காலத்தில் பேசப்படும் பொருளாகத் திகழும்.

தமிழரசுக்கட்சியின் அடிமட்டத் தொண்டனாக, வாலிப முன்னணியின் செயலாளராக, தமிழர் விடுதலைக்கூட்டணியின் உபதலைவராக, தமிழரசுக் கட்சியின் தலைவராக தமது செம்மையான பற்றுறுதியுடன் பிணைந்த சேவைகளினால் படிநிலை வளர்ச்சி கண்டு உயர்ந்திருக்கிறார்.

இலங்கை பிரதிநிதிகள் சபைத் தேர்தலில் கோப்பாய்த் தொகுதி அபேட்சகராக நியமனம் பெற்ற ஆசிரியர் தம்பியப்பா புத்தூரில் நடைபெற்ற பிரசாரக் கூட்ட ஊர்வலத்தின் போது நெடுஞ்சாலையிலேயே மாரடைப்பால் மரணமானதைத் தொடர்ந்து அட்வக்கேற் கு. வன்னியசிங்கம் அகில இலங்கைத் தமிழ்க் காங்கிரஸ் அபேட்சகராக நியமனம் பெற்றார். இக் காலத்தில் இருபத்திரண்டு வயது இளைஞரான சின்னத்துரை ஊர்வலத்தில் நால்வர்ணக் கட்சிக்கொடியுடன் தமிழன் என்று சொல்லடா தலை நிமிர்ந் நில்லடா என்ற சுலோகத்தை முழங்கியவாறு சென்று கூட்டத்தில் கலந்து கொண்டதை அப்போ சிறுவனாக இருந்து பார்த்திருக்கின்றேன். இதுவே அவரது முதல் அரசியல் பிரவேசம் என்று கொள்ளலாம். அப்போது ஆரம்பித்த அவரது பொதுச்சேவை எண்பதாவது அகவையைத் தாண்டி நிற்கும் இவ் வேளையிலும் மிடுக்குடன் தொடர்கின்றது. இத்தகைய ஒருவருக்கு பாராட்டு விழா எடுப்பதால் அவரது சொந்த ஊரான ஆவரங்கால் பெருமைப்படுகின்றது. அதுவும் அவர் வாழ்நாளில் விழா காண்பதன் மூலம் அவர் சேவைக்கான அங்கீகாரமும் எடுத்த பயணத்தில் தடம் பதித்து தொடர்ந்தும் பணியாற்றத் தூண்டவும் ஏதுவாகும் செயல் என்பது சான்றோர் துணிவு.

கடந்த அரை நூற்றாண்டுக்கு மேற்பட்ட காலப்பகுதியில் பல்வேறு சோதனைகளுக்கு இடையே நிலைநாட்டிய சாதனைகள் பலவுண்டு. தனது வீட்டுப் பணிகளிலும் பார்க்க கட்சித்தொண்டு பொதுத்தொண்டுக்கே தம்மை ஓய்வின்றி இணைத்துக்கொண்டவர்.

தமிழரசு வெள்ளிவிழா மலர் 1974 இல் வெளியிடப்பட்டது. ஈழத் தமிழர்களின் ஒரு காலகட்டத்தை அரசியல் ரீதியாக செம்மையாகப் பேசும் வரலாற்று ஆவணமாகக் கருதப்படுகின்றது. இவ்வாவணம் தற்போது கிடைப்பது அரியதாகவுள்ளது. இந்த மலர்க் குழுவில் சின்னத்துரை அவர்களும் ஒருவர். காலத்தின் தேவை கருதி இம்மலரின் மறுபதிப்பு இலண்டன் தமிழர் விடுதலைக் கூட்டணியினால் 22.10.2000 ஆம் திகதி

சென்னை மணிமேகலை பிரசுரமாக வெளிவந்துள்ளது. இம்மலரின் இரண்டாவது பதிப்பு முன்னுரை தமிழர் விடுதலைக் கூட்டணி உபதலைவர் ஆவரங்கால் சின்னத் துரை அவர்களினால் எழுதப்பட்டுள்ளது. இந்த முன்னுரை சின்னத்துரை அவர்களின் எண்ணக்கருவை வெளியிடுவதோடு அவரது துணியையும் கொள்கைப்பிடிப்பையும் வெளிக்கொணர்வதாக அமைந்துள்ளது. ஏறத்தாழ அப்போது அவருக்கு எழுபத்தைந்து அகவை. வெளிவந்த காலம் சிக்கல் மிகுந்தது. அவரது முன்னுரையை அப்படியே முழுமையாக தருவதன் மூலம் அவரையும் பார்க்கலாம் அவலங்களையும் சந்திக்கலாம். இறுதியில் நீங்கள் ஓர் காலக்கண்ணாடி முன்நின்று யதார்த்தங்களைப் பார்த்துக் கொள்ளலாம். சின்னத்துரை அவர்களின் உள்ளும் புறமும் சார்ந்து முபத் தோற்றத்தையும் இம்முன்னுரை பேச வைக்கின்றது.

இரண்டாவது பதிப்பு - அக்டோபர் 2000

அ. க. த. கிருஷ்ணராசா, J.P

இருள் சூழ்ந்த ஆரம்ப காலமும் பணிகளும்

தமிழ் அரசுக்கட்சியின் முதற்பணியாக இருந்தது, அரசியல் சூனியத்தில் வாழ்ந்து ஆளுக்கு வாக்களிப்பது மட்டுமே அரசியலென மயங்கி இருந்த மக்களை தூக்கத்திலிருந்து எழுப்பி அவர்களுக்க அரசியல் சொல்லிக் கொடுக்கவேண்டிய பணியை கொழும்பில் முடங்கிக் கிடந்த அரசியலை வடகிழக்கு நகரங்களுக்கும் கிராமங்களுக்கும் எடுத்துச் சென்று கட்சியின் பணியை ஆரம்பித்து வைத்தவர்கள் வரிசையில் எஸ். ஜே. வி. செல்வ நாயகம், கு. வன்னியசிங்கம், டாக்டர் எம். திருவிளங்கம், டாக்டர் வி. பரமநாயகம், என்.ஆர். இராசவரோதயம், இ.மு.வி.நாகநாதன், அ. அமிர்தலிங்கம், ஆர்.பீ. கதிர்காமர், செ.இராசதுரை, ஈ. டபிள்யூ.ஐ.ஏ. அரிய நாயகம், வி.ஏ. அழகக்கோன், வவுனியா ச. சுப்பிரமணியம் (பட்டணசபைத் தலைவர்) என்போர் முக்கியமானவர்கள். இக்காலகட்டத்தில் வடக்கு இலங்கையின் பட்டிதொட்டி எல்லாம் தமிழ் அரசுக்கட்சிக் கிளைகள் நிறுவப் பட்டு மக்களுக்கு விடுதலை உணர்ச்சி ஊட்டப்பட்டது. இவ்வகையிலே கட்சியின் தூண்களாகவிருந்து உள்ளூர்களில் அரசியல் விடுதலை உணர்ச்சியை வளர்த்த ஏனைய தலைவர்களின் பட்டியல் ஒன்று மூன்றாவது பின்னிணைப்பாக சேர்க்கப்பட்டுள்ளது.

ஆரம்ப கட்டத்தில் தமிழ் அரசுக்கட்சியை மக்களிடம் எடுத்துச் செல்ல முடியாத அச்சமான அடாவடிச் சூழ்நிலை யாழ்ப்பாணத்தில் நிலவியது. விடுதலைப் போராட்டத்தை முன்னெடுத்துச் செல்ல ஒரு கட்சியை ஆரம்பிப்பது பற்றி ஆலோசனை செய்ய ஒரு கூட்டம் 1948 செப்ரெம்பர் 3 ஆம் திகதி நல்லூரில் கைலாசபிள்ளையார் கோவில் வீதியில் வி. முத்துக் குமார் எம்.ஏ. தலைமையில் ஒழுங்கு செய்யப்பட்டது. அக்கூட்ட மைதானத்துக்கு நந்திக்கொடி தாங்கிய 250 பேர்வரை கொண்ட ஓர் ஊர்வலம் கல்வியங்காட்டிலிருந்து ஆரம்பித்து கூட்ட மைதானத்தை அடைந்தது. அரசியல் விடுதலை முயற்சியை விரும்பாத அக்கால மாற்றுக் கட்சிப் பாராளுமன்ற உறுப்பினர்களும் அவர்களது அடியாட்களும் அக்கூட்ட மேடையைச் சூழ்ந்து அடாவடித்தனம் செய்ததால் அக்கூட்டம் நடைபெற வில்லை. தொடர்ந்து நவாலியில் பண்டிதர் இளமுருகனார் தலைமையில்,

மாவிட்டபுரத்தில் சண்முகநாத குருக்கள் தலைமையிலும் சிறிய ஆலோசனைக் கூட்டங்கள் நடைபெற்றன. அதன் பின்னர் கு. வன்னியசிங்கம் அவர்கள் ஆவாரங்காலில் ஓர் ஆலோசனைக் கூட்டத்தை ஆசிரியர் பொ. சிவகுரு தலைமையில் ஒழுங்கு செய்தார். ஆவாரங்கால் சிவன் கோவில் கிழக்கு வீதியில் நடந்த அக்கூட்டத்தில் 1000 க்கும் மேற்பட்டோர் கலந்து கொண்டனர். கு. வன்னியசிங்கம் அவர்கள் இந்திய பிரஜா உரிமைச் சட்டம் பற்றி உரையாற்றிக் கொண்டிருந்தவேளை கோப்பாய் டி. ஆர். ஓ., முருகேசப் பிள்ளை தலைமையில் வந்த குண்டர்கள் கூட்டத்தைக் குழப்ப எடுத்த முயற்சி ஊரவர்கள் குண்டர்களைத் தாக்கியதால் வெற்றி பெறவில்லை. இந்த நிகழ்வின் பின்னர்தான் பயமில்லாமல் கூட்டங்களை நடத்த முடிந்தது.

எனினும் 1952 ஆம் ஆண்டு வரை தமிழரசுக் கட்சியின் முயற்சிகள் புதினப்பத்திரிகைகளில் இரண்டொரு வரிகளில் வருவதும் அபூர்வமாக இருந்தது. தமிழ் மந்திரிகள் தங்கள் செல்வாக்கைப் பயன்படுத்தி தமிழ் அரசுக்கட்சியின் செயற்பாடுகளை வெற்றியோடு இருட்டடிப்புச் செய்வித்தனர். இதன் காரணமாகவே தந்தை செல்வா அவர்கள் தமிழர் உரிமைப் போராட்டத்தை முன்னெடுத்துச் செல்வதற்காகத் தமது சொந்தப் பணத்தில் சுதந்திரன் வார ஏட்டை ஆரம்பித்தார்.

சுதந்திரன் வார ஏடு விடுதலைப் போராட்ட உணர்ச்சியை கச்சிதமாக வளர்த்தது. அத்தோடு சுதந்திரன் பண்ணையில் வளர்ந்த எழுத்தாளர்கள் பிற்காலத்தில் நாடறிந்த எழுத்தாளர்களாகினர்.

தமிழ் அரசுக் கட்சியின் தலைவர்களை இன்னொரு முக்கிய பணி எதிர்பார்த்து இருந்தது. ஆரம்பகால கட்டத்தில் யாழ்ப்பாணத்தான், மட்டக் களப்பான், வன்னியான், மலைநாட்டவன் என்ற பிரதேச வேறுபாடு வெறுப்பையும், காப்பையும் நிரம்ப வைத்திருந்தது. குறிப்பாக வடகீர் தமிழ் மக்களை ஒன்றாக இணைத்த கைங்கரியம் தமிழ் அரசுக்கட்சியின் அரிய சாதனையாகும். அதுவே பிற்காலத்தில் தமிழ் ஈழ விடுதலைப் போராட்ட முன்னெடுப்புக்கு அத்திபாரமாக அமைந்தது.

தமிழர் உரிமைப் பிரச்சனையை இலங்கைத்தீவைச் சுற்றிய ஆழ்கடல் களுக்கப்பால் எடுத்துச் செல்லவேண்டிய பணியையும் செய்யவேண்டிய

அரசியல் சூழ்நிலை தமிழ் அரசுக்கட்சியை எதிர்நோக்கியது. தந்தை செல்வா காலத்தில் ஈழத்தமிழர் பிரச்சனை இந்தியாவில் நன்கு வேருன்றி விட்டது. பின்னர் அமிர்தலிங்கம் அவர்கள் எதிர்க்கட்சித் தலைவராக இருந்த கால கட்டத்தில் அவர் தனது பதவி வழித் தனியுரிமைகளைப் பயன்படுத்தி அனைத்துலகமும் தமிழர் பிரச்சனையை அறிய வைத்தார். கனிந்திருந்த அந்தச் சூழ்நிலையில் பாரதப் பிரதமர் இந்திராகாந்தி 1984 ல் வன்முறைக்குப் பலியாகாமல் இருந்திருந்தால் ஈழத் தமிழர் பிரச்சினை அவ்வாண்டே அவரால் தீர்க்கப்பட்டிருக்கும்.

முன்னுரை

தமிழ் அரசுக்கட்சியின் வெள்ளிவிழா மலரின் இரண்டாவது பதிப்பை வெளியிட வேண்டியதன் தேவை சொல்லப்படுதல் அவசியமெனக் கருது கின்றேன். அரசியல் சூனியத்திலிருந்து தமிழ் மக்களை அரசியல் விடுதலை யை நோக்கி 1949 ஆம் ஆண்டிலிருந்து வழிநடத்திச் செல்லப்பட்ட வரலாறு இந்த மலரில் உவப்பு இன்றிப் பதிவு செய்யப்பட்டுள்ளது. தமிழ் ஈழ விடுதலைப் போராட்டத்தின் ஆரம்ப கால சரித்திரம் மறைக்கப்பட்டு அல்லது திரிவு படுத்தப்பட்டுத் தவறான செய்திகள் பதிவு செய்யப்படுவதை இனங்காண இந்த மலர் உதவும்.

தமிழரசுத் தலைவர்கள் என்ன செய்தார்கள் என்பது புதிய தலை முறைக்குத் தெரியாது தலைவர்கள் போராட்டக் களத்தில் முன்னணியில் நின்று மக்களை பின் களத்தில் வைத்து நடாத்திய போராட்டங்கள், அவ்வேளை படைகளின் தாக்குதலால் பின்னர் தலைவர்கள் மரணித்த சம்பவங்கள், சிறைக்கூடங்களில் தலைவர்கள் ஒட்டுமொத்தமாக அடைத்து வைக்கப் பட்ட கொடுமைகள், தலைவர்களோடு மக்கள் சிறை சென்ற வரலாறுகள், தியாகி நடராசனின் வரலாறு, போராட்ட வேளை காலிமுகத் திடலில் தமிழரசுத் தொண்டன் துன்னாலைச் செல்லையாவின் காதை சிங்கள அரசு ஏவிவிட்ட காதையன் கடித்தெடுத்ததோடு தலைவர்களை நையப் புடைத்த சரித்திரம், தாழ்த்தப்பட்டோருக்காகக் கட்சி எடுத்த நடைமுறைச் செயற்பாடுகள் தமது பூர்வீகச் சொத்துக்களையெல்லாம் கட்சிக்காகச் செல விட்டு ஒட்டாண்டியாகிய தலைவர்கள் கதைகள், சிங்கள அரசோடு தொடர்ந்து விடாமல் போராடிய வரலாறு இன்னோரன்ன பல வரலாற்றுச் செய்திகளில்

பல இந்த மலரில் பதிவு செய்யப்பட்டுள்ளன. சாத்வீக வழியில் போராடும் எம்மை விமர்சிப்பவர்கள் இம்மலரைப் பார்த்தால் நியாயத்தின் வழி தீர்ப்புச் சொல்ல உதவும்.

இன்னும் பல அரசியல் ஆய்வாளர்கள், இந்நூலை மீள் பதிப்புச் செய்ய வேண்டும் என்று வேண்டுகை செய்தமையும் இந்த இரண்டாவது பதிப்பு மலரக் காரணமாகும்.

ஜனநாயகமும் சாத்வீகமும்

இன்று தமிழர் விடுதலை கூட்டணி சாத்வீகத்தில் மட்டுமல்லாமல் ஜனநாயகத்திலும் இறுக்கமான பிடிப்புடன் கருமமாற்றுவதற்கு எஸ். ஜே. வி. செல்வநாயகம் அவர்கள் தமிழரசுக் கட்சியை வளர்த்த கண்டிப்பான பாங்கே காரணமாகும். இதற்கு வலுவான உதாரணங்கள் உண்டு.

1958 சிங்கள ஸ்ரீ எதிர்ப்புப் போராட்டத்தின் பொழுது, ஒட்டுமட பஸ்டிப்போவில் நிறுத்தி வைக்கப்பட்டிருந்த சிங்கள ஸ்ரீ எழுத்து இலக்கத் தகடுடைய அரசாங்க பஸ் வண்டி ஒன்றை தமிழரசுக்கட்சி வாலிப முன்னணியைச் சேர்ந்த கொக்குவில் அருணாசலம், அரசரத்தினம் ஆசிரியர், பழனி, பஸ் நடத்துநர் கார்திகேசு, சந்திரகாசன், க. சின்னத்துரை ஆகியோரால் குண்டு வைத்துத் தகர்க்கப் பட்டது. இதுவே தமிழ் ஈழ விடுதலைப் போராட்டத்தில் வெடித்த முதலாவது குண்டாகும். இவ்வேளை காவலுக்கு நின்ற காவலாளர் எதிர்ப்புக் காட்டிய பொழுது திரு. அரசரத்தினம் அந்த நபரைத் துப்பாக்கியால் சுட்டுக் காயப்படுத்தினார்.

இதன் பின்னர் சிங்கள அரசு சிங்கள ஸ்ரீ இலக்கத்தகடு எழுதிய பஸ் வண்டிகளை அனுராதபுரம் எடுத்துச் சென்று அங்கிருந்து காலையில் புறப்படும் சிங்கள ஸ்ரீ இலக்கத்தகடு தாங்கிய பஸ்வண்டி, நண்பகல் யாழ் நகர் வந்து ஒரு மணி நேரத்தின் பின்னர் திரும்பி அனுராதபுரம் செல்லத் தொடங்கியது. அந்த பஸ்வண்டி நண்பகல் யாழ் பஸ்தரிப்பு நிலையத்தில் வைத்து மண்டை தீவு பாலசிங்கத்தாலும் க. சின்னத்துரையாலும் குண்டு வைத்துச் சேதமாக்கப்பட்டது.

இதனை அறிந்த எஸ். ஜே. வி. செல்வநாயகம் வாலிப முன்னணியினரை அழைத்து ஒரு விளக்கம் கொடுத்தார். அப்பொழுது நான் வாலிப முன்னணியின் செயலாளராக இருந்தேன். தமிழ் அரசுக்கட்சி ஜனநாயகத்தில் நம்பிக்கை உடைய கட்சியென்றும், அது வன்முறையை எதிர்ப்பதாகவும் உரிமைகளைப் பெறச் சாத்வீகத்திலேயே நம்பிக்கையுடையதாகவும் கூறினார். வன்முறையின் விளைவு 'தமிழ் மக்களுக்கு நல்லது கொண்டுவரப் புறப்பட்ட நாங்கள், நாசம் கொண்டு வந்த கதையாக மாறிவிடும்' என்று கூறியதோடு சாத்வீகத்தில் நம்பிக்கை இல்லாதவர்கள் கட்சியை விட்டு வெளியேறுவதே பொருத்தமானதென்றும் கூறினார்.

வன்முறை மூலம் இழந்த உரிமைகளைப் பெறவேண்டும் என்று மக்கள் எக்காலமும் யாருக்கும் ஆணை கொடுக்கவில்லை என்பதே எமது கருத்து. 1977 வட்டுக்கோட்டைத் தீர்மானத்தில் 'தனித் தமிழ் ஈழமே முடிந்த முடிவு' என்று கூறப்பட்டு நிறைவேற்றப்பட்டது. ஆனால் வன்முறை பற்றிக் கூறவில்லை. 1978 ல் ஆவரங்காலில் நடந்த மகாநாட்டில் 'தனித் தமிழ் ஈழம்' என்ற வட்டுக்கோட்டைத் தீர்மானம் ஒத்திவைக்கப்பட்டது.

ஆவரங்காலில் மகாநாடு நடந்து கொண்டிருக்கும் சமயம், வன்முறை விரும்பிய வாலிப முன்னணியைச் சேர்ந்தவர்கள் சிலர் கூச்சல் போட்டபடி கூட்டத்தின் மையப் பகுதியை நாடிய சமயம் பொதுமக்கள் அவர்களை இழுத்துச் சென்று நையப்புடைத்து அனுப்பினார்கள். இது மக்கள் வன்முறையை விரும்பவில்லை என்பதைக் காட்டியது.

தனித் தமிழ் ஈழம் என்பது பற்றி ஆராய 1983 ல் மன்னாரில் கூட்டப் பட்ட கூட்டம் இனக்கலவர சூழ்நிலை காரணமாக நடைபெறவில்லை.

இந்த வரலாற்று நிகழ்வுகள் நாம் வன்முறை வழியில் செல்லாமல் என்றும் சாத்வீக வழியிலேயே தமிழர் இன்னல்களைத் தீர்க்கப் போராடவேண்டும் என்பதை வெளிச்சமிடுகின்றன.

தமிழரசுக்கட்சிப் பாராளுமன்ற உறுப்பினர்களாகிய எவ். எக்ஸ். மாட்டின் (யாழ்ப்பாணம்), எம். பாலசுந்தரம் (கோப்பாய்) ஏ. சிவசுந்தரம் (கிளிநொச்சி), வி. நவரத்தினம் (ஊர்காவறுதுறை) ஆகியோர் கட்சியின் தத்துவங்களையும்

புறக்கணித்துக் குரலெழுப்பிய பொழுது, அவர்கள் கட்சியிலிருந்து வெளியேற்றப்பட்டார்கள். அடுத்து வந்த தேர்தலில் அவர்கள் தமிழரசுக் கட்சியை எதிர்த்துப் போட்டியிட்டார்கள். ஆனால் அவர்களை மக்கள் அந்தகாரத்துள் தூக்கி வீசிணார்கள். இது மக்கள் தமிழ் அரசுக் கட்சியின் செயற்பாடுகளுக்கு வழங்கிய அங்கீகாரம் மட்டுமல்ல. ஈழத் தமிழர் சார்பில் வைக்கப்படும் புதிய அரசியல் எதனையும் அவர்கள் வரவேற்க விரும்பவில்லை என்பதனையே பகிரங்கப்படுத்துகின்றது.

வேள்வியில் பலியான தலைவர்கள்

தமிழரசுக் கட்சி பின்னர் தமிழர் விடுதலைக் கூட்டணியாக மிளிர்ந்து தமிழ் ஈழ விடுதலைப் போராட்டத்தைத் தொடர்ந்து முன்னெடுத்து நடாத்திய காலத்தில் வன்முறை அரசியலுக்குப் பலியாகிய எமது தலைவர்களை நாம் பதிவு செய்வது கடமையாகும். முதல் மட்டத் தலைவர்கள் மட்டுமல்லாமல் இரண்டாம் மட்டத் தலைவர்களும், ஜனநாயக நீரோட்டத்தில் நிலைத்து நின்று சாத்வீக வழியில் தமிழர் உரிமைகளை மீட்டெடுக்க உறுதி பூண்டு செயற்பட்டதன் காரணமாக அரசியற் படுகொலைகளுக்கு உட்படுத்தப்பட்டார்கள்.

அவர்கள் குடும்பங்களுக்கு எமது ஆழ்ந்த அனுதாபங்களைத் தெரிவிக்கின்றோம்.

ஆவரங்கால் க. சின்னத்துரை

உப தலைவர்,

தமிழர் ஐக்கிய விடுதலைக் கூட்டணி,

14.08.2000

நிறைவுரை

அன்றும் இன்றும் சின்னத்துரை அவர்கள் பற்றிய எனது பார்வையை இதுவரை சுருக்கமாகத் தந்திருக்கிறேன். சோதனைகளே சில நேரம் சாதனைகளைப் புரியவேண்டிய வெறியை நம்முள் தோற்றுவித்துவிடும். அதற்கு ஓர் உதாரணம் சின்னத்துரை அவர்கள்.

புகழ்ந்தால் பூரிக்கிறது. பழித்தால் உள்ளம் வாடுகின்றது. பிறர் புகழும் போது அதைக்கேட்டு மகிழ் விரும்புகின்றது மனம். இது இயற்கையாக அமைந்திருப்பதால் நன்மை செய்தவர்களை பாராட்டிப் புகழும் வழக்கம் சமுதாயத்தில் தொண்டுதொட்டு இருந்து வருகின்றது. உலகெங்கும் இப்புகழ் வேட்கை இருந்த போதிலும் இதை ஒரு தனிக்கலையாக வளர்த்த பெருமை தமிழினத்துக்கு உண்டு. அறம், புறம் தோன்றிய நாடு எம்முடையது. புகழ் பெறுவதே சிறப்பு என்று நம் முன்னோர் கருதினார்கள். “தோன்றிற் புகழோடு தோன்றுக” என்ற வள்ளுவம் தமிழர்களின் குறிக்கோளாக இருந்தது. ஈதலும் இசைபட வாழ்தலும் உயிர் வாழ்க்கையின் ஊதியம் என்று வள்ளுவர் பேசுவார். சின்னத்துரை அவர்கள் எண்பதாவது அகவைப் பூர்த்தியில் நடைபெறும் இப்பாராட்டு விழா ஏற்பாட்டாளர்களுக்கு நன்றியும் பாராட்டும் தெரிவிக்க வேண்டும்.

நெருப்பாகச் சுட்ட வேதனை, பெரும் புயலாக எழுந்த சோதனை, ஏற்றம் இறக்கம் எதையும் ஒரே மாதிரி ஜீரணித்து சின்னத்துரை அவர்களின் ஆரோக்கியத்திற்கு மாமருந்தாய் இருப்பவர் அவரது குடும்பத்தார். பேசப்பட வேண்டியவர்கள்.

இன்றும் எவ்வளவோ எழுதலாம். கால அவகாசம் இல்லை, விரிவஞ்சியும் விடுத்தோம். சின்னத்துரை அவர்கள் இன்னமும் பல்லாண்டுகள் வாழ வேண்டும். தொண்டுகள் சேவைகள் தொடர வேண்டும் என வாழ்த்தி அமைகின்றேன்.

அ.க.த. கிருஷ்ணராசா. J.P

உழைப்பால் உயர்ந்த பெரியார்

எனது தந்தையார் அமரர் ஆ. நாகலிங்கம் அவர்களிடத்தில் மிகவும் அன்பான சின்னத்துரை அண்ணார் அவர்கள், காலை மாலை வேளைகளில் வெள்ளை வேட்டியுடன் சையிக்கிளில் வந்து போவார். அவர்கள் இருவரும் என்ன பேசுகிறார்கள் என்பது எனக்கோ தெரியாது. நான் பாடசாலை மாணவனாக இருந்த போது சின்னத்துரை அண்ணார் தான் தமிழரசு சின்னத்துரை என்று நினைத்து எனது தந்தையும் தமிழரசுக் கட்சிக்காரன் என உணர்ந்தேன்.

எமது அச்ச வேலிக் கிராமத்தில் தமிழ்காங்கிரஸ் காரர்கள் கமியூனிஸ்சி கட்சி இடதுசாரிகள், மிகவும் பொருளாதாரம் மிகுந்தவர்கள் படித்த பெரியவர் களும் பரவலாக இருந்தார்கள். இவர்களை எதிர்த்து நின்று எனது தந்தை அவர்கள் சின்னத்துரை அண்ணரின் வழிகாட்டலின் படி எமது சமூக மக்களைத் தம் வயப்படுத்தினார். பல பெரியவர்களை தமிழரசுக்கட்சிக்கு சேர்க்கும் அளவுக்கு எனது தந்தையை சின்னத்துரை அண்ணார் தம்வசப் படுத்தி விட்டார்.

அன்று முதல் நானும் தமிழரசுக் கட்சி என்றால் தமிழரசுக்கென ஒரு அரசியல் கட்சி வேண்டும் தானே என உணர்ந்து அப்போதய பா.உ.சி. கதிரவேலுப்பிள்ளை அவர்களும் அப்பாவிடம் வந்து சென்று கட்சி நடவடிக்கைகளை கவனித்து செல்கின்றார்கள்.

நான், கேள்விப்பட்ட கட்சிக் காரர்களிடத்தில் தமிழரசு சின்னத்துரை அண்ணரின் பெயர் வாலிபர் மட்டத்திலும் பாராளுமன்ற உறுப்பினர் மட்டத்திலும் வடக்கு கிழக்கு தமிழ் பிரதேசம் எங்கும் பேசப்பட்டு வருவதை தமிழரசுக் கூட்டங்கள் நடைபெறும் போது எனது தந்தையாருடன் பார்வையாளராகச் சென்றபோது அறிந்து கொண்டேன்.

சின்னத்துரை அண்ணார் எமது கிராமத்து அயல் கிராமமான புத்தூர் ஆவரங்காலில் குடியிருப்பதையும் அவரது வீட்டுக்கு “தமிழரசி வாசம்” என்ற பெயர் சூட்டப்பட்டதையும் பார்த்து எனக்குள்ளேயே அவரின் தமிழ் இலட்சியத்தையும் கட்சியின் பால் வைத்த மதிப்பையும் உணர்ந்து கொண்டேன்.

நான் உயர்தர பரீட்சை படித்துக்கொண்டிருக்கும் போதே கோப்பாய்த் தொகுதியில் பாராளுமன்ற உறுப்பினர் சிபாரிசு செய்யவென அரசு பதவியான பயிர்ச்செய்கை உத்தியோகத்தர் C. O. என்ற பதவிக்கு என்னை சி. கதிரவேலுப் பிள்ளை ஐயா சிபாரிசு செய்துள்ளதாக என் தந்தையாரிடம் வந்து வீட்டில் வைத்து கூறிய போதும் சின்னத்துரை அண்ணரும் வந்து அச்சவேலிக் கிராமத்தில் வாலிபனான என்னைச் சிபாரிசு செய்த போது தான் எனது தந்தையும் சின்னத்துரை அண்ணரினது உறவும் கட்சியில் பிணைக்கப்பட்டுள்ளதை நான் உணர்ந்தேன்.

தமிழரசு சின்னத்துரை அண்ணர் தமிழர் விடுதலைக் கூட்டணியின் உபதலைவர்களில் ஒருவனாக இருக்கிறார் என்பதையும் அறிந்து பெருமைப்பட்டேன்.

தமிழ் தலைவர்கள் பலர் இறந்தும் தமிழரசு அண்ணர் கட்சிக்காக இன்றும் உழைத்து வருவது கட்சிமேல் அவர் வைத்த உண்மையான நம்பிக்கையும், கடமை உணர்ச்சியுமேயாகும்.

அண்ணரை பற்றியும் அவர் செய்துள்ள வீரதீரச் செயல்களைப்பற்றியும் எனது தந்தை மூலம் தெரிந்து கொண்டேன். என் வயதுடைய பலர் சின்னத்துரை அண்ணரை பின்தொடர்ந்து வருவதையும் அண்ணரின் கட்டளைகளைச் செவிமடுத்துச் செய்வதையும் பல கூட்டங்களில் கண்டிருக்கிறேன்.

தமிழர் தாயகத்தின் கிழக்கு மாகாண பகுதியின் மட்டக்களப்பில் 1978 ஆம் ஆண்டு பாரிய சூறாவளி வீசி அழிவை ஏற்படுத்திய போது இன்றைய யாழ் மாவட்ட தமிழரசு கட்சியின் செயலாளரும் பாராளுமன்ற உறுப்பினரும், அன்றைய எமது இளைஞர் பேரவை தலைவருமாகிய அண்ணன் மாவை சேனாதிராஜா தலைமையில் நாம் பல இளைஞர்கள் கொண்ட குழு வொன்றை மட்டக்களப்பிற்கு உதவிப்பணிக்காக யாழ் மாவட்டத்தில் இருந்து அனுப்பியவர்களில் தமிழரசு சின்னத்துரை அண்ணனும் ஒருவர். இன்னல் கண்டும் இரங்கும் இனியவர்.

இதேபோன்று அனைத்து மாவட்டங்களிலும் நடைபெற்ற பாத யாத்திரை நிகழ்விலும் என்னையும் என்போன்ற இளைஞர்களையும் பங்கு பற்றுவதற்கு வழி அமைத்துதந்த பெருமை திரு தமிழரசு சின்னத்துரை அண்ணர், அவர்களையே சேரும்.

இது போன்ற பல முன்னேற்பாடுகளை கட்சிக்காவும், கிராமிய மக்களின் நன்மைக்காகவும் அயராது பாடுபட்ட ஒரு பெருந்தகைக்கு இந்த கால கட்டத்தில் நூல் வெளியீட்டு விழா எடுப்பது என்பது சாலப்பொருந்தும். அவரின் பணி மேலும் எமது தமிழ் தாயகத்திலும், தமிழர் புலம் பெயர்ந்து வாழும் நாடுகளிலும் உணரப்பட வேண்டும் என வாழ்த்துவதில் பெருமையடைகிறேன்.

நன்றி

இப்படிக்கு
தமிழரசின் அன்பன்
நா. மதன்

ஆ.நா. மதனசேகர்
சமாதான நீதிவானும்,
கிராம அலுவலகரும்,
தனவத்தை, பத்தமேனி,
அச்சவேலி.

தளர்வறியாத்தலைவன்

தமிழ்த் தாய் பெற்றெடுத்த தவப் புதல்வன் தமிழரசு என்னும் பெயர் பெற்று வாழ்ந்தவன். யாழ் மண்ணின் விடுதலை வேட்கையின் ஆணிவேர். அவர் துணிவும், புத்தியும் உள்ள வாலிபர். கொண்ட கொள்கையை சிரம் மேற்கொண்டு பணி செய்திடும் பண்பாளன், பணியாளன். கிராமத்து சபைகளில் ஏறி, இறங்கி பாராளுமன்றம் வரை சென்றிடத்துணிந்தவர்.

புத்தூர் கிராமசபையின் உறுப்பினர் பதவிகளில் 17 ஆண்டுக்கு மேலாக நிலைத்து நின்றவர். உபதலைவராகவும் பணிசெய்தவர்.

யாழ் மாவட்ட சபையின் உறுப்பினராகவும் தேர்வுபெற்று யாழ் மாவட்ட பாராளுமன்ற பிரிவிலே கோப்பாய்த தொகுதிக்கென்று செயற்பட்டவர்.

வெற்றிகள் பல கண்ட காளை

தோல்வியைக் கண்டும் அஞ்சாதவன்

புதுவையிலே புதுமைகள் புரட்டிய புரட்சிக்கவிஞனை சபையிலே முழங்க வைத்தவன். நாடு புகழ்ந்திடச் செய்தவர். எங்கெங்கு சென்றாலும் அங்கெல்லாம் தன்பணி ஏற்றிடும் பணியாளர், பண்பாளர்.

தமிழ்த்தலைவர்களின் நாவில் உதிக்கும் தமிழரசு எங்கள் ஊர்க்காரன் என்று பேசவைத்தவன். தலை நிமிர்ந்து என்றும் நாம் சொல்லாம் அவர் பெயர். மேடையிலே முழங்கும் பேச்சாளன். தலைவர்களைத் தம் வசப்படுத்தும் சாத்தியக்காரன்.

வறுமையை உணராத வாலிபனாய் ஓடோடிச்சென்று கைப்பணத்தில் செலவாளியாவார். இவர் தன்னை இணைத்தவர் கட்சியில் தன் கிராமத்தவரையும் இணைத்தவர்.


தன் பேச்சு குறையும் போது, மகளிர் கூட்டம் முழங்க தன் மகள் வசந்தமாலைவை பேச்சாளியாக்கினார். மங்கையர்க்கரசி, அங்கையற்கண்ணி, வசந்தமாலா மூவரும் யாழ் மண் அதிர்ந்திட பிரசார பீரங்கிகளானார்கள். அக்காவுக்கு சளைக்காத தங்கை ஆக்கினார். கிராமங்கள் தோறும் மகளிர் முன்னணிக்கு பலம் சேர்த்த வல்லவர்.

தனது இல்லத்தையே தமிழரசி வாசம் ஆக்கினார். தோல்விகள் காணாத வெற்றியாளன். தோல்வியைக் கண்டும் சளைக்காதவர்.

50 ஆண்டுகளை தன் வாழ்விலே அரசியலுக்காகச் செலவு செய்தவன் நோய் வாட்டாது இருக்க வாழ்த்துவோம் அவரை பதவிக்காய் அழையாத தொண்டர் பதவி வந்த போது பணிவாகவும் வாழ்ந்தவர்.

அரசியலோடு மட்டுமல்ல தான் சார்ந்த சமயத்தில் ஆர்வமுற்று பணியும், பதவியும் பெற்றவர். முதுமையிலும் இளைஞர் அவர். ஆவரங்காலின் பெயர் என்றும் நிலைக்க தமிழர் வரலாற்றில் இடம் பதித்தவர். அண்ணன் என்றும் அவர் நாமம் அழியாது உலகில். தமிழரசு தமிழரசு என்று என்றும் பெயர் சொல்ல வழிநடந்த உத்தமர் இவர். பெயர் நிலைக்கும். தமிழர் வாழ்வும் சிறக்கும் புதுவை மண்ணும் சிரிக்கும்.

திரவியம் - சுதர்சன்,
ஆவரங்கால்



1990.03.15 இல் கொழும்பில் ஜனாதிபதி மாளிகையில் நடந்த சர்வகட்சி
மாநாட்டில் தமிழ்க்கட்சிப் பிரமுகங்களுடன் திரு. க. சின்னதுரை
அவர்களும்.

பா.உ அ. அமிர்தலிங்கம் அவர்களினால்
க. சின்னத்துரை அவர்களுக்கு கொடுக்கப்பட்ட
நற்சான்றிதழ்

A. Amirthalingam M.P.
Vadchurkolalai

Noolaham,
Chudipuram,
22nd Nov, 1967



தமிழக சட்டப் பேரவை
சபாநாயகர் அலுவலகம்
House of Representatives

Mr. K. Seemathurai of Averangal has been known to me for a very long time. He is a person held in high regard by the people of his village and is a man of very high character and integrity. He has been President of the R.D.S. of Averangal for over thirteen years and has been a member of the V.C. Pethur for seven years. He is also secretary of the Averangal cultivation committee. He is a self-less, conscientious, and public-spirited person with a very high sense of responsibility. I have pleasure in recommending him as a person in every way suited to be a writ-officer. I wish him well.

A. Amirthalingam
M.P.
Vadchurkolalai

RESEARCH CENTRE FOR INTERNATIONAL TAMIL STUDIES

126/8, CHETTY GARDENS, MULGAMPOLA, KANDY - SRI LANKA. 1992

The first of the three
 is the *Thymus* *Thymus*
 The second is the *Thymus*
 The third is the *Thymus*
 The fourth is the *Thymus*
 The fifth is the *Thymus*
 The sixth is the *Thymus*
 The seventh is the *Thymus*
 The eighth is the *Thymus*
 The ninth is the *Thymus*
 The tenth is the *Thymus*
 The eleventh is the *Thymus*
 The twelfth is the *Thymus*
 The thirteenth is the *Thymus*
 The fourteenth is the *Thymus*
 The fifteenth is the *Thymus*
 The sixteenth is the *Thymus*
 The seventeenth is the *Thymus*
 The eighteenth is the *Thymus*
 The nineteenth is the *Thymus*
 The twentieth is the *Thymus*
 The twenty-first is the *Thymus*
 The twenty-second is the *Thymus*
 The twenty-third is the *Thymus*
 The twenty-fourth is the *Thymus*
 The twenty-fifth is the *Thymus*
 The twenty-sixth is the *Thymus*
 The twenty-seventh is the *Thymus*
 The twenty-eighth is the *Thymus*
 The twenty-ninth is the *Thymus*
 The thirtieth is the *Thymus*
 The thirty-first is the *Thymus*
 The thirty-second is the *Thymus*
 The thirty-third is the *Thymus*
 The thirty-fourth is the *Thymus*
 The thirty-fifth is the *Thymus*
 The thirty-sixth is the *Thymus*
 The thirty-seventh is the *Thymus*
 The thirty-eighth is the *Thymus*
 The thirty-ninth is the *Thymus*
 The fortieth is the *Thymus*
 The forty-first is the *Thymus*
 The forty-second is the *Thymus*
 The forty-third is the *Thymus*
 The forty-fourth is the *Thymus*
 The forty-fifth is the *Thymus*
 The forty-sixth is the *Thymus*
 The forty-seventh is the *Thymus*
 The forty-eighth is the *Thymus*
 The forty-ninth is the *Thymus*
 The fiftieth is the *Thymus*
 The fifty-first is the *Thymus*
 The fifty-second is the *Thymus*
 The fifty-third is the *Thymus*
 The fifty-fourth is the *Thymus*
 The fifty-fifth is the *Thymus*
 The fifty-sixth is the *Thymus*
 The fifty-seventh is the *Thymus*
 The fifty-eighth is the *Thymus*
 The fifty-ninth is the *Thymus*
 The sixtieth is the *Thymus*
 The sixty-first is the *Thymus*
 The sixty-second is the *Thymus*
 The sixty-third is the *Thymus*
 The sixty-fourth is the *Thymus*
 The sixty-fifth is the *Thymus*
 The sixty-sixth is the *Thymus*
 The sixty-seventh is the *Thymus*
 The sixty-eighth is the *Thymus*
 The sixty-ninth is the *Thymus*
 The seventieth is the *Thymus*
 The seventy-first is the *Thymus*
 The seventy-second is the *Thymus*
 The seventy-third is the *Thymus*
 The seventy-fourth is the *Thymus*
 The seventy-fifth is the *Thymus*
 The seventy-sixth is the *Thymus*
 The seventy-seventh is the *Thymus*
 The seventy-eighth is the *Thymus*
 The seventy-ninth is the *Thymus*
 The eightieth is the *Thymus*
 The eighty-first is the *Thymus*
 The eighty-second is the *Thymus*
 The eighty-third is the *Thymus*
 The eighty-fourth is the *Thymus*
 The eighty-fifth is the *Thymus*
 The eighty-sixth is the *Thymus*
 The eighty-seventh is the *Thymus*
 The eighty-eighth is the *Thymus*
 The eighty-ninth is the *Thymus*
 The ninetieth is the *Thymus*
 The ninety-first is the *Thymus*
 The ninety-second is the *Thymus*
 The ninety-third is the *Thymus*
 The ninety-fourth is the *Thymus*
 The ninety-fifth is the *Thymus*
 The ninety-sixth is the *Thymus*
 The ninety-seventh is the *Thymus*
 The ninety-eighth is the *Thymus*
 The ninety-ninth is the *Thymus*
 The hundredth is the *Thymus*

- ★ "A very excellent way of ensuring future generation, the culture & history of their ancestors"
— N. Marr, Western Australia
- ★ "Most impressed by this exhibition"
— Revd. Joseph A. Wicki
Gregorian University, Rome.
- ★ I am very pleased to see so much energy and interest in the history and culture of the tamil people displayed in Jaffna. Let there be more such work in the future."
— Dr. Brenda Beck, University of British Columbia, Vancouver, Canada.
- ★ Historians and scholars are indebted to this collection of living history, over the years, To those for whom tamil is the mother tongue and tamil culture their culture, this has a deep appeal. May this noble effort go from strength to strength"
— Prof. K. Nesiiah, Sri Lanka
- ★ வாழ்ப்பானத்தில் நடைபெற்ற நான்காவது அனைத்துலகத் தமிழராய்ச்சி மகாநாட்டில் இடம்பெற்ற கண்காட்சியில் திரு. இரா. கணசரத்தினம் அமைத்திருந்த உணர்த்தமிழர் வரலாறு பற்றிய கண்காட்சி பலவிடங்களிலும் கவரப்பட்டிருந்தது:
— நாரணாசுவாமி அனைத்துலகத் தமிழராய்ச்சி மாநாட்டில் நடைபெற்ற (1) பக்கம் XV

1997 ஆவணி 3 ஆம் திகதி ஞாயிற்றுக்கிழமை
வெளியான தினக்குரல் பத்திரிகையில்
திரு. சின்னத்துரை அவர்கள் எழுதி, வெளிவந்த,

இலண்டன் முருகன் திருவிழா செய்தி

இந்து சமய மக்கள் ஐரோப்பிய நாட்டில் பரவலாக வாழ்ந்து கொண்டிருக்கின்ற இக்காலத்தில் அவர்களுக்கெல்லாம் முன்மாதிரியாக இலண்டன் கிழக்கில் 1981 ஆம் ஆண்டு ஆரம்பிக்கப்பட்ட இலண்டன் ஸ்ரீ முருகன் ஆலயம் 1983 ஆம் ஆண்டிலிருந்து தேர்த்திருவிழாவை வெகு விமரிசையாக கொண்டாடி வருகின்றது.

இலண்டன் கிழக்கிலே தமிழ் மொழி உட்பட பல்வேறு மொழிகளையும் பேசும் இந்து மதத்தவர்கள் பெரும்பாலாக வாழ்வதால் இக் கோவில் அவர்களுடைய கலை, கலாசாரம் முதலியவற்றை முன்னெடுத்துச் செல்லுவதிலும், குறிப்பாக இளைய சமுதாயத்திற்கு ஒரு சிறந்த வழிகாட்டியாகவும், வயோதிபர்களின் நிம்மதியையும், நம்பிக்கையையும் வளர்க்கும் ஒரு அறிவுக் கூடமாகவும் விளங்குகின்றது. ஆலயத்தின் மூல மூர்த்திகளாக ஸ்ரீ முருகன் வள்ளி தெய்வானை சமேதராயும், ஆனந்த விநாயகர், சிவபெருமான் புவனேஸ்வர லிங்கேஸ்வரராயும், நடேசர் சிவகாமி சமேதராயும், அம்பாள் புவனேஸ்வரியாகவும், துர்க்கா தேவியாகவும் பரிவாரங்களாக மகா விஷ்ணு பத்மாவதி சமேதராயும், ஐயப்ப சுவாமிகளும், குருவாயூர் கண்ணப்ப பெருமானும், ஆஞ்சநேயரும், நவக்கிரகங்களும், குமரன் கார்த்திகேயராகவும் உள்ளனர்.

இக்கோவிலில் முருகன் சந்நதியில் கொடிக்கம்பம் அமைந்திருக்கின்றது. ஆடிக்கிருத்திகைக் காலம் திருவிழாக் காலமாகும். கொடியேற்றத்துடன் பத்து நாட்கள் திருவிழா நடைபெறும். இவ்வாண்டு யூலை மாதம் 25ஆம் திகதி கொடியேற்ற விழாவுடன் தொடங்கி இன்று தேர்த் திருவிழாவும் நாளை தீர்த்தத் திருவிழாவும் திருக்கல்யாண வைபவமும் நடைபெறவுள்ளன.

தேர்த் திருவிழாவின் போது முருகப் பெருமான் ஸ்ரீ வள்ளி தெய்வானை

சமேதராய் தேரிலே சுமார் 3 கிலோ மீற்றர் தூரத்திற்கு பக்த கோடிகளுக்கு அருள் பாலிப்பதற்காக வீதி பலம் வரவுள்ளார். வீதி வலம் பொழுது அத்தேரை பல நூற்றுக்கணக்கான ஆண்களும் பெண்களும் பக்திப் பெருக்கோடு வடம் பிடித்து இழுத்துவர வழி நெடுகிலும் நிறை குடங்கள் வைத்து வரவேற்பதும், தேங்காய் உடைத்து அர்ச்சனை செய்வதும், வீதியின் இரு மருங்கிலும் ஆயிரக்கணக்கான பக்தர்கள் புடை சூழ வருவதும், தேர்த் திருவிழாவில் பெண் பக்தர்கள் கற்பூரச்சட்டி ஏந்தி வருவதும், நாதஸ்வர வித்துவான்கள், தவில் வித்துவான்களின் இசையுடனும், இலண்டன் ஆலயப்பகுதி பொலிசாரின் பாதுகாப்பும், ஒத்துழைப்பும், ஆலயத்தின் பெயர் பொறிக்கப்பட்ட மேலங்கி அணிந்து தொண்டர்கள் ஒழுங்குகளை நெறிப்படுத்துவதையும் நேரில் காணும்போது நல்லூர், மாவிட்டபுரம், சந்நிதிபோன்ற ஆலயங்களில் இருப்பது போன்ற உணர்வு ஏற்படுகிறது.

ஆலயத்தின் பூசகர்களாக நான்கு சிவாச்சாரியார்கள் செயல்பட்டு வருகிறார்கள். ஆலயத்தின் பிரதான குருக்களான, சமயக் கிரியைகளிலே மிகவும் பாண்டித்தியம் பெற்றவரும், திருக் கைலாசமலைக்குச் சென்று திரும்பியவருமான நாகநாத சிவக்குருக்களின் தலைமையில் கோவிலில் சமயக் கிரியைகள் வெகு சிறப்பாக நடைபெறுகின்றன. மனத் திருப்தியை ஏற்படுத்தும் முறையில் கிரியைகள் நடப்பதால் மக்கள் கூட்டம் நாளுக்கு நாள் பெருகி வருகின்றது.

எல்லாம் வல்ல இலண்டன் ஸ்ரீ முருகப் பெருமான் திருவருட் பேற்றினால் இவ்வாண்டு ஆலயப் புனருத்தாரணமும், ஆலய அறங்காவலர் சபை சகல முயற்சிகளையும் மேற்கொண்டு வருகின்றது.

சின்னத்துரை

இலண்டன்



கிலண்டன் ஸ்ரீ முருகன் ஆலயத் தேர்த் திருவிழாவின் போது
தொண்டர் சேவையாற்றிய நிலையில் எடுத்தப்படம்.



யாழ் மாநகர சக உறுப்பினர்களுடன்

தெரிவுக் கடிதம்

இப்போது யாழ்ப்பாண மாநகர சபையின் தெரிவத்தாட்சி அலுவலர், மூத்ததம்பி செல்லப்பா அருந்தவச்செல்வம் ஆகிய நான், (262 ஆம் அத்தியாயமான) உள்ளூரதிகார சபைகள் தேர்தல்கள் கட்டளைச் சட்டத்தின் 65 (2) எனும் பிரிவின் நியதிகளின் படி செயற்பட்டு திரு. கதிர்காமர் சின்னத்துரை என்பவர் யாழ்ப்பாண மாநகர சபையின் உறுப்பினரொருவராகத் தேர்ந்தெடுக்கப்பட்டதாக இத்தாளில் வெளியிடப்படுத்துகின்றேன்.

மு.செ. அருந்தவச்செல்வம்,
தெரிவத்தாட்சி அலுவலர்,
யாழ்ப்பாண மாநகர சபை.

தேர்தல்கள் அலுவலகம்,
யாழ்ப்பாணம்,
1998, யூன் மாதம் 15 ஆம் திகதி.
07.190

வரலாறு சுட்டும் ஒரு மனிதம்

இலங்கையில் உருவான பலர் தமது சுய வரலாறுகளை பதிப்பித்துள்ளதை பலரும் பார்த்திருப்பர். இது ஒரு வித்தியாசமான படைப்பு, உட்சென்று பார்த்தால் புலப்படும். இலங்கையில் தமிழ்க் கிராமங்கள்தோறும் உள்ள இளைய சமுதாயம் வரலாறு பதித்துக்கொண்ட சம்பவங்களே அதிகம். கடந்த ஐம்பது வருடங்களாக இந்நாட்டில் இந்த நிலை இருந்துகொண்டிருக்கின்றன. இன்று எண்பது வயதை கடந்து நிற்கும் அண்ணார் சின்னத்துரை அவர்களது சமூகப்பணிகளைப் பாராட்டும் நூல் ஒன்றை வெளியிடுவதற்கு கோப்பாய் தொகுதியில் உள்ள ஆவரங்கால், புத்தூர் கிராமங்களைச் சேர்ந்த மக்கள் சிலர் முன் நின்று செயற்பட்டது பாராட்டப்படவேண்டியதே. இது ஒரு நன்றிப் பணியாகும்.

இவரைப் பற்றியும், இவர் குடும்பத்தை பற்றியும் இவரது இடைவிடாத கிராமப்பணிகள் பற்றியும், அரசியல் பணிகள் பற்றியும் இவரின் நண்பர்கள், கிராமத்தவர்கள், கட்சிகளுடன் இணைந்தவர்கள் எனப்பலர் இவரின் ஒவ்வொரு நடவடிக்கைகள் குறித்தும், குணாம்சங்கள் பற்றியும் தமக்குத் தெரிந்தவற்றை எழுதியுள்ளார்கள். உண்மை, நேர்மை, செயல்திறன், இரக்ககுணம், செயல்திறன், பொய்யாமை, வீரம் என்பவை இவரிடம் பொதிந்திருந்த முறைகள் இவற்றுள் அடங்குகின்றன.

1958-ம் ஆண்டு காலம் முதல் இவருடன் அரசியலில் பழகிய என்னையும் இப்புத்தகத்தில் எழுதுமாறு கேட்டுக்கொண்டார் அண்ணார் சின்னத்துரை அவர்கள். இவரது இந்த வெளியீடு எமது அடுத்த சந்ததிக்கும் பயன்படவேண்டும் என்ற உணர்வோடு, இவரிடம் நான்கண்ட சிலவற்றை எடுத்துக்காட்டுவது மகிழ்ச்சிக்குரிய கடமையே.

தமிழினத்தின் வரலாற்றில் முதலாவது போராட்டமாக, 1961 -இல் சத்தியாக்கிரக போராட்டம் தமிழ் மாநிலமெங்கும் நடந்த காலம். இந்தப் போராட்டத்தை அடக்குவதற்கு இலங்கை அரசு இராணுவத்தை தமிழ்பிரதேசங்களுக்கு அனுப்பியது. யாழ்ப்பாண ஆஸ்பத்திரி வீதியில் யாழ்ப்பாணம் பெரிய கடை சந்தைமுன், வீதி வலம் வந்த இராணுவ ஜீப் வண்டி ஒன்றின் மீது துப்பாக்கி வேட்டு இடம் பெற்றது. அல்லைபிட்டியைச்



சமாதான நீதிவானாக நியமனம் பெற்றபோது
கொழும்பில் நீதிமன்ற கட்டிடத்தின் முன்னால் திரு. சி. பாலசிங்கம் மாலை
சூட்டி வரவேற்கும் போது.

சேர்ந்த அன்பர் ஜேகதாசன் இந்த நினைவில் தோன்றுகிறார். 12 ஆம் இலக்க ரவைகளுடன் அவர் ஒடிக்கொண்டிருந்த காட்சி இன்று கனவு மாதிரி இருக்கிறது. இப்படிப் பல சந்தர்ப்பங்களில் டலர். இவர்களில் அண்ணா க. சின்னத்துரை அவர்களையும் பல சம்பவங்கள் நினைக்க வைக்கின்றன. இப்படி அடக்கமாக இருந்து ஆணித்தரமான காரியங்கள் செய்த பலர் இன்றும் இருக்கின்றனர். சிலர் இறந்து விட்டனர். இப்படியான வரலாறுகளில் தமிழரசுக்குறிகள் சில கூட்டும் ஒரு வரலாற்று வெளியீடாக இந்த எண்பதாண்டு பூர்த்தி மலர் இருப்பதை நோக்கலாம்.

ஒவ்வொரு கிராமங்களிலிருந்தும் தமிழரசுப் போராட்டத்தை வளர்ப்பதில் பல்வேறு துறைகளில் இருந்து செயற்பட்டு தியாகம் செய்து வாழ்ந்தவர்கள் பலர் எம் நினைவில் எழுதுவதை தடுக்கமுடியாது. இப்படியான பலரில் திரு. சின்னத்துரை அண்ணா ஒரு வித்தியாசமானவர். இளம் வயதில் பல துறைகளில் செயற்பட்டு கட்சிவளர்த்தவர். வஞ்சகமில்லாத, உணர்ச்சிவசமான ஒரு கட்சிப்பற்றாளர் இவர். தமிழரசுக்கட்சி வளர்த்த இளைஞர்களது வாரிசுகள்தான், இன்று தமிழீழக் காவலர்களாக தம்மை வித்திட்டுக் கொண்டிருக்கின்றனர். இந்த உண்மையை யாரும் மறுக்கமுடியாது.

1952 ஆம் ஆண்டு எனக்கு பதின்மூன்று (13) வயது பாடசாலை மாணவன். தமிழரசுக் கட்சி முதன்முதலில் எங்கள் தொகுதியில் இதே ஆண்டில் போட்டியிட்டது. தமிழரசுக்கட்சியின் அப்போதைய செயலாளராகவும் பின் பொருளாளராகவும் இருந்த கட்சியின் செயல்களில் ஈடுபட்டுவந்த சட்டத்தரணி திரு. வ. நவரத்தினம் அப்போது (1952) தமிழரசுக்கட்சி வேட்பாளராக ஊர்காவற்றுறைத் தொகுதியில் (தீவுப்பகுதியில்) தேர்தலில் போட்டியிட்டார். அப்போது தான் தீவுப்பகுதியில் தமிழரசு உதயமானது. அப்போது தமிழரசுக்கட்சிக்கு எதிராக போட்டியிட்ட ஒரு பெரும் தனவந்தரது தேர்தல் பிரசார சுவரொட்டிகள். விளம்பரங்கள் பதாகைகள், கொடிகள், பிரசுரங்கள் போன்றவற்றை அகற்றுவது; இதுதான் அந்த வயதில் தொடங்கிய எனது முதலாவது போராட்டம். இது அப்போதைய தமிழரசுக் கட்சியின் கொள்கைகளில் ஊறிப்போன ஒருவித வெறி. இந் நடவடிக்கைகளால் வீட்டில் அம்மாவிடம் அடியும் வாங்கியுள்ளேன்.

அப்போது எங்கள் மகாவித்தியாலயத்தில் என்னைப் படிப்பித்த ஆசிரியர்கள் சிலரும் சின்னத்துரை அண்ணாருக்கும் தெரிந்தவர்கள்தான்.

ஊரெழு திரு. எஸ். கதிரவேலு, மானிப்பாய் திரு. த. சண்முகநாதன், சரசாலை திரு. ச. சண்முகம் இவர்கள் எனக்கு தமிழரசு போராட்டங்களை ஊக்குவித்தவர்கள். இவர்களை மறக்கமுடியாது. இக்காலத்தின் பின் 1958 இல் தமிழரசு வாலிப முன்னணியில் எனக்கு அறிமுகமான திரு. ஆவரங்கால் சின்னத்துரை அண்ணர், பல விடயங்களில் வழிகாட்டியாகவும், துணையாகவும் நின்று தமிழ்ப் பிரதேசமெங்கும் தமிழரசுப் போராட்டம் வலுப்பெற பெரிதும் பங்களித்தவர்.

அண்ணர் சின்னத்துரை அவர்களது எண்பதாவது அகவை சுட்டும் இந்நூல் அச்சிடும் போது அவற்றின் உள்ளடக்கத்தை நோக்கும் வாய்ப்பு கிடைத்தது. ஒவ்வொருவரும் எடுத்துக்காட்டிய விடயங்களை உற்று நோக்கும் போது, சிலதை நினைவு கூரவேண்டிய கடப்பாடு எனக்கு ஏற்பட்டது. சின்னத்துரை அண்ணரின் வரலாறு சுட்டும் சம்பவங்களை பகிராமல் இருக்க முடியாத நிலை எழுந்தது.

இனவிடுதலைக்கு பயன்படவேண்டிய பலரது சக்திகள், பாராளுமன்ற பதவிகள் பெறுவதில் மட்டுமே பயன்பட்டன என்பதையும் மறக்கமுடியாது. தமிழரசு வாலிப முன்னணியில் நான் நிர்வாகச் செயலாளராக இருந்தபோது திரு. சின்னத்துரை அண்ணர் செயலாளராக இருந்தார். அக்காலத்தில் வடக்கு கிழக்கு தமிழ் இளைஞர்களை இனவிடுதலையில் எப்படி இணைத்துச் செயற்படுவது என்பதை தனது செயல்கள் மூலம் விளக்கி பலரையும் செபற்படவைத்தவர். இச்செயல்கள் தமிழரசுக் கட்சியின் வளர்ச்சிக்கு பெரிதும் துணையாக இருந்தன.

இலங்கை தமிழர்களின் வரலாற்றில் தமிழரசுக் கட்சியின் வரலாறு இன்றுவரை ஒரு தனித்துவமானது. காரணம் இனவிடுதலைக்காக குரல் கொடுத்து போராடிய பல்வேறு பட்ட துறையினர் ஒன்றுபட்ட இயங்கிய காலம் தமிழரசுக் கட்சிக்காலம். தமிழரசுக் கட்சியின் காலத்தை விட வேறு எந்தத் தமிழ்க் கட்சியின் காலத்திலும் இனவிடுதலைப் போராட்டம் நடந்ததாக வரலாறு இல்லை. பேரளவில் தமிழ் கட்சிகள் இருந்து பதவிகள் வகித்த வரலாறு மட்டுமே இருக்கின்றன.

இந்திய சுதந்திரப் போராட்டத்தின்போது மகாத்மா காந்தியடிகளின் போராட்டம் வெற்றி பெறுவதற்கு பல்வேறு துறையினர் பங்களிப்பும் இருந்தது.

இந்த வகையில் சுபாஸ் சந்திரபோஸ் மேற்கொண்ட போராட்டங்களும் முக்கிய சக்தியாக பலம் கொடுத்ததை மறக்கமுடியாது. இதே போல் தமிழரசுக் கட்சியின் வளர்ச்சிக்கு வாலிப முன்னணியின் வாலிபர்களின் முக்கிய தொண்டர்கள் சிலரது சக்தியும் துணைநின்றது. இதில் திரு. ஆவரங்கால் க. சின்னத்துரை அவர்களது பங்களிப்பு மிகவும் சிறப்பாக இருந்தது. கட்சியின் சில தலைகளுக்கு பாதுகாவலனாகவும், செயற்பட்டுள்ளார். இந்த வரிசையில் கொக்குவில் குளப்பிட்டி திரு. ந. அருணாசலம், சங்குவேலி அரசரத்தினம் மாஸ்டர் போன்றவர்களை நினைவு கொள்ள வேண்டியுள்ளது. இன்னும் பிரசாரத்துறையில், மேடைப்பிரசாரம் என்பவற்றில் தொண்டாற்றிய மாலை சேனாதிராசா, எம்.கே. ஈழவேந்தன், க. திருநாவுக்கரசு போன்றவர்களது பணிகள் நினைவில் கொள்ளத்தக்கவை. இவர்களெல்லாம் க. சின்னத்துரை அண்ணரின் நல்ல நண்பர்கள். இப்படி ஒவ்வொரு மாவட்டங்களிலும் செயற்பட்ட பலருக்கு தமிழரசுக்கட்சி கடமைப்பட்டுள்ளது. சிலரை க. சின்னத்துரை அண்ணரின் என்பதாண்டு நினைவு மலர் நினைவுபடுத்துவது சாலப்பொருத்தமே. தமிழரசுக் கட்சியின் போராட்ட வலுவுக்கு கைத்துப்பாக்கிகள் கைக்குண்டுகள் என்பனவும் பயன்பட்டிருந்ததை இன்றைய வரலாறு எடுத்துக்காட்டி நிற்கிறது.

இந்தவித வரலாற்றில் திரு. ஆவரங்கால் சின்னத்துரைக்கு பெரும் பங்கிருக்கின்றது. இனம் விடுதலை பெற வேண்டும். தமிழர் தாயகம் காப்பாற்றப்பட வேண்டும் என்ற சிந்தனையிலும் செயலிலும் இயங்கிக் கொண்டிருப்பவர்கள் பலர் இருக்கும் இன்றைய நிலையில் பதவிக்காக பட்டங்களுக்காக கட்சிகளில் நுழைந்தவர்களும் செயற்படத்தான் செய்கின்றனர். இந்த வகையில் சின்னத்துரை அவர்கள் இலட்சியத்துடன் சேர்வது பாராட்டுக்குரிய தொன்றாகும்.

பல் துறையில் வலுப்படுத்தப்பட்ட தமிழரசுக்கட்சியின் பாராளுமன்றப் பலத்தை பலவீனப்படுத்த முனைந்த பேரினவாதிகள், இன்று போல் அன்றும் மறைமுக சதிகள் செய்வதில் சிறப்பாக செயற்பட்டனர் என்பது வரலாறு. 1948 இல் திரு. ஜி.ஜி. பொன்னம்பலம் அவர்கள் தவறுவிட்டு தடம் புரண்டதால் 1949 டிசம்பர் 18 இல் தமிழரசுக்கட்சி உருவானது. பின்பு ஒரு கட்டத்தில் இக்கட்சியும் அதே தவறை விடுவதற்கு அப்போதைய பேரினவாதத் தலைவர்கள் வசதியை ஏற்படுத்தினர். இதனால் தேசிய அங்கம் வகிக்கும்

நிலையும் மந்திரிப் பதவி பெறும் நிலையும் ஏற்பட்டதை தமிழின வரலாறு சுட்டி நிற்கின்றன. தமிழ் மக்களின் ஒற்றுமையும் அரசியல் பலத்தையும் சாதகமாக பயன்படுத்த மு. திருச்செல்வம் போன்றவர்களை, தென்னிலங்கை அரசியல் வாதிகள் பயன்படுத்தி சில காரியங்களைச் செய்த வரலாறும் உருவானது.

இந்த தளும்பல் நிலை ஏற்பட்ட போது தமிழரசின் போராட்டத்திற்கு வலுவூட்டிய பலர் பேரினவாத சூழ்ச்சியிலிருந்து தமிழரசுக்கட்சியை மீட்க முயன்ற போது தென்னிலங்கைச் சூழ்ச்சியே வென்றது. இதனால் தமிழரசுக்கு வித்திட்டவர்களில் பலர் இக்கட்சியிலிருந்து வெளியே செல்லும் நிலை தோன்றியது. தமிழரசு மூளை என வர்ணிக்கப்பட்ட வரும் பல போராட்டங்களை முன்னெடுக்க திட்டமிட்டவரும் பண்டா செல்வா உடன்படிக்கையை தயாரித்த வரும் முத்திரை வெளியிட்டு உரிமைப் போர் தொடுக்க திட்டமிட்டவருமான சட்டவாதி திரு. வ. நவரத்தினம், சிங்களம் மட்டும் சட்டத்தை எதிர்த்து வழக்குத் தொடுத்த திரு. செ. கோடல்வரன், தமிழரசுக்கட்சியின் நிர்வாகியாக இருந்த அமரர் க. சிவானந்தசுந்தரம் உட்பட பலர் கட்சியிலிருந்து விலகியது வரலாற்றில் பதிந்தவை.

தமிழரசுக்கட்சியை உருவாக்கிய தலைவர்களில் முதல்வரான தந்தை செல்வநாயகம் அவர்கள் இந்தப்பிரிவை விரும்பவில்லை. இந்தப் பிரிவினைக் காலத்தில் தான் வட்டுக்கோட்டைத் தொகுதியிலும் நல்லூர்த் தொகுதியிலும் தமிழரசுக்கட்சி தோல்விகாணும் நிலை ஏற்பட்டது.

இந்தப் பிரிவினையை தமிழரசுக்கட்சிக்கு எதிராக செயற்பட்ட பல கட்சியாளர்கள் பதவி மோகத்தினால் எதிர்த்து நின்ற சில தமிழ்க் கட்சியினர் இணைந்து நின்றனர். இக்காலமே தமிழர் விடுதலைக் கூட்டணி உருவான காலமாகும். பாராளுமன்ற பிரதிநிதித்துவத்தை பிடிப்பதற்காக உருவான இக்கூட்டணிக்குள் தமிழரசு இலட்சியத்திற்கு மாறுபட்ட பலர் ஊடுருவினர். இதனால் எந்தவித இனவிடுதலைப் போராட்டமும் இல்லாத நிலை ஏற்பட்டது. இதனால் தமிழரசின் மீது தமிழர் சுயாட்சி மீது விசுவாசம் கொண்ட இனம் தலைமுறை ஆயுதம் ஏந்திப் போராடும் நிலை தோன்றியது. இதில் கூட பலவித சக்திகள் உருவாகி, இன்று ஒரு நிலைப்பட்ட தமிழீழ போராட்டமாகி நிற்பதைக் காணமுடிகிறது.

பதவி மோகத்தில் கட்சிகளை மட்டும் கட்டிப்பிடித்துக் கொண்டிருக்கும் பேர்பாடிகள் சிலரின் சதிவலை விரிப்பில் திரு. சின்னத்துரை அண்ணா அவர்கள் விழாமல் தன்னைத்தான் காப்பாற்றிக் கொண்டது அவரது இனப்பற்றையும், நேர்மையையும், எடுத்துக்காட்டுகின்றது. இதை தமிழரசுப் பற்றாளர்கள் வரலாற்றில் மறக்கமாட்டார்கள். இன்றும் தமிழரசுக் கட்சியின் வீட்டுச் சின்னத்தில் நின்று போட்டியிட்டு வெற்றிபெற்ற 22 பாராளுமன்ற உறுப்பினர்களைவிட வயதில் மூத்த தமிழரசுவாதி திரு. சின்னத்துரை அவர்கள் நேரான பாதையில் தொடர்ந்து செல்ல அவரது ஆயுள் நீடிக்க வேண்டும் என பிரார்த்திக்கவேண்டும். இதனால் இந்த வெளியீடு கள்ளம் கபடமில்லாத உண்மைகளையும் உகுவாக்கியுள்ளது என்பதையும் மறுக்கமுடியாது.

இந்த வகையில் இலண்டனில் வாழ்ந்து கொண்டு தனது சொந்த மண்ணுக்கு இன்றும் உறுதுணையாக இருந்து வரும் சின்னத்துரை அண்ணா, அரசியல் வாதிகளுடன் மட்டும் நில்லாது இந்த வயதிலும் ததமிழரசு இலட்சியத்திற்கு உறுதுணை புரிய முன் வந்துள்ளதை கோப்பாய்த் தொகுதி பெருமையாகக் கொள்ள முடியும். இதனால் இது வரலாற்றில் ஒரு தகவல் தொகுப்பாகின்றது. வாழ்வில் வரலாற்று போராட்டங்கள் பலகண்ட திரு சின்னத்துரை அவர்கள் இனத்தின் சுதந்திர வரலாற்றையும் காண வேண்டும் என எல்லாம் வல்ல சிவகாமி அம்மனை வேண்டி வாழ்த்துகிறேன்.

மண்டைதீவு-4
15-09-2006

அன்புடன்,
சி. பாலசிங்கம், (பாலமுரளி)
பத்திரிகையாளர்.

திராவிடப்பெருமக்களின் பெருங்கொடை சிந்துநதிப் பள்ளத்தாக்கு நாகரிகம்

க. பாலசுந்தரம் பி.ஏ. (இலங்கை)
அதிபர், தெல்லிப்பழை யூனியன் கல்லூரி

திராவிடப் பெருமகன் இராவணன் நாடுநகர், கோயில் குளம், கோட்டை கொத்தளம் அமைத்து திக்கெட்டும் புகழ் பரப்பி அரசாண்ட இந்து சிவபூமி எங்கள் மூதாதையின் சொந்த நிலம். பஞ்ச நதிகள் வளைந்தோடும் சிந்துநதிப்பள்ளத்தாக்கில் அரியோம் நமவென நாகரிகம் வளர்ந்து நாலாபக்கமும் சென்று அதனைப் பரப்பிய திராவிடர் என்னுஞ் செழுங்கொடியில் உதித்த மலர்களின் வாரிசுகள்தாம். இத்தீவில் வாழுகின்ற தமிழர்கள். விஜயன் இலங்கையில் காலடி வைப்பதற்குப் பல ஆயிரமாண்டுகளுக்கு முன்னரே தமிழர்கள் இத்தீவில் சிறந்தவொரு நாகரிகத்தை அமைத்து வாழ்ந்தார்கள் என்பதற்கு இராமாயணம் மட்டுமல்ல சிந்துவெளியில் செய்யப்பட்ட ஆய்வுகளின் முடிவுகளும் தெளிவாக எடுத்துக்கூறுகின்றன.

கடந்த நூற்றாண்டின் இறுதிக் கால் நூற்றாண்டுக்கு முன்னர் உலகிலேயே முதன் முதலில் நாகரீகத்தைப் படைத்து வரம்பு கட்டிவளர்த்து செழிப்புறச் செய்தவர்கள் நைல்நதியோரத்து எகிப்தியர்கள் என்றும் அதனையடுத்து நாகரீகத்தை மேலும் வளர்த்தவர்கள் கிரேக்கர்கள் என்றும், பின்னர் தொடர்ந்து நாகரிகத்தை வளர்த்தவர்கள் உரோமர்கள் என்றும் உலகம்நம்பி ஏமார்ந்து வந்தது. 19ம் நூற்றாண்டின் இறுதிக்கால் நூற்றாண்டில் மத்திய கிழக்கில் உள்ள பபிலோனியாவில் மேற்கொள்ளப்பட்ட நில அகழ்வு ஆராய்ச்சியின் பின்னர் சுமேரிய நாகரிகமே உலகில் முதன் முதலில் தோன்றிய நாகரிகம் என்று வரலாற்று மேதைகளும் நம்பினர். ஆனால் இந்த நூற்றாண்டிலும் பாகிஸ்தானில் உள்ள சிந்து நதிப்பள்ளத்தாக்கில் அமைந்த பஞ்சாப் மாகாணத்தில் ஹரப்பா என்ற ஒரு நகரம் மணல் மேட்டுக்குள்ளே மறைந்து கிடப்பது புதை பொருள் ஆய்வாளர்களால் கண்டுபிடிக்கப்பட்டது. தொடர்ந்தும் பஞ்சநதிகள் சங்கமமாகிச் சிந்துநதியாக ஓடும் சிந்து மாகாணத்திலே மொகெஞ்சாதாரோ சங்குதாரோ என்னும் எம்மூதாதையின்

பண்டைய நகரங்கள் மணல் மேடுகளால் மூடப்பட்டிருந்தமை உலகிற்குத் தெரியவந்தது. இந்த மணல் மேடுகளால் மூடப்பட்ட நகரங்களை இந்திய அறிஞர்கள் மட்டுமல்லாமல் மேற்கு நாட்டு அறிஞர்களும் உற்சாகத்தோடு ஆராய்ந்தனர். அகழ்வாராய்ச்சியின் போது கண்டெடுக்கப்பட்ட பொருட்களைக் கொண்டு அங்கு வாழ்ந்தவர்கள் எமது மூதாதையர்களாகிய திராவிடர்கள் என்பதை பேரறிஞர்கள் உலகத்திற்கு எடுத்துக் கூறினர். அதன் பின்னரே உலகத்திற்கு முதன் முதலில் நாகரீகத்தைக் கற்றுக்கொடுத்த மூத்த முதுபெருங் குடிகள் திராவிடர்கள் (தமிழர்கள்) என்பது தெளிவாகின்றது.

தமிழர்களை ஏன் திராவிடர்கள் என்று கூறவேண்டுமென்று சில சர்ச்சைக்குரியவர்கள் வினா எழுப்பக்கூடும். தாய் தமிழுக்குத் தனிச்சிறப்புக் கொடுக்கும் ஓர் எழுத்து மூகரம். மூகரத்தை உச்சரிக்க முடியாத ஆரியர்கள் அதனைடகரமென உச்சரித்ததன் விளைவே திராவிடம். தமிழர் என்ற சொல்லை உச்சரிப்பும் பேதத்தினால் திராவிடராகியது.

பாகிஸ்தானில் உள்ள சிந்து வெளியில் அமைந்த ஹரப்பா மொகெஞ்சொதாரோ நாகரிக காலப்பகுதியில் வடக்கே இமயந் தொடக்கம் தெற்கே கன்னியாகுமரி மட்டுமல்ல ஈழத்துத் தென்னெல்லயில் அமைந்த தேவேந்திரமுனை வரை தமிழர்களே பரந்து வாழ்ந்தார்கள் என்ற உண்மை சிலருக்குக் கசக்கக்கூடும். இக்காலகட்டத்தில் சிந்து நதிப் பள்ளத்தாக்கு, கங்கைநதிப் பள்ளத்தாக்கு, தக்கணம், தமிழ்நாடு, ஈழம் எங்கும் தமிழ்ப் பெருங்குடி மக்களே வாழ்ந்தனர். இவர்கள் இவ்வாறு வாழ்ந்த காலப்பகுதி ஏறக்குறைய 5000 ஆண்டுகளுக்கு முந்தியதாகும். விஜயன் தம்ப பண்ணியில் காலடி வைப்பதற்குப்பல ஆயிரம் ஆண்டுகள் முந்தியே தமிழர்கள் இந்த நாட்டில் நாகரீகம் நிறைந்த மக்களாக வாழ்ந்து வந்தவர்கள். ஆரிய இராமனே அதற்கு நல்ல ஆதாரம். ஆரிய இராமன் சீதையைத் தேடிப் படையெடுத்து வந்தவேளை நாடுநகர் பெருஞ்சோலை அமைத்து இங்கு வாழ்ந்தவர்கள் தமிழர்கள். அவர்கள் இராவணனின் வாரிககள். பெற்ற தந்தையே உற்ற மைந்தன் விஜயனை நாடுகடத்திய வேளை வந்த அவனை நிந்தனை செய்யாமல் வரவேற்று வாழ நிலங்கொடுத்து மனையறம் நடத்தப் பெண் கொடுத்தவர்களும் நாங்கள். கட்டிய மனைவி குவேனியைக் கானகத்துக்குத் தூரத்திவிட்டு இரண்டாந்தாரமாக வாழ விரும்பிய விஜயனுக்குப் பாண்டிய நாட்டிலிருந்து பெண் கொடுத்தவர்களும் தமிழர்களேயாகும், தாகத்துக்குத்

தண்ணீர் கேட்டுத் தஞ்சம் புகுந்தவன், இன்று சொல்கின்றான். பஞ்சத்துக்கு வந்த பட்டாளம் நாமென்று.

சங்கைக்குரிய மகாநாமதேரர் தொடக்கம் பரணவிதானை வரையிலான வரலாற்று ஆசிரியர்கள் இந்த நாட்டின் வரலாற்றைத் திரித்துமறைத்து வருகின்றார்கள். திருமூலர் சிவபூமி என்று குறிப்பிட்ட இந்த நாட்டில் நாங்கள் வந்தேறு குடிகள் என்று கூறுகின்றார்கள். கோணமாமலை அமர்ந்தாரே என்று திரு மலையைக்கூட தம் பாரம்பரியச் சொத்து என்று கதையளக்கிறார்கள்.

விஜயனுடைய மூதாதையர்களாகிய ஆரியர்கள், நாகரீகம் இன்னதென்று அறியாது மத்திய ஆசியாவிலே வேடர்களாக வாழ்ந்துவந்த காலப்பகுதியிலேயே, பாரிய நாகரிக பாரம்பரியத்தை நிறுவி நகரங்களிலே நிலையாக வாழ்ந்தவர்களின் வாரிசுகள் நாங்கள். ஹரப்பாவிலும், மொகஞ்சொதாரோவிலும் சங்குதாரோவிலும் மற்றும் சிறுசிறு நகரங்களிலும் அழகான இரண்டடுக்கு மூன்றடுக்கு மாளிகைகள் கட்டி, அம்மாடமாளிகைக்குள்ளே குளிக்குமறைகள் கட்டி, குளிக்குமறை நீர் வழிந்தோட மூடு வாய்க்கால்கள் கட்டி அந்த மூடுவழி வாய்க்கால்களை நெடுஞ்சாலையோரமுள்ள பெருஞ்சாக்கடைகளோடு சங்கமிக்கச் செய்த சாக்கடை நீர் ஓடிவிழ நகர்ப்புறத்தே பெருங் குழிகள் அமைத்து, முப்பத்து மூன்று அடியகலத்திலே நேரியநெடுஞ் சாலைகள் அமைத்து வேலைக்காரர்களுக்கு நகர்ப்புறத்தே இரண்டறைகள் கொண்ட வீடுகள் நிரைநிரையாக அமைத்து இராட்சத தானியக்களஞ்சியங்கள் அமைத்து, அவற்றின் அருகே தானியங்குற்றும் கூலியாட்களுக்கு நிரை நிரையாக வீடுகள் அமைத்து நீராடி மகிழ்க் கற்கேணிகள் அமைத்து விருந்தினருக்கு வீடுகளிலே தனியறைகள் அமைத்து, பெண்களுக்குப் பிரத்தியேகமான வசிப்பிட அறைகள் கட்டி, பிள்ளைகள் விளையாடுவதற்காகச் சுட்ட மண்ணில் தலையாட்டும் எருமைகள் செய்து தலையசைக்கும் அழகான விளையாட்டுப்பொம்மைகள் செய்து நூலில் அங்குமிங்கும் ஓடியாடும் குரங்குகள் செய்து, விளையாட்டுத் தேர்கள் படைத்து, ஊதுகுழல், பந்து, பறவைகள் செய்து வாழ்ந்தவர்கள், சிந்துநதிப் பள்ளத்தாக்கில் ஐயாயிரம் ஆண்டுகளுக்கு முன்னர் வாழ்ந்த தமிழர்கள். அவர்கள் வீடுகளுக்குச் சாளரங்கள் அமைத்திருந்தார்கள். மர உத்திரங்கள் மீது நாணற்பாய் விரித்து அதன் மீது கனிப்பொருட்களைப் பூசி கூரையமைத்தார்கள் வீட்டுக்கும் தேவையான அலுமாரி மேசை போன்ற தளபாடங்களையும் பயன்படுத்தினர்.

மற்ற இனங்கள் எல்லாம் மரவுரி தரித்து காடுகளில் அலைந்து திரிந்து வாழ்ந்த காலப் பகுதியிலே, சிந்துவெளித் தமிழ் மக்கள் நாகரிகத்தின் உச்சியில் உல்லாசமாக வாழ்ந்து கொண்டிருந்தார்கள். அதற்கு மேலும் சில ஆதாரங்கள். சிந்துவெளித் தமிழர்கள் மரவுரி தரிக்கவில்லை, பருத்தியாலான ஆடைகளைத் தரித்தனர். பெண்கள் வகைவகையான கவர்ச்சியான நகைகளை அணிந்தனர் பல்வேறு உலோகங்களான வளையல்களை அணிந்தனர். தங்க வளையல், சிப்பி வளையல், வெள்ளி வளையல், எலும்பு வளையல், பளிங்கு வளையல், செப்பு வளையல், சிவப்பு வளையல், கறுப்பு வளையல், வண்ண வளையல், இப்படியான வளையல்களை மட்டுமல்லாமல் இடையிலே ஒட்டியாணம், காதிலே தோடுகள், கழுத்திலே மாலைகள், கொண்டையிலே ஊசிகள் என்பவற்றையும் அணிந்தார்கள்.

இச்செய்திகள் எல்லாம் அண்மைய ஆராய்ச்சிகளும் தமிழர் தரப்புச் சாட்சியங்களும் இலக்கியங்களும் மட்டும் கூறவில்லை. விஜயனது மூதாதையர்களான 3500 ஆண்டுகளுக்கு முன்னர் மத்திய ஆசியாவிலிருந்து சிந்துநதிப் பிரதேசத்துக்குப் படையெடுத்து வந்த மிலேச்ச ஆரியர்களும் கூறிகின்றனர். இந்த மிலேச்ச ஆரியர்கள் சிந்துநதிப் பிரதேசத்தில் தமது ஆதிக்கத்தை நிலைநாட்டிக் கொண்டிருந்த வேளையில் பாடிய இருக்குவேதமே அன்றைய தமிழரது நாகரிகச்சிறப்புக்குச் சான்றாகவுள்ளது.

“திராவிடர்கள் நல்ல நகரங்களை அமைத்துக் கொண்டுமாட மாளிகைகளில் வாழ்ந்து வருகின்றனர். அவர்கள் வேள்வி செய்யாதவர்கள். உருவ வழிபாடு செய்பவர்கள். தட்டைமூக்கு உடையவர்கள். குள்ளர்கள். மாயாஜாலவித்தைகளில் வல்லவர்கள். வாணிபத்திறமையுடையவர்கள்” இருக்கு வேதம் மகாநாம தேரரும் தமது மகா வம்சத்திலே விஜயன் இலங்கையிலே காலடி வைத்தவேளை, குவேனி தனது மாயாஜாலவித்தையால் விஜயனையும் கூட்டாளிகளையும் மடக்கிப் பிடித்தாளென்று கூறுகின்றது. இந்த மாயாஜால வித்தை தமிழனின் தனிச் சொத்து. எனவே வெளிப்படை. சிந்துவெளி எழுத்துக்கள் கொண்ட முத்திரைகள், நாணயங்கள் ஈழத்தில் காணப்பட்டமையும், சிந்துவெளித் தமிழர்களுக்குரியது போன்ற பிணங்களை தமிழ்களில் வைக்கும் முறை இலங்கையில் புத்தளம் முதலிய இடங்களில் காணப்பட்டமையும், சிந்துவெளி நாகரிகத்தின் வாரிசுகளே ஈழத்திலும் வாழ்ந்தார்கள் என்பதைக்காட்டும்.

மொழி

இந்த உலகில் 3500 ஆண்டுகளுக்கு முன்னர் தோன்றிய இரண்டு மொழிகள் மட்டுமே இன்றும் உயிரோடு வாழ்கின்றன. ஏனையவை ஒன்றில் அழிந்துவிட்டன. அல்லது உருத்தெரியாது ஒன்றோடு ஒன்று இன்னொன்று கலந்து திரிந்து கலப்புருவம் பெற்றுள்ளன. இன்று உலக மொழியாகத் திகழும் ஆங்கில மொழிகூட சக்சன், கோதிக் என்னும் இரு மொழிகளின் கலப்படமேயாகும். ஆனால் 3500 ஆண்டுகளுக்கு முன்தோன்றிய மொழிகளில் தமிழும் சீனமொழியுமே இன்றுவரை நிலைத்துள்ளன.

சிந்துவெளித் தமிழ் மக்கள் 6000 ஆண்டுகளுக்கு முன்பே குறியீடுகளை எழுத்துக்களாகப் பயன்படுத்தினர். சலவைக்கல்லில் பொறிக்கப்பட்ட எழுத்துக்களைக் கொண்ட இருநூற்றி எழுபது தகடுகள் கண்டெடுக்கப்பட்டன. இவை யொவ்வொன்றிலும் பெரும் பாலும் ஒரு சுருக்கமான வாசகமேயுண்டு. கூடியது இருபது எழுத்துக்களைக் கொண்ட தகடுகளே ஆய்வாளர்களுக்குக் கிடைத்துள்ளன. இவற்றை ஸ்பெயினைச் சேர்ந்த மதிப்புக்குரிய ஹோஸ் பாதிரியார் வாசித்து அவை தமிழ்ச் சொற்களே என்பதை உலகிற்கு அறியக்கொடுத்தார். அன்றுபாவித்த தமிழ்ச்சொற்கள் இன்னும் தமிழில் உண்டு. அதில் ஒரு வசனம்.

வேலூர் நண்டுகள் அலர் இரி பதி
வேல் அது

நண்டுகள் புக்களையுடைய வேலூர்க் கிராமத்தின் இலச்சினை இது என்பது இதன் கருத்து.

சமயம்

சிந்துவெளி நாகரிக காலத்தில் அங்கு மட்டுமல்லாமல் ஈழம் வரையிலும் சிவ வணக்கம் பரந்து காணப்பட்டது. விஜயன் இலங்கைக்கு வருமுன்னரே ஈழத்தில் சைவ சமயம் பெருவளர்ச்சி கண்டிருந்தது. அவன் வருகையின் பின்னருங்கூட ஈழத்தில் சைவம் தொடர்ந்தும் வளர்ச்சி கண்டது. இந்த ஈழவள நாட்டிலே சைவம் சிறப்புற இருந்தமைக்கு மகாபாரதம், இராமாயணம் கந்தபுராணம் என்பவற்றில் ஆதாரமுண்டு. இராவணன் சிவபக்தன் அதனால்தான் இராவணன் மேலதுநீறு என்ற திருஞான சம்பந்த சுவாமிகள் பாடினார். இராவணனின் மனைவி மண்டோதரி ஒரு தூய சிவபக்தியுடையவள். இராவணனின் மாமன் மாயன் திருக்கேதீஸ்வரப் பெருமானுக்குக் கோயில் கட்டினார். பசவக்குளம், அநுராதபுரம் முதலிய இடங்களில் மிகப் பழமையான சிவலிங்க உருவங்கள் ஏராளமாகச் சிந்துவெளியில் அகழ்வாராய்ச்சியின் போது கண்டெடக்கப்பட்டன. ஹரப்பாவில் மட்டும் அறுநூறு சிவலிங்க உருவங்கள் கிடைத்தன. சிவலிங்கத்தைச் சிறிய உருவில் செய்து தாயத்தாக அணியும் வழக்கமும் அங்கு காணப்பட்டது. ஈழத்திலும், இராவணன் தான் சென்ற இடமெல்லாம் சிவலிங்கத்தைக் கொண்டு சென்றான் என்று கூறப்படுகின்றது. சிந்துவெளிப் பள்ளத்தாக்கில் ஒவ்வொரு வீட்டிலும் மாடத்தில் அல்லது சுவர்த்தாங்கியில் கடவுள் உருவத்தை வைத்து வணங்கும் வழக்கம் அன்றும் காணப்பட்டது. வேறும் அம்மை வணக்கம், நத்தி வணக்கம், நாகபாம்பு வணக்கம் என்பனவும் சிந்துவெளியில் காணப்பட்டன. தேவதாசிகள் கோவில்களில் நடனமாடியதற்குத் திருவிழா ஊர்வலங்கள் நடைபெற்றதற்கும் பல ஆதாரங்கள் கிடைத்துள்ளன. இவை யாவும் இன்றும் ஈழத்தில் காணப்படுவதும் சிந்து வெளி நாகரிகத்தின் தொடர்ச்சியான வளர்ச்சியே ஈழத்தமிழரின் நாகரிகம் என்பதைக் காட்டும்.

அழிவு

கிட்டத்தட்ட 3500 ஆண்டுகளுக்கு முன்னர் மத்திய ஆசியாவிலிருந்து வந்த மிலேச்ச ஆரியர்களின் குதிரைப்படைக்கு ஈடுகொடுக்க முடியாததன் காரணமாக சிந்துவெளி நாகரிகம் அங்கு அழிவைக்கண்டது. படையெடுத்து

வந்த அந்த ஆரியர்களோடு தோழமைபூண்டு, தொடர்ந்தும் அங்கு அத்தமிழர்கள் வாழ விரும்பியிருந்தால் தொடர்ந்தும் அப்பூதியில் வாழ்ந்திருக்கலாம். அவர்கள் அப்படி வாழ விரும்பாது வெளியேறினார்கள் என்று கூறுவதற்கு ஆதாரம், அங்கு அகழப்பட்ட வீடுகளில் மனித உடலின் எச்சங்கள் காணப்பட்டமையே. அங்குமிங்குமாக சிறுசிறு குவியல்களாகிய சில எலும்புக்கூடுகள் மட்டுமே காணப்பட்டன. அங்கு வாழ்ந்த தமிழர்கள் தன்மானம் உள்ளவர்கள். மாற்றானுக்கு மண்டியிட்டு வாழ்ந்து தமது பெருமைக்குரிய புனித பண்பாட்டைக் கலப்படஞ் செய்ய விரும்பாதவர்கள். ஆரியத்தோடு சங்கமமாகி அழிந்துபோக விரும்பாதவர்கள்.

அவர்களின் வாரிசுகளாகிய நாம் மட்டும் இன்னொரு இனத்தோடு இரண்டறக் கலந்திடுவோமா?

தெல்லிப்பழை.

பாலசுந்தரம்,
அதிபர்

நானிலம் மறவாத் தமிழ்த் தலைவன்

“தமிழர் தலைவர் அ. அமிர்தலிங்கம் அவர்கள் நினைவு நாளில்”
அவர் பற்றி க. சின்னத்துரை அண்ணர் நினைவிலே வந்த போது
தனது கைப்பட எழுதிய கவிதை இது.

செந்தமிழின் தென்றலிலே பிரயாணித்து
வந்தேறு குடிகள் நாமல்ல வென்று
துள்ளி எழவைத்து
சிங்களத்தின் சிம்ம சொப்பனமாய்
பாராளுமன்றத்தின் எரிமலையாய்
தமிழன் அவலம் முழங்கியது போதாதென்று
நானிலம் எங்கினும் பறந்து சென்று
நம்துயர் எடுத்தியம்பிய
மக்கள் தலைவன் நாமம் நீடுவாழ்க

அரசியல் நெடுஞ்சாலையில்
கை நனையாத உத்தமனாய்
கைப்பணத்தை இழந்தவனாய்
சொல்லடியும் பொல்லடியும் பட்டு
செங்குருதி சிந்தி - சிறையிலும் வாடி
தமிழே மூச்சு - தமிழனே, நாதம்
தமிழ் பண்ணை உயிர் என்ற பெருமகனாய்
நம் உள்ளங்களில் நிறைந்த
அமிர்தலிங்கம் என்ற அமுதத் தமிழன்
நாமம் வாழ்க

க. சின்னத்துரை

எங்கள் ஐயாவின் (80) எண்பது ஆண்டுகள்

வெள்ளை உடையணிந்து எழிமையாய், தூய்மையாய் இறையன்பு நிறைந்தவராய் வாழும் எங்கள் ஐயா. குடும்பத்தலைவராக இருந்தாலும் அவர் பொது மக்களின் சேவகராய் வாழ்வில் முதலிடம் கொண்டவர்.

பொதுச்சேவையின் பாதையிலே பல நூறு அவதூறுகளும் இன்னல்கள் சில நேர்ந்தாலும் அது பற்றிக் கவலைப்படாதவர் ஐயா. நினைத்த காரியத்தை வெற்றியோடு முடித்திடுவார் எடுத்த காரியத்தை இனிதாய் நிறைவு செய்வார்.

அவர் காட்டும் அக்கறை அவருக்கே வெற்றி கொள்ளும், புத்தூர் கிராமத்தில் புதுமைகள் புரிந்த இவர் கஷ்ட நஷ்டத்தினை புரிந்து கொண்டு அவரவர் மனங்களில் இடம் பிடித்து மக்கள் மனதில் சின்னத்துரை அண்ணரானார். ஆவரங்காலின் அபிவிருத்திப்பணிகள் பல செய்து பெயர்பெற்றார். தமிழரசுக் கட்சியின் வளர்ச்சிக்கே தன்னை அர்ப்பணித்த இவருக்கு தமிழரசு என்ற நாமமும் சூடினர் மக்கள். பிள்ளைகள் நாம் எங்கு சென்றாலும் தமிழரசுவின் மக்களாகவே சமூகத்தில் இனம் காண்போம். இவரால் நாங்கள் உயரிய நிலையில் இருக்கிறோம். தந்தையார் காலத்திற்கேற்ப எமது தேவையறிந்திருந்து அப்போதைக்கு அப்போதே கடமையைச் செய்தார் எம் ஐயா. இவரின் பாதையை எண்ணிப் பார்ப்போம் அப்போதுதான் அம்மாவின் பங்கும், பணியும் பெரிதாகி இருந்தது. தேடி வரும் அன்பருக்கு இன்முகம் பகிர்ந்து பக்குவமாக பதில்கள் பல கூறி ஆதரவான வார்த்தைகளை அம்மாசொல்வார். அம்மாவுக்கும், ஐயாவின் பொதுத்தொண்டு மகிழ்ச்சியை கொடுக்கின்றதோ என்று ஆச்சரியப்படுவோம், இருவரும் சேர்ந்தே எமது இல்லத்திற்கும் “தமிழரசிவாசம்” என பெயரிட்டு வாழ்ந்தனரே என்று பெருமைப்பட்டேன். தமிழரசு வரலாற்றில் ஆவரங்கால் என்னும் குக்கிராமத்தை சரித்திரம் பல படைத்த பெரு நகராக்கி பெருமை கண்டார். ஆவரங்காலில் அரசியல் கூட்டங்களை பெருவிழா ஆக்கி சரித்திரம் படைத்தவர். இவர்பணி தொடரும் ஐயா இவர் பல்லாண்டு நலமுடன் வாழ வேண்டிவாழ்த்துகிறேன்.



மகள் திருமதி. ஸ்ரீவசந்தமாலா யசோக்குமார்.

ஐயாவின் சேவை எம்மக்களுக்கும் வேண்டும். அவர் பேரும், புகழும் பேரப்பிள்ளைகளும் அறிய வேண்டும். எண்பது ஆண்டென்ன, இன்னமும், எத்தனையோ ஆண்டுகள் ஐயாவின் சேவை வேண்டி நிற்கும் மக்கள் மனம் சிறக்க, நலம் பல பெற்று அவர் பணி மேலும் தொடர மனதார வாழ்த்துகிறேன். “ஐயாவின் நல்ல பணியால் எமது கிராமம் எழுச்சியும், வனப்பும் கொண்டது என்று மக்கள் பேசினால், எமக்கும் வாழ்வு சிறக்கும், எம்வழித்தோன்றல்களும் பணிசெய்ய ஐயாபோல் வாழ்ந்திடுவார்கள் அதில் நாமும் ஐயாவின் சேவைக்கு என்றும் இறையருள் கிட்டும் என மகிழ்வோம். தமிழரசு என்ற ஐயாவின் நாமமும் நிலைத்து நிற்கும்.

இலண்டன்.

அன்பு மகள்
ஸ்ரீவசந்தமாலா
ஆவரங்கால் முன்னைநாள்
தபால் நிலைய அதிபர்.

நான் கண்டதும் கேட்டதும்

எண்பது ஆவது அகவையை பூர்த்திசெய்யும் எங்கள் அன்புக்குரிய தந்தை, அம்மாவின் பேரன்புக்குரிய கணவர், பாசமும் அன்பும்மிகு பேராளன், ஈழத் தமிழர்களினதும் இலங்கைத் தமிழர்களினதும் பேராதரவிற்குரிய விடுதலைப் போராட்ட நடைமுறை முன்னோடி, சமூக சேவைகள் மத்தியிலும் எம் குடும்ப மேம்பாட்டில் தகுந்த கவனம் கொண்டவர். ஆவரங்கால் சின்னத்துரை என்றும் தமிழரசு சின்னத்துரை என்றும் பொருள்தகு பெயரோங்க திகழ்பவர் எனது தந்தை திரு கதிர்காமர் சின்னத்துரை. எனது தந்தையின் அரசியல் மற்றும் சமூகத் தொண்டுகளுக்கு தோளோடு தோள் கொடுத்து தொண்டுகள் ஆற்றிய அவரின் தோழர்களும், ஆதரவாளர்களும், அன்பர்களும் தந்தையின் சேவைகளை நினைவுகூர்ந்து, இதை நால்வடிவில் சரித்திரம் பொறிக்கின்றார்கள். எனது தந்தையின் தமிழுக்கான சேவைகளை கண்கூர்ந்து கட்டுரைகளாகவும் கவிதைகளாகவும் சமர்ப்பித்தோருக்கும், இந்நூலை படைப்பதற்கு கருவில் இருந்து விளைவுவரை அர்ப்பணிப்போடு உழைத்த அனைவருக்கும் எம்குடும்பத்தின் சார்பிலும் உற்றார் உறவினர் சார்பிலும் தமிழ் மக்கள் சார்பிலும் தோழமையுடனான மனமுயலந்த நன்றிதனைத் தெரிவித்துக்கொள்கின்றோம் ...

எனது தந்தையவர்கள் எமது பாட்டனாருடன் வியாபாரம் செய்வதில் ஈடுபட்டுக் கொண்டார். இதன் பயனாக மதவாச்சிக்கும், அநுராதபுரத்துக்கும் வியாபாரத்தில் ஈடுபட்டார். வியாபாரத்துக்குச் சென்றதால் மதவாச்சியில் ஆரம்பக்கல்வியைக் கற்றவர் ! பின்னர் ஸ்ரீ புத்தூர் சோமஸ்கந்தா கல்லூரியிலும் கல்வி கற்றார்.

பொதுச் சேவைகளில் ஈடுபாடு கொண்ட தந்தை அவர்கள் அரசியலிலும் ஈடுபாடு கொண்டார். தமிழரசுக் கட்சியின் ஆரம்பத் தொண்டராயிருந்து தலைமைப்பதவிகள் வரை பெற்றுக்கொண்டார். தமிழரசுக்கட்சி 1972 ஆம் ஆண்டில் தமிழர்கள் ஒற்றுமை கருதி தமிழர் விடுதலை கூட்டணியாக மாற்றப்பட்டது.



கிலண்டனில் பேரப்பிள்ளை ஒருவரின் பிறந்த தின நிகழ்வில்
திரு. சிருமதி. சின்னக்குரை தம்பதியர், பேரப்பிள்ளைகளுடன்.

இளைஞர்களுடன் சேர்ந்து தமிழ் மொழிக்காக பல போராட்டங்களில் ஈடுபட்டார். சிங்களச்சிறி எதிர்ப்புப் போராட்டம் சிங்களம் மட்டும் சட்டம் ஆகியவற்றிற்கு அரசாங்கத்துக்கு எதிராகப் போராட்டங்களை நடாத்தினார். வன்முறையைக் கையாண்டவர்கள் தந்தை செல்வாவின் அகிம்சைவழியை பின்பற்றியும் கொண்டனர். தமிழ் நாட்டில் வாழ்ந்து கொண்டிருந்த ஈழத்து இளைஞர்கள் பலருக்கு, உணவும் உடையும், மற்றும் செலவுகளுக்குமாக தனம் படைத்த பெரியவர்களிடம் பணம் சேகரித்து வல்வெட்டித்துறை ஞானமூர்த்தி மூலம் பணம் அனுப்பிவைத்தார். தமிழ் நாட்டில் வாழும் இளைஞர்களின் நலன்கருதி உலகத்தமிழர் தலைவர் ஜனார்த்தனத்துடன் தொடர்பு கொண்டு இளைஞர்களுக்கு உதவிகள் கிடைக்கச் செய்தார்.

தமிழரசுக்கட்சிக்கும், தமிழர் விடுதலைக் கூட்டணியின் பிரசார வேலைகளுக்குமாக மட்டக்களப்பு இராசதுரை. (பா.உ) மௌஞர் மௌலானா, டாக்டர் உதுமான் லெப்பை, திருமலை இராசவரோதயம் போன்றவர்களை எமது வீட்டிற்கு அழைத்து வந்து வடக்கில் பிரசாரக் கூட்டங்களை நடாத்தினார். தமிழ் தன் உயிரினும் மேலானதாகக் கருதினார். எங்கள் தந்தைக்கு துணையாகவும், தமிழ் மக்களின் நலனில் கொண்ட ஆர்வம் காரணமாகவும் எங்கள் தாயாரும் தமிழரசுக்கட்சியின் வளர்ச்சிக்குப் பாடுபட்டார்.

சிறிமாவோ அம்மையார் பிரதமராக இருந்த காலத்தில் ஜே.வி.பி யின் சதி முயற்சியின் போது, யாழ் மாவட்டத்தில் விளையும் உப உணவுப் பொருட்களை ஆணையிறவு தடைகளையும் மீறி கொழும்பு கொண்டு சென்று விற்பனைசெய்து மக்களின் இன்னல்களைத் தீர்த்து வைப்பார்.

இலங்கையில் அரசியல் சதி முயற்சியை கைக்கொண்டு ஸ்ரீ லங்கா சுதந்திரக் கட்சியின் தலைவர்களைக் கைது செய்து புரட்சி சதி மூலம் ஆட்சியைப் பிடிக்க இருந்தவர்கள் ஜே. வி. பி காரர்கள். இவர்களை இப்பொழுது ஆட்சியில் இருக்கும் அதே ஸ்ரீலங்கா சுதந்திரக் கட்சி, சிறிமாவோவின் மகள் தலைவராக இருந்த சுதந்திரக்கட்சியோடு அரசில் ஒட்டிஉறவாடி ஆட்சி அமைத்திருக்கின்றனர். இவர்களின் கட்சியினரோடு தமிழ் இனத்தின் பெரும் பான்மை பலத்துடன் தமிழ் அரசுக்கட்சிப் பாராளுமன்ற உறுப்பினர்கள் சமாதானத்துக்காக இன்று பேசுகின்றார்கள்.

இந்தக்கட்சியின் தலைவராக எனது தந்தை இருந்திருக்கிறார் என்றால் அவரின் பெருமைக்கு இது ஒன்றே சான்றாகின்றது. இப்படியான எமது தந்தை அவர்கள் (80) எண்பது ஆண்டுகள் வாழ்ந்து கொண்டிருக்கிறார்.

தந்தை இத்தனை வயதிலும் தமது கிராமத்துக்குச் சென்று உறவினர்களோடு கலந்து உறவாடியும் ஆலயப்பணிகளைச் செய்தும் வருவது அவரின் சமூக விழிப்புணர்வைக் காட்டி நிற்கின்றது. ஐயாவின் திறமைகள் அரசியல் விபரங்களை எங்களுக்கு மற்றவர்கள் சொல்லக் கேட்டு பெருமைப்படுகின்றோம். அம்மாவும், அப்பாவின் அரசியலுக்கு ஒத்துழைத்து உறுதுணையாக வாழ்ந்துள்ளார். தமிழரசுக்கட்சி, தமிழரின் விடிவை நோக்கி இத்தனை காலங்களும் பேச்சுவார்த்தைகளை நடாத்திக் கொண்டிருப்பது கண்டு மகிழ்ச்சியடைகிறோம். முன்னைநாள் மாணவர் பேரவைத்தலைவர் சத்தியசீலன் தமிழரசுக் கட்சிக்காரர்கள் தமிழர் விடுதலைக் கூட்டணிக்காரர்களுடன் நான் கருத்துப்பரிமாறும் போதும் ஐயா பற்றி அறிந்து கொண்டேன். அவர் பெரிய கெட்டிக்காரன். இன்றைய காலகட்டத்திலும் தமிழரசுக்கட்சி எடுத்திருக்கும் அரசியல் நிலைப்பாட்டை அரசு அனுமதித்திருப்பது கட்சியின் சரித்திரத்திலும் ஈழத்தமிழர்களின் வாழ்விலும் புலம் பெயர்ந்தோர் வாழ்விலும் ஒரு பெரும் திருப்புமுனையாகும்.

ஐயா அவர்கள் தமிழரசு என்னும் பெயரோடு பல்லாண்டு வாழ வேண்டும் என வாழ்த்துகிறோம்.

மகன்,

சிறி வசந்தேஸ்வரன்

இங்கிலாந்து.



இலண்டனில் மகன், மருமகள் சகிதம் சின்னத்துரை தமிழியர்.

நிறைவான வாழ்வு பெற்று குடும்பத்தோடு வாழ்ந்த அவர் அப்படியே அரசியலில் சாதாரண்யமாகவும் வாழ்ந்தார்.

எனது கணவர் தமது குடும்பத்தாரின் இணைப்போடு வாழ்ந்த காலங்களில் தனது குடும்பத்தை நன்றாக வழி நடத்தினார். அவர்களை விட்டு என்னைத் திருமணம் செய்த காலம் முதல் எனது தாய், தந்தையார், சகோதரர், சகோதரிகள் குடும்பத்தார் எல்லோருக்கும் தலைமகனாய் நின்று கூடி வாழ்ந்த இன்பதுன்பங்களை எல்லாம் ஏற்று நடத்தினார்.

அவர் வாழ்ந்ததையும் அவரின் புத்துசாதுர்யத்தையும் அவரின் கெட்டித் தனத்தையும், மக்களோடு அன்புடன் பழகுவதையும் நான் என்றும் மறவேன்.

குடும்பத்தில் எப்படி கவனமோ அதேபோல் அரசியலிலும் கவனமாக இருப்பார். அவர் நிறைந்த மனச்சாட்சி உள்ளவர். தன் கருமங்களை செய்து முடித்து சந்தோஷப்படுவார்.

அவரது உழைப்பு முழுவதும் அரசியலுக்காகவே செலவிட்டு கடமை தவறாது கருமமாற்றுவார். பிள்ளைகளுக்கு வேண்டியபடி கடமைகளைச் செய்து முடிப்பார். குறைவிடமாட்டார். எதைச்செய்ய வேண்டுமென்று நினைத்தாலும் தன் யோசனைப்படியே செய்து கொள்ளும் ஆற்றலுள்ளவர். அவர் என்பது வயதிலும் கிராமம், மக்கள், கோவில் என்று அடிக்கடி இலங்கைக்கு ஓடிச்சென்று தன் கருமத்தை முடித்து வருகிறார்.

அரசியலில் தன்னோடு சேர்ந்தவர்கள் கொலை செய்யப்பட்டதை எண்ணி, எண்ணி கவலைப்படுவார். இவர் ஒரு கடமைவீரர், கண்ணியமானவர்.

“பிறர் மத்தியில் அன்புடன் பழகும் மனமுள்ள இவர் இப்பண்பால் அழிவில்லாத சுகத்தையே அனுபவிக்கின்றார். பிற பொருளால் ஏற்படும் சுகங்கள் துக்கத்துக்கு காரணங்கள் ஆகின்றன. அவை ஆதியும், அந்தமும்

உள்ளவை. ஆகவே விவேகமுள்ளவர் அவைகளில் நாட்டம் கொள்ளவும் மாட்டார், சிக்கிக்கொள்ளவும் மாட்டார்.”

இவை இறைவனின் வாக்கு.

எனது கணவர் தன்னை நாடி வரும் எல்லோருக்கும் எந்த உதவியையும் மறுக்காமல் செய்து கொடுப்பவர். ஏற்றத்தாழ்வு பார்க்க மாட்டார். கிராமத்தில் ஏற்படும் சிக்கல்களுக்கெல்லாம் மக்களோடு மக்களாய் கலந்து பேசி தானே நீதி கூறி பிரச்சினைக்கும், சிக்கல்களுக்கும் தீர்ப்பு வழங்குவார்.

எத்தனை பதவிகள் பெற்றாலும் தான் தமிழரசு கட்சிக்காரன் என்பதையும் தனது அரசியல் தலைவர்கள், தந்தை செல்வா, நாகநாதன், வன்னியசிங்கம், கதிரவேலுப்பிள்ளை, அமிர்தலிங்கம் போன்றவர்களின் சொற்களை தட்டாது கடமையைச் செய்தார்.

ஆவரங்காலிலே நடந்து முடிந்த மாநாடுகளுக்கு வந்து சென்ற வடக்கு, கிழக்கு பாராளுமன்ற உறுப்பினர்கள், பேராளர்கள் எல்லோரையும் அழைத்து உபசரித்து வழியனுப்பும் உத்தமர். அவரின் அரசியல் கடமைகளுக்கு எனது ஒத்துழைப்பு இருந்ததினால் அவர் பலராலும் போற்றப்பட்டார். அவர் பூரண ஆயுள்பெற்று சுகத்தோடு வாழ்ந்து நோய் நொடி இல்லாமல் வாழ இறைவனை வேண்டுகின்றேன்.

எல்லோர்க்கும் நன்றி வணக்கம்.

திருமதி. சின்னத்துரை நல்லபிள்ளை.

இங்கிலாந்து

தமிழரசி வாசம்.

ஆவரங்கால்



எனது 75-வது பிறந்த தினத்தில் மகன் மருமகன் பிள்ளைகள்.



75 வது பிறந்த தினத்தன்று இலண்டனில்
தனது மனைவியுடனும், பேரப்பிள்ளைகளுடனும்.

கதிர்காமர் சின்னத்துரை சின்னத்துரை நல்லபிள்ளை - குடும்பம்

அப்பாவின் சகோதர சகோதரிகள்

திரு. கதிர்காமர் - பாலசுந்தரம்

அமரர். கதிர்காமர் - தர்மலிங்கம்

திரு. கதிர்காமர் - இராசலிங்கம்

திருமதி. செல்வப்பாக்கியம் - திருஞானசம்பந்த மூர்த்தி

திருமதி. சின்னத்துரை - மகேஸ்வரி

திருமதி. சின்னராசா - பூமணி

அம்மாவின் சகோதரர்கள்

பரமு கதிர்ப்பிள்ளை

பரமு சண்முகநாதன்

வீரசிங்கம் - ஜெகதீஸ்வரி

பிள்ளைகள் நாங்கள்

செல்வி சின்னத்துரை சிறீவசந்தமல்லிகா

திரு. சின்னத்துரை சிறீவசந்தேஸ்வரன்

அமரர். பப்ய் சிறீவசந்தமேனகா

திருமதி. சிறீவசந்தமாலா யசோகுமார்.

திருமதி. சிறீவசந்தஹோசா கரேஷ்குமார் - கோநேரு

திருமதி. வசந்தநிலா நாகேந்திரம்

திரு. தர்மலிங்கம் தர்மேஸ்வரன்

திருமதி. ஸ்ரீ சிவதர்சினி இளங்கோ

பேரப்பிள்ளைகள்

• விபஞ்சி - யசோக்குமார்

சேந்தன் - யசோக்குமார்

- ஸ்ரீ வசந்த மாலா

இரோத்தமி - சிறி வசந்தேஸ்வரன்
 பிரித்தமி - சிறி வசந்தேஸ்வரன் - ரஞ்சித மலர்
 அபிரா - நாகேந்திரம்
 நிரோஜன் - நாகேந்திரம் - வசந்த நிலா
 அஸ்வின் - கோநேரு
 கனா - கோநேரு - ஸ்ரீ வசந்த ரோசா
 பிரியங்கா - இளங்கோ
 மாதங்கி இளங்கோ - ஸ்ரீ சிவதர்சினி
 மதநிகா - தர்மேஸ்வரன்
 மதுஷிகா - தர்மேஸ்வரன் - கயல்விழி

மருமக்கள்

திரு. முத்துகுமார் - யசோக்குமார்
 திருமதி. இரஞ்சிதமலர் - சிறி வசந்தேஸ்வரன்
 திரு. கோநேரு - சுரேஷ்குமார்
 திரு. இராமலிங்கம் - நாகேந்திரம்
 திரு. சண்முகலிங்கம் - இளங்கோ
 திருமதி. கயல்விழி - தர்மேஸ்வரன்

மற்றும் உற்றார் உறவினர்

அன்பார்ந்த மனைவி, பாசமிகு பிள்ளைகள், பேரப்பிள்ளைகள், உற்றார்
 உறவினர் அனைவருமாக திரு. திருமதி. கதிர்காமரின் புதல்வன் தமிழரசு
 சின்னத்துரை அவர்கள் மென்மேலும் சேவைகள் புரிந்தும்
 சைவத் துதிபாடியும் நலமுடனும் வளமுடனும் பல்லாண்டு
 வாழ்கவென்று பாசம் பொங்க வாழ்த்துகின்றோம்.

<http://bharani.dli.ernet.in/pmadurai/indes.html>

தொகுப்பு
 பேரப்பிள்ளைகள்

எனது வாழ்வின் நிழல்கள்

28.05.1926 ம் ஆண்டு பிறந்த நான் மதவாச்சி, அனுராதபுரம் பிரதேசங்களில் வியாபார நோக்கத்துக்காக எனது தந்தையார் சென்ற போது அவருடன் செல்ல வேண்டியதாயிற்று. மதவாச்சியில் ஆரம்பக் கல்வியை கற்றுக்கொண்டதால் அங்குள்ள மக்களின் தொடர்பினால் சிங்கள மொழியையும் தெரிந்து கொள்ள வாய்ப்பு ஏற்பட்டது. கிராமத்துக்கு வந்து உயர் வகுப்பில் படிக்க வேண்டிய நிலையில் புத்தூர் ஸ்ரீ சோமாஸ் கந்தா கல்லூரியில் கல்வி கற்றேன்.

கிராம வளர்ச்சியில் அக்கறை கொண்ட நான் கிராமத்துக்கென சன சமூக நிலையம், கிராம முன்னேற்றச் சங்கம் என ஸ்தாவித்து அதன் தலைவராக பொறுப்பேற்று சமூக மக்களோடு இணைத்து கொண்டேன்.

1947 ஆண் ஆண்டு பாராளுமன்றப் பொதுத்தேர்தலின் போது தமிழ் காங்கிரஸ் சார்பில் போட்டியிட்ட P.G. தம்பியப்பா அவர்களை ஆதரித்து பிரசார வேலைகளில் ஈடுபாடு கொண்டேன். தம்பியப்பாவின் திடீர் சுகவீனம் காரணமாக அவர் கூட்டத்துக்கு வர முடியாத நிலையில் மரணமானார். இதன் போது இரண்டுவார இடைவெளியில் கு. வன்னியசிங்கம் அவர்கள் தமிழ்க் காங்கிரஸ் சார்பில் நிறுத்தப்பட்டார். இவரின் தேர்தல் வேலைகளுக்கும் பிரசார வேலைகளைக் கவனிக்கவும் அச்சவேலியில் இருந்து இ.வெ. இராமசாமி அவர்களும் அவரது தம்பி ஞானி கந்தையா வாத்தியார், ஆசிரியர் செட்டியோடை பொ. சிவகுரு கதிரிப்பாய் வல்லிபுரம் ஆகியோருடனும் வல்லிபுரத்தின் சவளற் காரில் பிரசாரம் செய்யவும் கூட்டங்கள் நடக்கும் இடங்களுக்குச் சென்று வரவும் நாம் நால்வரும் சென்று வருவோம்.

அத்தேர்தலில் திரு. கு. வன்னியசிங்கம் அவர்களுடன் சேர்த்து தமிழ்க்காங்கிரஸ் 07 தொகுதிகளில் வெற்றி பெற்றது.

இளைஞனான என்னை வன்னியசிங்கம் அவர்கள் பிரசார வேலைகளில் ஈடுபடுத்தி வந்ததினால் அவரோடு பழகும் வாய்ப்பும், நட்பும் ஏற்பட்டது.

தமிழ் காங்கிரசின் தலைவராக இருந்த சட்டமேதையும் அரசு சட்டத்தரணியுமான ஜி.ஜி. பொன்னம்பலம் (Q.C) கியு.சி அவர்கள் அரசில் ஞானமும் பேச்சு வல்லமையும் இருந்த காரணத்தினால் அப்போதைய அரசில் மந்திரிப் பதவி பெற்றுக் கொண்டார்.

அவ்வேளையில் மலை நாட்டுத் தமிழர்களின் வாக்குரிமை, பிரஜா உரிமை முதலிய சட்டங்கள் வந்தபோது ஜி.ஜி. பொன்னம்பலம் அவர்கள் அச்சட்டத்தை ஆதரித்த போது அதை எதிர்த்து தமிழ் காங்கிரசில் இருந்து தந்தை செல்வநாயகம், வன்னியசிங்கம் இ.மு.வி நாகநாதன், திரு. சிவபாலன் ஆகியோர் வெளியேறிய போது கட்சிக்காக உழைத்த நானும் சில தொண்டர்களும் வெளியேறினோம்.

1948 ஆம் ஆண்டு ஜி.ஜி. பொன்னம்பலம் அவர்கள் பிரதம மந்திரி சேனநாயக்கா அவர்களை யாழ்ப்பாணத்துக்கு வரவழைத்த போது நீர் வேலி அந்தியார் இந்துக்கல்லூரி மைதானத்துக்கு ஊர்வலமாக அழைத்து வந்தார்கள் இரண்டு குதிரைகள் பூட்டிய வண்டியில் பிரதம மந்திரி அவர்களும், ஜி.ஜி. பொன்னம்பலம் அவர்களும் வந்த போது இ.மு.வி நாகநாதன் அவர்கள் வெளியிட்ட வரவேற்பு எதிர்பிரசுரத்தை நான் விநியோகித்து எதிர்ப்புத் தெரிவித்த போது அப்போதைய பொலீஸ் அத்தியட்சகர் (வாட்பெக்) அவர்கள் என்னை கைது செய்வித்து ஜீப்பில் ஏற்றி 6,7 மைல்களுக்கப்பால் கொண்டு சென்று இறக்கிவிட்டார்கள். வண்ணாத்தி பாலத்தடியில் இறக்கி விடப்பட்ட நான் அவ்வழியால் வந்த நண்பரின் துவிச்சக்கர வண்டியில் ஏறி மீண்டும் கூட்டம் நடந்த இடத்துக்கு வந்து துண்டுப் பிரசுரங்களை விநியோகித்தேன்.

என்னைக் கைது செய்த பொலீசார் மீண்டும் என்னைக் கண்டதும் பிடித்து தமது ஜீப்பில் ஏற்றி கூட்டம் முடியும் வரை வைத்திருந்து விட்டு பின் இறக்கி விட்டார்கள். அடுத்த நாள் பத்திரிகையில் எதிர்ப்புத்துண்டுப் பிரசுரம் கொடுத்தவர் கைது செய்யப்பட்டார் என்று செய்தி பிரசுரமானது. இச் செய்தியைப் பார்த்து விட்டு திரு. கு. வன்னியசிங்கம் அவர்கள் என்னிடம் வந்து என்னைப் பாராட்டிச் சென்றார்.

1949 ஆம் ஆண்டில் தமிழ் காங்கிரசில் இருந்து வெளியேறி தமிழ் அரசுக் கட்சியெனப்பெயரிட்டு கட்சி ஆரம்பிக்க முன்னர் கிராமங்கள் தோறும் கட்சிக் கொள்கைகள் மக்கள் ஆதரவு முதலியன திரட்டும் பொருட்டு யாழ் கைலாசபிள்ளையார் கோவிலடியில் கூட்டம் நடாத்த முத்திரைச் சந்தியில்



1994 இல் மைலாப்பூர் கபாலிஸ்வரர் கோனிலில் நடைபெற்ற எனது மகள் வசந்த நிலாவின்திருமணத்தின் போது தலைவர் சிவ சிதம்பரம், ஆனந்த சங்கரி, உலகப்பேரவை ஜனார்த்தனன், மணவைத்தம்பி, ஐ. செல்வரத்தினம் மற்றும் நண்பர்களும்.

இருந்து நந்திக் கொடி தாங்கி பொட்டர் சு. நடராசா தலைமையில் ஊர்வலம் நடாத்திக் கொண்டு சென்றோம்.

அக் கூட்டம் பொலிசாரால் தடை செய்யப்பட்டது. அதன் பின்னர் 1949 ஆம் ஆண்டிலேயே தமிழரசுக் கட்சி ஆரம்பிக்கப்பட்டது. மருதாணையில் ஆரம்பிக்கப்பட்ட முதல் கூட்டத்தில் நானும் கலந்து கொண்டேன். 1949 ஆம் ஆண்டில் இயங்கும் தமிழரசு அங்கத்தவராக என்னை சேர்த்துக் கொண்டனர்.

1952 ஆம் ஆண்டு நடைபெற்ற பாராளுமன்றத் தேர்தலில் தமிழரசுக்கட்சி சார்பில் கோப்பாய்த் தொகுதியின் பிரதிநிதியாக திரு. கு. வன்னியசிங்கம் அவர்களை வெற்றி பெறச் செய்தோம். தேர்தல் முடிந்ததும் அதே ஆண்டு தமிழரசு வாலிப முன்னணி ஆரம்பிக்கப்பட்டபோது நானும் முக்கிய உறுப்பினராகச் சேர்ந்து கொண்டேன்.

1953 ஆம் ஆண்டு யாழ் கூட்டுறவுப் பயிற்சிக் கல்லூரியில் நான் பயின்ற போது அமரர் அ. அமிர்தலிங்கம் அவர்கள் கல்லூரி விழாவுக்கு வந்த சந்தர்ப்பத்தில் அவரின் பேச்சில் சிக்குண்டு அவரின் பேச்சுத்திறமையைக் கண்டு அவரின் பால் அன்பு கொண்ட வாலிப முன்னணியில் பலர் இணைந்து கொண்டனர். கூட்டுறவு மகாநாட்டிற்கு வந்திருந்த அப்போதய வர்த்தகமந்திரி ஜெயவர்த்தனா சான்றுப் பத்திரம் வழங்கிய போது நான் முதல்தர மாணவனாகத் தெரிவு செய்யப்பட்டு பாராட்டும் பத்திரமும் பெற்றுக் கொண்டேன். இக்கால இடைவெளியில் ஆவரங்காலில் கிராமமுன்னேற்றச் சங்கத்தை நிறுவி வாலிபர் சங்கத்தையும் நிறுவினேன். அன்று சங்கத்தின் தலைவராக என்னை நியமித்தனர். நாற்பது ஆண்டுகளுக்கு மேலாகத் தொடர்ந்து தலைவராகப் பதவி வகித்தேன்.

1955 ஆம் ஆண்டு கோப்பாய்த் தொகுதிக்கு சேர் கந்தையா வைத்திய நாதன் அவர்களைக் கொண்டுவர எடுத்த முயற்சியை எதிர்த்து செயல்பட்டு அவர் கோப்பாய்த் தொகுதிக்கு வராமல் தடுக்க முயற்சித்து வெற்றியும் கண்டேன்.

1954 ஆம் ஆண்டு சேர் ஜோன் கொத்தலாவல பிரதமராக வந்த பொழுது யாழ்ப்பாணம் மாநகர முன்றலில் வாலிப முன்னணியினர் சேர்ந்து கறுப்புக் கொடி காட்டி எதிர்ப்புத் தெரிவித்தோம். 1956 ஆம் ஆண்டு சிங்களம்

மட்டும் அரசு மொழி எனச்சட்டம் கொண்டு வரப்பட்ட போது பாராளுமன்றத்தின் முன்னால் சத்தியாக்கிரகம் செய்து அமிர்தலிங்கம் நாகநாதன் உட்பட மற்றும் பலருடன் நானும் அடி, உதை வாங்கினேன்.

1957 ஆம் ஆண்டு திருமலை யாத்திரைக்கு யாழ்ப்பாணத்தின் பல பகுதிகளிலிருந்தும் இளைஞர்களைச் சேர்த்துக்கொண்டு சென்றிருந்தேன்.

1958 ஆம் ஆண்டு ஸ்ரீ எதிர்ப்புப் போராட்டத்தில் ஈடுபட்டு இரண்டு வாரம் சிறையில் அடைபட்டேன். 1959 ஆம் ஆண்டு வன்னியசிங்கம் அவர்கள் மறைவுக்கு பின்னர் 1960 ஆம் ஆண்டு மு. பாலசுந்தரம் சட்டத்தரணி அவர்களை கோப்பாய்த் தொகுதிக்கு பிரதிநிதியாகத் தெரிவுசெய்து அவர் அதிகப்படியான வாக்குகளால் வெற்றியடையச் செய்வதற்கு உதவினேன்.

1961 ஆம் ஆண்டு வரை கட்சிக்காக உழைத்த பாலசுந்தரம் அவர்கள் 1962 ஆம் ஆண்டு தமிழரசுக்கட்சி எடுத்த தீண்டாமை ஒழிப்பு நடவடிக்கைகளுக்கும் பாதயாத்திரைக்கும் ஒத்துவராததினாலும் எதிர்ப்புத் தெரிவித்ததினாலும் பாலசுந்தரத்தை கட்சியைவிட்டு நீக்க முயற்சி செய்தேன் அதன்படி கட்சியில் இருந்து நீக்கப்பட்டார்.

அடுத்து 1965 ஆம் ஆண்டு நடைபெற்ற பாராளுமன்றத் தேர்தலில் திரு. பாலசுந்தரத்தின் இடத்துக்கு திரு. சி. கதிரவேலுப்பிள்ளை (சட்டத்தரணி) அவர்களை நியமிக்க வேண்டுமென்று நான் பொதுச் சபையிலும், நிர்வாக சபையிலும் தீர்மானம் கொண்டு வந்தேன். கட்சியும் உடன்பட்டு கதிரவேலுப்பிள்ளை அவர்களை கோப்பாய் பிரதிநிதியாக்கி தேர்தலில் அமோக வெற்றியும் அடையச்செய்தேன். அத்தேர்தலில் எதிர்த்துப் போட்டியிட்ட மு. பாலசுந்தரம் அவர்கள் சுயேட்சை வேட்பாளராகப் போட்டியிட்டு 563 வாக்குகள் மட்டும் பெற்று தோல்வி கண்டார்.

கோப்பாய்த் தொகுதியின் தமிழரசுக்கட்சி செயலாளராகவும் மத்தியகுழு பொதுச்சபை உறுப்பினராகவும் இருந்த எனக்கு மக்கள் பாராட்டுத் தெரிவித்தனர்.

சிங்கள அரசாங்கங்கள் தமிழர்களின் உரிமைகளை மறுத்தும் புதிய சட்டங்களைக் கொண்டுவந்து தமிழர்களை காலம் பூராகவும் நசுக்க வேண்டுமென்று கொண்டுவந்த அரசின் பயங்கரமான செயல்களை

ஆவரங்கால் மத்திய பாலர் பாடசாலை



ஆவரங்கால் மத்திய பாலர் பாடசாலை மாணவர்களும்
ஆசிரியைகள் செல்வி. ச. லோகேஸ்வரி, செல்வி. வி.சு.
கோகில நாயகி ஆகியோர்.

தமிழரசுக்கட்சி கண்டித்து வந்த போது நானும் சகல எதிர்ப்புக் கூட்டங்கள் பிரசாரங்களில் பங்கு கொண்டேன்.

1961 ஆம் ஆண்டு முதல் புத்தூர் கிராமசபையின் உறுப்பினராகி 16 ஆண்டுகள் தமிழரசுக்கட்சியின் சார்பில் போட்டியிட்டு 1976 ஆம் ஆண்டு வரை பதவி வகித்தேன். பதவி பெற்ற காலங்களில் மின்சாரம், வீதிகள் புனரமைப்பு, நன்னீர் திட்டம் முதலியவற்றைச் செய்து முடிக்க என்னால் முடிந்தது. புத்தூரில் ஒடுக்கப்பட்ட மக்களின் நலன் கருதி 17 தொகுதிகள் ஆக்கி சகலரும் நியமனம் பெற வசதி செய்ய என்னால் முடிந்துள்ளது. அப்போதய உள்ளுராட்சி அமைச்சராக இருந்த மு. திருச்செல்வம் சட்டத்தரணி அவர்கள் மூலம் வட்டார விரிவாக்கத்தை செய்ய முடிந்தது. எனது விடாமுயற்சியேயாகும்.

அப்போது ஆட்சியில் இருந்த அரசாங்கம் தமிழ் மாணவர்களின் பல்கலைக்கல்வியில் விகிதாசாரம் அரசு உத்தியோகங்களில் விகிதாசாரம் இப்படி பலவித இன அழிப்புநடைமுறைகளை சிங்கள அரசு செய்து கொண்டு அரசாட்சிசெய்தது. இதன் பயனாக தமிழர்கள் அரசின் கொள்கைகளை எதிர்த்து தமிழ் பகுதி எங்கும் எதிர்ப்பு நடவடிக்கைகளை நடாத்தி வந்தனர்.

நீதிமன்றங்களில் தமிழ் பிரயோகம், மாணவர் கல்வியில் முறைகேடு நீக்கம், என்பவற்றை வலியுறுத்தி தமிழர் தலைவர்கள் ஒன்றுபட்டு செயல்பட முற்பட்டனர். இதன் பயனாக 1972, 1973 ல் தமிழர் கூட்டணி என தமிழரசுக் கட்சியும், தமிழ்க்காங்கிரஸ் கட்சியும் இணைந்து தந்தை செல்வா ஜி.ஜி. பொன்னம்பலம் ஆறுமுகம் தொண்டான் மூவரும் முக்கூட்டுத் தலைவர்களாகி தமிழர் விடுதலைக் கூட்டணி ஆரம்பிக்கப்பட்டது.

இதன் பயனாக வட்டுகோட்டை வல்வெட்டித்துறை, ஆவரங்கால் ஆகிய இடங்களில் பெருவிழாவாக மாநாடுகள் நடைபெற்றது. ஆவரங்கால் மாநாட்டின் செயலாளராகவும், கோப்பாய்த் தொகுதியின் அமைப்பாளராகவும் அப்போது இருந்த நான் முன்னின்று செயற்பட்டு மாநாட்டை சிறப்புற நடத்தி முடித்தேன்.

கட்சியின் கொள்கைகளுக்கு கட்டுப்பட்டுச் செயற்பட்டதால் 1981 ஆம் ஆண்டு யாழ் மாவட்ட அபிவிருத்திச்சபையின் தேர்தலில் உறுப்பினராக நின்று வெற்றிடும் பெற்றேன்.

பின்னர் யாழ்மாநகர சபையின் உறுப்பினராகவும் நியமனம் செய்யப்பட்டேன். அப்போதய யாழ் மாநகர மேயர் சிவபாலன் அவர்களும் பாதுகாப்பு உத்தியோகத்தார்களும் கூட்டம் நடந்த மண்டபத்திலேயே கொல்லப்பட்டனர்.

அன்றைய பொதுக்கூட்டத்தில் யாழ் மக்களின் பாதுகாப்புப்பற்றிய விடயம் ஆராய இருந்த வேளையில் நான் சற்றுத் தாமதித்துப் போயிருந்ததால் உயிர்தப்பினேன்.

எனது மனைவி, பிள்ளைகளின் வேண்டுகோளாக அவர்களோடு வாழ்தலை ஏற்றுக்கொண்டு இங்கிலாந்தில் வாழ்ந்தாலும் கிராமத்தில் நடக்கும் கோவில் திருவிழா நிகழ்ச்சிகள் திருப்பணிச்சபை வேலைகள் போன்ற தொண்டுகளில் பங்குகொண்டு என்னால்ஆன உதவிகளைச் செய்து ஆவரங்கால் ஒன்றியம் போன்ற பல சபைகளிலும் பதவிகள் பெற்று தொண்டாற்றிக் கொண்டு மக்கள் பணியே என் கடன் என வாழ்ந்து கொண்டிருக்கிறேன். நான் எனது கடமைகளைச் சிறப்போடும், உணர்வோடும் செயற்படுவதற்கு எனக்கு உறுதுணையாக இருந்த எனது மனைவியின் ஒத்துழைப்பே காரணமாகும். அவருக்கும் மற்றும் உறவினர்களுக்கும் எனது நன்றிகளைத் தெரிவிக்கின்றேன்.

2006 ஆம் ஆண்டு எனக்கு 80 வயது நடைபெறுவதினால் எமது கிராமத்தவர்களின் விருப்போடு இந்த மலர் வெளியிடுவது கண்டு மிகவும் சந்தோஷமடைகின்றேன். எனது மலருக்கு ஆசியுரைகள், வாழ்த்துரைகள் முதலியன தந்தும் என்பணிகளைப் பலவாறு பாராட்டி என் சேவையைப் பெரிது படுத்தி பலர் ஆக்கங்கள் கொடுத்து இம் மலரை வெளியிடுகின்றார்கள். இப்பெரும் பணியில் செல்வரத்தினம் அவர்களும் பெரும் பங்காற்றி ஆக்கங்களைச் சேகரித்து புத்தகமாக வெளியிட்டு விழா செய்வதையும் 80 வயது பிறந்த நாள் விழாவினை ஏற்பாடு செய்யும் எனது கிராமத்தவர்களுக்கும் என் நன்றியறிதலைத் தெரிவித்து அனைவரையும் வாழ்த்துகிறேன்.

அன்புடன்
தமிழரசு சின்னத்துரை

“தமிழரசி வாசம்”
வன்னியசிங்கம் வீதி
ஆவரங்கால்,
புத்தூர்.



**2004 ஆம் ஆண்டு கிளிநொச்சிக்குச் சென்று தமிழ் ஈழ
அரசியல்துறைப் பொறுப்பாளர் தமிழ்ச் செல்வனைச்
சந்தித்தபோது.**

ஆவரங்கால் முச்சங்கங்களின் வெள்ளிவிழா
மலரிலிருந்து சில ...

கிராம அபிவிருத்திச் சங்கத்தின்

வரலாறும் சேவைகளும்

ஆவரங்கால் தமிழ் ஈழவளநாட்டில் சமயப் பற்றும், பண்பாடும் நிறைந்த கிராமங்களில் ஒன்று. இங்கு மிகப்பழமை வாய்ந்த சிவன்கோயில் ஒன்றும் அம்பாள் ஆலயம் ஒன்றும் எழுந்தருளியிருக்கின்றன. இக்கிராம மக்கள் என்றும் முழுக்க சைவ சமயத்தவர்களாகவே வாழ்ந்து வருகின்றனர். இவர்களது முக்கிய தொழில் விவசாயம். வயல்களும் தோட்டங்களும் சூழவுள்ள கிராமத்தின் மத்தியில் ஆவரங்கால் கிராம அபிவிருத்திச் சங்கம், மத்திய சனசமூக நிலையம் மாதர் கிராம முன்னேற்றச் சங்கம் என்பன ஒன்றிணைந்து செயற்பட்டு வருகின்றன.

கிராம அபிவிருத்திக்குப் பெருந்தொண்டாற்றி வெள்ளி விழாக்காணும் ஆவரங்கால் கிராம அபிவிருத்திச் சங்கம், மத்திய சனசமூக நிலையம் மாதர் கிராம முன்னேற்றச் சங்கம் ஆகியவற்றின் தாபகம் பற்றியும் இவை ஆற்றிய சேவைகள் பற்றியும் சுருக்கமாக எம்மவர் முன்வைப்பது பின்னவர் கிராம வளர்ச்சிக்கும், சமுதாய மேம்பாட்டிற்கும் உழைக்க தூண்டுதலாக விருக்கும் என்ற எண்ணத்துடன் சிறுகத்தருகிறோம்.

எமது விவசாயிகள் காலை பொழுதிலும் பிற்பகற்பொழுதிலும் தமது தோட்டங்களிலும் வயல்களிலும் முழுக்கவனத்தையும் செலுத்தி கமஞ்செய்வர். நண்பகல் வேளையும் முன்னிரவு வேளையும் இவர்களுக்கு ஓய்வுநேரம், இவ்வோய்வு நேரங்களை தோட்டக்கிணற்றடிகள், மதகுகள், ஒழுங்கை முடக்குகள், ஒழுங்கைச்சந்திகள் போன்ற இடங்களில் இருந்து வீண் கதை அளந்த காலத்தை வீணேகழிப்பதை நிறுத்தி, பயனுள்ள வகையில் அறிவை வளர்ப்பதிலும், உடலுள ஆரோக்கிய விளையாட்டுக்களிலும் தனிமனித வரமானப் பெருக்க, கிராமிய பொருளாதார முன்னேற்றத்திற்கான முயற்சிகள், சமய சமூகப்பணிகள் கலைத்துறை போன்றவற்றில் ஆர்வமுடன் ஈடுபட்டு ஊக்கமுடன் உழைத்து தமக்கும், கிராமத்திற்கும் நன்மையும், பெருமையும்

சேர்க்கும் வழிகளில் அனைவரும் தத்தமது ஓய்வு நேரங்களை பயன்படுத்த வேண்டும் எனும் நன்னோக்கங் கொண்ட முன்னோடி இளைஞர்களான க. சின்னத்துரை, சி. கயிலாயர், ஆ. திருநாவுக்கரசு, பொ. முத்துத்தம்பி, சு. அம்பலம், ப. தாமோதரம்பிள்ளை, ம. காசியார், வே. சுப்பிரமணியம், வை. இளையதம்பி, ச. பரமகுரு, கி. பத்மனாதன், இ. வேலுப்பிள்ளை, க. இரத்தினம், ச. கந்தசாமி, இ. வல்லிபுரம், சி. ஆறுமுகம், ந. சரவணமுத்து, பொ. செல்வரத்தினம், சி. அம்பலவாணர் ஆகியோர் 1953 ம் ஆண்டு சித்திரைமாதம் வாலிபர் சங்க கூட்டத்தில் கிராம அபிவிருத்தி நோக்கத்தோடு கிராம அபிவிருத்திச் சங்கமென இட்ட வித்து இன்று பெருவிருட்சமாக உயர்ந்து வளர்ந்த மத்திய சனசமூகநிலையம் மாதர் முன்னேற்றச்சங்கம், கலைமகள் நாடகமன்றம், விளையாட்டுக்கழகம், மனமகிழ்ச்சி மன்றம், இளைஞர் விவசாயக் காகம் எனப்பலகிளைகளைப் பரப்பி பெரும் பயன் தருகின்றது.

இவற்றிற்கொரு நிரந்தர கட்டடம் அமைக்க காணித்துண்டொன்றில்லாது தவித்த போது தான் குடியிருந்த வளவில் ஒரு பகுதியை நன்கொடையாக வழங்கி கட்டிடம் கட்ட உதவிய காலஞ்சென்ற சிவகாப்பிள்ளையை, கந்தப்பிள்ளையை நாம் இன்றும் என்றும் நினைவு கூர்வோமாக.

காணி நன்கொடைபெற்ற ஒரு காலத்தில் ஊர்ப்பெரியவர்களதும் ஏனைய வாலிபர்களது உதவியும் ஒத்தாசையும் பெற்றுகிராம அபிவிருத்திச் சங்க கட்டிடம் கட்டி முடிக்கப்பட்டு 29.05.1954 ல் கோப்பாய்க்கோமகன் கு. வன்னியசிங்கம் அவர்களைக் கொண்டு கோலாகலமாகத் திறக்கப்பட்டது.

கிராம அபிவிருத்திச் சங்கம் சனசமூக நிலையம், மாதர் கிராம அபிவிருத்திச் சங்கம் ஆகிய மூன்றும் ஒரே கட்டத்தில் ஒற்றுமையாக இயங்கி கிராமத்திற்கு அரும்பணியாற்றுகின்றன.

ஆண்டுதோறும் விழாக்கள் எடுத்து பல அரசியல், இலக்கிய, சமயத்துறைகளில் முன்னணியில் உள்ளோரை அழைத்து சொற்பொழிவுகள், பட்டிமன்றங்கள், கருத்தரங்குகள் நடத்தப்படுகின்றன. முக்கியமாக முதலாவது ஆண்டுநிறைவு விழாவில் சேர் கந்தையா வைத்தியநாதன் அவர்களும் தபால் அச்சகராகவிருந்த சு. நடேசபிள்ளை அவர்களும் கலந்துரையாற்றினர். மூன்றாவது ஆண்டு நிறைவு விழாவில் திரு. அ. அமிர்தலிங்கம் (எதிர்க்கட்சித் தலைவர்) அவரது பாரியார் மங்கையர்க்கரசி அமிர்தலிங்கம் தோழர் வ.

பொன்னம்பலம், திருமதி கோமதி வன்னியசிங்கம், பத்மாவதி வேலுப்பிள்ளை அவர்களும் கலந்து சொற்பெருக்காற்றினார்கள். இவ்வருடாந்த விழாவில் திருமதி. மங்கையர்க்கரசி அமிர்தலிங்கம் நிலையத்திற்கு புதிதாக வாங்கிய வானொலிப் பெட்டியை முதலில் முடுக்கியதும், மாதர்கிராம முன்னேற்றச் சங்கத்தை அங்குராப்பணஞ் செய்து வைத்தமையும் நினைவினின்று அகலாநிகழ்ச்சிகளாகும்.

ஆவரங்கால் கிராம அபிவிருத்திச் சங்கம் ஆரம்பித்த காலந் தொடக்கம் 1955ம் ஆண்டு நீங்கலாக இன்று வரை தலைவராக (25 வருடங்கள்) இருந்த திரு. க. சின்னத்துரை ஆற்றிய சேவைகள் அளப்பரியன. அன்றைய முற்போக்கு இளைஞர்களை வழிநடாத்தி கிராமத்தின் சகலத்துறைகளிலும் முன்னின்று உழைத்து கிராமத்தை வளர்த்த பெருமைக்குரியவர். அவர் கிராம மட்டத்தோடு தம் பணியை தியாகத்தை மட்டுப்படுத்தாது ஈழத்து தமிழரின் இன்னல்களையும் இயக்கங்களுடனும் சேர்ந்து உழைத்து வருவதால் பலர் சேர்ந்து செய்ய முடியாத விடயங்களை தானே செய்து முடிக்கும் ஆற்றல் உடைய ஒருவராக எம்மத்தியில் இருப்பது எமது சங்கத்திற்கும் கிராமத்திற்கும் கிடைத்தற்கரிய பேறாகும். தமிழர் விடுதலைக் கூட்டணியின் சரித்திர முக்கியத்துவம் வாய்ந்த மாநாட்டை ஆவரங்காலில் நடாத்தச் செய்து அது சிறப்புற ஆவன எல்லாஞ் செய்து கொடுத்ததன் மூலம் ஈழத்தின் தமிழ் மக்கள் மனதிலும் ஈழத்தமிழரின் இன்றைய நிலைபற்றிச்சிந்திக்கும் உலகத்தமிழர் மத்தியிலும் ஆவரங்கால் மாநாட்டின் மூலம் எமது கிராமப் பெயர் துலங்கவைத்தமை நமக்கு மகிழ்வுதரும் விடயமாகும்.

எமது கிராம அபிவிருத்திச் சங்கத்தின் ஆரம்பகால செயலாளர்களாக இருந்து காலஞ்சென்ற சு. அம்பலம் வ. இளையதம்பி ஆகியோருக்கு அஞ்சலி செலுத்தி, செயலாளர்களாக பணியாற்றி அரசாங்க சேவையில் சேர்ந்துள்ள திருவாளர்கள், சி. ஆறுமுகம், த. கிருஷ்ணராசா, ஆ. சண்முகம், க. இராசகோபால், க. இரத்தினம் ஆகியோரின் பணி குறிப்பிடத்தக்கது.

பொருளாளர்களாக இருந்த சிலரையும் நாம் மனதிற்கொள்ள வேண்டியது கடமையாகும். திருவாளர்கள் ம. காசியர், ஆ. திருநாவுக்கரசு, சு. தம்பிராசா, ம. நல்லையா இவர்கள் பங்கை திறம்பட ஆற்றியுதவினர்.

1955 ம் ஆண்டு தலைவராக பதவிவகித்த காலஞ்சென்ற க. சிவகுரு

அவர்கள் பணியும் போற்றப்பட வேண்டியதாகும்.

சனசமூக நிலையத் தலைவராகவும் நிலையப் பொறுப்பாளராகவும் நீண்டகாலம் பணி யாற்றிய இன்றைய வலி கிழக்கு வடக்கு பலநோக்கு கூட்டுறவுச்சங்க முகாமையாளராக கடமையாற்றும் திரு. மு. ஆனந்தகிருஷ்ணனின் பணியும் பாராட்டிற்குரியதாகும். மாதர் கிராம அபிவிருத்திச்சங்க ஆரம்பகால உறுப்பினர்கள் சிலரையும் அவர்கள் சங்கத்திற்கு ஆற்றிய சேவைக்கு மதிப்பளிக்கும் முகமாக இங்கு தருகிறோம்.

திருமதி சிதம்பரம் பொன்னையா தலைவி, திருமதி செல்வப்பாக்கியம், திருஞான சம்பந்தர் செயலாளர், திருமதி பூரணி சின்னராசா செயலாளர், திருமதி விசாலாட்சி வைரமுத்து செயலாளர், திருமதி நல்லபிள்ளை சின்னத்துரை பொருளாளர், திருமதி நா. நாகம்மா பொருளாளர்.

நெசவு நிலைக்கட்டடம் கட்ட காணி நன்கொடை தந்து உதவியவர்களுக்கும் எமது நன்றி உரித்தாகுக.

கல்வித்துறை

சுமார் இரண்டாயிரம் குடும்பங்கள் வாழும் இக்கிராமத்தில் மூன்று பாடசாலைகள் இருக்கின்றன. பாடசாலைக்கு வெளியே, கற்கும் பிள்ளைகட்கு உதவும் வகையில் நல்ல நூல்களை அவர்கள் துணைக்கு நல்கவல்ல நூல் நிலையம் இல்லாக்குறையை இக்கிராம அபிவிருத்திச் சங்கம் தோற்றுவித்த மத்திய சனசமூக நிலையம் ஓரளவு நல்ல புத்தகங்களை வாங்கி வைத்து மாணவர்கள் தேவையானபோது சனசமூக நிலைய நூல்நிலையத்தில் இருந்து தமக்குத் தேவையான நூல்களை எடுத்துப் பயன்படுத்த வசதிகள் செய்யப்பட்டுள்ளன.

கிராம அபிவிருத்திச் சங்கத்திற்கு அண்மையில் வாழும் படித்த இளைஞர்கள் மூலம் அவர்கள் உயர்படிப்பின் பொருட்டோ உத்தியோகத்தின் பொருட்டோ ஊருக்கு வெளியே செல்லும் வரை மேல் வகுப்புகளில் படிக்கும் பிள்ளைகளுக்கும் கீழ்வகுப்புகளில் படிப்பவர்களுக்கும் மாலை வகுப்புகள் தொடர்ந்து நடத்தப்பட்டு வந்தன.

இன்றைய சிறுவர் சிறுமியர் தமது எண்ணங்கள் கருத்துக்களை நல்ல முறையில் வெளிப்படுத்துவதற்கு வேண்டிய ஆற்றலை வளர்க்கும் நோக்கத்தோடு பிறர் கூறும் விடயங்களிலிருந்து நல்லவை, தெரிந்து அல்லவை அழித்து சிறந்த விடயகிரகிப்பு நுணுக்கத்தை பெறச் செய்யும் நோக்கத்தோடும் அறிவு, சொல்லாட்சி, சொற்பெருக்காற்றும் திறமைகளை வளர்க்கும் நோக்கோடும் எழுத்தாற்றலை பெருக்கும் எண்ணத்தோடும் பேச்சுப்போட்டிகள் கட்டுரைப் போட்டிகள் காலத்திற்கு காலம் நடத்தப்பட்டு வருகின்றன. மேலும் மகாத்மா காந்தி, ஏபிரகாம் லிங்கன், சேர்பொன் இராமநாதன் போன்ற பெரியார்களதும், சமுதாய முன்னோடிகளதும் நினைவுதினங்கள் கொண்டாடி சுதந்திரத்திற்கும் சமுதாய மேம்பாட்டிற்கும் உழைத்த மேதைகளது வரலாறுகள் சாதனைகள் தியாகங்கள் கண்டுபிடிப்புகள் அறியவைக்கப்படுகின்றன.

முதியவர்களிடே அறிவினை வளர்க்கவும் உலக விவகாரங்களை தெரிய வைக்கவும் சுதந்திரப் போராட்டங்கள், அடிமைத் தழையறுப்புகள் பற்றிய செய்திகளை அறியவைக்கவும் மகா பாரத வசனம், சமய குரவர் நூல்கள், ஆறுமுக நாவலர், விவேகானந்தர் நூல்கள் நூல் நிலையத்தில் முதியவர்கட்காக வாங்கி வைக்கப்பட்டுள்ளன. பலவித வாரமாத சஞ்சிகைகளும் தினசரிகளும் வாசிப்பதற்காகப் போடப்படுகின்றன.

பாலர் கல்வி

பாலர் பாடசாலை 1975 ஆம் ஆண்டு நிலையத்தில் ஆரம்பிக்கப்பட்டு மிகவும் நல்ல முறையில் இயங்கி வருகின்றது - பாலர்களின் விளையாட்டுப் போட்டி வருடந்தோறும் நடத்தப் பெறுகின்றது. இப்போதும் 40 பிள்ளைகள் வரையில் கற்றுவருகின்றார்கள். இரண்டு ஆசிரியைகள் பணிபுரிந்து வருகின்றார்கள். இல்ல விளையாட்டுப் போட்டி ஒளவையார் இல்லம் சிவகாமி இல்லம் என வகுத்து நடாத்துவதுடன் பரிசுகளையும் கொடுத்து வருகின்றார்கள். கிராமமக்கள் தங்கள் திருமண ஞாபகார்த்தம் பிள்ளைகளின் பிறந்தநாள் கொண்டாட்டம் ஆகியவற்றின் பேரால் பல பரிசுகளை நிலையத்து பாலர்கட்கு கொடுக்கும் வண்ணம் அன்பளிப்பு செய்வது வழக்கம்.

பாலர்பாடசாலை இயக்குவதற்கு திருவாளர்கள் க்ா. சிவசோதி திரு. ஆ. தியாகராசா தி. கமலநாதன் போன்றோரின் சேவை முன்னோடியாக உள்ளது. அவர்கட்கு எமது பாராட்டு உரித்துடையது.

சமயத்துறை

பொது இடங்களில் கொண்டாடத்தக்க சைவசமய விழாக்களாக நவராத்திரி விழா, தைப்பொங்கல், சித்திரைவருடப்பொங்கல் விழா முதலியன கிராம அபிவிருத்திச்சங்கம் ஆரம்பித்த காலம் முதல் வருடாவருடம் கொண்டாடப் படுகின்றன. இவ்விழாக்களின் போது நல்லறிஞர்கள், சமயப்பெரியார்கள் அழைக்கப்பட்டு சொற்பொழிவுகள் செய்விக்கப்பட்டு வருகின்றன.

திருஞானசம்பந்தர், திருநாவுக்கரசர், சுந்தரமூர்த்தி சுவாமிகள், மாணிக்கவாசகர் ஆகிய சைவ சமய குரவர்களது குருபூசைகளும் செய்யப்படுகின்றன.

சமய தீட்சைகளும் வைக்கப்படுகின்றன. முன்னாள் யாழ்ப்பாண அரசாங்க அதிபர், திரு. ம சிறீகாந்தா அவர்கள் தலைமையில் முதன்முறையாக 1954 ம் ஆண்டு 100 பேர் சமய தீட்சை பெற்றனர்.

ஆவரங்கால் சிவன்கோயில் (நடராச இராமலிங்க சுவாமி கோவில்) கன்னாரை அம்மன் கோவில் ஆகிய ஆலயங்களின் வருடாந்த உற்சவ காலத்தில் ஆலயம் சிரமதானப் பணிமூலம் ஆலயத்திற்கு வேண்டிய பஐனைக் கோஷ்டியோடு சேர்ந்து வருடாவருடம் பஐனையும் செய்யப்படுகின்றது. சமயறிவுப் போட்டிகளும் நடத்தப்படுகின்றன.

இவற்றோடு ஊரில் உள்ள வயிரவர் கோவில்களில் நடத்தப்படும் சித்திரை பறுவகசஞ்சி மற்றும் பொங்கல் விழாக்களில் பங்குகொண்டு உதவுதலும் வருடாவருடம் செய்யப்படுகின்றன.

மக்கள் மனதில் சமயமுறை வாழ்வை பதிக்க சிறுவர் சிறுமியரிடை சமய அறிவுப்போட்டிகள் சமய அநுட்டான முறை விதிப்போட்டிகளும் இடைஇடையே நடத்தப்பட்டு வருகின்றன.

கலைத்துறை

எமது கிராமத்தை கலைத்துறையில் முன்னேற்ற கிராம அபிவிருத்திச் சங்கம் கலைமகள் நாடகமன்றம் என்றபெயரில் ஒரு நாடகமன்றத்தை தாபித்துள்ளது. இந்நாடக மன்றமூலமாக மக்களிடையே கலையில் ஈடுபாட்டையும் ரசனையையும் ஏற்படுத்திவருவதோடு சீர்திருத்தக் கருத்துக்களையும் பரப்பி வருகின்றது.

கண்ணப்ப நாயனார் சரிதம், சுந்திரமூர்த்தி நாயனார் திருநாவுக்கரசு நாயனார். மார்க்கண்டேயர் போன்ற சமயதத்துவ, விளக்க நாடகங்கள் “அரிச்சந்திரன்” “மகாபாரதச் சூதாட்டம்” போன்ற இதிகாச நாடகங்கள் “கண்ணில்தூசி அப்பவே சொன்னேன்”, “பட்டதாரி நெசவுக்குப் போகிறாள்” போன்ற சமூக சீர்திருத்த நாடகங்களுக்கு மேடையேற்றப்பட்டுள்ளன. நாடகமேடை ஏற்றத்தோடு சிறந்த நாடக நடிகர், நாடக ஆசிரியர்களையும் உருவாக்கியுள்ளது.

கிராமத்திற்கு வெளியேயும் எமது கலைமகள் நாடகமன்ற நாடகங்கள் மேடையேற்றப்பட்டு வருகின்றன. பிறகிராமத்துச் சனசமூக நிலைய ஆண்டுவிழாக்கள், சிவராத்திரி ஏகாதசி போன்ற சமய விரதனுட்டான நித்திரை விழிப்பு தினங்களிலும் நாடகங்கள் மேடையேற்றப்பட்டு வருகின்றன.

“பட்டதாரி நெசவுக்குப் போகிறாள்” என்னும் நாடகம் இலங்கை வானொலியிலும் ஒலிபரப்பானது குறிப்பிடத்தக்கது.

இளைஞர் விவசாயக் கழகம்

நவீன விவசாய செய்கை முறைகளை கிராம மக்களுக்கு அறிமுகஞ் செய்தல், புதிய பயிர்களை அறிமுகஞ்செய்தல் கால்நடை வேளாண்மை பெருக்க உதவுதல் என்பனவற்றை நோக்கங்களாகக் கொண்டு ஆரம்பிக்கப் பட்டது ஆவரங்கால் இளைஞர் விவசாயக்கழகமாகும்.

இக்கழக அங்கத்தவர்கள் ஊர் விவசாயிகளுக்கு ஏற்படும் கஷ்டங்களின் போது உதவிசெய்து வருகின்றனர்.

யாழ் மாவட்ட விவசாயக்கழகங்களிடை நடைபெறும் போட்டிகள், வானொலி விவசாய அறிவுப் போட்டிகள் வருடாவருடம் பங்குபற்றி சான்றிதழ்களும் பரிசில்களும் பெற்று வருகின்றன. விவசாய இலாகாவில் அறிமுகம் செய்யப்படும் புதிய பயிர் வகைகள் உரம் கிருமிநாசினி போன்றவற்றை மக்களுக்கு அறியப்படுத்தி விளைச்சலைப் பெருக்க உதவுகின்றன.

பனம் விதைகள் நட ஊக்கமளித்து வருகின்றது. பழ மரங்கள், நிழல் மரங்கள் தென்னை, கோப்பி போன்ற வகைகளை பெற்று மக்கட்கு விநியோகம் செய்து வருகின்றன. கோழிவளர்த்தல், பால் மாடுகள், ஆடுகள் விருத்தி செய்தலுக்கும் உதவிவருகின்றனர்.

விளையாட்டுத்துறை

மக்களுக்கு உடல்வலுவையும் உற்சாகத்தையும் மனப்பக்குவத்தையும் உண்டு பண்ணும் நோக்குடன் சுதேச, மேலத்தேச விளையாட்டுகளுக்கு உபகரணங்கள் வாங்கி வசதி செய்து கொடுக்கப்பட்டுள்ளன.

கிளித்தட்டு, கிட்டிபுள் அடிப்பு, கெந்தல், வார் ஓட்டம், போன்ற சுதேச விளையாட்டுக்கள், கரப்பந்தாட்டம், உதைப்பந்தாட்டம், மென்பந்து கிரிக்கெட் போன்றவற்றிலும், நாயும், புலியும், ஏணியும் பாம்பும் போன்ற விவேக அவதான வளர்ப்பு விளையாட்டுகளிலும் மக்கள் பங்குகொண்ட மகிழ் வசதிகள் செய்து கொடுக்கப்பட்டுள்ளன.

மாதர் முன்னேற்ற சங்கம்

ஆவரங்கால் கிராம அபிவிருத்திச்சங்கத்தின் 3வது ஆண்டு நிறைவு விழா 8.4.1957 ம் ஆண்டு கி.அ. சங்கத்தலைவர் திரு. க. சின்னத்துரை தலைமையில் நடந்த போது அன்றைய பிரதம விருந்தினர்களாக கலந்து கொண்ட தமிழர் விடுதலைக் கூட்டணி செயலாளர் நாயகமும் எதிர்க்கட்சித் தலைவருமான திரு. அ. அமிர்தலிங்கமும் அவரது பாரியார் மங்கையர்க்கரசியும் மாதர் அபிவிருத்திச் சங்கத்தை அங்குரார்ப்பணம் செய்து வைத்தனர்.

கிராம அபிவிருத்திச் சங்கடத்துடன் சேர்ந்த மாதர் கிராம அபிவருத்திச் சங்கம் இயங்கி நெசவு நிலையம் அமைப்பதற்கு காணியை நன்கொடையாகப் பெற்றும், அரசாங்க உதவிநன்கொடை பெற்றும், ஊர்மக்களது உதவி ஒத்தாசைகளுடன் சிரமதானம் மூலம் நல்ல ஸ்திரமான கட்டடம் ஒன்றை நெசவுநிலையத்திற்கு அமைத்துக்கொண்டது.

நெசவு நிலையத்தை அன்றைய உள்நாட்டமைச்சர் காலநிதி டபிள்யூ. தக நாயக்கா திறந்து வைத்து ஆசியுரை வழங்கி பெருமைப்படுத்தினார்.

இந்த நெசவு நிலையம் பல பெண்பிள்ளைகட்கு தொழிலையும், வருமானத்தையும் கொடுத்து வந்தது. இன்றைய அரசாங்கத்தின் இறக்குமதிக்கொள்கையால் கைத்தறி உற்பத்திகட்கு சந்தைப்படுத்தல் கஷ்டநிலைக்குள்ளாக்கப்பட்டுள்ளது. இதன் விளைவாக அங்கு வேலை செய்த பெண்பிள்ளைகள் வேலைக்கு செல்ல முடியாத நிலை ஏற்பட்டுள்ளது. இந்த நிலைமையை தொடரவிடாது மீண்டும் முன்பு போல நெசவு நிலையம் இயங்க கிராம அபிவிருத்திச் சங்கத்தின் உதவியுடன் மாதர் அபிவிருத்திச் சங்கம் முயற்சிகள் மேற்கொண்டு வருகின்றது.

மாதர் சங்கம் பெண்பிள்ளைகட்கு தையல், வீட்டுப்பணி கோழிவளர்ப்பு போன்றதுறைகளில் காலத்திற்கு காலம் அரசாங்க ஆசிரியைகள் மூலமே பயிற்சிகளை அளிக்கின்றது.

மாதர் கிராம அபிவிருத்திச் சங்க நிர்வாகிகளாக இருந்து நெசவுநிலையம் கட்டி நெசவு நிலையப்பயிற்சியை ஆரம்பிக்கும் வரை அயராது உழைத்த ஆரம்பகால உறுப்பினர்களில் திருமதி. சிதம்பரம் பொன்னையா தலைவியாகவும் செயலாளர்களாக திருமதிகள் செல்வப்பாக்கியம் திருஞானசம்பந்த மூர்த்தி, பூமணி சின்னராசா, நல்லபிள்ளை சின்னத்துரையும், பொருளாளராக திருமதிகள் விசாலாட்சி வைரமுத்து, நாகம்மா நவரத்தினம் ஆகியவர்களை இங்கு குறிப்பிடுவது பொருத்தமுடையதாகும்.

இப்போது மாதர் கிராம அபிவிருத்திச்சங்கத் தலைமைப் பொறுப்பை எடுத்து நடத்தும் நிர்வாகிகள் அனைவரும் - இளம் யுவதிகள் பெரியவர்களின் ஆசியுரையுடன் மிகவும் நல்ல முறையில் பல விடயங்களைச் செய்து வருகின்றார்கள்.

பொதுத்துறை

புத்தூர் கிராமசபை ஒழுங்கை திருத்த டென்டர் விடுத்தபோது அவற்றை எடுத்து கிராம ஒழுங்கைகளை சிறந்த முறையில் திருத்தி வருகின்றது.

சலவைத் தொழிலாளர் தமது தொழிலிற்கு ஒரு பொதுக்குளம் இன்றி தமது வீட்டுக் கிணற்றடிகளில் தொழிலைச் செய்து பட்ட கஷ்டத்தை நன்கொடையாக நிலம் வாங்கி குளம் தோண்டி சலவைத்தொழிலை வளவிற்கு வெளியில் செய்ய வசதி செய்து கொடுக்கப்பட்டுள்ளது. குளம் ஆளமாக்கி தொட்டிகட்டப் படவேண்டியுள்ளது.

நீண்டகாலமாக ஆவரங்கால் பொதுமக்கள் தபால் கந்தோர் ஊரில் இல்லாமல் ஒருமைல் தூரம் போய்வந்து கஷ்டத்தை நீக்க புதிதாக ஒரு உபதபால் நிலையம் நிறுவப்பட்டுள்ளது.

முன்பு இருந்து பின்பு இல்லாது செய்யப்பட்ட கிராம சேவகர் பிரிவை ஆவரங்கால் கிராமத்தில் ஏற்படுத்த 1957 ல் தொடக்கம் முயற்சி 1966 ல் உள்நாட்டமைச்சர் கலாநிதி டபிள்யூ. தகநாயக்கா அவர்கள் ஆவரங்கால் நெசவு நிலையம் ஆரம்பிக்க வந்தபோது மகஜர் கையளித்து தொடர்ந்து அபிவிருத்திச்சங்கம் எடுத்த அயராது முயற்சியாலும் கோப்பாய் எம். பி. திரு. சி. கதிரவேலுப்பிள்ளை அவர்களின் உதவியாலும் எமது கிராமத்திற்கு தனியாக ஒரு கிராமசேவையாளர் நியமிக்க அரசாங்கம் நடவடிக்கை எடுத்துள்ளது.

கிராமத்து மயானங்கள் துப்புரவு செய்தல், கால்நடைகளின் மேய்ச்சல் குளங்கள் திருத்தல், துப்புரவு செய்தல் வருடாவருடம் சிரமதானம் மூலம் செய்யப்பட்டு வருகின்றன.

ஆலயம், ஆலயநந்தவனம் என்பவற்றில் செய்யப்பட வேண்டிய வேலைகள் சிரமதானம் மூலம் செய்து கொடுக்கப்படுகின்றன.

எமது கிராமத்து பொது வேலைகளில் எல்லாவற்றிலும் இயன்றளவு உதவியும் சிரமதான சேவையும் நல்கி கிராம அபிவிருத்தியில் கருத்தாக விருக்கின்றது. எமது கிராம அபிவிருத்திச்சங்கம் எமது பணிகள் எல்லாவற்றிற்கும் உறுதுணையாக நின்று உதவும்.

பன்முகப்படுத்தப்பட்ட வரவுசெலவுத் திட்டத்தில் நிதி ஒதுக்குவித்து கிராமத்திற்கு மின்சார விநியோகஞ் செய்யப்படுகின்றது. மிகுதியான இடங்களுக்கும் நிதி ஒதுக்கிடப்பட்டுள்ளது. ஆவரங்கால் கிராம அபிவிருத்தி தொடர்பாக நாம் கேட்கும் உதவிகளைத் தந்து கிராமத்தை முன்னேற்ற உதவி வரும் கௌரவ கோப்பாய் தேசியப் பேரவை உறுப்பினர் திரு. சி. கதிரவேலுப்பிள்ளை அவர்களுக்கு எமது கிராமமக்கள் என்றும் நன்றியடையவராவர். எனது கிராமம் தன்னிறைவுள்ள முழுமையான கிராமமாக நிறைவுபெற மக்களின் பூரண ஒத்துழைப்புடன் நிறைவேற்றுவோமாக...

வணக்கம்

பொ. கந்தசாமி,
ஆசிரியர்

அரசு அதிபரின் வாழ்த்துச் செய்தி

ஆவரங்கால் கிராம அபிவிருத்திச்சங்கம், மத்திய சனசமூக நிலையம், மாதர் கிராம அபிவிருத்திச்சங்கம் ஆகியன தங்கள் வெள்ளிவிழாவை இம்மாதம் கொண்டாடுவதை அறிந்து உவகை கொள்கின்றேன். இச்சங்கங்கள் கடந்த 25 வருடங்களாக பல துறைகளிலும் படிப்படியாக வளர்ச்சியடைந்ததைப் போற்றாமல் இருக்கமுடியாது. இச்சங்கங்களின் இத்தகைய வளர்ச்சிக்கு முக்கிய காரணமாக இருப்பவர்கள் இதன் நிர்வாகிகள் என்பதனைக் குறிப்பிடுவதில் பெருமை அடைகின்றேன்.

பாலர் பாடசாலை, நெசவு நிலையம், நூலகம், தையல் பயிற்சி என்னும் பல்வேறுபட்ட துறைகளில் பரந்து இச்சங்கங்கள் கிராம மக்களுக்கு சிறந்த முறையில் அளப்பரிய சேவை ஆற்றுகின்றன. மேலும் இத்துடன் நிற்காது முதியோர் கல்வி, மருந்தகம், ஆகியவற்றை ஏற்படுத்துதல், கலைத்துறை சமூக சேவை ஆகியவற்றில் கிராம மக்களை ஈடுபடச் செய்தல் கிராம மக்களிடையே பொது அறிவினை வளர்த்தல் ஆகிய துறைகளிலும் ஈடுபட்டு இச்சங்கங்கள் மேன்மேலும் வளர்ச்சிபெற்று சிறந்த முறையில் இயங்க வேண்டுமென என் நல்லாசிகளை வழங்குகின்றேன்.

கச்சேரி,
யாழ்ப்பாணம்
1979.08.10.

எஸ். எஸ். தர்மபாலன்.
உதவி அரசாங்க அதிபர்.
(பிரதேச பரிபாலனம்)



ஆலய புனருத்தாரண திருப்பணிச் சபை
(கிடமருந்து நான்காவதாக செயலாளர் க. சின்னத்துரை.

வெள்ளி விழா மலர் ஆசிச் செய்தி

ஆவரங்கால் கிராம அபிவிருத்திச்சங்கம், மாதர் சங்கம், சனசமூக நிலையம், ஆகிய மன்று நிறுவனங்களும் ஒன்றிணைந்து வெள்ளிவிழாக் கொண்டாடுவதையிட்டுப் பெரிதும் மகிழ்ச்சியடைகின்றேன். நாட்டு மக்களுக்கு இம்மன்றங்கள் ஆற்றிய சேவைகள் அளப்பரியன. இம்மூன்று நிறுவனங்களும் மேன்மேலும் நல்வழியிற் பணியாற்றி நாட்டு மக்களுக்கு உயர்வு பெறவும் இவ் வெள்ளிவிழா மலர் சிறப்புற அமையவும் எனது இதயபூர்வமான நல்லாசிகளைத் தெரிவித்துக் கொள்கின்றேன்.

கி. அம்பலவாணர்,
உதவி அரசாங்க அதிபர்,
வடகிழக்கு, கோப்பாய்.

ஆவரங்கால் கிராம அபிவிருத்திச் சங்கம் மத்திய சனசமூக நிலையம் ஆகியவற்றின் பார்வையாளர் பதிவுப் புத்தகத்திலிருந்த சிலவற்றை இங்கு தருகிறோம்.

இன்று ஆவரங்கால் கிராம முன்னேற்றச்சங்கமும், மத்திய சனசமூக நிலையமும் அமைத்த கட்டடம் என்னால் திறந்து வைக்கப்பட்டது. திறப்பு விழாவையொட்டி ஓர் பொதுக்கூட்டமும் திரு. க. சிவகுரு அவர்கள் தலைமையின் கீழ் சிறப்பாக நடைபெற்றது. இந்தச் சங்கத்தின் அங்கத்தவர்கள் காட்டும் முயற்சி மிகவும் மெச்சத்தக்கது. பதிவுசெய்ய அரசினர் தாமதமின்றி ஏற்பாடு செய்ய வேண்டுமென்பது எனது அபிப்பிராயம்.

கு. வன்னியசிங்கம்,
கோப்பாய் பாராளுமன்ற உறுப்பினர்.
29.05.1954

இன்று பிறந்த இரட்டைக் குழந்தைகள் கிராமமுன்னேற்றச் சங்கமும், மத்திய சனசமூக நிலையமும், இராம இலட்சுமணர் போல வளர்ந்து இந்த நாட்டில் தீய சக்திகள் யாவும் அழித்து, இராம இராச்சியம் காண இறைவன் கருணை நிறைக என வாழ்த்துகிறேன்.

க.பே. முத்தையா,
ஆசிரியர், சமூகத் தொண்டன்,
29.5.1954

ஆவரங்கால் கிராம முன்னேற்றத்தினதும், மத்திய சனசமூக நிலையத்தினதும் முதலாண்டு நினைவு விழாவிற்கு தலைமை தாங்கும் பாக்கியம் கிடைத்தது. மக்களின் வணக்கத்தையும், உற்சாகத்தையும் கண்டுகழித்தேன். இந்த நிலையங்கள் மக்களின் முன்னேற்றத்துக்கு தொண்டாற்றும் என்ற நம்பிக்கை தோன்றுகின்றது. முன்வந்து நிற்கும் தலைவருக்கும், காரியதரிசிக்கும் எனது வரவேற்பை செவ்வனே செய்வதற்கும் நன்றியைச் சொல்வது எனது கடமை.

சேர். கந்தையா வைத்தியநாதன் C.C.S,
10.07.1955.

ஆவரங்கால் கிராமமுன்னேற்றச்சங்கத்தினதும், மத்திய சனசமூக நிலையத்தினதும் ஓராண்டு நிறைவு விழாவை திறந்து வைக்கும் பாக்கியம் கிடைத்தது. இச்சங்கத்தை நடத்தும் நிர்வாகிகள் ஊககத்துடன் தொண்டு செய்வது இச்சங்கத்தின் நற்பேறாகும். கிராம முன்னேற்றச் சங்கங்கள் மூலமாக மக்களுக்குப் பல நன்மைகள் உண்டாகும் என்பது அரசாங்கத்தின் நோக்கமாகும். இவ்வூர் வாசிகள் இச்சங்கத்திற்கு பூரண ஆதரவு அளிப்பார்கள் என்று எதிர்பார்கிறேன்.

க. நடேசபிள்ளை,
தபால வானொலி மந்திரி.
10.07.1955.

பொருள் இல்லார்க்கு இவ்வுலகமில்லை. வாழ்க உங்கள் நிலையம்

வ. பொன்னம்பலம்,
08.04.1957

இன்று 3வது ஆண்டுவிழா சிறப்பான நடைபெற்றது. பொருளாதாரத்தை அபிவிருத்தி செய்ய வேண்டுமென்றால் முதலில் அரசியல் சுதந்திரம், அதிகாரம் நமக்குக் கிடைக்கவேண்டும். ஆகவே இதனைச் செய்வதற்கும் இந்த நிலையங்கள் உதவி புரிவதாக.

கு. வன்னியசிங்கம்,
கோப்பாய் பா. உ.
08.04.1957.

நான் ஆவரங்கால் மத்திய சனசமூக நிலையத்தை 20.08.1960 ந் திகதி பார்வையிட்டேன். புத்தூர் கோவிற்பற்றில் மிகவும் நிலையமாக கணித்தேன். ஒரு கிராமத்தின் சிறப்பும் செல்வமும் வாலிபர்களின் கையில்தான் தங்கியிருக்கிறது. இந்நிலையம் நிடுழி வாழ்ந்து இவ்வூர் மக்களுக்கு பயனளிக்குமாறு ஆசீர்வதிக்கிறேன்.

ம. சிறீ பத்மநாதன்,
கிராம சங்கத் தலைவர்.
புத்தூர்.
20.08.1960

This is my first visit to the textile center building put up by the R.D.S. of Avarangal. On the day it was finally declared open by the Minister of Home Affairs. I hope the textile center will do excellent work and that it will shortly be turning out materials good enough to find markets abroad.

I wish the center and the R.D.S. all prosperity.

Veron Abeyasekare
G.A. Jaffna.
11.11.1966.

The R.D.S. of Avarangal has done very good work in putting up the textile center. They are very enthusiastic and have contributed in no small inmeasure in the improvement of the village. The president and all members deserve praise.

W. Dahanayake,
Minister of Home Affairs.
11.11.1966

இன்று இச்சங்க முதலாண்டு விழாவிற்கு சமூகம் கொடுத்து பங்குபற்றினேன். மிகமிக விசேடமாக கூட்டம் நடந்தது. இச்சங்கம் சரியான முறையில் நடக்கின்றது. இவ்வருடம் வலிகிழக்கில் இச்சங்கம் முதலிடம் பெற்றிருக்கிறது. என் அபிப்பிராயம் இச்சங்கம் மேன்மேலும் அரிய சேவை செய்ய கடவுள் அருள் புரிவாராக,

வீ.க. சுப்பிரமணியம்,

கி.மு.க.மே.உ.(SRD)

யாழ்ப்பாணம்,

10.07.1955

ஆவரங்கால் கிராம முன்னேற்றச் சங்கத்தினதும், மத்திய சனசமூக நிலையத்தினதும் 3 வது ஆண்டு விழாவில் பங்குபற்றும் பேறு இன்றைக்குக் கிடைத்தது. இளைஞர்களின் இடையறா உழைப்பினால் இச்சங்கங்கள் அடைந்துவரும் வளர்ச்சி பாராட்டிற்குரியது. அரசாங்கத்தினரையே எதிர்பாராது தமது சுயமுயற்சியினால் ஒரு வானொலி பெட்டியைத் தேடியது போல மற்றும் துறைகளிலெல்லாம் இச்சங்கங்கள் வளர்ச்சியடையும் என்பது என் நம்பிக்கை.

அ. அமிர்தலிங்கம்,

பாராளுமன்ற உறுப்பினர், வட்டுக்கோட்டை.

08.04.1957

இன்று மூன்றாவது ஆண்டு விழா மிகச் சிறப்பாக நடைபெறுவது கண்டு ஆனந்தித்தேன். இவர்கள் பலவிதமான நன்மைகள் கிராமத்திற்கெய்து வருவதை பலர் பேசக்கேட்டு இன்புற்றேன். மாதர் கிராம முன்னேற்றச்சங்கமும் இவ்வாண்டு ஆரம்பித்திருக்கின்றார்கள். இவைகளைப் போன்று முன்னேறி நன்றாக வளரும் என்று பரிபூரண நம்பிக்கை உண்டு. அச்சங்கம் நன்றாக வளரவேண்டும். இப்படியான ஊக்கமும், வேலையும் இப்பொழுது தற்கால தமிழர் நிலையில் தமிழரை உயர்வித்து அவர்களை பண்டைய உன்னத நிலைக்குக் கொண்டுவரும் வாழ்க இச்சங்கங்களின் முயற்சிகள்.

கோமதி வன்னியசிங்கம்

08.08.1957

இந்தக்கிராம முன்னேற்றச் சங்களினதும், மத்திய சன சமூக நிலையத்தினதும் 3வது ஆண்டு விழாவில் பங்குபற்றி வானொலிப்பெட்டியை திறக்கும் பாக்கியமும் கிடைக்கப்பெற்று மகிழ்கிறேன். இச்சங்கங்கள் மேன்மேலும் தமிழ்ச் சமூக முன்னேற்றத்திற்குப் பாடுபட வேண்டும். வரும் காலம் கிராமத்தின் முன்னேற்றத்திலே தான் தங்கியிருக்கிறது. கிராமம் உயர, தேசம் உயர, ஈழம் உயரும். வாழ்க ஈழத்தமிழகம்

வணக்கம்

மங்கை அமிர்தலிங்கம்,

08.04.1957

ஆவரங்கால்
மாதர் கிராம அபிவிருத்திச் சங்கம் 1980
செயற்குழு உறுப்பினர்கள்

செல்வி லோகேஸ்வரி சண்முகம்
 தலைவர்.

செல்வி ஸ்ரீ வசந்தமாலா சின்னத்துரை
 செயலாளர்.

செல்வி யோகேஸ்வரி வைரமுத்து
 பொருளாளர்.

உறுப்பினர்கள்

திருமதி. இந்திராணி சுப்பிரமணியம்,
 உபதலைவர்

திருமதி பகவதி நாகராசன்
 உபசெயலாளர்

செல்வி விஜயகுமாரி கந்தசாமி

செல்வி பேரின்ப நாயகி சைலாயர்

செல்வி கோகுல நாயகி சுப்பிரமணியம்

செல்வி தவமணி கிட்னர்.

திருமதி. சுசீலாதேவி கணேசலிங்கம்

திருமதி. பாலசரஸ்வதி இரத்தினம்

ஆவரங்கால்
மத்திய சனசமூக நிலையம் 1980
செயற்குழு உறுப்பினர்கள்

திரு. ஆ. தியாகராசா
 தலைவர்.

திரு. கா. சிவசோதி
 செயலாளர்.

திரு. ஆனந்தராசா
 பொருளாளர்.

திரு.க.செல்வரத்தினம்,
 உபதலைவர்

திரு. கு. பரமேஸ்வரன்
 உபசெயலாளர்

உறுப்பினர்கள்

திரு. க. விக்കினேஸ்வரன்

திரு. பொ. லோகநாதன்

திரு. சி. பாஸ்கரன்

திரு. சு. செல்வேந்திரராசா

நிலையப்பொறுப்பாளர்

திரு. செ. தவயோகநாதன்

கணக்குப்பரிசோதகர்

திரு. இ. கந்தசாமி

போஷகர்கள்

திரு. க. சின்னத்துரை

திரு. சோ. பாலசிங்கம்

ஆவரங்கால்
கிராம அபிவிருத்திச் சங்கம் 1980
செயற்குழு உறுப்பினர்கள்

திரு. சின்னத்துரை
தலைவர்.
திரு.சி. அரியகுட்டி
உபதலைவர்

திரு. சோ. பாலசிங்கம்
செயலாளர்.

திரு. கமலநாதன்
பொருளாளர்.
திரு. கா. சிவசோதி
உபசெயலாளர்

உறுப்பினர்கள்

திரு. அ. சிறிநாகராசா
திரு. சி. நமவாயம்
திரு. தவயோகநாதன்
கணக்குப்பரிசோதகர்

திரு. ஆ. சச்சிதானந்தம்
திரு. சி. கயிலாயர்
திரு. சு. தம்பிராசா
திரு. சி. சிவசுப்பிரமணியம்

சிவமயம்

ஆயிரம் பிறைகண்ட உயர்திரு தமிழரசு சின்னத்துரை
அவர்களின் 80ஆவது அகவை விழாவின்போது
திரு. எஸ். சுந்தரமூர்த்தி அவர்களால் அளிக்கப்பட்ட

வாழ்த்துச் செய்தி

தமிழரசுச் சின்னத்துரை என்றால் தெரியாதவர் யாரும் இல்லை என்றே கூறலாம். அவ்வளவுக்கு இலங்கையின் தமிழரசுக் கட்சியின் வளர்ச்சியில் மிகவும் முக்கிய பங்கு கொண்டவர். இவரது இல்லத்தின் பெயரே தமிழரசி வாசா என்பதாகும். இவர் 1956 ம் ஆண்டு கொழும்பு காலிமுகத்திடலில் நடந்த சத்தியாகிரகப் போராட்டம் தொடக்கம் சிங்கள மூீ எதிர்ப்பு போராட்டம் போன்ற பல தமிழ் மக்களின் சுதந்திரப் போராட்டங்களில் பங்கு பற்றி அதனை முன் நின்று நடாத்தியவர். இவர் புத்தூர் கிழக்கு கூட்டுறவுச் சங்கக் கடையில் முகாமையாளராக கடமையற்றிய காலத்தில் புத்தூர் கிழக்கு வாழ் மக்களுக்கு அரசியலில் ஆர்வத்தை வளர்த்ததுடன் அங்கு பல கூட்டங்களையும் அரசியல் செயலமர்வுகளையும் நடாத்தியுள்ளார்.

இவர் புத்தூர் கிராமசபையின் 10ம் வட்டார உறுப்பினராக தெரிவு செய்யப்பட்டு அக்கிராம சபையின் தலைவராக கடைமையாற்றியுள்ளார். அக்காலத்தில் அரசியலில் மாத்திரமல்லாது கிராம மக்களின் போக்குவரத்துச் சாலைகள் வடிகாலமைப்புகள் வாதரவத்தை குடிதண்ணீர் திட்டம் போன்ற நற்பெருங்காரியங்களை ஆற்றியுள்ளார். நான் அக்காலத்தில் புத்தூர் கிராம சபையின் பிரதம எழுதுநராக இருந்த படியால் இதனை நன்கு அறிவேன். இவரது 80 ஆவது அகவை நிறைவு விழா சிறப்புற நடைபெற வாழ்த்துவதுடன் மேலும் பல்லாண்டு வாழ வாழ்ந்து மக்களுக்கு தொண்டாற்ற வேண்டுமென இறைவனை பிரார்த்திக்கிறேன்.

எஸ். சுந்தரமூர்த்தி

3 3/4, சொய்சா தொடர்மாடி,
சொய்சா புர, மொரட்டுவ,
மூீலங்கா.

ஆசியுரை

யாழ். அரசு செயலகம்,

யாழ்ப்பாணம்,

ஆவரங்கால் கி. அ. சங்கம் மற்றும் மாதர் கி. அ. சங்கம், மத்திய ச.ச. நிலையம் ஆகியவற்றுடன் இணைந்து நடத்தும் வெள்ளி விழாவையொட்டி வெளியிடப்படும் மலரிற்கு ஆசிச்செய்தியை நல்குவதில் மிக்க மகிழ்ச்சியடைகிறேன்.

1954 ம் ஆண்டு சித்திரை 2ம் நாள் இச்சங்கத்தை அங்குராபணம் செய்த பசுமையான நினைவுகள் இன்றும் என்மனதில் பர்ணமிக்கின்றது. கடந்த கால் நூற்றாண்டாக இச்சங்கம் ஆற்றிய பணிகள் சமூக அபிவிருத்தித் துறையில் அளவிடற்கரியன அன்றைய கிராம முன்னோடியாகத் திகழ்ந்த திரு. க. சின்னத்துரை அவர்கள் இன்னும் இச்சங்கத்தை வழிநடத்திவருவது இக்கிராமங்களிற்கு உள்ள நம்பிக்கையும், நன்றியுணர்ச்சியும் எடுத்தியம்புகின்றன. தொடர்ந்தும் இச்சங்கம் சாதனைகள் நிறைந்த சமூகப்பணியை ஆற்றி மக்கள் வாழ்க்கைத்தரத்தை உயர்த்தும் உத்தம சேவைக்கு என் நல்லாசிகள்.

அ. ஜெயரத்தினம்,

கிராம அபிவிருத்தி மாவட்ட அதிகாரி.

06.08.1980



நாயினேன் தனைப் பாடுவித்த நாயகனை
 பேயேன் எனதுள்ளப் பிழை பொறுக்கும் பெருமையனை
 சீயேது மில்லாத என்செய்ப்பணிகள் கொண்டருளும்
 தாயான ஈசற்கே சென்றூதாய் கோத்தும்பீ

(மாணிக்க வாசகர்)

